

# சகிச்சாத்தநதீயம்

என் னு ம்

வைத்திய நூல்



வைத்திய வித்வன்மணி

சி. கண்ணுசாமி பிள்ளை இயற்றியது

இந்நூல் கிடைக்குமிடம் :

B. இரத்தின நாயகர் ஸன்ஸ்,

வெங்கடராமய்யர் தெரு,

ஜி. டி. சென்னை.

இதன் விலை]

1951.

[ரூபா. 5-0-0

# சிகிச்சாரத்ந தீபம்

எ ன் னு ம்

வைத்திய நூல்

*சிகிச்சாரத்ந தீபம்*

இ ஃ து

ஆயுர்வேதத்தைக் கற்க விரும்பும் வித்தியார்த்திகளுக்குப்

பயன்படுமாறு சாஸ்திர யுக்தமாகவும்

அனுபவபூர்வமாகவும்

வைத்திய வித்வன்மணி

சி. கண்ணுசாமி பிள்ளையவர்களால்

இயற்றப்பெற்றது

சென்னை :

B. இரத்தின நாயகர் ஸன்ஸ்

அவர்களால் பதிப்பிக்கப்பெற்றது

பதிப்புரிமை]

[விலை ரூ. 5-00.

திருமகள் விலாச அச்சகம்  
சென்னை—1957.

# பொருளடக்கம்



			பக்கம்
1. ஆக்கியோன் குறிப்பு	....	....	1
2. பாயிரம்	....	....	2
3. அருஞ்சொல் அகராதி	....	....	3
4. அளவின் விபரம்	....	....	4
1. ரோகநிதான விலம்பகம்	....	....	3
2. சுத்திக்கிரம இலம்பகம்	....	....	25
3. பாக விலம்பகம்	....	....	43
4. கஷாய விலம்பகம்	....	....	85
5. சூரண இலம்பகம்	....	....	101
6. மாத்திரை விலம்பகம்	....	....	121
7. இலேகிய விலம்பகம்	....	....	152
8. தைல இலம்பகம்	....	....	171
9. கிருத இலம்பகம்	....	....	193
10. பற்ப விலம்பகம்	....	....	205
11. சிந்தூர இலம்பகம்	....	....	222
12. மெழுகு இலம்பகம்	....	....	246
13. ஷர்பத் இலம்பகம்	....	....	261
14. தீநீர் இலம்பகம்	....	....	270
15. எச்ச விலம்பகம்	....	....	279
16. பத்திய விலம்பகம்	....	....	294
17. அட்டவணை	....	....	307





## ஆக்கியோன் குறிப்பு

அறிவுப்பெருஞ் செல்வர்கள்!

நான் அறிவு பெற்ற காலந்தொட்டு ஆயுர்வேத வித்யை யில் பேரவாக்கொண்டு பல ஆன்றோரை அடுத்துத் தொண்டு புரிந்தும் பண்டிதர்களோடு கலந்துற வாடியும் அளவளாவி யும் அனுபவ சித்தமாக உயர்ந்த பல முறைகளைக் கற்றுப் பெரும் பொருள் செலவிட்டு அவிழ்தங்களை முடித்துத் துன் புறம் நோயாளிகளுக்குக் கொடுத்து அவர்களடைந்த பெருங் குணங் கண்டு பேரின்ப மெப்தினேன். பண்டைக்காலத்து நம் ஆன்றோர்கள் எத்தனையோ நுட்பமாகவும் சுருக்கமாக வும் அறிவுக்கண் கொண்டு நூல்கள் எழுதி யிருப்பினும் அவற்றை நன்குணராதும் அனுபவமுடைய தேசிகன்பால் சேர்ந்து கைப்பாகம் என்னும் செய்பாகத்தைக் கற்றுண ராமலும் இத்துறையில் இறங்கித் தமக்கும் பிறர்க்கும் கேடு சூழச் செய்துகொள்வது மன்றி அத்தகைய பெருநூல் களுக்கும் குறை யுண்டாக்குகின்றனர். ஆதலின், “நான் பெற்ற இன்பம் பெறுக இவ்வையகம்” என்னும் கருத்துக் கிசைய என் பெரியோர்கள் அனுபவ சித்தமாகக் கையாடி வந்த பல முறைகளையும் வட நூலின்கண் சரகஸம்ஹிதை, சாரங்கதர ஸம்ஹிதை, பைஷஜ்ய ரத்தினாவளி, பரிபாஷை முதலியவற்றில் செய்தனுபவப்பட்ட சிலவற்றையும் இந்துஸ் தானியில் கூறப்பட்ட அனுபவமான சில ஓளஷதங்களை யும் பதினெண் சித்தர்களால் இயற்றப்பட்ட தமிழ்க் கிரந் தங்களில் பெரும்பான்மை அனுபவ பூர்வமாக ஏற்பட்ட பாகங்களையும் ஒருங்கு திரட்டிச் செய்பாகம் பிறழாது முடிக் கும் வண்ணம் சித்திரங்கள் வாயிலாகக் கருவிகளின் உபயோ கங்களை வரைந்து மிருக்கின்றேன். இவை யாவும் நன் குணரத் தக்கன.

இந்நூலில் கூறப்பட்டுள்ள எடைகள் சில இடங்களில் சாஸ்திரத்திற்குச் சிறிது முரண்பாடா யிருப்பின் பிழையென்று எண்ணலாகாது. காலதேச வர்த்தமானத்திற்கு ஏற்றவாறு மருந்தின் வீரியத்தைப் பெருக்கவோ அல்லது சுருக்கவோ வெண்ணிச் செய்தடைந்த நற்பயனை முன்னிட்டு எழுத லாயிற்று. இந்நூல் அச்சிட்டு முடியும் வரையில் என்னால் அதிக ஊக்கத்துடன் பார்வை யிடப்பட்டது. தவிர பல வைத்திய சிரேஷ்டர்கள், அனுபூதிமான்கள் கண்ணோட்டம் அமையப்பெற்றுள்ளது. இம் முறைகளைப் புத்திமான்கள் அங்கீகரித்துச் செய்து நலம் பெறவும், இந்நூல் இடையூறின்றி முடிந்தமை நோக்கியும் எல்லாம் வல்ல முழுமுதற் கடவுளை மனமொழி மெய்களால் சிந்தித்து வந்தித்து வணங்குகின்றேன்.

“எப்பொருள் யார்யார்வாய்க் கேட்பினும் அப்பொருள்  
மெய்ப்பொருள் காண்பதறிவு.”

இங்ஙனம் :

சீ. க ண் னு சா மீ.

# பா யி ர ம்

அறுசீர்க் கழிநெடிலடி யாசிரிய விருத்தம்

திருவளஞ்சேர் நந்தேயஞ் செழிப்புறவும்  
மிடிதேய்ந்து திகைப்பே கொண்டு  
மருவளஞ்சேர் நம்மாட்டே நணுகாது  
மறைந்தொழிய மாட்சி யோங்க  
உருவளஞ்சேர் மெய்யதுதா னுநுநோயி  
னுலையாம லூற்றங் கொள்ள  
குருவளஞ்சேர் பெருமுறைகள் கூறுவதே  
யெந்தமதா மாயுர் வேதம்.

பண்டைநாள் தொடங்கிப் பரதகண்டமெனப் பெயர் பெற்று  
நிலவும் நமது இந்திய நாட்டில், ஜீவராசிகள் பலவகைப்பட்ட பிணி  
களாலும் நலிவுறுது, திடகாத்திர முடையவர்களாய் வாழுதற்கு,  
ஆதிகாலத்தில் நான்முகக்கடவுள் இந்திரனுக்கு உபதேசிக்க, இந்தி  
ரன் அஸ்வினி தேவர்களுக்கு அருளிச்செய்ய, அஸ்வினி தேவர்கள்  
பூலோகத்தில் தன்வந்திரி பகவானுக்குப் போதிக்க, தன்வந்திரி  
பகவான் ஆத்திரேயருக்கும், ஆத்திரேயர் சரகமுனிக்கும் புலப்  
படுத்த, இவ்வாறு விரிந்து பரந்து இந்தியா முழுதும் இணையற்றபடி  
புகழும் பெருமையும் சீரும் பேரும் பெற்று, உலகமெங்குமே உண்மை  
தோன்றவும், நலியும் கிலியும் நாசமடைந்து போகவும் விளங்குகின்  
றது ஆயுர்வேத மென்னும் அரிய வைத்திய சித்தாந்தம். திவோதாச  
னென்னும் மறுபெயர் வாய்ந்த தன்வந்திரி பகவானியற்றியது  
அரமேகலா என்னும் அழகிய நூலாகும். இவரது சீடராகிய சரக  
ரியற்றியது சரக மென்னும் அரிய நூலாகும் இன்னும் பின்னோ  
ரியற்றிய நூல்க ளெண்ணிறந்தன. தேகக்கூற்றையும் நோய்களின்  
பாகுபாடுகளையும் அவைகளுக்குப் பொருத்த முடையனவாய், இன்றி  
யமையாதனவாய், கெடுதியயக்கும் தன்மையிலவாயுள்ள சிகிச்சா  
விசேஷங்களையும், சுருதி, யுக்தி, அனுபவ சித்தமாய் அன்னோர்கள்  
அருளிச் செய்துள்ளார்கள்.

இத்துணைப் பெருமை வாய்ந்த ஆயுர்வேத ரகஸ்யங்களை இடம்  
பொருளேவல், காலபேதங்களுக் கிணங்கத் தக்கோர்பாலும், கற்றோர்  
பாலும், பயின்றோர்பாலும் நெறிமுறையாக வுணர்ந்து, உயர்ந்த  
ஒளஷதங்களைத் தகுந்த முறையாய்ப் பெரும்பொருள் செலவிட்டு  
முடித்தும் பெரும்புகழ் படைத்தவர், எனது நண்பரும் இவ்வரும்  
பெரும்நூலை எளிதிலுணராமாறு இனிதின் முடித்தவருமாகிய  
ம-ந-ந-ஸ்ரீ. சி. கண்ணுசாமிப் பிள்ளை என்பாரே யாவர்.

நவீன நாகரிகம் மேற்கொண்டு நிலவும் நம்தம் நாட்டில், அது னுடைய சீதோஷ்ண நிலைமைக்கும் தேக தத்துவத்தின் அமைதிக்கும், நம்மனோர்பால் அனுபவம் மிகுந்துள்ள நம் ஆயுர்வேத பண்டித ரத்னங்கள் அளித்துள்ள அருமையான முறைகளே அனைத்திற்கும் சுககரமானவையாய் நிற்கப் பெரும்பாலோர் தற்காலம் இதனைப் பாராட்டிச் சீராட்டாது, புறநாட்டு முறைகளைக் கையாடி வருவது குறையான செய்கையா மென்றும், ஏனைச் சில்லோர் எதனையுமே யுணராது, ஆன்றோர் நூல்களை யறியாது, அனுபவமென்பதையே யடையாது, கற்றறிந்தோர்பால் கணமேனுந் தரியாது, தலைமாட்டு வைத்தியர் கால்மாட்டு வைத்தியர்போல அறியாமையிலேயே அகம் பாவம் படைப்பது அதனிலும் கொடிது கொடிதாமென்றும், ஈண்டு யான் இயம்பவேண்டி யிருக்கின்றது.

இத்தகைய குறைகளை வேரோடு களைந்து வெந்நீர் வார்க்க நேராக வந்தது சீரான இந்தச் “சிகிச்சரத்நீபம்!” இதனைக் கற் றோரும் மற்றோரும் கண்ணுற்று, அதனுள் காணப்படும் அருமை யான முறைகளைக் கையாண்டு, பேரானந்த மடைவார்களென இவன் பிரார்த்திய நின்றதோடு, இன்னும் இதனைப்போன்ற அரிய பெரிய நூல்களை மேலும் மேலும் இயற்றி, (குன்றிலிட்ட விளக்கைப்போல் வெளிப்படையாகாது குடத்திலிட்ட விளக்கைப்போல் மழுங்கி அழுந் திக் கிடக்கும்) செப்புமுறை, கைமுறை, மூலிகைகள் முதலியவற்றை அனைவரு முணர்ந்து ஆனந்த முறும்படி, நமது நண்பர் கண்ணுசாமி பிள்ளையவர்கள் செய்வார்களென யான் பெரிதும் விரும்புகிறேன்.

இந்நூலைத் தமிழுணர்ந்த ஒவ்வொருவரும் வாங்கி வாசிக்க வேண்டுகின்றேன். யான் கூறவேண்டுவது மற்றொன்றுண்டு. அதைக் கூறி இதை முடிக்கிறேன். ஆயுர்வேதசாஸ்திரம் அகஸ்தியர் நாள் தொட்டு, இந்நாட்டில் நிலவிக்குலாவுகின்றது. அகஸ்தியர், புலஸ்தி யர் முதலிய மஹருஷிகளால் இந்நாட்டில் பிர வசனஞ்செய்து, பின் னர் பதினெண் சித்தர் முதலானவர்களால் பாகுபாடு செய்யப்பட்ட இவ்வருமையான முறையை நாம் இழப்பதினும் கேடுபயப்பது வேறொன்றில்லை. பொன்னேபோல் அதனைப்போற்றி மின்னேபோன்ற இக்காயத்தை மின்னே போலாகவொட்டாது, நீண்ட ஆயுளும் குறை வற்ற சுகமும் நிறைவுற்ற செல்வமும் ஒவ்வொருவரும் அடைவராக வென்று ஒங்கி யுலகளந்தவனைப் பாங்கு பெறச் சிந்தியா நின்றேன்.

இங்ஙனம் :

N. C. ஸ்ரீ கண்ணபிரான்.



ஆயுர்வேத பூஷணம்

K. சுப்பிரமணிய சாஸ்திரியா ரவர்கள்

அபிப்பிராயம்

வடநூலாசிரியர்களும், அகத்தியர் பாரம்பரியமாக விளங்கிய சித்தர்களும் யூநாநி பண்டிதர்களும் இயற்றியருளிய மருத்துவ முறைகளில் தம் அனுபவத்திற்குப் பொருந்தினவாயும் சாரமுடையனவாயு முள்ளவற்றைச் சுருக்கமாக அடியிற் குறிப்பிட்ட பண்டிதர் அவர்கள் ஒரு நூலாகத் தமிழிற் செய்து வெளிப்படுத்தினார்கள். இஃது ஆயுர்வேதத்தில் தேர்ச்சியுடைய பண்டிதர்களுக்குச் சிகிச்சா ஞானத்தை மேம்படுத்தற்குப் பயனுடையதாகும்.

தவிர, அகத்திய முனிவர் முதலான ஆன்றோரான் அருள் செய்யப்பெற்று, வைத்திய பாரம்பரியமாக நடைபெற்று வந்த ஒளஷதங்களை இடைவிடாது முடித்துக் கண்ணாடியில் தோன்றும் நிழலைப் போல் நோயாளிகளுக்கு அளித்து அவற்றின் சிறந்த குணங்களை அறிந்த கண்ணுசாமிப்பிள்ளை என்னும் பண்டிதரால் சிகிச்சாரத்ந தீபம் என ஒரு கிரந்தம் இயற்றியது லோகோபகாரத்திற்கு இன்றியமையாதனவாய் நன்கு விளங்குகிறது.

இது சிகிச்சா கிரமத்தையே பெரும் நலமாகக் கருக்கொண்டு பண்டிதர்களுக்குக் கீர்த்தியையும் ரோகிகளுக்கு விம்மிதத்தையும் தருவதாகவும் உள்ளது. இனி இஃது அமிர்தமே ஒருருக் கொண்டாற்போல் இனிது பொலிந்து மருத்துவர்களுக்கு ஒரு வழிகாட்டியாகவும் விளக்க முறுகின்றது.

எங்ஙனம் ரத்தினமானது தன்னொளியைப் பரப்பி இருளைத் துரக்குமோ அஃதேபோல் இந்நூலும் தன்கண் உணர்த்தப்படும் பல முறைகளாகிய ஒளியைப் பரப்பி நோய் என்னும் இருளைத் துரக்கும் என்னும் பொருள் பொருந்தச், “சிகிச்சாரத்ந தீபம்” என்னும் தன் பெயர்க்குப் பொருந்த சிந்தாரம், பற்பம், இரசாயனம் முதலியவற்றால் ஒளியுற்று மிளிர்கின்றது. இந்நூல் தமிழின்கண் முத்திரீகரிக்கப்பட்டு என்னால் முற்றும் பார்க்கப்பட்டது. இது காரும் வெளிவந்த பன்னூலுள்ளும் இதுவே சாலச் சிறந்தது. இது திங்கள் ஞாயிறு உள்ளவரையில் மேம்பாடுற்றுச் சிறக்கக் கடவுள் அருள் செய்வாராக.

திருவாலூர்

ஆயுர்வேத பூஷணம்

N. சுப்பிரமணிய சாஸ்திரியா ரவர்கள்

அபிப்பிராயம்

இந்தக் கிரந்தத்தில் க்வாதம், கல்கம், ஸ்வரசம், கிருதம், மாத்திரை, இலேகியம், சூரணம், அவலேகம், தைலம், ஸ்னேகம், ஆசவம், அர்க்கம், திராவகம், மகத்தான பற்பல சிந்தூரங்களின் பிரயோகம், பத்தியாபத்தியம் பாலசிகிச்சை முதலியவற்றைக் கண்ணுசாமி என்கிற பண்டிதர் அவர்கள் வைத்தியர்களுடைய நன்மையைக் கருதினவராய் அச்சிலிட்டு வெளிப்படுத்தினர்.

அங்ஙனம் வெளிவந்த கிரந்தம் முக்கியமாய் வைத்தியர்களுக்கும் மற்றோர்களுக்கும் பயன்படத்தக்கது. மிகவும் சிறப்புற்றோங்க யுகம் வரையில் கடவுள் கிருபை செய்வாராக.

---

## அருஞ் சொல் அகராதி



அங்கி	- கவசம்
அடுக்களை	- அடுப்பு
இருமஞ்சள்	- மஞ்சள், மரமஞ்சள்
இருநன்னூரி	- சிறுநன்னூரி, பெருநன்னூரி (மாவிலங்கிழங்கு)
கிராசம்	- சிறிது சிறிதாகப் போடுதல்
குழி அம்மி	- கல்வம்
சட்டை	- அதரு
சமாதரி	- பூமியில் புதைத்தல்
சாதுர் சாதம்	- இலவங்கப்பத்திரி, இலவங்கப்பட்டை, நாகேசரம், ஏலம்
சுருக்கு	- சிறிது சிறிதாக மூலிகைச் சாற்றை விட்டுக் கொண்டு, வருதல்
சூப்பு	- மாம்ஸ சம்பந்தமான சத்துநீர்
தசமூலம்	- வில்வவேர், மின்னைவேர், ஈச்சரமூலி, பாதிரிவேர், பெருமரவேர்ப்பட்டை, கண்டங்கத்திரி, இருவிதம், ஈரிலைத்தாமரை, மூவிலைத்தாமரை, நெருஞ்சி
ததிமஸ்து	- தயிரிலிருந்து வடித்த ஜலம்
தானிய புடம்	- கேழ்வரகு, கருங்குருவையரிசி முதலியவைகளின் இடையில் வைப்பது
திரிகடுகு	- சுக்கு, மிளகு, திப்பிலி
திரிபலை	- கடுக்காய், நெல்லிவற்றல், தான்றிக்காய்
திரிசாரம்	- சர்ஜசாரம், எவாச்சாரம், நவாச்சாரம்
பஞ்ச மூலம்	- திப்பிலிமூலம், பேரரத்தை, சித்திரமூலம், சுக்கு, சிறு தேக்கு
பஞ்ச லவணம்	- இந்துப்பு, வளையலுப்பு, சோற்றுப்பு, வெடியுப்பு, கல்லுப்பு
பழரசம்	- எலுமிச்சம்பழ ரசம்
பிரஞ்சிகாடி	- பிரான்சு தேசத்திலிருந்து வரும் திராட்சை ரசம்
பிஸ்மல்லா	- கடவுளின் பெயரால் அருப்பணம் செய்து
முக்கூட்டு எண்	- பசுவின் நெய், நல்லெண்ணெய், ஆமணக்கெண்ணெய்
நெய்	
வெப்புநீர்	- ஆவிநீர்
ரவிபுடம்	- சூரிய புடம், வெய்யிலில் வைத்தல்



# அளவின் விபரம்



ஆங்கிலேய குறிக்குத் தமிழ் இலக்கம்

1 - க (ஒன்று);  $\frac{3}{4}$  - ஞா (முக்கால்);  $\frac{1}{2}$  - ௨ (அரை);  $\frac{1}{4}$  - வ  
(கால்);  $\frac{1}{8}$  - ஹ (அரைக்கால்) கொண்டது.

3 $\frac{1}{2}$ குன்றி	1 பணவெடை
32 குன்றி	1 வராகனெடை
8 குன்றி	1 மாஷா
40 குன்றி	1 கழஞ்சு
1 தோலா	1 ரூபாய்
3 தோலா	1 பலம்
24 தோலா	1 கச்சாசேர்
72 தோலா	1 பக்கா சேர் (படி)
40 தோலா	1 ராத்தல்
3 $\frac{1}{2}$ வராகனெடை	1 தோலா
10 வராகனெடை	1 பலம்
1 $\frac{1}{4}$ வராகனெடை	1 கழஞ்சு
1 வராகனெடை	9 பணவெடை
8 பலம்	1 கச்சாசேர்
40 பலம்	1 வீசை
16 பலம்	1 நாழி





சிவமயம்

# சிகிச்சாரத்ந தீபம்

மங்கல வாழ்த்து

விநாயகர் வணக்கம்

அறுசீர்க்கழி நெடிலடி யாசிரிய விருத்தம்  
இந்தினிளம் பிறைமானுந் தனிக்கோடு  
மிருமதமு மிலங்கா நின்ற  
தந்திவத னப்பெருமான் றண்கமல  
மலர்ப்பாதந் தனைவ முத்திச்  
சந்தமுற நெஞ்சிருத்தித் தலைச்சுடி  
நல்லறிவாஞ் சலியைப்பெற்று  
முந்தறிவோர் மொழிபொருளு மநுபவமுந்  
தலைப்பெய்து மொழிகு வேமால்.

1

முருகப் பெருமான் வணக்கம்

வேறு

மாறுநல் லசுரர் தம்மை மடங்கலி னேன்று வென்று  
வீறுபொன் னூடர் தம்மை வித்தக வாழ்விற் கூட்டிக்  
கூறுமா வடிவங் கொண்டு குலவுபல் லாட லாற்று  
மாறுமா வதன வள்ள லணியடி வாழி மிக்கே.

2

சிவபிரான் வணக்கம்

உலகிலைந் தொழில் நடத்த வுளந்தனி னினைவு கொண்டே  
யலகிலாக் கருணை தன்னை யருட்சிவ சத்தி யாக்கி  
நிலவிடு பாகம் வைத்து நித்திய வாழ்வ ளிக்குங்  
குலவிய சிவத்தின் றுள்கள் குறித்துளந் திருத்து மன்றே.

3

வழிபடு கடவுள் வணக்கம்

திருவினை மார்பு கொண்டு சிவந்திடு மெழிலும் பெற்று  
மருவிடு மிந்தி ரர்க்கு மகிழ்பதம் வழங்கு மாழி  
யுருதிகழ் காந்தள் சேர்ந்த வுத்தம முகில தாகுங்  
கருமுறை காத்த ளிக்குங் கரியமால் கழல்கள் போற்றி.

4

அகத்தியனாரும் பதினெண் சித்தர்களும்

பொதியந் பொருப்பில் வைகும் புண்ணியப் பொருளை வாழ்த்தி  
விதிமுறை வையக் கெல்லாம் விளக்கினிற் றுலங்கி யோங்கு  
மதியிகு பதினெண் சித்தர் மலரடி சிரத்திற் றுங்கிப்  
பதிதரு சிகிச்சா ரத்ந தீபத்தைப் பகர்வன் மாதோ.

5

நூற் பயன்

முன்னுறு மானாரேர் சொற்ற முறைகளாங் கடல் கடந்து  
துன்னுறு சிகிச்சா ரத்ந தீபத்தைத் துலங்கச் சொன்னே  
னின்னலி லிந்நூ லாள்வோ ரெளிதினிற் சிகிச்சை யெல்லா  
மன்னவே யுணர்ந்து மேலாம் வாழ்வையு மேவு வாரால்.

6

அவை யடக்கம்

பாற்கடற் றன்னை வாயாற் பருகுவ லென்றற் போலும்  
வாற்படு விண்மீன் தம்மை வயங்குகை மேவல் போலும்  
நூற்படு பொருளி னுட்ப நுவலுதற் கெழுந்த வென்றன்  
பாற்படு பேதை மைக்குப் பரிவிலா றுளரோ வம்மா.

7

## தூல்

### ரோக நிதான விலம்பகம்



அறுசீர்க்கழி நெடிலடி யாசிரிய விருத்தம்

மதித்திடற் கருமை வாய்ந்த மாண்பரி கார மெல்லாந்  
துதித்திட வுணர்ந்தா னேனுந் துகளறப் பிணியின் றன்மை  
பதித்திட வுணரா னுகிற் பயனுறா னாக லானே  
விதித்திடு பிணித்தி றத்தை விளம்புது முதற்கண் வன்னே.

8

பஞ்ச பூதம்

#### பிண்டோற்பத்தி

மங்கையர்கள் பூத்த நான்முதல் \* பதினாறு தினம் வரையில்  
கருக்குழி மொக்கானது மலர்ந்திருக்கும். அக்காலத்தில் சுக்கிலம்,  
வாயு தேயுக்களின் இயக்கத்துடன் கருக்குழியில் சென்று தரித்துச்  
சுரோணிதத்துடன் சம்பந்தப்பட்டுக் கருமலர் குவியும். அந்நாள்  
தொடங்கி வாயுவானது உருவற்ற கருவைத் தாதுவேறு, தோஷம்  
வேறுகப் பிரிக்கும். தேயுவானது வாயுவினால், வேறு பிரிக்கப்பட்ட  
தாது தோஷங்களை உருவாக்கும். அப்பொழுது தேயுவினால்  
உருவாக்கப்பட்ட தாதுதோஷங்களுக்கு வாயு தேயுக்களின் கூட்  
டுறவா லுண்டான சுவாலையைத் தணிக்கும் பொருட்டு, ஈரத்தால்  
காக்கும் பிருதிவி என்னும் பூதம், அப்பு பூதத்தால் காக்கப்பட்ட  
தாது தோஷங்களுக்கு ஈரத்தால் கெடுதி வராவண்ணம் காக்கும்.  
ஆகாசமானது சிருஷ்டிக்கப்பட்டும் வளர்க்கப்பட்டுமுள்ள உருவங்  
களை நாளா வட்டத்தில் விருத்தியடைய இடங்கொடுக்கும். அஃதெவ்  
வாறெனின் :—

பால வாகடம்

ஆகநாள் விந்துவிட்ட ஐந்தாநாள் குமிழி, போலாம்  
போகந் தைந்தா நாளில் பொருந்திய முட்டை போலாம்  
ஏகமா தத்தில் பிண்டம் இரண்டினில் மார்பு மட்டாம்  
பாகமாய் மூன்றாந் திங்கள் பகருந்தி மட்டுமாமே.

9

\* மங்கையர்கள் பூத்த நான்குநாள் வரையில் அசுத்தமான காலமாத  
லானும், தோஷத்தை யுண்டாக்கு மாதலானும், அதனைவிலக்கி 12-நாளே  
சந்தானத்திற்குரிய காலமாகப் பாவித்தல் வேண்டும்.

மட்டுடன் நாலாந் திங்கள் வளர்ந்திடும் பாதமெங்கும்  
கட்டுடன் ஐந்தாம் மாதம் கருவுபூ ரணமாம் ஆறில்  
தட்டுடன் எலும்பு சீவன் தலைமயிர் நரம்பு ஏழாம்  
எட்டுடன் அறிவாம் ஒன்பதியல் தசம் பிறவித் தானே.

10

என ஆன்றோர் கூறுவ ராயினர்.

தாது

இச்சரீரம் இரசம், இரத்தம், மாமிசம், அஸ்தி, சுக்கிலம், மச்சை, மேதை ஆகிய ஏழு தாதுக்களையும் கருவியாகக் கொண்டுள்ளது. இவைகள் தத்தம் தொழிலைச் செய்யவும், தீங்குகள் வாராவண்ணம் பாதுகாக்கும் பொருட்டும், உண்ணும் உணவினிடமாக உள்ள சத்தினைப் பஞ்சபூதங்கள் கவர்ந்து முதல்நாள் இரச தாதுவை நனைத்தும், இரண்டாம் நாள் உண்ட அன்னரசம் இரச தாதுவிலேற முன் ஊறிநின்ற இரசம் இரத்த தாதுவிலேறும். இங்ஙனமே மூன்றாம்நாள் மாம்ச தாதுவிலும், நான்காம் நாள் மேதோ தாதுவிலும், ஐந்தாம்நாள் அஸ்தி தாதுவிலும், ஆறாம்நாள் மச்சைத் தாதுவிலும், ஏழாம்நாள் சுக்கில தாதுவிலும் சென்று ஒவ்வொன்றையும் பலப்படுத்தி எட்டாம்நாள் தேகத்திற்குக் குன்றாத வலிமையை யுண்டாக்கும்.

தோஷம்

சரீரமானது சப்த தாதுக்களால் ஆக்கப்பட்டதென்று முன்னமே கூறியிருக்கின்றனம் இது பெரும்பான்மையாகப் பிருதிவியென்னும் பூதத்தாலானது. கேவலம் மந்தகுணமும் அசையாத தன்மையும் கனதியுமான பதார்த்தமானதால், இதனை இயக்குதற்கு வேறு மூன்று பூதங்கள் உபயோகப்படுவனவாம். எங்ஙனமெனின், அப்பு என்னும் பூதமானது உட்கொள்ளும் ஆகாரத்தினுடைய சத்திலுள்ள கபத்தை இரையாகக்கொண்டும், தேய்வு பூதமானது பித்தத்தினை இரையாகக்கொண்டும், வாயு பூதமானது வாதத்தை இரையாகக்கொண்டும் தாதுக்களைப் போஷித்து வரும். ஆகையால், இம் மூன்று பூதங்களுடைய குணங்கள் யாவும் தோஷங்களாகிய கப பித்த வாதத்திற்குப் பொருந்து மாதலால், இவைகளைச் சரீரத்தினிடமாக மூன்றுவிதச் சக்திகளாகக் கொள்ளல் வேண்டும்.

தாதுக்களினாலான சரீரத்திற்கு வெளிப்புற மிருந்து ஒழுங்கினை ஆகாரத்தினாலும், அச்சக்திகள் குறைவதற்கும் மிகுவதற்கும் காரணமான தொழிலைச் செய்தலானும் சரீரத்திற்கு அன்னியமான கப



பித்த வாதம் முதலியவை அளவுக்கு மிஞ்சி உட் செல்லுமேயாயின் அவைகளுடன் மூன்று சக்திகளில் ஒன்றிரண்டோ அல்லது அனைத்துமோ போராடி அன்னியமான மிகுதியை வெளிப்படுத்த முயலும் அவை பலவீனப் பட்டிருப்பின் எளிதில் போக்கியும் மிகுந்திருப்பின் சப்த தாதுக்களின் தொழிலை மாறுபடச் செய்து அவ்வவற்றிற்கேற்ற தன்மைகள் குறைந்தும் மிகுந்தும் போகும். அப்போது தேகத்தின் கண் உண்டாகும் குணங்களின் காரியமே வியாதி எனப்படும். இக் கருத்தினைப் பற்றியே ஆசிரியர் தெய்வப்புலமைத் திருவள்ளுவனும்,

“ மிகினுங் குறையினு நோய்செய்யு தூலோர்  
வளிமுதலா வெண்ணிய மூன்று.”

என்றருளிச் செய்வா ராயினர்.

இனி இவ்வியாதிகளைப் பதத்தறியும் முறைமை  
நாடியினு லுணரப்படு மென்க

நாடி இலக்கணம்

பாரே நாடி அறிந்துணர்ந்து பரமன் செயலும் பிணிமுறையும்  
நீரே ஓடும் சலமலமும் நிறமுங்குணமும் முகக்குறியும்  
காரே யிளகுங் குழல்மடவீர் கால தேக வயதிளமை  
நேரே யறியு முகநாடி நெறியும் தெளிவும் சொல்வாமே.

11

தேகத்தின் கண்ணுள்ள எல்லா உறுப்புகளிலுஞ் சிறந்தது இருதயம். இதன் மூலமாகத்தான் பெரும்பான்மையான தாதுக்கள் போஷிக்கப்படவேண்டும் இதுவே தேகம் சுகநிலையி லிருப்பதற்கும் இல்லாமைக்கும் காரணம். இதன்தொழில் வேறுபாடுகளை நாடிகள் உணர்த்தும்; எவ்வாறெனில், இருதயத்தின் இடது சடரம் குவியும் போது இரத்தம் கண்டரையின் வழியாகச் சென்று எல்லா நாடிகளுக்கும் பரவும் ; அப்போது நாடிகள் விரியும். பின்னர்அது விரியும்போது நரம்புகளிலிருக்கும் இரத்தங் குறைந்து நாடி சுருங்கும் ; இவ்வாறு இருதயம் குவிதலாலும், விரிதலாலும் இருதயத்தைச் சார்ந்த நாடிகள் இயங்கி அத்தன்மைகளை அறிவிக்கின்றன. இவைகளை,

“ தாது முறைகளை தனித்த குதிச்சந்தோடு

ஒதுறு காமியம் உந்தி நெடுமார்பு

காது நெடுமூக்கு கண்டங் கரம்புருவம்

போதறும் உச்சிபுகழ் பத்தும் பார்த்திடே.”

12

என்னும் திருமூல யோகிகள் திருவாக்கின்படி குதிச்சந்து, காமியம், உந்தி, மார்பு, காது மூக்கு, கண்டம், கரம், புருவம், உச்சி என்னும்

பத்திடங்களிலும் பார்த்தறியலாம். எனினும், கரமே சிறந்த தாக்  
லானும், எளிதி லறியத்தக்கதாகலானும் பெரும்பான்மையும் கரமே  
நாடிக்குரிய இடமாகக் கொள்ளப்பட்டு வருகிறது.

ஆகலின், பிணியாளனுடைய வலக் கரத்தையேனும் இடக்கரத்  
தையேனும் பெருவிரற் பக்கமாக ஆரை யென்பின் மேலோடும்  
நாடியை மணிக்கட்டுக்கு ஒரு அங்குலம்தள்ளி மேலாக மூன்று  
விரல்களால் சமமாக மெல்லென அழுத்தியும் தளர்த்தியும் பார்க்க  
ஆட்காட்டி விரலி லுணர்ந்தது வாதமெனவும், நடுவிரலி லுணர்ந்தது  
பித்தமெனவும், பௌத்திர விரலி லுணர்ந்தது ஐயமெனவு முணர்க.  
இவைகளுள் \* வாதமதிகமானால் அதற்குரிய நோய்களையும், பித்த  
மதிகரிப்பின் அதற்குரியவற்றையும், ஐயமிகின் அதற் கேற்றவை  
களையும் அடியிற்குறிப்பிட்டுள்ள செய்யுட்களால் இனிதுணர்க. இது  
சுலபமாகச் சின்னாட்பழக்கத்தில் யாவரானும் அறியப்படும். இதனை  
நம் இந்து தேசத்தில் பெரும்பான்மையோர் நன்குணர்வர்.

வாத ரோகங்கள்

அகத்தியனார்

வாதமே கதித்தபோது வாயுவு மெழும்புங் கண்டீர்  
வாதமே கதித்தபோது வந்திடுஞ் சன்னிதோஷம்  
வாதமே கதித்தபோது வந்திடும் வியாதி மேலும்  
வாதமே கதித்தபோது வல்லுடல் மெலிந்து கொல்லும்.

13

வேறு

சொல்லவே வாதமது மீறிற்றானால்  
சோர்வடைந்து வாயுவினால் தேகமெங்கும்  
மெல்லவே கைகால்க ளசதியுண்டாம்  
மெய்முடங்கும் நியிரவொண்ணாத் தியிருண்டாகும்  
வெல்லவே யுடல்பொருமும் வயிறுளோக்கும்  
விரும்பி யன்னஞ் செல்லாது விந்துநஷ்டம்  
கொல்லவே நாப்புளிக்குங் கழிச்சலுண்டாம்  
கூறினார் மலையமுனி கூறினாரே.

14

\* அதாவது அவைகளிருக்க வேண்டிய மாத்திரை அளவிற்கு இரண்டு  
பங்கு மிகுந்திருக்கலாம். இதனையே சித்தர்கள்வாதத்தில் வாதமெனவும்,  
பித்தத்தில் பித்தமெனவும், ஐயத்தில் ஐயமெனவும் கூறுவர். மாத்திரையின்  
அளவு முதலியவைகளைத் தொந்தநாடியைச் சொல்லுமிடத்து விரிவாய்க்  
காணலாம்.

## திருமூல நாயனார்

அறியவிம் மூன்றின தாண்மைசொன்னார் நந்தி  
எறிய நல்வாத மெறிக்குங் குணங்கேளு  
குறியெனக் கைகால் குலைச்ச விலாச்சந்து  
பறியென நொந்துடற் பச்சைப் புண்ணுகுமே.

15

புண்ணாய் வலிக்கும் பொருமுங் குடலோடித்  
தண்ணை மலத்தைத் தம்பிக்கும் போக்காது  
ஒண்ணை ஆசன முறவே சுருக்கிடும்  
பண்ணார் குளிர்சீதம் பருத்திடும் வாதமே.

16

பித்த ரோகங்கள்

## அகத்தியனார்

பித்தமே கதித்தபோது பெருத்திடும் வாதமுண்டாம்  
பித்தமே கதித்தபோது பெருத்திடும் வயிற்றில்வாயு  
பித்தமே கதித்தபோது பிதற்றிடும் பித்தேகேளு  
பித்தமே கதித்தபோது பிறந்திடும் பிணியநேகம்.

17

## வேறு

கூறிடவே பித்தமது சீறிற்றூனார்  
கொடுங்காந்த லுடல்வறட்சி நடுக்கமுண்டாம்  
மீறிடவே வரோசியந்தா னுவறட்சி  
மேலான சோபமது விக்கல்மூர்ச்சை  
தூறிடவே கிறுகிறுப்புக் காதடைப்புத்  
தொந்தமாங் கசப்புடனே மண்டைக்குத்து  
மாறிடவே நெஞ்செரிவு அக்நிமந்தம்  
மகத்தான குளிர்சுரமுங் காய்தலாமே.

18

ஆமேதான் அஸ்திசுரம் பாண்டு சோகை  
அழலான விடாச்சுரமும் பிரமேகந்தான்  
போமேதான் காமாலை பித்த வெட்டை  
பொல்லாத பாண்டுடனே சிவந்த நீராம்.  
தேமேதான் சிவப்பாயு மஞ்சளாயும்  
சிறுகிறுத் திருண்டுவருங் குழிவிழுந்து  
நாமேதான் சொன்னோமே பித்தக்கூறு  
நவின்றிட்டார் வாசமுனி நவின் றிட்டாரே.

19

## தீருழல நாயனார்

பகுத்திடிற் பித்தம் பலபல சிந்தையாம்  
வகுத்திடும் வார்தியும் வாய்நீர் மிகவுறும்  
மகுத்திடு மேனியில் மாட்டி யெரிப்பேறும்  
மிகுத்த வனிக்கு மிகவிடங் கைக்குமே.

20

கப ரோகங்கள்

## அகத்தியனார்

ஐயமே கதித்தபோ தணுகிய வியாதி யுண்டாம்  
ஐயமே கதித்தபோ தறிந்திடுந் தோஷமாகும்  
ஐயமே கதித்தபோ தையமாஞ் சன்னியாகும்  
ஐயமே கதித்தபோ தவ்வையமே மெலிந்துகொல்லும்.

21

மன்னிய சேத்ம மீறு மாகாயம் வெளுக்கும் வற்றும்  
பன்னியே யன்னஞ் செல்லாப் பருவிக்க விருமல் சத்தி  
யுன்னியே மூர்ச்சை யீளை யூசிரீர் வழுவழுத்து  
கன்னியே விலாவும் நெஞ்சங் கடுப்புட னேயுமாமே.

22

## தீருழல நாயனார்

விடங்கிய வைய மேலிரைப் பேற்றிடும்  
தடங்கி யிருமிடுந் தன்விலா விரண்டு நேரம்  
அடங்கிச் சுரங்காயு மளவற்ற கோழைநீர்  
இடங்கி யுடல்வற்றி யிரத்தமுங் கக்குமே.

23

இங்ஙனம் நாடியின் தன்மையைச் சித்தர்களியற்றிய நூன்  
முகமாய் இதனைப்போன்ற பல செய்யுட்களையும் செவ்வனே அறிந்து  
பின்னர் ஒவ்வொரு தோஷங்களையும் குறிக்கின்ற நாடியுடன் வேறு  
தொந்தங்கள் இருக்கின்றனவா வென்பதை யுணர்தல் வேண்டும்.  
ஆகையால் நாடியின் வன்மை மென்மையை நன்குணர்ந்தா லன்றித்  
தொந்தங்கள் அறியப்படாமைபற்றி நாடியின் துடிப்பிற்கு அள  
வின்னதென்று அறிவிப்பான் வேண்டி-

குணவாகடம்

## வைத்திய சாரம்

செய்கின்ற நாடி பெருவிரலின் மேலாய்

தீருந்திழை மூன்றங் குலத்தி னடுவதாகத்  
தெகின்ற கோதுமை யரிசி போலச்

சர்வம் வியாபித்திருக்கு மதுதான் கூறில்



கையடியங் காலடியும் நாடி நிற்குங்

\* கன்னியருக் கிடப்புறமாங் கணவர்க் கங்கே

மைகின்ற வலப்புறமாம் வாத நாடி

வந்துமுன்னே நடக்கு மப்பால் வகைசொல்வேனே.

என நாடியின் மாத்திரை கோதுமை யரிசிப் பிரமாணம் எழுந்து  
அடங்குவதற்குள்ள காலவளவை மாத்திரையின் இலட்சணமென்று  
குணவாகடத்தில் கூறப்பட்டது மல்லாமல் தேகத்தின் கண் முதல்  
தோஷங்களும் இருக்கவேண்டிய அளவை,

வழங்கிட வாதம் மாத்திரை யொன்றாகில்

தழங்கிய பித்தம் தன்னிலரை வாசி

அழங்குங் கபந்தா னடங்கியே காலோடில்

பிறங்கியே சீவர்க்குப் பிசுகொன்று மில்லையே.

25

எனத் திருமூலநாயனார் முதலான சித்தர்களும் கூறுவாராயினர்.  
அவ்வண்ணம் வாதம் ஒன்றாகவும் பித்தம் அரையாகவும் கபம் காலாக  
வும் இருத்தல் வேண்டும். இதனையே சித்தர்கள் மேற்கோளாய்  
நூல்களில் ஆங்காங்கு ஜந்துக்களின் நடைபை உபமானமாக அழைத்  
துக் கூறினாராயினும் ஒருவர் கூறியபடி மற்றவர்கள் சில விடங்களில்  
கூறவில்லை; காரணம் என்னையோவெனின், அவரவர்கட்கு உள்ளத்  
தில் உதித்தவாறு,

வைத்திய சார சங்கிரகம்

ஆகிய வாத நாடி யன்னம்போற் குயிலைப் போலும்

ஏகிய பித்த நாடி யெழிலாமை யட்டை போலும்

போகிய சிலேதம் நாடி பொல்லாத பாம்புபோலும்

பாகுடன் முனிவர் தாமும் பாடினார் நாடிதானே.

26

என்றும்,

\* இச் செய்யுளில் பெண்களுக்கு இடது கரமே விசேடமென்று  
கூறி யிருக்கின்றது மல்லாமல் அவர்களுடைய நாடியின் பேதத்தினையும்  
ஆயுர்வேதக் கிரந்தங்களில் சில இடங்களில்,

பாம்பென வாதநாடி பகுப்புடன் சர்ப்பம் போலும்

வேம்பெனப் பித்தந்தானும் விரும்பு மண்டகம் போலும்

சாம்பெனச் சிலேதம் நாடி சடுதியி லன்னம் போலும்

நாம்பெனப் பெண்களுக்கு நாடிதா னடக்குந் தானே.

எனக் கூறியுள்ளாராகையான் நுண்ணறிவால் ரோக சாத்தியத்தைப் பகுத்  
துணர்ந்து சிகிச்சை செய்வது ஜீவகாருண்ணியத்தையே பெரும் பயனாகக்  
கருதிய பண்டிதன் கடமை.

## குறியடையாள நாடி.

வாகினி லன்னங் கோழி மயிலென நடக்கும் வாதம்  
ஏகிய வாமை யட்டை யிவையென நடக்கும் பித்தம்  
போகிய தவளை பாம்பு போலவாஞ் சேத்து மந்தான்  
ஆகிய நாடி மூன்று மமர்த்திடிற் சன்னியாமே.

27

என்றும்,

கூறியதனால் ஒரு நாடிக்கு ஒரு ஜந்துவையே அளவாகக் கொண்டதாகத் தோன்றவில்லையாயினும் அச் சீவராசிகளின் நடையை ஒன்றாகவே பாவிக்க வேண்டும். ஏனெனில், நூலை ஆராய்ச்சி செய்யுங்கால் வாதத்தின் நடையை மயில், அன்னம், கோழி, ஒணுன், குயில், கொக்கு முதலியவைகட்கு ஒப்பிட்டிருப்பதாகக் காணப்படுகிறது. பெரும் பான்மை இவைகள் யாவும் நிதானித்து மனிதரைப் போல் அடிவைத்து நடக்கக்கூடியன. இதற்கு மாத்திரை அளவு கூறின் ஒன்றாகும். பித்தத்தின் நடை ஆமை, அட்டை, புழு முதலியவற்றின் நடைக்கு உபமானமாகக் கூறப்பட்டுள்ளது. இவைகள் நகர்ந்து செல்லக் கூடியவை யாதலால் ஒன்றுக்கொன்று பொருத்தமாகும். இதற்கு மாத்திரை கூறின் அரையாகும். சிலேத்துமத்தைக் கூறிய இடங்களில் தவளை, பாம்பு, வெட்டுண்ட அரணைவால் முதலியவை கொள்ளப்பட்டன. இவைகள் முறையே குதித்தல், சீறல், துடித்தல் என்னும் செய்கையை யுடையவை யாதலால் பொருத்தமாகும். இதற்கு அளவு கூறின் காலாகும், தவிர, கிரந்தங்களில் ரோக சாத்தியா சாத்தியங்களைக் குறிக்கு மிடங்களில் நாடியின் வன்மை மென்மையை உணர்த்துமாறு நிமிர்ந்து நின்ற தென்றும், கூடர் முனைபோலசை வுற்றதென்றும் சிதறிற் றென்றும்; வெட்டுண்ட தேள் கொடுக்குப்போல் துடிக்கப் பெற்றதென்றும், சுழல் வண்டு பம்பரம்போல் சுழன்றதென்றும், கழுவினிலகப்பட்டவன் சிரம்குன்றுதலை யொத்ததென்றும், பலவாறாக நய விசேடத்தால் கூறப்பட்டது. ஆதலின், மனதைச் சிதறவிடாமல் சமயோசிதமாய் யோசித்து நாடியின் தொந்தங்களை அறிதல் வேண்டும்.

## தொந்த மின்னதெனல்

வல்லாதியின் நாடி

தானென்ற வாத மாத்திரை தானிரண்டும்  
தப்பாது பித்தமது தானென் றேறில்  
வேனென்ற வாதபித்தந் தொந்திப்பாகும்  
மிகுவாத மிரண்டுஞ் சிலேத்தும மொன்றால்

ஊனென்ற வாதமையந் தொந்திப் பாகு  
முற்றபித்தம் இரட்டித்துரை கபமொன்று சேரில்  
கோனென்ற பித்தமுடன் வாதஞ் சேர்த்துக்  
கொண்டதிந்த ரோகமெனக் கூறே.

28

கூறுவேன் பித்த மாத்திரை யிரண்டாகில்  
கொடியசிலேற் பனமொன்றுதிக்கு மாகில்  
தூறுவேன் பித்தசிலேத் துமந்தா னென்றுந்  
துலங்குசிலேத் துமமிரண்டு வாத மொன்றுந்  
தேறுவேன் சிலேத்தும வாதந்தா னென்றுந்  
சிலேத்தும மிரட்டித்துப் பித்தமொன்று சேரில்  
வேறுநீ நினையாதே சிலேத்தும பித்த  
மிருந்திடுமே சுரம்பேதி மிகுதி யாமே.

29

என்றபடி ஆறுவித தோஷங்களையும் நன்குணர்ந்தபின் அவைகளால்  
எவ்விதமான ரோகங்களுண்டாகும் என்பதைப் பகுத்துணர்தல்  
கடனாகும். அதனை அடியில் கூறப்பட்டுள்ள செய்யுட்களாலும்  
பிறவற்றாலும் உணர்க.

### வாத பித்த தொந்த ரோகங்கள்

வைத்திய சதகம்

பொருளான வாதத்தில் பித்தஞ் சேர்ந்து  
பொருந்து குணங்களா முஷ்ண வாயுசத்தி  
செறியாமை புளித்தேப்பம் பெருகு நீரிற்  
சிவப்புமல மிறுகலுறுந்தாது நஷ்டம்  
கருவான தேகமதி லுளைச்சல் சோம்பல்  
கைகால்கள் தெரிப்புநாக் கசக்கு மன்னம்  
பரிவான ஆண்குறைதல் ருசிகே டாதல்  
பலநோயும் வருத்திவைக்கும் பாங்கு தானே.

30

### வாத கப தொந்த ரோகங்கள்

பாங்கான வாதத்திற் சேத்தும நாடிப்  
பரிசித்தால் திமிர்மேவு முளைச்ச லாகும்  
தீங்கான இருமலுடன் சன்னி தோஷம்  
சேர்ந்தவிஷ வெடிகுலை யிறுத்து ரோகம்  
வாங்காத ஈனமந் தாற காசம்  
வலியுடனே பீறவீச்சு வீச்சு வீக்கம்  
ஓங்குநல் சுரமுடனே சுவாச காசம்  
உண்டாகும் வெகுநோய்க்கு முறுதிதானே.

31

## பித்த வாத தொந்த ரோகங்கள்

திறப்பான பித்தத்தில் வாத நாடி

சேரிலுறு தாதுநட்ட முதிர் பீடை  
உறைப்பாகச் செறியாமை குன்மஞ் சூலை

உற்றசுரங் கிராணிவயிற் றிரைச்சல் மந்தம்  
அறைப்பான ஓங்கார பிறரீர்க் கோவை

ஆயாச மிரக்கமொடு மயக்கம் மூர்ச்சை  
முறைக் காய்வு விஷவீக்கம் மூலவாயு  
முருடான நோய்பலவு முடுகும் பண்பே.

32

## பித்த சிலேத்தும தொந்த ரோகங்கள்

பண்பான பித்தத்தில் சிலேத்துமங் கூடிப்

பரிசித்தால் அத்திசுர மிளைப்பே யீளை  
கண்காது நயனமலம் நீரும் மஞ்சள்

கனவயிறு பொருமல்மஞ்சள் நோய்கண் னோவு  
உண்போது மறுத்தல்ரத்த விப்புருதி தானு

முளமாந்தை பீனிசமு ரத்த வீக்கம்  
நண்பான காமாலை சோகை வெப்பு

நணுகிவந்த பலபிணியும் நண்ணுந்தானே.

33

## சிலேத்தும பித்த ரோகங்கள்

இடமான சேத்துமத்தில் பித்த நாடி

எழுந்தணுகில் விஷமுடனே வீக்க முண்டாம்  
திடமான குளிர்க்காய்ச்சல் மஞ்சள் நோவு

தேகத்தி விளைச்சலிளைப் பிருமல் வாந்தி  
விடமான நெஞ்சடைப்பு சுவாசம் விக்கல்

வெகுசுரமும் நாவறட்சி பாண்டு ரோகம்  
அடமான குவளை ரத்தம் அதிசா ரந்தான்

அணுகுவெகு பலநோய்க்குத் தடங்கண் டாயே.

34

## சிலேத்தும வாத ரோகங்கள்

கண்டாயோ சிலேற்பனத்தில் வாத நாடி

கலந்திடுங்கால் வயிறுபொருமல் கனத்த வீக்கம்  
உண்டாலோ ஓங்கார சத்தி விக்கல்

உறுந்திரட்சி வாயுவலி சன்னி தோஷம்  
விண்டாலோ இளைப்பிருமல் சோகை பாண்டு

விஷபாகம் விஷசூலை பங்க வாதம்  
திண்டாடு நாசிகா பீடங் கக்கல்

சிரநோய்கள் பலவும்வந் துதிக்குவந் தானே.

35

என்றபடி தோஷங்களின் நடையை ஒழுங்காக வுணர்ந்த பின் காலத்தையும் வயதையும் கவனித்து ஒரு முறைக்கு இருமுறை வெவ்வேறு காலங்களில் நாடியின் தன்மையை நுண்மையுடன் பகுத்துணருதல் மிக்க ஆவசியகமானது. எங்ஙனமெனின் :—

### வைத்திய சார சங்கிரகம்

காலையில் வாதநாடி கடிகையிற் பத்ததாகும்  
பாலையாம் பித்தநாடி பகருச்சி பத்ததாகும்  
மாலையாம் சேத்மநாடி மதிப்புடன் பத்ததாகும்  
வாலையாம் மனோன்மணிக்கு வகுத்துமே தொகுத்ததாமே. 36

என்று கூறியபடி சாதாரணமாகக் காலை 6 - மணி முதல் 10-மணி வரையில் வாதத்திற்கு அரசுகால மாதலால் வாத மிகுதியையும், காலை 10 - மணி முதல் பகல் 2-மணி வரையில் பித்தத்திற்கு அரசுகால மாதலால் பித்த மிகுதியையும், பகல் 2-மணியிலிருந்து மாலை 6-மணி வரையில் கபத்திற்கு அரசுகால மாதலால் கப மிகுதியையும் குறிக்கும். அத்தன்மையாகவே இரவில் முதல் 10-கடிகை வாதமும், அதற்குப் பின் 10-கடிகை பித்தமும், அதற்குப் பின் சூரியோதயம் வரையில் கபமும் நடக்கும். இதனால் அறிவைச்சிதற விடாமல் மனதைத் திடப்படுத்திக் கூறுவது மன்றி,

### வைத்திய சதகம்

தானவனு மமைத்தபடி வயது நூறு  
சகலருக்கும் இளமையிலே சிலேத்தும மாகும்  
ஆனநடு வயதுபித்த மப்பால் வாதம்  
ஆறஞ்சி மூவாண்டு மாதம் நான்கு  
ஈனமற மூவருமே மூன்று பங்காய்  
இப்படியே நடந்துகொள்வா நிறையோன் முன்னாள்  
ஏனமுற வமைத்தவண்ண மாண்டு மாத  
மியைவான நாள்கள்தப்பி மறிப்ப தாமே. 37

வயதிற்குத் தக்கபடி திரிதோஷங்களின் வன்மை மென்மைகளையும் மற்றுமுள்ள நாடியின் விசேடங்களையும் எழுதப்புகின் பெரும் நூலாக விரியுமாதலால் குரு பரம்பரையாக நன்குணர்ந்த தேசிக ரிடம் சென்று பழகி நுண்ணறிவா லும் அனுபவத்தாலும் அறிதல் வேண்டும்.

## அஷ்டவித பரீகை

ச ப த ம்

## தேரையர் வெண்பா

வீணையிசை நத்தோசை வேயோசை நாயோசை  
வீணையிசை நத்தோசை வெற்போசை—வீணையிசை  
தாரையியம் பேரியியந் தப்பாதொன் றுதிலக்கந்  
தாரையியம் பேர்கனல்வீ தான்.

38

ஆயுர்வேதத்தில் பூரண பாண்டித்தியம் வாய்ந்த ஒருவன், பிணியா  
ளன் பேசும் ஒலிக்குறிப்பினை அளந்தறிந்து கூறுவது ஏங்ஙன  
மெனின், ரோகியின் ஓசை தம்புரு, கின்னரி, வீணை முதலியவற்  
றின் ஓசை போன்றும், சங்கினோசைபோலும், புல்லாங்குழ லிசை  
யைப் போன்றும், பாய்ச்சிகை உருட்டுங் காலத்துண்டாகும் இசை  
போன்றும், வீணையடித்தல்போல் நாவின் நுனியும், பல்லின் நுனியும்  
பொருந்துவதாலுண்டாகும் சப்தம் போலும், மலையின்கண்ணிருந்து  
கடலோசையின் எதிர்தொனியைப் போன்றும், கிணற்றிற்குள்  
இருப்பவன் பேசும் தொனியைப் போன்றும், பேரிகை முழங்கும்  
சப்தம் போன்றும் கேட்கப்படும் இவ்வோசை வேறுபாடுகளைப்  
பிணியாளன் தேகம், நிலைமை என்னும் இரண்டையும் கூட்டிச்  
சாத்தியா சாத்தியங்களை ஊகித்துணர்க.

எவ்வாறெனில், பிணியாளன் சொல் வீணையிசையை ஒத்திருக்  
கின் ஒரு நாழிகையிலும், நத்தோசையை ஒக்கின் பத்து நாழிகை  
யிலும், சங்கநாதத்தை ஒத்திருப்பின் இருபது நாழிகையிலும்,  
பெரிய சப்தத்தோடு எதிர்தொனியாக உண்டாயின் ஆயிரம்நாழிகை  
யிலும், பாய்ச்சிகை உருட்டும் சப்தத்தை ஒத்திருப்பின் நூறு நாழி  
கையிலும் இறுதி வருமென்பது.

ஸ்பரிசம்

## தேரையர் வெண்பா

இடங்கரா மைமயிலே யித்துமத்தி வெம்மை  
இடங்கரா மைமரங்க வித்தை—யிடங்கரா  
நாள முளியரமு நாலேழுட் டொன்பாளை  
நாள முளியரமா நாடு.

39

ரோகியின் சரீரத்தைத் தொட்டுப் பார்க்கும்போது முதலையின்  
முதுகைப்போ லிருப்பின் 12 நாளிலும், ஆமை முதுகைப்போலிருப்

பின் 56 நாளிலும், மயிலை மீனினைது வாற்புறத்தைப்போ விருக்கு  
மாயின் 45 நாளிலும் இறுதி வருமென்று உறுதியாகச் சொல்லலாம்.

இனி, குளிர்ச்சி மிக்கிருப்பின் 12-ஜாமத்திலும், நடுத்தரமான  
வெம்மையும் குளிர்ச்சியும் தொந்தித்து வேகத்துட னிருப்பின்  
56-ஜாமத்திலும், அதிக உஷ்ணமாக விருப்பின் 45-ஜாமத்திலும்,  
ஆணைத் தோலைப்போ விருந்தால் 12-நாழிகையிலும், மரத்தைப்போ  
விருந்தால், 56-நாழிகையிலும், கல்லைப்போ விருந்தால் 45-நாழிகை  
யிலும், தாமரைக்கொடியின் முள்ளைப்போ விருப்பின் 12-விநாடி  
யிலும், தச்சன் உளியைப்போல் கூர்மையாக விருப்பின் 56-விநாடி  
யிலும், அரத்தைப்போல் கூர்மையாக விருப்பின் 45-விநாடியிலும்  
இறுதி வருமென்று கூறுக.

ரூபம்

தேரையர் வெண்பா

என்றுமதி செவ்வா யிரணியன்சங் கன்காரி  
யென்றுமதி செவ்வா யிவையொடுமை—யென்றுமதி  
யஞ்சுமா தக்கணமே லாறுதிங்க ளாமினுக்கே  
லஞ்சுமா தக்கணமெ யாம்.

40

ரோகியின் சரீரம் சூரியனைப்போற் சிவந்தும் மினுமினுத்து மிருப்  
பின் 2 - மாதத்திலும், சந்திரனைப்போல் சிவந்தவெண்மை நிறத்  
துடன் மினுமினுத்திருப்பின் 3-மாதத்திலும், செவ்வாயைப்போற்  
சிவந்த அக்கினி சொரூபமான நிறத்துடன் மினுமினுத்திருப்பின்  
4-மாதத்திலும், குருவைப்போல் பொன்னிறத்துடன் மினுமினுத்  
திருப்பின் 5-மாதத்திலும், சுக்கிரனைப்போல் சுத்த வெண்மையாக  
விருப்பின் 6-மாதத்திலும், சனியைப்போல் கறுத்த நிறத்துடன்  
மினுமினுத்திருப்பின் 7-மாதத்திலும் மரண முண்டாகுமென்று  
துணிந்து கூறலாம்.

ரசம்

தேரையர் வெண்பா

கைப்பினிமை யாம்பிரமை காரலுவர் கார்ப்பாறுங்  
கைப்பினிமை யாம்பிரமை கான்மாறிற்—கைப்பினிமை  
வாரமதி பக்கமின்றி வைகறிதி யிருத்தை  
வாரமதி பக்கமாள் வார்.

41

ரோகிக்குக் கசக்கும் பண்டம் கசவாமல் வித்தியாசப்படினும்  
மற்றெப் பண்டத்தைப் புசிக்கக் கசக்கினும் ஒருவாரத்திலும், தித்



திப்புப் பண்டத்தை உட்கொண்டபோது தித்தியாமல் வித்தியாசப் படினும், மற்றப் பண்டங்கள் எதைப்புசிக்குமாயின் தித்திக்குமாயின் ஒரு மாதத்திலும், புளிப்புப்பண்டம் புளிக்காமல் வித்தியாசப்படினும், மற்றப் பண்டங்கள் புளிக்கினும் 15-நாளையிலும், கார்ப்புடையது கார்ப்பின்றியும் ஏனையன காரினும் 5-நாளிலும், உவர்ப்பது உவர்க்காமல் ஏனையன உவர்ப்பினும் ஒரு நாளையிலும், துவர்ப்பது துவராமல் மற்றவை துவர்ப்பின் ஒரு நாழிகையிலும் இறுதி யுண்டாகு மென்று உறுதியாகக் கூறுக.

க ந த ம்

### தேரையர் வெண்பா

ஆம்பல் கணிதாழை யார்மதலை சாதிமரை  
யாம்பல் கணுகடிகை யாமிதிதி—யாம்பல்கணி  
திங்க ளிருதயனஞ் செப்புமர ணக்குறிப்பு  
திங்க ளிருதயன்றான் சேர்.

42

ரோகி, மூங்கிற்பூ முதல் எல்லாப் பூக்களையும் நாசியினால் முகரும் போது அவை தமக்குரிய மணத்தை முகராமல் வேறு மணத்தை முகருவானாயின் மரணம் நேரிடும். மூங்கிற்பூவிற்கு 7-விநாடிக்குள்ளும், வேப்பம்பூவிற்கு 7-நாழிகைக்குள்ளும், தாமம்பூவிற்கு 7-சாமத்திற்குள்ளெனவும், ஆத்திப்பூவிற்கு 7-நாளையிலும், கொன்றைக்கு 7 - மாதத்திலும், சிறுசண்பகப்பூவிற்கு 11 - மாதத்திலும் மரணமென்று திடமாக உணர்ந்து சொல்லுக.

ம ல ம்

### தேரையர் வெண்பா

சாகப் புழுக்கை தனிலு முருகுமெனிற்  
சாகப் புழுக்கையறி சற்று நன்று—சாகப்பு  
செம்பாகா நன்மை திடமா மதினுமிகச்  
செம்பாகா நன்மையென்று தேர்.

43

மலம் வெள்ளாட்டுப் புழுக்கையைப் போலுலர்ந்து வறண்டு போயிருப்பின் அவன் மரணமடைவதற் கேதுவானவனென்றும், பரிபக்குவமான குழம்பைப்போ லிருப்பின் சிறிது நன்றென்றும், வெண்மை நிறமாக விருப்பின் நன்மை யென்றும், செம்மண்ணின் நிறமாக இருப்பின் மத்திமமென்றும், கறுப்பு நிறமாக விருப்பின் தீமை யென்றும் சொல்லுக.

நீர்

மாணிக்கம் பால்பிரச மஞ்ச ளிலுதுயிர  
மாணிக்கம் பால்வரிசை மாறாநீர்—மாணிக்க  
முத்தம் மாதிரி யொருநாலு மந்தமுனே  
யுத்தம் மாதிரி யுன்.

44

நீர் மாணிக்கத்தைப்போற் சுத்த சிவந்த நிறத்தைப் பெற்றிருப்பது  
அசாத்தியக்குறியாம். வெண்மைநிறமாகப் பாலைப்போலிருப்பினும்  
அசாத்தியக் குறியாம். தேனைப்போல் நிறம் பிரிப்பின்றிக் கலந்திருப்  
பின் தாமதா சாத்தியமென்றும் கூறுவர். எனினும், அந்நோய் தீர  
நாட்செல்லும். மஞ்சளைப்போற் பொன்னிறமாக இருப்பின் பிணி  
தீருவதற்கையஞ் சிறிதுமில்லை யென்றறிக.

எச்சில்

தேரையர் வெண்பா

எச்சிற் பரிவா யினநீர்பால் வெண்ணெயனை  
யெச்சிற் பரிவா யிலகுநுரை—யெச்சிற்  
களியடைமா நன்றுமுதற் கண்ணன்கு முன்னிக்  
களியடைமா மேவுபிட கா.

45

நோயாளிகள் உமிழ்நீர் இளநீர்போ லிருப்பின் மிகவும் உத்தமம்.  
பாலைப்போ லிருப்பின் உத்தமம். வெண்ணெயைப்போல் அழுந்தி  
யிருப்பின் மத்திமத்தில் உத்தமம். தயிரைப்போ லழுத்தமாகவும்  
வெண்மையாகவு மிருப்பின் மத்திமத்தில் மத்திமம். குதிரையின்  
வாய் நுரையைப் போன் றிருப்பின் அதமம் என்றுணர்க.

அகஸ்தியர் நீர்ப் பரீட்சை

தேரையர் விருத்தம்

உடலுறு பிணியைக் காண வுண்மைவா கடநூற் சொல்லும்  
படகுமூத் திரக்கு நிப்பைப் பார்க்குங்கால் வாதம் வெள்ளை  
திடமுறு பித்தஞ் சற்றுச் சிவப்புடன் மஞ்சள் போலும்  
புடமிகச் சிவப்பு மஞ்சள் போன்றிடிற் காமாலை யாமே.

46

நிலைக்குநற் கபமே யாகில் நீர்நுரை போன் றிருக்கும்  
இலகுமா மூத்தி ரத்தி லெண்ணெயை விட்டுப் பார்க்கில்  
கலக்கஞ்செய் வாதத் தோர்க்குக் காணவே நீள மாய்ப்போம்  
பிலனுறு மெய்யை வாட்டும் பித்தமே சிதறிக் காட்டும்.

47

சாற்றிய கபந்த னக்குச் சல்லடைக் கண்போல் காணும்  
தோற்றிய திரிதோ ஷந்தான் சொல்முன்று குணமுங் காட்டும்  
வேற்றொரு துளியாய் நின்றால் வெகுதாம சாத்தி யந்தான்  
ஆற்றிமெள் ளப்ப டர்ந்தா லதுசுக சாத்ய மாமே. 48

நீரினி லமுந்திப் போனால் நிகழ்ந்திடு மசாத்தி யந்தான்  
வாரிடு முலையாய் கேளாய் வளையப்பாத் திரத்தி லேனும்  
பாரினிற் குயவன் செய்மண் பாத்திரத் தனிலா னாலும்  
சாரவே பிடித்து வெய்யிற் றனில்வைத்துப் பார்ப்பாய் தானே. 49

இன்னமுங் குறிகள் கேட்கி லிப்படி பலவா யுண்டு  
இன்னுமந் நீரி லெண்ணெய் விட்டுநாம் பார்க்குங் காலை  
மன்னிய வவய வங்கள் மனிதர்போல் மச்சங் கோயி  
லுண்ணிய பிரகா ரங்க ஞாயர்த்திடும் யானே போல. 50

மலைகுடை விருட்சம் வெண்சா மரையுடன் தாம ரைப்பூ  
கொலைசெய்யு மானைக் கொம்பு குல்லாய்க்கண் ணடி சங்கு  
மலைவிழி யாளே கேளாய் மகரதோ ரணமே பூமி  
தலைமை வாழ் வீணே போலும் சவுக்கமா மனையைப்போலும். 51

பாகலி னிலையைப் போலும் பகர்வெண்தாமரையின் மொக்கு  
எகசிங் காத னந்தா னிவைகள்போ லுருவங் கண்டால்  
தேகமா னிடரிடத்தில் சேர்ந்திருந் திடுக்கண் செய்யும்  
ரோகமே நிற்க மாட்டா துரைக்குஞ்சாத்தியக்கு நிப்பே. 52

மத்தளங் கொடியே பாணை மலமுண்ணும் பன்றிக் காட்டில்  
வைத்திடு மிருக நாட்டி வாழ்ந்திடுங் குயவன் பண்ணுஞ்  
சுற்றும்ச் சக்கரம்போல் தோற்றிடு முருவங் கண்டால்  
சத்திய மாகச் சொன்னேன் தாமசாத் தியந்தா னாமே. 53

நாலுக்கா லொருகா லிந்த ஞாலத்தி லுறைக்கு மூன்று  
காதுள மனிதர் காயம் கணக்கவே பெருக்க மாந்துண்  
மாலுறத் தலையில் லாத மாந்தர்முன் னாகக் கத்தி  
சூலமே யுலக்கை வில்லுந் தோன்றிடு மரிவாள் பாம்பே. 54

பூனையே யெவியே யம்பு புகல்கெண்டை சுரக்காய் கோழி  
கானிடைப் புலிகு ரங்கு கண்ணழற் போலுஞ் சிங்க  
மீனமிள் குதிரை நாகம் வெற்றிலைக் கொடியு மல்லா  
லானமில் லெருது காட்டி லுழன்றிடுங் கரடி தானே. 55

பறந்திடு பட்சி யாமை பகருந்தே ளிவையே போலுஞ்  
சிறத்தெண்ணெய் விட்டபோது சின்னதாய்ச் சிறுகு னாலும்  
புறந்தருங் கூந்தல் மாணே பொங்கியே மறைந்திட் டாலும்  
தறந்திடிற் குறிக ளெல்லா மசாத்தியக் குறிப்பு தானே. 56

இவ்வித மூத்தி ரத்தி னிலக்கண முற்றுமாய்ந்து  
செவ்விய வாயுர் வேதஞ் செப்பிய வகைக ளெல்லாம்  
நவ்விரேர் விழியி னுளே நாட்டினில் மனிதர்க் காசு  
அவ்விய மில்லா நெஞ்சத் தகத்திய ருரைத்த தாமே.

57

\* தோஷக் குறிகள்

வெண்பா

கையின் மணிக்கட்டைக் காட்சி நுதனடுவில்  
ஐய மறவைத் தணிவிழியான்—மையின்றி  
நோக்கிற் பெருத்து நுவலளவிற் காட்டுமேல்  
காக்குமுயிர் போய்விடுமே காண்.

58

கருத்து

கையின் மணிக்கட்டைப் புருவநடுவில் நாசியோடு சேரும்  
படி வைத்து இரண்டு விழிகளால் நோக்கும்போது, அக் கரமானது  
தன்னளவிற் சிறுத்துக் காணில் நலம், பெருத்துக் காணில் மரணம்  
நேருமென்று அறிவுடையோர் கூறுவர்.

பிணியாளன் நன்செவியைப் பின்னின்று கிள்ளத்  
திணிதோள் துடியாது தோன்றில்—அணியிழாய்  
எச்சிற் றனைத்துப்பி னேகாது வாய்ந்தவறின்  
இச்சை யுயிர்போ மியம்பு.

59

(க - து.) பிணியாளனுக்குப் பின்புறமாக நின்று திடுக்கென்று  
அவன் செவியைக் கிள்ளும்போது அவனது இரண்டு தோள்களும்  
துடிக்கின் நன்று. அங்ஙனம் துடியாவிடின் மரணத்துக் கேதுவாம்.  
அன்றியும், நோயாளி எச்சிலைத் துப்பும்படி செய்யும்போது சிதறி  
விழாமல் வாயோடு இலயித்து நின்றால் தீதாகும்.

ஓசை யடங்கி லுயிர்போமே யேழ்நாளில்  
தேசில் விழியடங்கில் தேரைந்தில்—நாசி  
யுயிர்ப்படங்கில் மூன்றி லுயர்நா லிரண்டி  
லயிர்க்குமுடல் வெறுக்கி லன்று.

60

(க - து.) நோயாளியின் செவிகளை இரண்டு கைகளாலும் மூடி  
யுற்றுக் கவனித்தால் அவனுக்குக் கடலொளியைப் போன்ற ஒளி  
கேளாதுவிடின் ஏழு நாட்களிலும், கண்கள் பார்வை யிழப்பின் ஐந்து  
நாட்களிலும், நாசி ஒருபொருளை முகராது போயின் மூன்று நாட்

\* இப்பாடல் கண்ணுசாமியம் எனப் பெயரிய நூலின்கண் ஒரு பகுதி  
யாக உள்ளவை.

களிலும், நாக்கு ருசியை அறியாதுவிடின் இரண்டு நாட்களிலும், உடலில் ஸ்பரிசு உணர்ச்சி இல்லாம லொழியின் ஒரு நாளிலும் மரணமென்று ஐம்புலன்களின் வகையினை உணர்ந்த ஆன்றோர் கூறுவர்.

வண்ணெலியோ டேநாசி வல்லென்று தண்ணெனினும்  
தண்புயங்கள் நன்கு சரிந்திடினும்—திண்மார்பு  
மேடிடினுங் கண்மலரில் வெண்மாசி தோன்றிடினும்  
தேடு நமன்றமருஞ் சென்று.

61

(க - து.) நோயாளியின் செவிகளும் மூக்கும் விறைத்துச் சில்லென்றிருப்பினும், புயங்கள் சரிந்திருப்பினும், மார்பு உயர்ந்திருப்பினும், கண்களின் மணிகள் வெளுத்திருப்பினும் உயிருக்குக் கெடுதி வரு மென்பர்.

கறுத்துமலம் போயின் கலைமாறு தேகின்  
வெறுத்துப் புரண்டுமண் வேண்டின்—செறித்துமலம்  
நீரிற் கு முன்னர் நிகழ்ந்திடிற் றீதென்று  
பாரித் துரைத்தனரே பண்டு.

62

(க - து.) நோயாளிக்கு மலம் கறுத்துக் கழியுமாயினும் இடைகலை, பிங்கலை மாறாமல் ஒன்றாகவே ஓடினாலும், படுக்கையை வெறுத்துப் புரண்டு மண்ணில் படுத்துக்கொள்ளினும், நீர் போவ தற்குமுன் மலம் போகுமாயினும், தீமை விளையுமென்று தொல் லாசிரியர் துணிந்துரைத்தனர்.

தன்னறிவு தப்புந் தனைத்துக் கெனமொழியும்  
பன்னிப் பெருங்குரலே பண்பாக்கும்—உன்னியிடின  
நீர்த்தடிக்கும் நெய்யாம் நீளெரியிலு மெரியும்  
பார்க்கிலுல கொழியும் பண்பு.

63

(க - து.) நோயாளியின் அறிவு மாறித் தூக்கு தூக்கு என்னும் பதத்தைப் பிரயோகிப்பினும், விகாரமான ஒலியோடு பெருங்குரலிடினும் மரணம் வரும். நீரானது நெய்போலத் தடித் திருப்பினும், நெய்யோடு உறவாகும்தன்மை பெற்றிருப்பினும், அதனை ஒரு வர்த்தியிற் புரட்டிக் கொளுத்த எரிந்தாலும் உலகை விட் டொழியுங் காலக்குறி என்பர்.

வெப்புப் பிணியில் வெம்மேகத் தால்வருந்தின்  
தப்புமிதைநீரே தானிறங்கின்—செப்பும்  
கிராணியிற் பாண்டில் கிளர்நீர்ச் சுருங்கிற்  
பிராணன் பிரியுமெனப் பேசு.

64

(க - து.) நோயாளிக்குச் சுரரோகத்தினும் மேகரோகத்தினும் நீர் அதிகரித் திறங்கினாலும், கிராணி ரோகத்தினும் பாண்டு ரோகத்தினும் நீர் வரத் தடையானாலும் உயிருக்குத் தீது என்பர் ஆயுர்வேத முணர்ந்த பெரியோர்.

மண்ணி லிறந்திட்ட மக்க ளுடன்பேசல்  
வண்ண விமானந்தான் வந்ததெனல்—நண்ணினர்  
தூத ரெனவுரைத்தல் தூய நிலங்கீற  
லோது மிகையாகா வுன்.

65

(க - து.) இறந்த பந்துக்களோடு பேசுதல், விமானம் வந்ததென்று தாவிச் செல்லுதல், யமதூதர் வந்துவிட்டார் என்று பலகால் சொல்லுதல், நிலத்தைக் கீறுதல் ஆகிய இக்குறிகள் தீமை என்பர் ஆயுர்வேத முணர்ந்த பெரியோர்.

முதுகுபுறங் கைகாலு முன்னுறவே வீங்கிக்  
கதமுடனே நெஞ்சினினுங் காணில்—குதமோடு  
கோச மிகவீங்கிக் கூறுமவை சில்லிடினும்  
நாச மவர்க்கெனவே நாடு.

66

(க - து.) முதுகுபுறம், கைகால் வீங்கி நெஞ்சுவரை செல்லினும் குதமும் கோசமும் வீங்கிச் சில்லிட்டாலும் நற்குறி யன்றென்பது.

நாசிவளி தண்ணெனினு நல்லதிரு வாயினின்றும்  
வீசவளி வெம்மைதனில் வீற்றிடினும்—பாசமிகு  
தாக மிகுந்திடினுஞ் சாரூந் துடியிடையாய்  
மாகம் புகுத்தேகு மாண்பு.

67

(க - து.) நாசியினின்றும் வரும் சுவாசம் குளிர்ந்திருப்பினும், வாயினின்றும் வரும் சுவாசம் உஷ்ணமாக விருப்பினும், தாகமதிகரிப்பினும் மரணமென்க.

பாண்டு பிரமேகம் பன்வாத சூலகுன்மம்  
வேண்டும் ஸூயம்சன்னி வெண்சோகை—நீண்ட  
அதிநீரே காமாலை யானபிணி தம்மு  
ளத்சார மாகா தறி.

68

(க - து.) பாண்டு, பிரமேகம், வாதசூலை, குன்மம், ஸூயம், ஜன்னி, சோகை, நீரிழிவு, காமாலை முதலிய பிணிகளில் வருந்தும் போது அதிசார ரோகம் உண்டாகில் துன்பமென் றறிக.

ஜன்னி விஷசோகை சார்குன்மம் நீரிழிவு  
துன்னுங் கிராணி சுரம்பேதி—பன்னுபிர  
மேகம் கூடியமிவற்றுள் மூச்சுவிக்கல் வீக்க மிவை  
யாகி னுயிர்போ மறி.

69

(க - து.) ஜன்னி, விஷசோகை, குன்மம், நீரிழிவு, கிராணி, சுரம், அதிசாரம், பிரமேகம், கூடியம் இந்த ரோகங்களில் சுவாசம், விக்கல், வீக்கம் முதலியவை உண்டாயின் தீமை என்பது.

மேகத்தில் நீரிழிவு மேவுமதில் வாதநோய்  
வேகவா தத்துள் வயிற்றுளேவு—சோகவிக்கல்  
பன்னுவிக்கல் தன்னில் பகரிளைப் பாங்கதனிற்  
றுன்னீளை யாகாது சொல்.

70

(க - து.) மேக ரோகத்தில் நீரிழிவும், நீரிழிவில் வாதமும், வாதத்தில் வயிற்றுவலியும், விக்கலும், விக்கலில் இளைப்பும், இளைப்பில் சுவாசமும் காணப்படின தீமை யென்க.

நீரிற் பிளவை நிகழ்பிளவை யில்தாக  
மோருமதிற் தேகத் துறுமணலுந்—தேருமதில்  
நல்ல மயக்க நவில்மயக்கத் தில்வேர்வை  
யல்லல் செயுமென் றறி.

71

(க - து.) நீரிழிவில் பிளவையும், பிளவையில் தாகமும், தாகத்தில் தேகவனலும், தேகவனலில் மயக்கமும், மயக்கத்தில் வியர்வையும் தீய குறிக ளென்க.

### இதுவுமது

வேர்வை தனிற்கபமு மேவுமதில் விக்கல்நோய்  
கார்முகில்நேர் கூந்தலாய் கண்டிடுமேல்—சீர்கொள்  
மருத்துவத்திற் நேர்ந்த மதியுடையோ ராவி  
தரித்திரா தென்பர் சரி.

72

(க - து.) மேலே கூறப்பட்ட முறையானே வந்த நோய்களுள் வியர்வை மிகுந்தபோது கபத்தினை லுபத்திரவமும் விக்கலும் காணுமாயின் உயிர் பிழைப்பது அரிதென்று மருத்துவநூலில் மதிநுட்பம் வாய்ந்தோர் கூறு நிற்பர்.

வாதத்திற் குன்மம் வளகுன்மத் திற்பேதி  
யாத லதிற்பொரும லாங்கதனில்—வேதனைசெய்  
பொல்லாக் கபமும் புணருமதில் விக்கல்நோய்  
சொல்லு மதிண்மயக்கங் கூறு.

73

(க - து.) வாத ரோகத்தில் குன்மமும், குன்மத்தில் பேதியும், பேதியில் பொருமலும், பொருமலில் கபமும், கபத்தில் விக்கலும் காணுமாயின் தீதென்க.

கபத்திற் சுரரோகங் காணுமதில் வாயு  
சுபமன் றதிற்பேதி சொல்லின்—விபத்தேயாம்  
பேதி தனில்வீக்கம் பேசுமதில் மெய்க்குளிர்ச்சி  
கோதி லிவையாய்ந்து கொள்.

74

(க - து.) கபத்திற் சுரமும், சுரத்தில் வாயு தொந்தமும், வாயு தொந்தத்திற் பேதியும், பேதியில் வீக்கமும், வீக்கத்தில் தேகக் குளிர்ச்சியும் தீமை பயக்குமென் னுணர்க.

### இதுவுமது

மெய்யின் குளிர்ச்சிதனில் மேவுகப மீதுறல்  
வெய்ய வதின்மயக்கம் விக்கல்நோய்—ஐயமிலை  
தோன்றிற் றுவர்வாய்ச் சுகமயிலே கூற்றுவனுந்  
தோன்றுங் குறிகளெனச் சொல்.

75

(க - து.) மேலே கூறப்பட்ட வரன்முறையில் வந்த பிணிகளுள் தேகக்குளிர்ச்சியில் கபம் அதிகரிப்பினும், கபத்தில் மயக்கமும் விக்கலும் கண்டாலும் யமன் போதருங் காலமென் னுணர்க.

சொல்லுபித்தத் திற்சோகை சோகைதனில் வாயுதொந்தம்  
வல்ல வதிற்பாண்டு வன்பாண்டில்—நல்ல  
வயிற்றுக் கடுப்பு வளர்கடுப்பிற் சீதம்  
பயிவிற் கெடுதியெனப் பன்.

76

(க - து.) பித்தத்தில் சோகையும், சோகைதனில் வாயுதொந்தமும், வாயு தொந்தத்தில் பாண்டு ரோகமும், அப் பாண்டுரோகத்தில் வயிற்றுக்கடுப்பும், வயிற்றுக்கடுப்பிற் சீதமும் தீமை பயக்குங் குறிகளென உணர்ந்து கொள்க.

### இதுவுமது

சீதந் தனிற்கபமுஞ் சேர்கபத்தில் விக்கலுட  
னோது மயக்கமிவை யுற்றுடினு—மாதேகேள்  
கோது தனைநீக்கிக் கூறுலகோர் தாம்போற்றத்  
தீதி லுலகுபுகுந் தேர்.

77

(க - து.) முன்கூறிய முறையி லுண்டாகிய பிணிகளுள் சீதத் திற் கபமும், கபத்தில் விக்கலும் மயக்கமு முண்டானால் இவ்வுலக



வாழ்வை அறித்தியமென்று வெறுத்து இந்திரபோகத்தை அடைவா  
ரென்று அறிக.

தாது லக்ஷணம்

செந்துகிலே மேற்கொண்டு செங்கைகாற் றுன்சொறிந்து  
தந்தங் களைக்குற்றி விண்பார்த்துச்—சந்தமுற  
வைத்தியன் நெய்யுரைக்கும் வேளைகளிற் போயழைக்கில்  
சைத்தியத்தாற் றீதென்றே சாற்று.

78

(க - து.) சிவப்பு வஸ்திரத்தை உடுத்திக்கொண்டும், கைகால்  
களைச் சொறிந்து கொண்டும், பல்லைக்குத்தியும், ஆகாயத்தைப் பார்த்  
துக்கொண்டும் வந்தழைத்தாலும், வைத்தியன் எண்ணெயிட்டுக்  
கொண்டிருக்கும்போ தழைப்பினும் நோயாளிக்குச் சீதள ரோகத்  
தால் தீமை என்றறிக.

கம்பம் பிடித்துக் கவியின்சுவ ரும்பற்றித்  
தும்மிக் கரநெட்டைத் தான்விட்டுச்—செம்மையில்  
கொட்டாவி விட்டுமே கூப்பிட்டால் நோயாளி  
விட்டாவி போகும் விரைந்து.

79

(க - து.) கம்பத்தைப் பிடித்துக்கொண்டும், சுவரைப் பிடித்  
துக்கொண்டும், தும்மியும், நெட்டைவிட்டும், கொட்டாவி விட்டும்  
வைத்தியனை அழைப்பின் நோயாளிக்குத் தீங்கு வருமென்பது.

விரிந்த தலையும் வியன்தடியார் கையும்  
பரிந்த வுடல்சொறிந்தும் பையப்—புரிந்த  
நகங்கிள்ளிக் கைகட்டி நாடி யழைக்கி  
னிகபோக நீங்கு மியம்பு.

80

(க - து.) தலையை விரித்தும், தடியைக் கைக்கொண்டும், உடம்  
பைச் சொறிந்தும், நகத்தைக் கிள்ளியும், கைகளைப் பின்கட்டாகக்  
கட்டிக்கொண்டும் பரிகாரியை அழைக்கின் நோயாளி தேருவது  
கடினமென்க.

மருந் துண்ணும் காலம்

காரிபுதன் திங்கள் கருதமருந் தாகாது  
பாரினிற் சுங்கன் பரிகாரம்—நோன்று  
தேரகுரு சேயுந்தான் தீதில்லை யென்றாலும்  
பேரருக்கன் நன்றெனவே பேசு.

81

(க - து.) சனி, புதன், திங்கள் ஆகிய இவ்வாரங்களில் மருந்  
துட்கொள்ளல் ஆகாது, வெள்ளிக்கிழமை உட்கொள்ளின் பிணி

மிகுதிப்படும். வியாழம், செவ்வாய் இத்தினங்களில் அருந்துவது நன்றேயாம். ஞாயிற்றுக்கிழமை எல்லாவற்றினுஞ் சிறந்ததென்க.

## சுத்திக் கிரம விலம்பகம்

நீர் வகை

1. பனிநீர்—மெல்லிய சலவை செய்த சல்லாத் துணியைச் சுத்த ஜலத்தில் கசக்கிப் பிழிந்து, தூசுபடாம லுலர்த்தி, அதனை நெற்பயிரின் மீதேனும் அறுகம்புல்லின் மீதேனும் இரவில் விரித்து வைத்துக் காலை சூரியோதயத்திற்குமுன் படிக பாத்திரத்தில் பிழிந்து வடிகட்டிக்கொள்க.

2. ஆலாங்கட்டி—இதனைப் படிக பாத்திரத்திலேனும் மட்பாண்டத்திலேனும் போட்டுச் சிறிது கறிமஞ்சள் தூள் சேர்த்து 7 - நாள் சூரியபுடம் வைத்துச் சீலையில் வடிகட்டிக் கொள்க.

3. வெந்நீர்—கரிநெருப்பில் தக்கபடி காய்ந்த நீரை மூன்று முறை கருத்த நிறமுள்ள சீலையால் வடிகட்டுக.

4. சுத்தஜலம்—இதனை 7-மடிப்பாக மடித்த முரட்டுத் துணியால் 7-முறை வடிகட்டுக.

5. கழுநீர்—அரிசியை இரண்டாவது கழுவும் நீரை ஒரு ஜாமம் தெளிய வைத்துக்கொள்க.

6. காடி—காடியுள்ள பாண்டத்தை வாய்மூடி, 3-தினம் கடும் ரவியில் வைத்து மறுநாள் வண்டலை நீக்கி வடிகட்டிக் கொள்க.

7. இளநீர்—மரத்தினின்றும் கொண்டுவந்த இளநீரைக் கல்லில் மோதி உடைக்காமல் கத்தியால் சீவிச் சலத்தை உடனே வடிகட்டிக் கொள்க.

8. கோசலம்—வேண்டிய அளவு கோசலத்தை ஒரு புதுப் பாண்டத்திலிட்டு மத்தினால்  $\frac{1}{2}$ -நாழிகை கடைந்து அதிலுண்டாகும் துரைகளை நீக்கிக் கெட்டியான சீலையில் வடிகட்டிக் கொள்க. இவ்வாறு 7-முறை செய்க. இதுபோலவே வெள்ளாடு, எருது, கழுதை, குதிரை, யானை, நாய் முதலியவைகளின் நீர்களையுஞ் சுத்திகரித்தல் வேண்டும்.

9. அமுரி—உலக இன்பம் இன்னதென உணராத மக்க ளுடைய நீரை அவர்கள் பெற்றோருக்கு மேக முதலிய ரோகங்கள்

இல்லாதிருப்பதைக் கவனித்துக் கோப்பையிலேனும், மட்பாண்டத்திலேனும் வடிகட்டிக் கொள்க.

பால் வகை

10. பசும்பால்—கன்று ஊட்டிய பின் அதன் வாய்பட்ட வேகம் தணிபப் பசுவின் மடியைச் சுத்த ஜலத்தால் கழுவிக்கறந்து, நுறையடங்கிய பின் வடிகட்டுக.

11. வெள்ளாட்டுப்பால்—இதனை 7-முறை முரட்டுத் துணியால் வடிகட்டுக.

12. முலைப்பால்—இதனிற் கொஞ்சந் தும்பைப்பூவைப் போட்டுக் கால் நாழிகை சென்றபின் வடிகட்டிக்கொள்க. அல்லது ஒரு வெள்ளிக்கிண்ணத்தை நெருப்பனலிற் சூடேற்றி அதனிற் பாலைவிட்டு உடனே வடிகட்டிக் கொள்க.

13. தயிர்—தோய்ந்த தயிரினின்று பிரிந்த ஜலத்தை விலக்கி உபயோகப் படுத்துக.

14. மோர்—இதனில் அளவுபோல் சிறிது லவணம் சேர்க்கச் சுத்தியாம். அதிலுள்ள துவர்ப்பினால் தோஷமில்லை.

நெய் வகை

15. வெண்ணெய்—இதனைச் சுத்தஜலத்தில் புளிப்பறப் பிசைந்து பிசைந்து கழுவிக்கொள்க.

16. நெய்—வெண்ணெயைப் பாண்டத்திலிட்டு அடுப்பேற்றி அதிலுள்ள ஜலம் சுண்ட, நெய் காரந்தாமல் காய்ச்சி வடிகட்டுக.

17. வாதுமை எண்ணெய்—இதனை ஒரு படிசு பாத்திரத்தில் நிறைத்து, அரைபாகம் மறைப மணலிற் புதைத்து 2-ஜாமம் இரவியில் வைத்து, அடிவண்டல் கலங்காமல் தெளிவை மாத்திரம் பஞ்சினால் தோய்த்துத் தோய்த்து மறு குப்பியில் பிழிந்து வடிகட்டுக.

18. ஆமணக்கெண்ணெய்—குப்பியில் வைத்துக் கால்குப்பி மறையும்படி மணலில் புதைத்து இரண்டுநாள் ரவிபுடம் வைத்துத் தெளிவை வடிகட்டுக. இவ்வாறே மற்ற எண்ணெய்களையும் சுத்தி செய்து கொள்க.

19. புன்கின் நெய்—இந்த நெய்க்குச் சமமாக இதன் பாலை விட்டுக் காய்ச்சி வடித்துக்கொள்க.

20. தெங்கிந்நெய்—இந்த நெய்க்குச் சமமாக இதன் பாலைவிட்டுக் காய்ச்சி வடித்துக் கொள்க.

21. இலுப்பைநெய்—எழுத்தாணிப் பூண்டுக் கஷாயத்தை இதற்குச் சமமாகக் கூட்டிக் காய்ச்சி வடித்துக் கொள்க.

22. வேம்பு நெய்—வேப்பம்பட்டையை இடித்துக் கஷாயம் வைத்து இதற்குச் சமமாகக் கூட்டி எரித்து வடித்துக் கொள்க.

வேர் வகை

23. இவை தம்மை ஆற்று ஜலத்தில் கழுவிக்கொள்க.

கிழங்கு வகை

24. இவைகளை நன்றாகக் கழுவி மேல்தோலையும் உள் நரம்பையும் நீக்கித் துடைத்துக்கொள்க.

பட்டை வகை

25. சீலையால் துடைத்துச் சிறிய கத்தியால் மேல்தோலை மிருதுவாகச் சீவிக் கழித்தல் வேண்டும்.

இலை வகை

26. இவைகளைத் தண்ணீரில் கழுவாமல் சுத்த வஸ்திரத்தால் துடைத்துப் பழுப்பு, அழுகல் முதலியவற்றை நீக்கல் வேண்டும்.

புட்ப வகை

27. காம்பு, புல்லிதழ், மகரந்தம் முதலியவைகளை நீக்கி இதழாக எடுத்துக் கொள்க.

கடைச் சரக்கு வகை-64

28. சுக்கு—ஓர் எடை சுக்குக்கு இரண்டு எடை சுண்ணக் கல்லைச் சேர்த்துத் தாளித்து, ஒரு ஜாமம் சென்றபின் கழுவி, உலர்த்தி, மேல்தோலைச் சீவிக் கழிக்க வேண்டும்.

29. மிளகு—புளித்த மோரில் ஒரு ஜாமம் ஊறப்போட்டு எடுத்துலர்த்திக் கொள்க.

30. தீப்பிலி—கொடிவேலி இலைச் சாற்றில் ஒருநாழிகை ஊற வைத்துப் பின்னர் இரவியி லுலர்த்திக் கொள்க.

31. தீப்பிலிமூலம்—கணுக்களைப் போக்கி உலர வைத்துக் கொள்க.

32. ஆனைத்தீப்பிவி—காடியில் ஒரு ஜாமம் ஊறவைத்துப் பின் இரவியி லுலர்த்திக் கொள்க.

33. செவ்வியம்

36. அதிவிடையம்

34. மஞ்சள்

37. சிறுதேக்கு

35. மர மஞ்சள்

38. ஜாதிக்காய்

39. அரத்தை

இவைகளை மேஸ்தோல் சிவிச் சிறு துண்டுகளாக நறுக்கி இரவியி லுலர்த்தி வைத்துக் கொள்க.

40. சித்திரமூலம்

41. கறுப்புச் சித்திரமூலம்

நாள் நரம்பை நீக்கி மேல் பட்டையை மாத்திரம் இடித்துச் சூரணஞ் செய்து, ஒரு வாயகன்ற பாத்திரத்தில் பால்விட்டு, ஏடு கட்டி, அதன்மேல் சூரணத்தைப் பரப்பி, மேல்சட்டி மூடி, ஒரு ஜாமம் சிறுக எரித்துச் சூரணத்தை வடித்துலர்த்தி, மறுபடியும் கல் வத்தி லிட்டரைத்து வைத்துக்கொள்க.

42. ஓமம்—இதனைச் சுண்ணாம்பில் நனைத்து உலர்த்திக்கொள்க.

43. புளி—கொட்டை, கோது முதலியவற்றை நீக்கி மூன்று நாள் இரவியி லுலர்த்திக் கொள்க.

44. கொறுக்காய்ப்புளி—ஜலம் தெளித்துப் பிசறி, நிழலில் ஒரு நாள் ஆறப்போட் டெடுத்துக் கொள்க.

45. சீரகம்—மண் முதலியவை யின்றி ஆய்ந்து புடைத்து இரவியி லுலர்த்திக் கொள்க.

46. சுருஞ்சீரகம்—நன்றாய் ஆய்ந்து இரவியி லுலர்த்திப் பொன் மேனியாக வறுத்துக் கொள்க.

47. சதகுப்பை

51. ஏலம்

48. வாய்விளங்கம்

52. கிராம்பு

49. தானிசபத்திரி

53. சடாமாஞ்சில்

50. சிறுநாகப்பு

54. சாதிபத்திரி

55. காட்டுச் சதகுப்பை

இவைகளில் வேறொன்றுமின்றி ஆய்ந்து இரவியி லுலர்த்தி வைத்துக் கொள்க.

56. வெந்தயம்—நீராகாரத் தெளிவில் அரை நாழிகை ஊறப் போட்டு உலர்த்திக் கொள்க.

57. கொத்தமல்லி—வெந்நீரிலேனும் பழ ரசத்திலேனும் கிழி கட்டி எரித்து இரவியி லுலர்த்துக.

58. வசம்பு—சுட்டுக் கரியாக்கிக் கொள்க.

59. கடுக்காய்—இதனைக் கழுநீரில் ஊறப்போட்டு மஞ்சள் நீரைப் போக்கிக் கொட்டையை நீக்கி உலர்த்துக.

60. நெல்லிவற்றல்—பால் விட்டு வேகவைத்துக் கொட்டை நீக்கி உலர்த்துக.

61. தான்றிக்காய்—தாழைவிழுது சாற்றில் ஒரு ஜாமம் ஊற வைத்து, விதையை நீக்கி இரவியி லுலர்த்துக.

62. கடுகு

63. வெண்கடுகு

நன்றாய் ஆய்ந்து கடுவெயிலில் இரண்டுநாள் உலர்த்துக.

64. கடகரோகணி—வேப்பிலைச் சாற்றிலேனும் நொச்சிலைச் சாற்றிலேனும் ஒரு ஜாமம் ஊறவைத்து இரவியி லுலர்த்துக.

65. மந்தீட்டி

66. கிச்சிலிக் கிழங்கு

இவை யிரண்டினையும் கடு ரவியி லுலர்த்தி இடித்துக்கொள்க.

67. கற்கடகசிங்கி—வாதுமை யெண்ணெயில் வறுத்துக் கொள்க.

68. அதீமதுரம்—சுத்த ஜலத்தி லலம்பி மேல்தோலைச் சீவிச் சிறு துண்டுகளாக நறுக்கி உலர்த்திக் கொள்க.

69. கார்போக அரிசி—திருநீற்றுப் பச்சிலைச் சாற்றில் நனைத் துலர்த்துக.

70. வாலுழுவை

71. சிறு வாலுழுவை

சோற்றுக் கற்றாழைச் சாற்றில் கழுவி, இரவியி லுலர்த்துக.

72. பெருங்காயம்—இதனைக் கரிநெருப்பில் பொரித்தேனும், தாமரை இலைச்சாற்றில் ஒரு நாழிகை ஊறவைத் துலர்த்தியேனும் உபயோகிக்க.

73. சேங்கொட்டை—இதனுடைய மூக்கை வெட்டி கழுநீரிலும் எருமைப் பாலிலும் ஒவ்வொரு ஜாமம் ஊறவைத்து, ஜலத்தி லலம்பி இரவியில் உலர்த்துக.

74. கங்குட்டம்

75. கெந்தமாஞ்சில்

இவைகளைக் கடுரவியில் ஒரு நாழிகை உலர வைத்துக்கொள்க.

76. அரக்கு—இதனை நறுக்கி உள்ளிருக்கும் குச்சுகளை நீக்கி உபயோகிக்க.

77. தமாலபத்திரி—இதிலுள்ள பெரு நரம்புகளைக் களைந்து இரவியி லுலர்த்துக.

78. கோஷ்டம்—இதனில் வேறொன்று மில்லாமல் ஆய்ந்து இரவியி லுலர்த்துக.

79. தென்மெழுகு—உருக்கித் தெளிய வைத்து வடி கட்டிக் கொள்க.

80. குங்கிலியம்—திரிபலாதி கஷாயத்தில் தோலாந்திரமாகக் கட்டி இரண்டு ஜாமமெரிக்க எல்லாவிதக் குங்கிலியங்களையும் இவ் வாறே சுத்திசெய்து கொள்க.

81. குக்கில்—வேப்பம்பட்டை, கண்டங்கத்திரி சீந்தில் கோரைக் கிழங்கு, நிலவேம்பு, ஆடாதோடை, வெண்ணைச்சி, பேய்ப்புடல் இவ் வெட்டினையும், ஒவ்வொரு பிடி ஒரு மட்கடத்திலிட்டு ஜலம் விட்டு, ஏடுகட்டி அதன்மேல் குக்கிலை வைத்து, மேல் சட்டி மூடி, ஒரு ஜாமம் எரித்தெடுக்க.

82. குந்திருகம்—சாராயத்தில் ஒரு நாள் ஊறவைத் தெடுக்க.

83. கூகைநீர்—ஏழு முறை ஜலம் விட்டுக் கரைத்துக் கழுவித் தெளிந்தபின் வடிகட்டி, இரவியிலுலர்த்திக் கொள்க.

84. கஸ்தூரி

85. கோரோசனை

இவைகளுக்குச் சுத்தியின்றேனும், இயற்கை சரக்கிற்கும் வைப் புச் சரக்கிற்கும் உள்ள வித்தியாசம் அறிந்து சேர்த்தல் நலம்.

86. குங்குமப்பூ—இதனைக் கடுதாசியின்மேற் பரப்பி, நெருப் பனலில் காட்டி, நொறுங்கும் பதத்தில் எடுத்துக் கொள்க.

87. சந்தனம்

88. செஞ்சந்தனம்

89. கறுப்பு அகரு

வயிர பாகத்தை எடுத்துக்கொண்டு மற்றைய பாகத்தைக் கழித்துவிடுக.

90. தூநீயாங்கீசம்—(பிசின்) இதனைக் கடுரவியி லுலர்த்திக் கொள்க.

91. செவ்வள்ளி—இரவியி லுலர்த்திக் கொள்க.

வன மூலிகை

92. காட்டு மிளகு—வெற்றிலைச் சாற்றி லரைநாழிகை ஊறப் போட்டு இரவியி லுலர்த்திக் கொள்க.

93. வால்மீளகு—காம்புகளை ஆய்ந்து இரவியி லுலர்த்துக.

94. கஸ்தூரிமஞ்சள்

96. பீதரோகினி

95. அக்கரகாரம்

97. வட்டத்திருப்பி

இவைகளின் மேல்தோலைச் சீவிச் சிறு துண்டுகளாக நறுக்கி இரவியி லுலர்த்திக் கொள்க.

98. பறங்கிச்சக்கை

100. நீலப்பனங்கிழங்கு

99. அழக்கிராங்கிழங்கு

101. தண்ணீர்விட்டான்கிழங்கு

இவைகளை நன்றா யுலர்த்தி, தனித்தனி இடித்துச் சூரணஞ் செய்து ஒரு புதுப்பாண்டத்தில் பாலை விட்டு, \* சீலையால் ஏடுகட்டி அதில் இச் சூரணத்தை வைத்து மேல்சட்டிமுடி, ஒரு சாமமெரித்த பின் சூரணத்தை ரவிமுகத்தில் உலர்த்தி அரைத்தெடுத்துக் கொள்க.

102. மகரப்பூ—அடிக்காம்பையும் நடுவிலிருக்கும் மகரந்தத் தையும் விலக்கிக் காபவைத்து எடுத்துக் கொள்க.

103. இலவங்கப்பட்டை

105. தக்கோலம்

104. இலவங்கப்பத்திரி

106. வெட்பாலை அரிசி

இவைகளை இரவியி லுலர்த்தி எடுத்துக்கொள்க.

107. சிற்றேலம்—பொன் வறுவலாக வறுத்துக் கொள்க.

\* இவ்விதக் கிரியைப் புட்டு அவியல் எனக் கூறுவர். இஃது இவ் விலம்பக முடிவில் காட்டியுள்ள சித்திரத்தா னினிது விளங்கும்.



108. புகையிலை—அகத்திக் கீரையின் மத்தியில் புகையிலையைச் சுருட்டி வைத்து, ஜலம் விட்டெரித்து இரவியி லுலர்த்திக் கொள்க.

109. கெஞ்சா—விதை, காம்பு முதலியவற்றைப் போக்கி, ஓரிரவு சுத்த ஜலத்தில் சிறிது சோற்றுப்பு சேர்த் தூறப்போட்டு, அடுத்தநாள் ஏழுமுறை பிசைந்து பிசைந்து கழுவிக்கெட்டிச்சீலையிற் பிழிந்து, விடுதிகளாகச் செய்து இரவியி லுலர்த்திக்கொள்க.

110. இருவி—இதனைச் சிறு துண்டுகளாக நறுக்கிச் சிறுநீரில் மூன்றுநாள் ஊறப் போட்டெடுத்த லுலர்த்துக.

111. நாவீ—இதனைச் சிறுதுண்டுகளாக நறுக்கிக் கோநீரில் மூன்றுநா ளூறப்போட்டுக் கோநீரை வடித்து இரவியி லுலர்த்துக.

112. வெட்டிவேர்

113. விலாமிச்சவேர்

சிறு துண்டுகளாக நறுக்கி, இரவியி லுலர்த்திக்கொள்க.

114. தேவதாரு

115. அகில்

வயிரபாகத்தை மட்டும் எடுத்துக்கொண்டு பொன்வறுவலாக வறுத்து உபயோகிக்க.

116. குரோசாவி ஓமம்—இதனை நன்றாய்த் தேய்த்துப் புடைத்து, மண்ணைப் போக்கி உலர்த்திக் கொள்க.

117. வாளம்—எருமைச்சாணியில் வேகவைத்து எடுத்தலம்பி ஒவ்வொன்றையும் பிளந்து, தோலை நீக்கி, நஞ்சென்னும் முனையையும் நீக்கி, தளர்ச்சியாக மெல்லிய சீலையில் முடிந்து, பச்சரிசியுடன் சேர்த்துப் பொங்கி, அரிசி வெந்ததும் அம் முடிப்பை எடுத்தலம்பி மறுபடியும் முன்போல் முடிப்புக்கட்டிப் பாலிலெரித்துக் கழுவி, நிழலி லுலர்த்தி, ஒரு சட்டியில் கொஞ்சம் சிற்றாமணக்கெண்ணெய் தடவி, அதில் போட்டு வறுத்தெடுத்துக்கொள்க.

118. சீவதைவேர்—இதனடுவிலிருக்கும் நரம்புகளைக் களைந்து பாலில் போட்டு அடி. கார்தாமல் வேகவைத்தெடுத்து இரவியி லுலர்த்துக.

119. நாகணம்—இதனை வில்லை வில்லையாக அறுத்து, ஒரு சட்டியில் நெய் தடவி, அதனிற்போட்டு வில்லைகள் வளையும்படி வறுத் தெடுத்துக் கொள்க.

120. சீந்தில்—இதன் மேல்தோலைச் சீவிக் கழித்துக்கொள்க.

121. சமுத்திரசோஷி விதை—ஒடு நீக்கி உள் பருப்பை எடுத்துக் கொள்க.

122. கடலுராய்க்குசிப்பட்டை 124. தலைச்சுருளிப்பட்டை

123. வலம்புரிக்காய் 125. கோரைக்கிழங்கு

126. நிலவேம்பு

இவைகளை கடுரவியி லுலர்த்தி எடுத்துக்கொள்க.

127. எட்டிக்கொட்டை—இதனை நெல்லுடன் சேர்த்தவித்து, சிறுகிரைச் சாற்றில் ஒரு ஜாமம் ஊறப்போட்டுக் கழுவி எடுத்துக் கொள்க.

128. தேற்றுகொட்டை—இதனைப் பசும்பாலில் ஒரு நாழிகை ஊறப்போட்டு, ஜலத்தி லலம்பி உலர்த்துக. அல்லது தேற்றுகொட்டை எடைக்கு நான்கு பங்கு சிறுகிரைச் சாறுவிட்டு அதனில் தேற்றுகொட்டையைப் போட்டு அரைப்பாகம் சுண்ட எரித்துச் சுத்த ஜலத்திலலம்பி எடுத்துக்கொள்க.

129. கழற்சிவித்து—இதன் மேலோட்டை நீக்கி, வெந்நீரில் கழுவி உலர்த்திக்கொள்க.

130. ஊமத்தைவித்து

131. மருள் ஊமத்தைவித்து

இவைகளைப் பழரசத்தில் ஒரு ஜாமம் ஊறவைத்து இரவியி லுலர்த்துக.

132. கரும்பு—மேல் தோலையும் கணுக்களையும் கழித்தெடுத்துக்கொள்க.

133. சக்கரை—அம்மியில் வைத்துக் கட்டி யெல்லாம் நொறுங் கும்படி அரைத்து முறத்திலிட்டுக் கொழித்துக்கொள்க.

134. காட்டாத்திப்பூ—இதிலிருக்கும் இலை, காம்பு முதலியவை களை நீக்கி ஆய்ந்து இரவியிலுலர்த்தி வைத்துக்கொள்க.

135. நில ஆவாரை—இதனை இடித்துச் சூர்ணித்து ஒரு பாண் டத்தில் பால்விட்டு, ஏடுகட்டிச் சூரணத்தை வைத்து மேல் சட்டி மூடி, ஒரு ஜாம மெரித்தெடுத்துக்கொள்க.

136. பீரண்டை—கணுக்களைத் தெறித்து மேல்தோல் சீவிப் புனிப்புமோரில் சிறிது உப்பு சேர்த்து மூன்றுநாள் ஊறப்போட்டு இரவியி லுலர்த்திக்கொள்க.

குறிப்பு :—வனமூலிகை இத்துணையென வரையறுக்க முடியா மையான் அவைகளுள் ஈண்டு வேண்டுவன சிலவற்றிற்கே சுத்தி கூறப்பட்டுள்ளது.

#### காரசாரம்

137. சமுத்தீர லவணம்—மோர்விட்டுக் கலக்கிக் கடும் ரவியில் சுண்டவைத்து எடுத்துக்கொள்க. அல்லது ஒரு புது ஓட்டில் போட்டு வறுத்துக்கொள்க.

138. பீடா லவணம்—மோரிலேனும், கோநீரிலேனும் ஊறப் போட்டு இரவியி லுலர்த்துக.

139. இந்துப்பு—காடியில் மூன்றுநாள் ஊறப்போட்டு இரவியி லுலர்த்துக.

140. வெடியுப்பு—வெடியுப்பின் அளவிற்கு நான்கு மடங்கு சலம் விட்டுக் காய்ச்சிக் கொதிக்கும்போது புனிப்பு மோரைச் சிறிது விட்டுக் கலக்க அழுக்கு தள்ளும். அவ்வழுக்கை மேலாகச் சல்லிக் கரண்டியால் அப்புறப்படுத்தி மீண்டும் காய்ச்சும்போது ஒரு துளி ஒலையின்மீது விட உறையும். அப் பக்குவத்திற் கீழிறக்கி ஒரு இரவு ஆறவிடக் கம்பி கம்பிகளாக உறையும். இவைகளை அகல பீங்கான் தட்டுகளிவிட்டு ரவியில் உலர்த்தவும். எடுத்த கம்பிகள் போக மிகுதி யுள்ள சலத்தோடு மறுவலும் நான்குமடங்கு சலம்விட்டு முன் போலக் காய்ச்சி ஆறவிட்டுக் கம்பிகளாக வரும் உப்புகளை எடுத்துலர்த்தி முன் உப்போடு கூட்டவும். இப்படி உப்பு கிடைக்கும் வரையில் காய்ச்சிக்காய்ச்சி எடுப்பதே சுத்தி. இங்ஙனம் செய்து ஒருங்கு சேர்ந்த உப்பிற்கு ஒரு தீட்சை முடிந்ததென்பர். இப்படி ஏழு முறை செய்யின் உயர்தரமான சுத்தியாம்.

141. அட்டுப்பு—இதற்கு நான்கு பங்கு ஜலம் விட்டுக் கரைத்து வடிகட்டி, சுண்டக்காய்ச்சி இரவியி லுலர்த்துக.

142. வளையலுப்பு—காடி ஜலத்தில் ஒரு ஜாமம் ஊறவைத்து இரவியில் உலர்த்துக.

143. உழுமண் உப்பு—இதற்கு நான்கு பங்கு ஜலம் விட்டுக் கரைத்து, மறுநாள் வரையில் அசையாமல் வைத்து, அதில் தெளிவை வடித்துச் சுண்டக் காய்ச்சி இரவியி லுலர்த்துக.

144. பூநீர்—இதற்கு நான்கு பங்கு ஜலம் விட்டுக் கரைத்து 4 அல்லது 5 மணி நேரம் தெளிய வைத்து, ஒரு வாயகன்ற பாத்திரத்தில் விட்டு இரவியில் காயவைக்க.

145. சத்திசாரம்—காடியில் மூன்று நாள் மத்தித்து, இரவியில் உலர்த்துக; அல்லது முன்போலவே வெள்ளாட்டு நீரில் மத்தித்துலர்த்துக.

146. எவாச்சாரம்—இதனை வெள்ளாட்டு நீரில் கரைத்து வடிகட்டி இரவியி லுலர்த்துக.

147. சவுக்காரம்—கோநீரில் புட்டு அவியலாக அவித்துலர்த்துக.

148. வெங்காரம்—பொரித்தேனும் அல்லது ஜலத்தில் தோய்த்து ஈரத்தைத் துடைத்தேனும் சேர்த்துக்கொள்க.

149. படிகாரம்—வெங்காரத்தைப் போலவே சுத்திசெய்து கொள்க.

150. நவாச்சாரம்—கோநீரில் கரைத்துச் சுண்ட எரித்துலர்த்துக.

151. கருப்பூரம்

152. பச்சைக் கருப்பூரம்

இவைகளைச் செங்கழுநீர்ப் பூவிதழ்ச் சாற்றில் ஒரு நாழிகை ஊறவைத் துலர்த்திக் கொள்க.

153. கல்லுப்பு—காடி ஜலத்தில் பிசறி, ஈரத்தைத் துடைத்துலர்த்திக் கொள்க.

குறிப்பு:—காரசாரம் இருபத்தைந்துள் பெரும்பாலும் பழக்கத்தில் இருப்பனவற்றின் சுத்திக்கிரமமே ஈண்டுக் கூறப்பட்டது.

பாஷாணம்

154. வெள்ளைப் பாஷாணம்

குதிரைப்பல் பாஷாணம்

உழுமண்ணைக் கரைத்துச் சீலையில் நனைத்து ஒரு பலம் பாஷாணத்தின்மேல் தேங்காய் பிரமாணத்திற்குக் கனமாகச் சுற்றி, ஒரு பெரிய பாணியில் ஃபாகம் ஜலம் விட்டுத் \* தோலாந்திரமாக மூன்று ஜாம மெரிக்க.

\* இதன் விபரம் விலம்பக முடிவில் சித்திரத்தால் விளக்கப்பட்டுள்ளது.

155. கௌரி—சிறுநீரில் மூன்று நாள் ஊறப்போட்டு, எடுத்துச் சுத்த ஜலத்தில் அலம்பி உலர்த்துக.

156. தொட்டிப் பாஷாணம்—பொடிசெய்து சீலையில் முடிந்து கோநீரில் தோலாந்திரமாக நான்கு ஜாம மெரிக்க, இங்ஙனமே மும் முறை செய்க.

157. எலிப்பாஷாணம்—இதனைத் தேனில் போட்டுக் காய்ச்சி எடுத்துக்கொள்க.

158. இலிங்கம்—முலைப்பாலில் 30-நாழிகை ஊறப்போட்டுப் பாலை நீக்கி மறுபடியும் புதிதாகப் பாலை விட்டு, முன்போல் ஊற வைக்க. இவ்வாறு மும்முறை செய்க.

159. ரசம்—ஒட்டரை, வெல்லம், திரிகடுகு, மஞ்சள், கடுகு, செங்கல், உப்பு இவைகளில் ஒவ்வொன்றையும் தனித் தனியாகக் கொஞ்சம் போட்டு அரைத்துக் கழுவி, பின்னர் ஊமத்தைச்சாறு, தயிர், சுண்ணாந்திர இவைகளில் தனித்தனி ஒவ்வொரு ஜாமம் அரைத்து அலம்பி எடுத்துக் கொள்க.

160. இரச கருப்பூரம்—இதற்குச் சமனெடை வெற்றிலையும் மிளகும் சேர்த்தரைத்துத் தண்ணீரில் கலக்கி அதனில் பூரத்தைக் கிழி கட்டித் தோலாந்திரமாக எரிக்க.

161 சவ்வீரம்—இதற்கு மூன்றுபங்கு அதிகமான மிளகைக் கஞ்சி ஜலம் விட்டு மெழுகுபதமாக அரைத்து வீரத்திற்கு அங்கி பூட்டிச் சீலையில் முடிந்து, இளநீரில் அழுந்தாமல் தோலாந்திரமாகக் கட்டி அரை ஜாமம் எரிக்க.

162. இரச செந்துரம்—முலைப்பாலில் 30-நாழிகை ஊறப்போட்டுக் கொடுக்க.

163. கந்தகம்—சந்தனக் கியாழம், கோவையிலைச்சாறு, சோற்றுக் கற்றாழைச் சாறு, புளியாரைச் சாறு, இவைகளில் ஒவ்வொன்றினும் ஒவ்வொரு ஜாமம் கிழிகட்டி எரிக்க; அல்லது நெய்விட்டுத் தீப்பற்றாமல் உருக்கிப் பசும்பாலில் 7-முறை சாய்க்க.

164. தாளகம்—இதனைச் சிறு துண்டுகளாகச் செய்து கற்சுண்ணத்தின் மத்தியில் வைத்து, பனங்கள் விட்டுத் தாளித்துக் குழம்பாக இருக்கும் பதத்தில் கலக்கி ஒரு ஜாம மெரித்தெடுக்க, இதுபோல் மும்முறை செய்க.

165. மனோசீலை—இஞ்சி சாற்றில் ஒரு ஜாம மரைத்து, மாத் திரைகளாகச் செய்து உலர்த்திக்கொள்க.

குறிப்பு:—பாஷாணம் முப்பத்திரண்டில் பழக்கத்திலுள்ள ஒரு சிலவே ஈண்டு எடுத்துக் கூறப்பட்டன.

லோகம்

166. சொர்ணம்—இதனை மெல்லிய தகடாகத் தட்டிச் செம்மண் தடவிக் காய்ச்சி எடுத்துக்கொள்க.

167. தாம்பரம்—இதனைத் தகடடித்துப் பழுக்கக் காய்ச்சி, மோர், காடி, புளிச்சாறு, குப்பைமேனிச்சாறு, இவைகளில் முறையே தனித்தனி ஏழுதரம் தோய்த் தெடுக்க, அல்லது முருங்க இலையை அரைத்துக் கற்சண்ணத்துடன் சேர்த்து, ஜலம்விட்டுக் கரைத் ததனில் 7, 14, 21 முறை தோய்க்க விசேஷ ஊறல் நீங்கும்.

168. நாகம்—இலுப்பைப் புண்ணுக்கைக் கரைத்துக் குழம்பாக வைத்துக்கொண்டு, நாகத்துடன் இலுப்பெண்ணெய் விட்டுருக்கி, ஏழு முறைக்குக் குறையாமலும் இருபத்தோரு முறைக்கு அதிகப் படாமலும் சாய்க்கவேண்டும்.

169. வெள்வங்கம்—இதனில் வேண்டுமளவு நல்லெண்ணெய் விட்டு உருக்கிக் கல்லுரலில் புளித்த மோர் பெய்து அதன்மீது யந்திரத்தின் மேற்கல்லால்மூடி, அதன் மேலிருக்கும் துவாரம் வழியாகச் சாய்க்க. இங்ஙனம் ஒவ்வொரு முறையும் புதிதாக மோர்விட்டு மூன்று விசை சாய்க்க. இவ்வாறு கொள்ளுச் சாற்றிலும் மஞ்சட் சாற்றிலும் சாய்த்தல் நன்று.

170. கருவங்கம்—பிரண்டையை அரைத்துக் கோநீரில் கலக்கி, முன்போலவே உரலில் விட்டு 7-முறை சாய்க்க.

171. வெண்கலம்—இதனைக் காய்ச்சிப் புளியிலைச் சாற்றில் மூன்று தரமும் கொள்ளுச் சாற்றில் ஏழுதரமும் தோய்க்க.

172. இரும்பு—இதனை அராவிப் பழச்சாற்றில் மூன்றுநாள் ஊறப்போட்டரைத்துக் கழுவி எடுத்துக்கொள்க.

173. பித்தளை—குப்பைமேனிச் சாறு, புளியிலைச்சாறு, வெள்ளாட்டுப்பால், கொள்ளுச்சாறு இவைகளைத் தனித்தனியாக வேனும் ஒன்றாகக் கலந்தேனும் வைத்துக்கொண்டு, பித்தளையைத் தகடடித்துச் சிவக்கக் காய்ச்சி மூன்றுதடவை தோய்த்து எடுக்க.

174. வெள்ளி—இதற்குச் சமன் கருவங்கம் சேர்த்து, வங்கம் போக ஊதி எடுத்துக் கொள்க.

உபரசம்

175. துருசு

176. துத்தம்

177. பால் துத்தம்

இவற்றைப் பொடிசெய்து தனித்தனி கிழிகட்டி, ஒரு பாளையில் சுண்ணாம்பு விட்டுத் தோலாந்திரமாக எரிக்க; அல்லது வெளுக்க வறுத்துக் கொள்க; அல்லது தயிரிலரைத்து அடைதட்டி, ஒட்டில் வைத்துக் காய்ச்சி எடுக்க.

178. கபரி

179. கல்கபரி

இவற்றைப் பொடிசெய்து, சீலையில் முடிந்து நாய் மூத்திரத்தில் ஏழு ஜாமம் எரித்தெடுக்க; அல்லது கோளரில் ஊறவைத் தெடுக்க.

180. பொன்றிமீனை—இதனைத் தேனில் மத்தித்து, இரட்டை மடிப்பு முரட்டுச்சீலையில் முடிந்து, கொள்ளுச்சாறு, கோளர், காடி இம்மூன்றிலும் தனித்தனி ஒவ்வொரு நாள் கிழிகட்டி எரிக்க. இத்தகைய சுத்தியே எல்லா நிமினைக்கும் என்றறிக.

181. கிருஷ்ண அப்பிரகம்—இதனை வேண்டியமட்டும் காடியி லரைத்துத் தெனியவைத் திருத்திப், பின்பு கழுநீரில் கழுவிப் பத்துக் கொரு பங்கு கொடிவேலி வேர் சேர்த்து அரைத்து, ஒரு குடுவையி லிட்டு, வாய்முடிச் சீலைசெய்து, பெரும்புடமாகப் போட்டெடுக்க.

182. வெள்ளை அப்பிரகம்—உலையில் பழுக்கக் காய்ச்சிப் பாலில் போட்டு ஆறினபின் இதழ் இதழாகப் பிரித்துச் சிறுகிரைச் சாற்றில் எட்டு ஜாமம் ஊறவைத் தெடுக்க.

183. காந்தம்—வரகு வைக்கோலில் சேர்த் தெரித்து எடுக்க.

184. கற்பூரசிலாசத்து—கற்றாழைச் சாற்றில் ஒரு ஜாமமரைத்து இவையி லுலர்த்திக் கொள்க.

185. கல்நார்—இதனைக் கோங்கிலவம்பட்டைச் சாற்றில் ஒரு ஜாமம் ஊறப்போட் டெடுக்க.

186. சாஸ்திரபேதி—இதனைச் சீலையால் முடித்து நெருப்பனலில் சுட்டெடுத்துக் கொள்க.

187. கல்மதம்—இதனைச் செங்கழுநீர்க்கிழங்குச்சாற்றில் இரண்டு நாள் ஊறவைத் தெடுக்க.

188. அஞ்சனக்கல்—இதனைப் புளியாரைச் சாற்றில் ஒரு நாள் ஊறவைத் தெடுக்க.

189. படிகம்—இதனைப் பச்சைப் பசும்பாலில் 7-நாள் ஊற வைத்தெடுத்துக் கொள்க. பிரதி தினமும் பழையபாலை வடித்து விட்டுப் புதிதாக விட்டுவர வேண்டும்.

190. உரோமம்—நரைரோமத்தை விலக்கிச் சிகைக்காய் ஜலத் தில் போட்டுக் கொதிக்கவைத்துக் கசக்கி ஜலம் விட்டு அலம்பிக் கொள்க.

191. ஆமை ஓடு—நெருப்பனலில் சுட்டெடுத்துக் கொள்க.

192. குஞ்சுபொரித்த முட்டை ஓடு—இதனுடன் பூநீரைக் கூட்டி ஜலம்விட்டு ஒரு ஜாம மெரித்து, சவ்வை நீக்கி இரவியிலுலர்த்துக.

193. கலைமான் கொம்பு—சிறு துண்டுகளாக நொறுக்கிக் கோநீரில் மூன்றுநாள் ஊறவைக்க.

194. பூநாகம்—இதனைச் சட்டியில் போட்டுப் பசும்பால் விட்டு மூன்று ஜாமம் வைக்க மண்ணெல்லாம் கக்கிவிடும். ஜலத்திலலம்பி எடுத்துக் கொள்க.

195. இந்திரகோபம்—இதிலிருக்கும் தைலப்பசை போகாவண் ணம் படிக பாத்திரத்திலிட்டு உலர்த்துக.

196. சங்கு—இதனைப் பசுமோரில் 7-நாள் ஊறவைத் தெடுக்க.

197. முத்துச்சீப்பி—பூநீரைக் கரைத்து, முத்துச்சீப்பியை அதனில் போட்டு நெருப்பில் கொதிக்க வைத்துக் கழுவி எடுத்துக் கொள்க.

198. முத்து—இதனைச் சங்கம்பழ ரசத்திலேனும், புளியம் பழச்சாற்றிலேனும் மூன்றுநாள் ஊறவைத் தெடுக்க.

199. பவழம்—இதனைப் பழரசத்தில் ஒருநாள் ஊறப்போட் டெடுக்க.

200. கோமேதகம்—இதனைக் கறுப்புப்பெண்குதிரை நீரிலும் தும்பைப்பூச் சாற்றிலும் தனித்தனி மூன்று நாள் ஊறப்போட் டெடுக்க, அல்லது குதிரை மூத்திரத்திலும் நிலக்குமிழ்வேர்ச் சாற்றி லும் மூன்றுநாள் ஊறப்போட் டெடுக்க.



201. புஷ்பராகம்—இதனை வெள்ளாட்டு மூத்திரத்திலும் புளியிலேச் சாற்றிலும் ஒவ்வொரு ஜாமம் ஊறவைத் தெடுக்க.

202. வைரம்—இதனை வெள்ளாட்டு மூத்திரத்தில் போட்டுக் காய்ச்சி எடுக்க. அல்லது பிரண்டைச் சாற்றி லூறப்போட் டெடுக்க.

203. மரகதம்—இதனைச் சிறுபூனைச் சாற்றி லரைத்து வில்லை செய்து, உலரவைத்துக்கொண்டு, பின்பு அதன் வேரை அரைத்து மூசை செய்து, அதனிவிட்டுச் சீலைசெய்து, பத்து எருவில் புடமிடுக இங்ஙனமே ஏழுபுடமிடுக.

204. நீலம்—இதனைக் கழுதை மூத்திரத்தில் ஒருநா னூறப் போட்டு மறுநாள் இரவியி லுலர்த்துக. அல்லது நிலக்குமிழ் வேரை அரைத்து மூசைசெய்து, அதனில் நீலத்தை வைத்து, இரண்டொரு சீலைசெய்து கோழிப்புடமிட் டெடுத்துக்கொள்க.

205. மாணிக்கம்—இதனைக் கறுப்புப் பெண்குதிரை மூத்திரத்தி லூறப்போட்டு, மூன்றுநாள் சூரியபுடம் வைத்தெடுக்க, அல்லது மாணிக்கத்தை ஒட்டிவிட்டுச் சிவக்கக் காய்ச்சி வெள்ளாட்டுப்பாலில் அக்கற்களைத் தள்ளுக. இங்ஙனமே ஏழுமுறை காய்ச்சிக் கொள்க.

206. வைடூரியம்—இதனைக் கறுப்புப் பெண்குதிரை மூத்திரத் திலும் பூசணிக்காய்ச் சாற்றிலும் தனித்தனி ஒவ்வொரு நாள் ஊற வைத் தெடுக்க.

207. அன்னபேதி—இதனைப் புது ஒட்டிவிட்டுச் சிவக்க வறுத் தெடுத்துக் கொள்க.

208. உவரம்ண்—சுத்த ஜலம் விட்டுக் கரைத்து, தெளிவை இறுத்துச் சண்டக் காய்ச்சி, இரவியி லுலர்த்திக் கொள்க.

209. கடல்நுரை—இதனைக் கிளிஞ்சல் சுண்ணத்துடன் தாளித் துக் கழுவி எடுத்துக்கொள்க.

210. பவழப்புற்று—ஆவின்பாலில் ஒரு ஜாமம் கொதிக்கவைத் தெடுத்துக்கொள்க.

211. கடல்பாசி—இதற்குச் சுத்தி வேண்டுவதில்லை.

212. காவிக்கல்—இதனை இளநீரி லரைத்துக் கரைத்து வடித்து அகலப் பீங்கான் தட்டில் வார்த்து, இரவியி லுலர்த்துக.

213. மயிலிறகு—இதனைச் சட்டியி லிட்டுக் கரியாகும்படி எரித் தெடுத்துக்கொள்க.


214. பலகறை—இதனை நெருப்பனலில் சுட்டெடுத்துக்கொள்க.

215. கிளிஞ்சல்—இதனை உவர்மண் கரைத்த ஜலத்தில் இரண்டு ஜாமம் கொதிக்க வைத்தெடுத்துக் கொள்க.

216. அபினி—வெங்காயத்தில் துவாரம் செய்து அதனுள் அபினியை வைத் திரண்டொரு சீலைசெய்து, வெங்காயம் வெந்து கரியாகாமல் அவிபுடமாக வைத்தெடுத்துக் கொள்க. அல்லது, அபினியுடன் சிறிது நெய் சேர்த்து மத்தித்து, வெற்றிலையில் தடவி நெருப்பனலில் வெதுப்பி யெடுத்துக்கொள்க.

குறிப்பு :—உபரசம் 112-ல் உபயோகத்திலுள்ள சிலவற்றிற்கே ஈண்டுச் சுத்திக்கிரமம் கூறப்பட்டுள்ளது.

அவி யந்திரம்



சீத்திர விளக்கம்


1. கீழ்ப் பாண்டம்
2. அதனில் விட்ட திரவப் பொருள்
3. சீலைகட்டி யிருக்கும் வாய்ப்புறம்
4. நடுவில் குவித்துள்ள சரக்கு
5. மேலே மூடிய சட்டி

ஒரு பாண்டத்தில், பாகத்தில் கூறியவாறு ஜலத்தையேனும் பாலையேனும் மூலிகைச் சாற்றையேனும் விட்டுப் பாண்டத்தின் வாயை மெல்லிய சீலையால் சுட்டி அதன் நடுவில் சூரணத்தையோ அல்லது புட்டு அவிக்கக் கூறப்பட்ட வேறு பொருளையோ குவித்து மேல் சட்டி மூடி ஈரத்துணியால் இவ்விரண்டு சட்டிகளின் வாய்ப் பொருத்தத்திற்கு உள்ளாவி வெளியே போகாது சுற்றி, சிறுதீயால்

அடியில் விட்ட திரவம் முக்கால் பாகம் ஈண்ட எரித்து எடுத்துக் கொள்க. இதுவே புட்டு அவியல் என்பது.

சாதாரணமாகப் பாகங்களில் குறிப்பிட்டபடி இலை, பூ, வேர், பட்டை, காய், கொடி, கிழங்கு முதலியவைகளை உலர்த்தி இடித்து வஸ்திரத்தால் அரித்து இத்தகைய யந்திரத்தில் பசும்பால் விட்டுச் சீலைகட்டிச் சூரணத்தை வைத்து எரித்து எடுப்பதுண்டு. இதனால் அவ்வம் மூலிகைகளுடைய வெவ்வேறு குணங்களெல்லாம் ஒருமிக்க ஏக காலத்தில் உறவாகி உட்கொள்வதற்கு சுத்திபெற்றதாகும். அன்றியும் இச்சூரணம் வியாதியைக் கிளறித் துன்பத்தை யுண்டாக் காமல் எளிதில் நற்பயனைப் பயக்கத்தக்க குணமுடையதாகும்.

தோலா யந்திரம்



சித்திர விளக்கம்

1. மண்பாண்டம்
2. இட்ட திரவம்
3. மண்மூடி
4. மண்மூடியின் மத்தியில் துவாரமிட்டுக் கயிற்றைச் செலுத்தித் தடைகட்டி யிருப்பது
5. கயிற்றின் மறுமுனையை அளவு எடுத்துச் சரக்கைக் கட்டி யிருப்பது

சித்திரத்தில் குறிப்பிட்டபடி ஒரு மட்பாண்டத்தில் ஜலரூபமான ஏகேனுமொரு திரவியத்தை விட்டு வாய்க்குப் பொருத்தமான மண் மூடியொன்றின் மத்தியில் சிறு துவாரமுண்டாக்கி அதன் வழியாக ஒரு கயிற்றைச் செலுத்தி மேற்புறத்தில் தடைகட்டிப் பாண்டத்தை மூடும்போது மற்றொரு முனையில் சரக்கை முறையில் கூறப்பட்டபடி திரவத்தில் ஆழந்திருக்கவோ, ஆவி படும்படியாக மேலிருக்கவோ,

அளவெடுத்துக் கட்டிப் பாண்டத்தை அடுப்பின்மீது வைத்து எரிக்க, இதுவே தோலாந்திரக் கிரியை என்பது.

விசேடமாகச் சுத்திக்கிரம விலம்பகத்தில் சரக்குகளைக் கிழி கட்டி எரிக்கும்படியாகக் கூறப்படும். அதன் விபரம்:—ஒரு சரக்கைச் சீலையில் தளர்ச்சியாக முடிந்து தொங்க விட்டு எரிப்பதாம். தவிர, அணுத்துவமாகியவைகளைக் கஷாயமிடவும், இரண்டு மூன்று சரக்கு களை ஒருங்கே வேகவைத்து ஒன்றைப் பிரிந்துக்கொள்ளவும், கிழி கட்டி எரிக்கவும் கூறப்படும். இவ்விதக் கிரியைகளில் தோலா யந்திர விதிப்படி தொங்கவிட வேண்டுவதில்லை.

## பாக விலம்பகம்



பக்குவபா கத்தையுறு பஞ்சின்மருந் தும்பிறழ  
பக்குவபா கத்துப் பருமருந்து—மெய்க்குறுங்கா  
லக்கால மும்பருணு மாழிமருந் துஞ்சேடன்  
கக்கால மும்பொருந்துங் காண்.

இலகுவான முறையினுற் செய்யப்பட்ட ஒளஷதங்களை யானா லும் பக்குவ பாகத்தைப் பொருந்துமானால், அது தேவர்களுண்ணத் திருப்பாற்கடலில் உண்டான அமிர்தத்திற் கொப்பாகும்; கனமான முறையினுற் செய்யப்பட்ட ஒளஷதங்களை யானாலும் செய்பாகம் கெடுமாயின், அக்காலத்தில் ஆதிசேஷன் கக்கிய விஷத்திற் கொப் பாகும் என்று தேரையர் கூறி யிருக்கின்றன ராகையால், ஒளஷ தங்களைச் செய்ப ஆரம்பம் செய்வதற்கு முன்னே ஒழுங்காகச் செய்பாகங்களைக் கூடிய வரையிலும் சாஸ்திர மூலமாகவேனும் தேர்ந்த ஆசிரியன் மூலமாகவேனும் தெரிந்துகொள்ள வேண்டியவை பல விருப்பினும், இங்கே வரைந்துள்ள சில அம்சங்களை நன்குணர் வாராயின் செய்பாகம் கெடாது முடியுமென்பதே துணிபு.

### கஷாயம்

ஸ்வரசம், கல்கம், ச்ருதம், சீதம், பாண்டம் என ஐவகைப் படும்.

இவற்றுள் பாண்டத்தைவிட சீதமும், சீதத்தைவிட ச்ருதமும், ச்ருதத்தைவிட கல்கமும், கல்கத்தைவிட ஸ்வரசமும் சிறந்தது.

## மதாந்தரம்

ச்ருதத்திற்குக் க்வாதமென்றும், சீதத்திற்கு ஹிமம் என்றும் ஒரு சாரர் ஆசிரியர் கூறுவர்.

## ஸ்வரசம்

இலை, கொடி, வேர், பட்டை, கிழங்கு முதலியவற்றில் எத்தகைய குற்றமுமின்றிச் சுத்திகரித்து, ஆய்ந்து, உரலிவிட்டு, மெதுவாக இடித்து வஸ்திரத்தால் பிழிந்தெடுப்பது ஸ்வரசம் எனப்படும். இது குணத்திற் சாலச் சிறந்ததாகையால் வேளைக்கு அரைபலம் உட்கொள்வது சாலும்.

நான்கு பலம் பட்டையின் சூரணத்திற்கு 8-பலம் ஜலம்விட்டு, ஒரு இரவும் பகலும் ஊறவைத்துப் பிழிந்தெடுப்பது சிறப்பெனச் சிலர் கொள்வர். சில திரவியங்களில் இரசம் கிடைப்பது கடினமாக இருப்பின் மீண்டும் அதனில் 8-பலம் ஜலம்விட்டு நாலிலொன்றாய்க் காய்ச்சி வடித்துக்கொள்வர். இதனை வேளைக்கு ஒரு பலமாக உட்கொள்ளலாம்.

## கல்கம்

திரவியங்களைப் பச்சையாகவேனும், உலர்ந்ததாகவேனும் ஜலம் விட்டு நெகிழ அரைத்து வழித்தெடுப்பது கல்கம் எனப்படும். இதனில் கால்பலம் உட்கொள்ளல் வேண்டும்.

## ச்ருதம் (க்வாதம்)

ஒரு பலம் கஷாய திரவியத்தைச் சிறு துண்டுகளாக நறுக்கி இடித்து, ஒரு மட்பாண்டத்தி லிட்டுச் சரக்கிற்குப் பதினாறு பங்கு ஜலம்விட்டு, எட்டில் ஒரு பங்காகக் காய்ச்சி வடித்துக்கொள்வது ச்ருதம் எனப்படும். இதனில் ஒருபலம் உட்கொள்ளல் வேண்டும்.

## சீதம் (ஹிமம்)

ஒரு பலம் கஷாய திரவியத்தைப் பொடிசெய்து ஒரு மட்பாண்டத்தில் போட்டு ஆறு பலம் ஜலம்விட்டு ஓர் இரவு மூடி ஊறவைத்து மறுநாள் வடிகட்டி எடுத்துக்கொள்வது சீதம் எனப்படும். இதனை வேளைக்கு இரண்டு பலம் உட்கொள்ளல் வேண்டும்.

## பாண்டம்

ஒரு பலம் கஷாய திரவியத்தைச் சக்கை சக்கையாக நறுக்கி, ஒரு மட்பாண்டத்திலிட்டு, 4-பலம் வெந்நீர் விட்டுச் சூடுதணிய வடித்

துக் கொள்வது பாண்டம் எனப்படும். இதனில் 2-பலம் உட்கொள்ளல் வேண்டும்.

ஒரு பலம் ஒஷதி திரவியத்தைப் பஞ்சபோ விடித்து, ஒரு மட்பாண்டத்திலிட்டு 4-பலம் குளிரந்த ஜலம் விட்டு, மத்தால் கடைந்து வடித்துக்கொள்வது முண்டு. அதனை மந்த கல்பனை என்று கூறுவர். இதனையும் முன்னளவே கொள்க.

மதாந்தரம்

போஜ மதத்தின்படி கஷாயம்-14

விவரம்

1. பான கஷாயம்—(பருகுவது) எட்டி லொன்றாய்க் காய்ச்சி வடித்துக்கொள்வது.
2. கண்டிஷ கஷாயம்—(கொப்புளிப்பது) ஐந்தி லொன்றாய்க் காய்ச்சிக்கொள்வது.
3. பானீய கஷாயம்—(குடிப்பது) நான்கிலொன்றாய்க் காய்ச்சிக் கொள்வது.
4. ஸேக கஷாயம்—(தேகத்தில் வியர்வை உண்டாக்கத் துவட்டுவது) எட்டிலொன்றாய்க் காய்ச்சிக்கொள்வது.
5. ஆச்யோதன கஷாயம்—(கண்ணுக்கு விடுதல்) ஆறிலொன்றாய்க் காய்ச்சிக்கொள்வது.
6. விரண பிரக்ஷாளன கஷாயம்—(விரணம் அலம்புவது) பன்றிரண்டி லொன்றாய்க் காய்ச்சிக்கொள்வது.
7. முகப் பிரக்ஷாளன கஷாயம்—(முகம் அலம்புவது) ஒன்பதி லொன்றாய்க் காய்ச்சிக்கொள்வது.
8. உஷ்ணோதகக் கஷாயம்—(குளிப்பதும் குடிப்பதும்) மூன்றி லொன்றாய்க் காய்ச்சிக்கொள்வது.
9. ஆஸ்தாபன கஷாயம்—(ஆசனம் வழிச் செலுத்துவது) ஏழி லொன்றாய்க் காய்ச்சிக்கொள்வது.
10. வமன கஷாயம்—(வார்த்திக்கு) இரண்டி லொன்றாய்க் காய்ச்சிக்கொள்வது.
11. விரோசன கஷாயம்—(பேதிக்கு) எட்டி லொன்றாய்க் காய்ச்சிக்கொள்வது.

12. ஸ்நான கஷாயம்—(ஸ்நானம் செய்ய) இரண்டிலொன்றாய்க் காய்ச்சிக்கொள்வது.

13. ஏவாகு கஷாயம்—(கஞ்சி காய்ச்சுவது) திரவியத்திற்கு (14-பங்கு ஜலம்விட்டு எட்டிலொன்றாய்க் காய்ச்சிக்கொள்வது.

14. ஸ்நேக கஷாயம்—(தைலம், கிருதம் முதலியவைகட்கு) நான்கு லொன்றாய்க் காய்ச்சிக்கொள்வது.

### சரக்க மத்தத்தின்படி கஷாயம்-7

#### விவரம்

1. ஸேக கஷாயம்—(கைகால் பிடிப்புக்குத் தாரையாய் ஒழுக் விடுவது) இரண்டுபங்கு ஜலத்தை ஒருபங்காகக் காய்ச்சிக்கொள்வது.

2. ஸ்நேக கஷாயம்—(எண்ணெய், கிருதம் முதலியவை காய்ச்சுவது) நான்கிலொன்றாய்க் காய்ச்சிக்கொள்வது.

3. பான கஷாயம்—(குடிப்பது) எட்டி லொன்றாய்க் காய்ச்சிக் கொள்வது.

4. வீரண பிரக்ஷாளன கஷாயம்—(விரணங் கழுவுவது) பதினாறு லொன்றாய்க் காய்ச்சிக்கொள்வது.

5. ஆச்யோதனம்—(நவத்துவாரங்களில் செலுத்துமெண்ணெய்) ஐந்தி லொன்றாய்க் காய்ச்சிக்கொள்வது.

6. கண்டூஷம்—(வாய் கொப்புளிப்பது) ஆறிலொன்றாய்க் காய்ச்சிக்கொள்வது.

7. நிருகம்—(அந்தரங்க ஸ்தானத்திற் செலுத்துவது) முப்பத் திரண்டி லொன்றாய்க் காய்ச்சிக்கொள்வது.

### கஷாய பாண்ட இலக்கணம்

வடநூலார் பொற்பாத்திரம் உத்தமமென்றும், வெள்ளிப் பாத்திரம் மத்திமமென்றும், தாமிரப் பாத்திரம் அதமமென்றுங் கூறுவர். எனினும், மட்கலமே மிகச் சிறப்புடையதாகக் கொள்ளப்பட்டிருக்கிறது. இது யாவரும் ஒப்ப முடிந்த உண்மை.

வாதம், பித்தம், சிலேத்துமம் என்னும் மூன்றாகிய பிணிகட்கு முறையே வெண்கலம், தங்கம், செம்பு முதலியவற்று னியன்ற கலங்களை உபயோகிக்க வேண்டும் என்பது ஒரு சரர் ஆசிரியர் கொள்கை. ஆனால், தேரையர் இவைகளை மருந்துண்ணுங் கலங்க

ளாகவே (பாத்திரம்) கொள்ளல் வேண்டுமென்றும், கஷாயம், கிருதம், தைலம் முதலியவற்றைக் காய்ச்சுதல் கூடாதென்றும், எவ்வாற்றானும் சிறந்தது மட்கலமே என்றும், அதுவே ஒவ்வொரு பாகத்திற்கும் ஒவ்வொன்று உபயோகப்படுத்தற்கேற்ற அனுகூலமுடையதென்றும் கூறுவர். ஆகவே, மட்கலமே தக்க தென்க.

### பருகும் முறை

பித்த தேகிகள் காய்ந்து ஆறின கஷாயத்தையும், வாத கப தேகிகள் பொறுக்கத் தக்க வெப்பத்தோடும், வாத, பித்த, கபம் சமமாக உள்ள தேகிகள் சிறிது வெப்பமாகவும் பருகுதல் வேண்டும் என்பது சிலர் கொள்கை.

### ஜலம் காய்ச்சும் முறை

ஐப்பசி, கார்த்திகை மாதங்களில் ஜலத்தை எட்டி லொன்றாகவும், மற்ற மாதங்களில் இரண்டி லொன்றாகவும் காய்ச்சிப் பருகுதல் வேண்டும்.

கஷாயத்தையேனும், ஜலத்தையேனும், மற்றெதனையேனும், ஒரு முறை காய்ச்சி யாறின பின், மறுமுறை காய்ச்சுவது விஷத்திற் கொப்பாகு மென்க.

### அளவு

கஷாயம் செய்யத்தக்க திரவிய மெல்லாவற்றையும் சிறு துண்டுகளாக நறுக்கித் தண்ணீரி லுறப்போட்டு நனைத்து, ஒரு மட்கலத்தில் மட்டமாய்ப் பரப்பிக் கஷாயம் எவ்வளவு இறக்க வேண்டுவதோ அவ்வளவிற்குத் தண்ணீர் விட்டு, மையத்தில் ஒரு கோலை விட்டு, ஜலத்தின் ஆழத்தைக் கோலின்மேல் குறித்து, பின்னர்ப் பிரயோகத்தில் விடவேண்டிய முழு அளவு ஜலத்தையும்விட்டு, சிறு தீயிலெரித்துக் குறிப்பிட்ட கோலி னளவிற்கு ஜலம் சுண்டி வரும்போது உடனே வடித்துக் கொள்ளல் வேண்டும்.

### இன்னின்ன திரவியத்தை இவ்வவ்வாறு

#### காய்ச்ச வேண்டு மென்பது

1. கீழ்கட்டி எரிக்கற்பாலன—கொம்பரக்கு, பிசினி, சிறு இதழ் களையுடைய மலர்கள், மாவுகள், அணுத்துவகூடியமான வித்துக்கள், ஜலத்தில் மிதக்கத் திரவியங்கள் முதலியன.

2. தனித்தனி காய்ச்சற்பாலன—மாமிசம், பட்டை, இலை, பழம், காய், தானியம் முதலியன.



3. நைய இடித்துத் தண்ணீரி லுறினபின் காய்ச்சற்பாலன—  
மரம், செடி, கொடி, புல், இவற்றுள் வேர் வைரமான பாகங்கள்  
முதலியன.

மரம், செடி, கொடி முதலியவற்றின் வேர், கிழங்கு, பட்டை  
கட்டை, பிசின், இலை, பூ, கனி, வித்து ஆகிய ஒன்பது பதார்த்தங்  
களையும் காரசாராதி திரவியங்களையும் ஒருங்கு இடித்துக் காய்ச்ச  
வது அடைகஷாயம் எனக் கூறப்படும்.

### இவற்றை இவ்வாறு காய்ச்சச் சத்திறங்குமென்பது

வன்மையான வேரினங்களை ஏழுநாளும், கொடி நரம்புகளை  
மூன்று நாளும், இலை, பட்டை, மாமிசம், கிழங்கு, தானியம் முத  
லானவைகளை ஒவ்வொரு நாளும் காய்ச்சச் சத்திறங்கும்.

க ல் க ம்

பஞ்சபூத சம்பந்தமான வேர் முதல் வித்தீராகிய ஒன்பது  
பதார்த்தங்கள், அறுசுவை, ரச முதலிய பாஷாணம், சொர்ணதி  
லோகம், உபரசம், நெய், வாசனை, சுக்கு முதலிய 64-சரக்குகள்  
ஒளஷதப் பிரயோகங்களில் கல்கமென்று கூறப்படும்.

சூ ர் ண ம்

பாகம்

பஞ்சபூத சம்பந்தமான உலர்ந்த வேர், கிழங்கு பட்டை, கட்  
டை, பிசின், இலை, பூ, கனி, வித்து முதலியவைகளையும் கார சாராதி  
திரவியங்களையும் இடித்து வஸ்திரத்தாலேனும் சல்லடையாலேனும்  
அரித்துச் சுத்தப்படுத்துவது சூரணம் எனப்படும்.

சூரண விதி

பிரயோகத்தில் கூறப்பட்ட திரவியங்களை வெவ்வேறாய்ச் சிறு  
துண்டுகளாக்கி இரவியிலேனும் நிழலிலேனும் நன்றா யுலர்த்தித்  
தனித்தனி கல்லுரலிவிட்டுக் கடப்பாரை கொண்டிடித்து, வஸ்திர  
காயம் செய்து, வேண்டும் அளவிற்குக் கொள்ளல் வேண்டும். சுருக்க  
மாகச் செய்யும்பொருட்டு யாவற்றையு மொருங்கே சேர்த்திடித்தல்  
எவ்விதத்தினுங் குணந்தரக்கூடிய விசேஷ சூரணமாகா தென்பது  
தெனிக.

## கல்கங்களை வறுக்கும் பதம்

பிரயோகத்தில் வறுக்கச் சொன்ன இடங்களில் மெதுவான தீயில் மட்பாண்டத்தை வைத்து, ஒவ்வொரு இனங்களையும் தனித் தனிப் பொன்மேனியாக வறுத்து ஆறவிட்டு இடிக்கவேண்டும். எக் காரணத்தானும் பலவற்றையும் ஒருங்கு சேர்த்து வறுக்கக்கூடாது. ஏனெனில், பெருந் துண்டுகளாகிய திரவியங்கள் பதம் வருமுன் சிறு திரவியங்கள் தீயும். இதனால் அதற்குள்ள குணமும் கெடும்.

கரியாக்கச் சொன்ன இடங்களில் சாம்பலாகப் பூக்கவிடாமல் கருகின பதத்திலேயே தீயை ஆற்றி வைத்துக் கொள்ளல் வேண்டும்.

## எண்ணெய்த் திரவியங்களைச் சூர்ணிக்கும் விதி

ஜாதிக்காய், நீரடிமுத்து, கசகசா முதலான திரவியங்களை இடித்து, வஸ்திரகாயம் செய்யும்போது சல்லடைக் கண்களை அடைத்துக் கொள்வதுமன்றி, அதனிலுள்ள தைலமுஞ் சேதப்படுமாதலால், இவைகளின் மேல்தோல் முதலியன போகும்வரையில் நன்றாய்த் தேய்த்துச் சுத்திசெய்து அம்மியிலேனும் கல்வத்திலேனும் சூர்ணத் திற்கு நிகராகும்படி மசிய அரைத்து மற்றவைகளுடன் சேர்த்துக் கொள்க.


## சூர்ணத்துடன் சர்க்கரை சேர்த்தல்

வேண்டும்போது பிரயோகங்களில் கண்ட அளவின்படி சர்க்கரையை அவ்வப்போது கொஞ்சங் கொஞ்சமாகக் கலந்து உபயோகித்தல் வேண்டும். சர்க்கரையை ஒரே மட்டாகச் சேர்க்கினும், சூர்ணத்தை நாட்டட வைத்திருப்பினும் சூர்ணத்தின் குணம் கெடும்.

## சூர்ண அனுபானம்

சூர்ணத்தை அளவின்படி உட்கொண்டபின் ஒரு மினர் ஜலம் பருகவேண்டும். இதனால் உட்கொண்ட சூர்ணம் எளிதில் ஜீர்ணமாகித் தன் தொழிலைச் செய்யும். இத்தகைய தவறுதல்களுக்கு அதன் சுயகுணம் அறியப்படலாம்.

தூப யந்திரம்



சீத்திர விளக்கம்

1. மட்பாத்திரம்
2. தூபத்திற்காக இட்ட சரக்கு
3. சிலைகட்டி யிருப்பது
4. சூர்ணம்
5. மேல்சட்டி கவித்திருப்பது

ஒரு மட்பாத்திரத்தில் தூபத்திற்காகக் கூறப்பட்ட சரக்கை யிட்டு, வாய்க்கு மெல்லிய சிலையைக்கட்டி, அதன் மத்தியில் சூர்ணத் தைக் குவித்து மேல்சட்டி மூடிச் சிலைசெய்து மிருதுவான தீயால் எரிக்க அடிப் பாண்டத்திலிட்ட சரக்கு புதைந்து மேலெழும்பிச் சூர்ணத்தோடு கலக்கும். இதனைப்பற்றிய பிரயோகத்தைச் சூர்ண இலம்பகத்தில் காண்க.

மாத்திரை

பாகம்

கல்க திரவியங்களைத் தனியாகவேனும், பற்ப சிந்தூரங்களுடன் சேர்த்தேனும், ஜலம், கஷாயம், மூலிகைச்சாறு இவைகளுள் ஏதேனு மொன்றினால் நன்கு உறவாகும்படி அரைத்துக் குறிப்பிட்ட அள விற்படி மாத்திரை செய்வதாம்.

அறைப்பு விதி

மாத்திரை செய்வதற்காக நியமிக்கப்பட்ட கல்கங்களைத் தனித் தனியாகச் சூர்ணித்து, அளவிற்படி கல்வத்திலிட்டுப் பசை யுண்டா கக்கூடிய திரவிய மொன்றினால் நனையும்படி பிசறிக் கல்வத்தின் கீழ்க்

கையில் வைத்துக்கொண்டு கொஞ்சங் கொஞ்சமாகக் கல்வத்திற்கு மேல்கையில் ஏறும்படித் தள்ளி அரைக்க வேண்டும். இப்படிச் சீழ்க் கையிலிருந்த சரக்கெல்லாம் மேலேறிய பின் மீண்டும் படிப்படியாகக் கீழ்க்கைக்கு வரும்படி தள்ளித்தள்ளி அரைத்தல் வேண்டும். இங்ஙனம் குறித்த காலம் வரையி லரைப்பின் நிர்த்தோஷமான மாத்திரை யாகும்.

### மாத்திரை திரட்டும் பாகம்

அழுத்தி யரைக்கும்போது, சரக்கு கல்வத்தில் சிறிதும் பற்றாமல் குழவியுடன் புரள வேண்டுவதுமன்றி, அது கல்வத்திற்கும் குழவிக்கும் சம்பந்தமில்லா திருத்தல் வேண்டும்.

### வாசனைத் திரவியங்கள் சேர்க்குங் காலம்

கஸ்தூரி, கோரோசனை, அம்பர், குங்குமப்பூ, பச்சைக் கருப் பூரம் முதலானவைகளை மாத்திரை திரட்ட ஒரு நாழிகைக்கு முன் சேர்த்தரைப்பதே நன்று. அங்ஙன முடிந்த மாத்திரைகளை நிழலி லுலர்த்தி, உடனே கல்கார்க் சோவில் பதனஞ் செய்தல் வேண்டும்.

### அரைப்பில் முன்பின் சேர்க்க வேண்டுவன

பிரயோகத்தில் அரைப்பதற்கு எது கடினமானதோ, அதனைக் கல்வத்தி லீட்டரைத்து, அது பக்குவமானபின் மற்றவைகளைப் படிப்படியாக ஒன்றன்பின் ஒன்றாகச் சேர்த்து அரைத்தல் வேண் டும். வாளம் முதலிய பருப்பினங்கள் சேரும்பொழுது மாத்திரை திரட்ட ஒரு ஜாமத்திற்கு முன் சேர்த்தல் வேண்டும். ஏனெனில் தாளகத்தைப் போன்ற கடின சரக்குடன் மத்திமமான சரக்கு சம்பந்தப்படின, தாளகம் எளிதில் அரைபடாது. வாள முதலியவை நீண்ட அரைப்பிற் புகின் மாத்திரை செய்துலரும்போது, அதனின் றும் தைலம் வெளிப்படும். அதனால் அதன் வன்மையும் குறையும்.

### இலேகியம்

### பாகம்

பிரயோகத்தில் குறிப்பிட்ட திரவியங்களைச் சூர்ண விதிப்படி பாகப்படுத்திப் பின்னர் இதில் சேர்க்கப்படும் சர்க்கரையில் ஜலமே னும், பாலேனும், கஷாயமேனும் பிரயோகத்திற்கு இசைந்தவாறு சேர்த்துத் தந்துபாகத்தி லிறக்கிச் சூர்ணங்களைக் கொஞ்சங் கொஞ்ச மாகப் போட்டுக் கிளறித் தேன், நெய் முதலியவற்றை விட்டுப் பிசைந்து கொள்வது இலேகியம் எனப்படும்.

## கல்கத்திற்குச் சர்க்கரை முதலியவற்றின் அளவு

சூர்ண அளவிற்குச் சர்க்கரை இரண்டு பங்கும், சர்க்கரைக்கு நெய் அரைப்பங்கும், நெய்க்குத் தேன் அரைப்பங்கும் சேர்த்தல் வேண்டும்.

## சர்க்கரைக்கு ஜலத்தின் அளவு

சர்க்கரையுடன் சேர்க்கப்படும் பால், கஷாயம், ஜலம் இவற்றைத் தனித்தனியாகச் சேர்ப்பினும், இரண்டை ஒன்றாகவேனும் மூன்றையுமேனும் சேர்ப்பினும் அது சர்க்கரையின் அளவிற்கு நான்கு மடங் கிருத்தல் வேண்டும்.

## தந்துபாக விளக்கம்

சர்க்கரையுடன் திரவரூபமான ஏதேனுமொன்றைச் சேர்த்துக் காய்ச்சும்போது, பாகை ஒரு விரலால் தொட்டு, மறு விரலால் அழுத்தி எடுக்கும்போது அப்பாகு நார்போல் ஆறுதல் தந்துபாக மாம். அல்லது தாம்பாளத்தில்  $\frac{1}{4}$  அங்குலம் ஆழமிருக்க ஜலம் விட்டு அதன்மேல் காய்ந்து கொண்டிருக்கிற பாகினின்றும் துளித் துளியாக விட்டால், அத்துளி ஜலத்தில் கலந்துபோகாமல் கீழிறங்கி வில்லையாக நிற்கும், அது விரலாலசைக்க அசையும். இதுவே சூர்ணம் கொட்டிக் கிளருவதற்குப் பக்குவமான தந்துபாகம் எனப்படும்.

## எண்ணெயுள்ள விரை, பருப்பு முதலியவற்றைச் சேர்க்கும் முறை

சாரப்பருப்பு, வாதுமைப் பருப்பு, சில்குஜா பருப்பு, பிஸ்தா பருப்பு, அக்ரூட் பருப்பு, வெள்ளரி விதை முதலியவைகளை இலேகியத்தில் சேர்க்கும்போது கூடியவரையில் மேல்பொட்டைப் போக்கிப் புடைத்து, வெந்நீரில் ஊறப்போட்டு அம்மிக் கல்லிவிட்டு 4, 5, முறையாக ஜலம் விட்டரைத்துப் பிழிந்து, சல்லடையில் வடித்துப் பாலாக எடுத்துச் சர்க்கரையுடன் சேர்த்தல் வேண்டும்.

## இடிக்கும் பாகம்

முதலில் கல்லுரலில் கொஞ்சம் வெல்லமிட்டு அதனுடன் கொஞ்சம் சூர்ணம் சேர்த்துப் பூணில்லா உலக்கையால் இடிக்க வேண்டும். மறுபடியும் சீழ்மேலாகப் புரட்டி யிடிக்கவேண்டும். இவ்வாறே கொஞ்சம் வெல்லமும் சூர்ணமுமாகச் சேர்த்துச் சேர்த்து இடித்து, எல்லா வற்றையும் ஒருமிக்கச் செய்தெடுத்துக் கொண்டு, சுத்திகரித்த அம்மி

யில் இந்த முழு அளவையு மிட்டுக் குழவியா லொருவ ரிடிக்க மற் றொருவர் இலேகியத்தைப் புரட்டிப் புரட்டிக் கொடுத்துக்கொண்டு வர வேண்டும். இங்ஙனம் முடிவு பெற்றதே நற்குணத்தை உடைய தாகும்.

தைலம்

## பிறப்பு

தைலம் பலதிறப்பட்ட பரியாயப் பெயர்களைப் பெற்றிருப்பி னும், கொதித்தல், உருகல், புடம், தீநீர், ஆதவம், பூமி, மரம், மலை, ஜலம், சுடர், யந்திரம் முதலியவற்றின் காரணமாகக் குறியிடப்பட்டு ஆன்றோரால் ஆளப்பட்டு வருகின்றது.

முடித் தைலம்	கிரசிற்கிடுவது
குடித் தைலம்	குடிப்பது
பிடித் தைலம்	சருமத்தின் மிசைத் தடவிப்பிடிப்பது
துளைத் தைலம்	நவத் துவாரங்களிற் செலுத்துவது
சிலைத் தைலம்	விரணங்களுக்குப் போடுவது

## தைலத்திற் சேர்க்கப்படும் கஷாய விதி

மிருதுவாக இருக்கும் கல்கத்திற்கு ஜலம் நான்கு மடங்கு விட்டு ஒன்றாகக் காய்ச்சுதல் வேண்டும்.

மத்திமமாக இருக்கும் கல்கத்திற்கு ஜலம் 6 ஆகவும், கடினமாக இருக்கும் கல்கத்திற்கு ஜலம் 8 ஆகவும், அதிகடினமாக இருக்கும் கல்கத்திற்கு ஜலம் 16 ஆகவும் சேர்த்து அதனில் ஒன்றாகச் சுண்டக் காய்ச்சுதல் வேண்டும்.

## கல்கங்களுடன் பால் சேர்க்கும் விதி

சுத்த ஜலத்துடன் தைலம் சேர்த்துச் செய்யின் பாலே நான்கி லொரு பங்கும், கஷாயத்துடன் தைலம் கூட்டிச் செய்யின் அதனை ஆறிலொரு பங்கும், மூலிகை ரசம், மாமிச ரசம், தயிர், மோர் இவை தம்மோடு தைலஞ் சேர்த்துச் செய்யின் எட்டிலொரு பங்கும் சேர்த் துக் கொள்க.

## கஷாய மளவிற்புத் தைல மளவு

கடின திரவியங்களாற் காய்ச்சப்படும் கஷாயத்திற்குச் சுத்தமாக ஆடின எள் நெய்யையேனும், கிற்றாமணக்கெண் நெய்யையேனும் அரைப்பா கமாகவும், மிருதுவான வஸ்துக்களால் காய்ச்சப்பட்ட கஷாயங்களுக்கு அவைகளைச் சமவளவாகவும், மூலிகைகளின் இரச வர்க்கங் களோடு சேர்ப்பின் அவை தம்மையே நான்கி லொன்றாகவும் சேர்ப்பது உத்தமம். எனினும், அவரவர் அனுபவத்துக் கேற்றவாறு பெரும்பான்மையுந் கொள்வது மிகச் சிறந்தது ஆதலின், அவ்வப் பாகங்களில் உரைக்கப்பட்ட பாகங்களையே கொள்க.

## மடிந் தைலத்துக்குச் சிறப்பு விதி

ஏலம், சந்தனம், குங்குமப்பூ, அகில், மரு, தக்கோலம், ஜடா மாஞ்சில், கிச்சிலிக்கிழங்கு, மட்டிப்பால், பச்சிலை, பச்சைக்கருப்பூரம், கஸ்தூரிமஞ்சள், நகம், புலுகு முதலியவற்றை அடுக்கலையினின் றிறக்கிய பின்னர் சேர்த்தல் வேண்டும்.

## தைல பாகம்

தைலத்தோடு கூடிய கல்கத்தைச் சில்லி அகப்பையால் எடுத்துப் பார்க்கின் கொஞ்ச நீருடன் மெழுகு பதமாகக் காணப்படின மிருது பாகமாம். கல்கத்தைத் திரட்டக் கையிலொட்டின் பதம் கீக்கு பாகமாம். கல்கம் தைலத்திற்குமேல் மிதக்காமல் மணலைப்போற் காணப் படின கரகரப்புப் பாகமாம். மிருது பாகத்துக்கு முற்பதமும், கர கரப்பு பாகத்திற்குப் பிற்பதமும் பயன் தராது போதலோடு தீமையையும் பயக்குமென்க.

## இவைகளின் உபயோகம்

மிருதுபாகம் வாத சரீரிகட்கும், கிக்குபாகம் பித்த சரீரிகட்கும், கரகரப்புப் பாகம் சிலேத்தும சரீரிகட்கும் உத்தமோத்தமாம். ஒரு முறை காய்ச்சிய தைலத்தை எக்காரணம் பற்றியும் மறுமுறை காய்ச் சுதல் கூடாது.

## தைல சுத்தி

1. ஸ்நானத்திற்குக் கூறப்பட்ட கல்கத்தைத் தைலத்திலிட்டு அத்தூளின் திறம் தோன்றக் காய்ச்சி, உடனே தேய்த்து முழுகும் தைலங்களுக்கு அழுத்தித் தேய்ப்பதே சுத்தியாம்.

2. குடிப்பதற்கும், முழுகுவதற்கும் கல்கங்களை அரைத்து அடைதட்டி, எண்ணெயிற் போட்டுக் காய்ச்சும் தைலங்களுக் கெல்லாம் ஆறுவதே சுத்தி யென்க.

3. கஷாயம், பால், இலை, இரசம் முதலியவற்றை ஒருங்கு கலந்தாதல், தனித்தனியாதல் காய்ச்சும் தைலங்களில் ஏழு சரக்குகள் அடங்கியிருப்பின், அவற்றை முப்பது நாழிகைக்கு உபயோகிக் காமல் மூன்றுநாள் வரை சும்மா வைத்திருப்பதே சுத்தியாம்.

4. மிகுந்த கல்கங்களால் முடிவுபெற்ற தைல கிருதாதிகளை மூன்று நாளைக்குமேல் நாற்பதுநாள் வரையில் ஒரு வருடத்திய கருங்குருவை நெல்லிற்குள் (அறுபதுநாள்-சும்பா) தானியப்புடமாக வைத்தெடுப்பதே சுத்தியாமென்பது.

### தைல விறகு


சுர முதலிய பிணிகளுக்கு ஆவாரை, சிற்றாமுட்டி விறகும்; கண், நாசி, செவி முதலிய உறுப்புகளுக் குபயோகிக்கும் தைலங் களுக்கு உசிலம், இலந்தைவிறகும்; தேகத்தில் பூசும் உஷ்ண தைலங் களுக்கு இலுப்பை, புளி விறகும் வேண்டப் படுபனவாம்.

இவைகள் கிடைக்கப்பெறா காலங்களில் தைலங்களின் தன்மை களுக் கேற்றவாறு ஏதேனுமொரு ஜாதி விறகாலெரிக்கவும்.

### தைல பாண்டம்

சுவர்ணாதி லோகங்களால் இயன்ற பாண்டங்களினும் மட்கலமே சிறப்புடையது. இதனை அதிக திரவியஞ் செலவிட்டுக் காய்ச்சும் மஹா தைலங்களுக்கு ஏதும் இடையூறு நேராவண்ணம் தந்திக் கம்பியால் பூரண கும்பத்திற்கு நூல் சுற்றுவதைப்போற் சுற்றி, அதன்மேல் செம்மண்ணும் சாணமுங் கலந்து பூசி உலரவைத்து உபயோகித்தல் பெரிதும் நன்று. அன்றியும், ஏதேனும் சிறிது இடை யூறு உண்டாகினும் உடனே அதனைப் பரிகரித்தற்கு இதனைப்போல் மற்றொரு பாண்டம் எப்போதும் கைவசமிருப்பது இன்றியமை யாதது.





## சீத்திர விளக்கம்

1. கழுத்து நீண்ட பெருங் கடம்
2. சிறு கடம்
3. பெரிய கடத்தின் மேற்பாகத்தின் துவாரம்
4. சிறிய கடத்தின் அடிப்புறத்தில் நெருங்க இட்ட மூன்று துவாரங்கள்
5. சாணம் அப்பிய வீடம்
6. சிறு கடத்தினின்றும் தைலம் சேர்க்க வைத்த பாத்திரம்


சீத்திரத்தில் குறித்த வண்ணம் 4, 5 படி கொள்ளத்தக்க கழுத்து நீண்ட பெருங்கடத்தில் பாகத்திற்கு உரிய சரக்குகளைப்

போட்டு, அதன் வாய்க்குப் பொருத்தமான வாயுள்ளதும், மேல் கடத்திற்கு நான்கி லொருபங்கு அளவுள்ளதுமான மற்றொரு சிறு கடத்தைக் கவிழ்த்து, பொருத்து வாய்க்கு மண்பூசி, நூலினால் இரண்டு கடங்களின் வாயைச் சேர வலித்துக்கட்டி, அதன்மேல் ஏழு சீலை செய்து, இவ்விரண்டு கடங்களின் நடு இடங்களில் பெரிய கடத் திற்கு மேற்புறத்தில் சுண்டுவிரல் துழைபத்தக்க துவாரமும், சிறிய கடத்திற்குக் கீழ்ப்புறம் ஒரு பெரு உழுந்து துழைபத்தக்க இரண்டு மூன்று துவாரங்கள் நெருங்கச் செய்து, மேல் துவாரத்தால் (பெருங் கடத்திற் செய்த துவாரம்) புகை வெளிப்படா திருக்க ஒரு சிறு ஓட் டினால் மூடி, அதன்மேல் பசுஞ் சாணத்தை அப்பி, அவ்விடம் மேற் புறமாகவும், சிறு கடத்தி லிட்ட துவாரம் கீழ்ப்புறமாகவும் இருக்கப் பெருங்கடத்தை ஒருக்கணித்து, புகை அடுப்பின்மேல் வைத்து, அடுப் பிற்கும் கடத்திற்குமுள்ள இடைவெளிக்கு மண்ணறைந்து பூசி, சிறு கடத்தின் கீழ்முகத் துவாரத்தின் வழியாகப் பாத்திரத்தை வைத்து எரிக்கப் புகையோடு தைல மிறங்கும். தைலம் காணும்வரை எரிப்ப துடன் எரிக்கும்தீ தைலத்தோடுவரும் புகையோடு சம்பந்தப்படாது கவனமாக நோக்கி வருதல் அத்தியாவசியம். இல்லையானால், இப்புகை எரியும் தன்மைத்தாகலின், கடத்திற்குள் தீ சென்று முற்றும் நஷ்டமாகும்படி வெடித்து, செய்பவர்கட்கும் தீங்கை விளை விக்கும்.

### தைல வேறுபாடு

இவ்வாறு தைல மிறக்குவதில் ஒருமுறை இறங்கும் தைலமா னது சில தினத்தில் உறைந்தும், ஒரு முறை உறையாதும் எக்காலத் தும் நீராக விருக்கும். இதற்குக் காரணம் சிறு கடமானது அதிக மாகக் கீழ்நோக்கி யிருக்கப் பெருங் கடத்திலிட்ட சரக்கு சிறு தீயி னின்றே புகை சேகரமாகித் தைல ரூபமாக வடியின் அது சில தினத் திற்குள் உறையும். இது மேல் பூசுதற்கு மிக்க குணமுடையதும், அவ்விடத்தில் வியர்வையை யுண்டாக்கக் கூடியதுமாக விருக்கும். உள்ளுக்குக் கொடுக்கப் பயன்படாது. இரண்டு கடங்களும் சரிமட்ட மாக இருக்க உள்ளிட்ட சரக்கு நன்றாகத் தீய்ந்து தைலங்காணின், எக்காரணத்தாலும் உறையாது. இதனைப் பிரயோகத்தில் கூறிய வண்ணம் பிணிகளுக்கு உள்ளுக்குக் கொடுக்கலாம்.

வேறுவிதக் கருவி



சீத்திர விளக்கம்

1. கழுத்து குறுகிய மட்கடம்
2. வாயை மூடிய அகல்
3. கழுத்தில் உண்டாக்கிய துவாரம்
4. மண்சீலை செய்த குழை
5. புகை அடுப்பின்மீது வைத்து, பொருத்துவாய்க்கு மண் பூசப்பட்ட கடம்
6. கடத்தைச் சூழ மண்ணும் சாணமும் கூட்டி அப்பியது
7. தைலம் சொட்டு வாயில்


கழுத்து குறுகிய ஒரு மட்கடத்தில் மெழுகுத் தைலத்திற்கு கப் பாகங்களில் கூறப்பட்ட சரக்குகளைப் போட்டு, வாயை ஒரு அகலால் மூடி, சீலை வலுவாகச் செய்து, உலரவைத்து, கழுத்தின் கண் ஒரு துவாரம் உண்டாக்குக. பின்னர், மூன்று முழம் நீளமுள்ள ஒரு பித்தளைக்குழை, ஒருமுனை கைபின் பெருவிரல் துழையும் அளவிற்கும் மற்றொரு முனை சுண்டுவிரல் துழையும் அளவிற்கும் செய்வித்து, மண் சீலை ஏழு சுற்று செய்து, காயவைத்து, பருமனை முனையைக் கழுத்துத் துவாரத்துள் ஒன்று அல்லது ஒன்றரை அங்குலம் உட் செலும்படி சொருகி, சந்துர்து மண் பூசி, நன்கு காய வைத்து, புகை அடுப்பின்மேல் வைத்து, பொருத்து வாய்க்கு மண் பூசுக. இப் பால், களிமண் நான்கு பங்கும் பசுவின் சாணம் ஒரு பங்குமாகப்

பிசைந்து, கழுத்தினின்று அடுப்பின் மேலோரம்வரை, கடத்தைச் சுற்றி அப்பி, ஓரிரவு ஆறவிட்டு, மறுநாள் எரிக்கக் குழை வாயி லாகத் தைலம் துளிக்கும். அதனைத் தக்கபடி சேகரித்துக்கொள்க.

**குறிப்பு:**—வீரம், பாஷாணம் முதலியன கலந்து செய்யத்தக்க பாகங்களுக்கு இம்முறை உரித்தன்று. அவைகட்கு மேற்கூறிய பாகமே உரித்தாம்.

காரணம் பித்தனைக் குழையை வீரம் முதலியன கரைக்கும். ஆகலான் மருந்தின் குணங் கெடும் என்பதாம்.

குழித்தைலக் குருவி



சித்திர விளக்கம்


1. குடுவை
2. துவாரமிட்ட பாகம்
3. பூமியில் புடமிடத் தோண்டிய குழி
4. சிறு பள்ளஞ் செய்து, பளிங்குப்பாத்திரம்

வைத்திருப்பது.

ஒரு குடுவையின் அடியில் மூன்று சிறு துவாரங்களிட்டு, பாகத் தில் தைலமாக்க வேண்டிய திரவியத்தைப் போட்டு, வாய்க்கு ஓடு மூடி, சீலைசெய்து, பூமியில் குடுவைக்கும், அதனைச் சுற்றி எரு அடுக்கிப் புடமிட வேண்டியதற்கும் எவ்வளவு இடம் வேண்டுமோ அவ்வளவு பள்ளம் தோண்டிச் சுத்தப்படுத்தி, அதனடியில் நடுவே ஒரு சிறு பள்ளமுண்டாக்கி, அதனில் ஒரு பிங்கான் அல்லது பளிங் குப் பாத்திரத்தை வைத்து, அதன்மீது குடுவையின் துவாரமிட்ட

பாகம் நடுவாக விருக்க அமைத்து, மண்சீலையால் பிங்காணுக்கும் குடுவைக்குமுள்ள இடைவெளியைச் சுற்றிக் குழி நிரம்ப ஒரு அடுக்கிப் புடமிட்டுச் சாங்க சீதளமான பின் பக்குவமாக ஒருச்சாம்பலையெல்லாம் வெளியாக்கிச் சீலையை நீக்கிச் சாம்பல், மண் முதலியன அடியிலுள்ள பிங்கானில் விழாவண்ணம் முன் நோக்கமாக மேல் குடுவையை எடுத்துப் பின்னர் பிங்கானில் வடித்த தைலத்தை உடனே வடிகட்டிப் பத்திரப் படுத்துக.

### வேறு விதம்




### சத்திர விளக்கம்

1. குடுவை
2. துவாரமிட்ட பாகம்
3. பூமியில் குழிதோண்டிப் பாத்திரம் வைத்திருப்பது

ஒரு குடுவையின் அடியில் மூன்று சிறு துவாரங்களிட்டு, அதனில் தைலமாக்கிக் கொள்ளவேண்டிய சரக்குகளையிட்டு, வாயை மூடிச் சீலை செய்து, பூமியில் ஒரு சிறு பள்ளந் தோண்டி அதனில் பிங்கான் பாத்திரத்தை வைத்து, அதன் நடுவில் முன் சித்தப் படுத்திய குடுவையின் அடிபாகத்திலிட்ட துவாரம் நடுவிலிருக்க அமைத்து, வாய்ப்பொருத்தத்திற்குச் சீலை செய்து, குடுவை மறைய ஒரு அடுக்கிப் புடம் போடுக. இதனையும் முன்போல் ஜாக்கிரதையாக அடியிலிருக்கும் தைலத்தைப் பத்திரப்படுத்துக.

குப்பிப் புடத் தைலம்



சித்திர விளக்கம்

1. புட்டி
2. புட்டியின் கழுத்தும் சிக்குண்டு சொருகிய கம்பியும்
3. சால்
4. சாலின் அடிப்பாகத் துவாரம்
5. இரும்புடுப்பு
6. அடுக்கப்பட்ட எரு
7. பிங்கான் பாத்திரம்

சிறு வித்துக்களி லிருந்தேனும், கந்தகம், இரசம், பாஷாணம் முதலியவற்றை அரைத்து மாத்திரையாகச் செய்தேனும் தைலமாக இறக்க வேண்டிய பாகங்களில் ஒரு புட்டிக்கு ஏழுசீலை மண்செய்து காயவைத்து, அதனுள் சரக்கைச் செலுத்தி வாயினின்றும் கழுத்து வரை சிக்குண்ட பிராந்தி புட்டியின்மேல் கட்டப்பட்டிருக்கும் கம்பியை உள்ளிட்ட சரக்கு வெளிவராதிருக்கும்படி அடைத்தாவது சுப்பல்களைத் தளரக் கற்றையாகக் கட்டிச் சொருகியாவது வைத்துக் கொள்க.

ஒரு சாலின் அடிப்புறத்தின் மத்தியில் புட்டியின் கழுத்து நுழையும்வண்ணம் துவாரம் செய்து அதனை ஒரு இரும்புப்பின் மேல் வைத்துச் சரக்கிட்ட புட்டியின் வாயைத் துவாரத்தின் வழியாகச் சொருகிச் சந்திற்கு மண்பூசிப் புட்டியைச் சுற்றி அரையடி கனமிருக்க எருவடுக்கிப் புட்டிட, உள்ளிட்ட சரக்கு தீய்ந்து வாயின் வாயிலாகத் தைலம் துளிந்துவியாக இறங்கும். அதனை ஒரு தூய் மையான பீங்காளில் வாங்குக.

சுடர்த் தைலம்



சீத்திர விளக்கம்

1. சரக்கு அல்லது திரி
2. சலாக்கு
3. சுடர்
4. கோப்பை
5. நெய்யைச் சுடரின்மேல் பெய்தல்

சுடர்த் தைலமாகச் செய்யத்தக்க பாகத்துக்குரிய யாதானும் ஒரு சரக்கை எண்ணெயில் முன்னரே ஊரப்போட்டு வைத்திருந்தேனும், அல்லது சில சரக்குகளைக் கல்வத்திலிட்டு நெய் முதலிய வற்றைப் பெய்து, அரைத்து ஒரு சீலையில் தடவித் திரியாகச் சுற்றியேனும், ஒரு நீண்ட குறட்டினாலேனும் அல்லது சலாக்கினாலேனும் குற்றிப் பற்றிக்கொண்டு, தீவைத்து எரியச்செய்து, அதனடியில் ஒரு கோப்பையை வைத்துப் பாகங்களில் குறித்த நெய் வகைகளில் ஏதேனும் ஒன்றைச் சுடரின்மேல் கொஞ்சங் கொஞ்சமாகப் பெய்து கொண்டுவர எரிந்து கீழ்ச் சொட்டும் இதனைப் பத்திரமாக வடித்து வைக்க.

## கிருதம்

மூலிகைச் சாறு, பால், கடைச்சரக்குகளின் கஷாயம் முதலியவைகளைப் பசுநெய்யுடன் சேர்த்துப் பதமுறக் காய்ச்சி வடித்தாவது வடிக்காமலாவது, வடித்தபின் கல்கங்களைச் சேர்த்தாவது உபயோகிப்பது கிருதம் எனப்படும்.

## நெய்யி னளவு

சரக்கி னளவிற்கு நெய் இருமடங் கிருத்தல்வேண்டும். வடித்தபின் கல்கம் சேரவேண்டி யிருப்பின், நெய் கல்கத்திற்கு நான்கு பங்கு அதிகரித் திருத்தல் வேண்டும்.

## பாகம்

வடிக்கும் நெய் தைல பாகத்தை ஒத்தும், வடிக்காம லுபயோகிக்கும் நெய் கல்கம் சிவந்து மணக்கும் பதத்தும் இருக்கும் செவ்வி நோக்கிச் சூடு ஆறுவதற்கு மறு பாண்டத்தில் மாற்றப்பட வேண்டும்.

கிருதத்திற்கு நுரையடங்கின சமயமும், தைலங்கட்கு நுரை உண்டாகும் சமயமும் பக்குவப்படும் காலங்க ளென்றறிக.

## கிருத அளவு

கல்கங்களுடன் சேர்ந்த எல்லாக் கிருதங்களையும் வேளைக்கு இரண்டு உச்சிக்கரண்டி விகிதமும், தனி நெய் யாயின் வேளைக்கு ஒரு உச்சிக்கரண்டி விகிதமும், தின மிருவேளை உட்கொள்ள வேண்டும். கிருத மெல்லாம் முடிந்த மூன்று நாட்களுக்குப் பின் மூன்று மாதங்களுக்குள் உபயோகப்படல் வேண்டும். இதற்கு மேற்படிந்தம் குணத்தைத் தரா.

## பற்பம்

இரசாதி பாஷாணத்தையேனும், சொர்ணதி லோகத்தையேனும், நீருக்குவதற்குரிய உபரசத்தையேனும் பற்பமாக்கும்படியான மூலிகையைக் கொண்டாவது காரா சாரங்களைக் கொண்டாவது அல்லது அவற்றின் சாறு, ஜெயநீர் விட்டரைத்தாவது வில்லைசெய்து காயவைத்து, அகலி லடக்கிச் சீலை செய்து, காய்ந்த பின் அகல் சிவக்கும்படி புடத்தி விட்டாவது துருத்தி கொண்டு ஊதியாவது எடுக்க வெளுத்திருத்தல் வேண்டும். இதனையே பற்ப மெனக் கூறுவர்.



## புடமிட வேண்டிய அகலிற்சுச் சீலை செய்யும்விதம்

ஒரே விதமான அகல்களை வாய் பொருந்து மளவு மட்டமாய்த் தேய்த்து, அதனுள் வில்லையை வைத்து, வாய் பொருத்தமான சுந்திற்குக் கரிமண், வறுத்த நாட்டுக் கல்நார், சிறு மணல் இவைகளைச் சமனெடையாக அரைத்துப் பூசி, அதன்மேல் சீலையில் தடவி ஏழு சுற்றுச் சுற்றிக் கையா லமுந்தப் பார்த்து இரவியி லுலர்த்தல் வேண்டும்.

இந்நூலிற் கூறப்பட்ட எருவின் அளவு சென்னையில் கிடைக்கும் \* கைவறட்டி ஒன்றுக்கு ஐந்து பலம் நிறையுடையது. இதனையே இங்குச் செய்வோர் கவனிக்கவேண்டும். தேசங்கள்தோறும் தட்டப்படும் வறட்டிகளின் அளவிற்குத் தக்கவாறு சிறிதேறத் தாமழ்ப்பாகத்திற் குறிப்பிட்ட எருவின் மொத்த எடைக்கு இயைபு அவற்றை நிறுத்திப் புடமிடுதல் நன்று.

## எரு மிகிலும் குறையினும் நேரும் கெடுதி

எருவானது அதிகப்படிச் சில சிட்டம்போலும், சில உருகியும், சில உருகாமல் கடினமாகவும் தோன்றும். இதனை மறுவலும் முயன்று வழிக்குக் கொண்டுவர முடியவே முடியாது. முடியினும் கூறியபடி பயன் தராது.

எருவானது குறையின் போதுமான வெளுப்பும் பூப்பு (மென்மைபு)ம் இல்லாமலிருக்கும். அதனை முன்போ லரைத்து வில்லை செய்து சுற்று எருவை மிகுத்திப் புடமிடப் பற்பமாகும். குணமுங்கெடாது. இவ்வாறே சிந்தூரத்திற்கும் கொள்க.

## புடங்களை வைக்கவேண்டிய விதி

எருவை யடுக்கிப் புடமிடும்போது, காற்று அதன்மீது மோதா வண்ணம் கூடியவரையி லடக்கமாய் இருத்தல் வேண்டும். ஏனெனில் காற்று மோதுதலால் தீயானது ஒரு பக்கத்தில் அளவிற்கு மிஞ்சி உறைத்தும் மற்றொரு பக்கத்தில் குறைந்தும் போகும். இவ்விதம் பத்தினாலேயே ஒரே அகலில் ஒருபுறம் பற்ப சிந்தூரங்கள் நல்ல நிறமுடையனவாகவும், மற்றொரு பாகம் நிறங் குறைந்துங் காண்ப

\* கையினால் எவ்வளவு சாணமெடுத்துத் தட்டக் கூடுமோ அவ்வளவு உடைய வறட்டியே ஈண்டுக் கைவறட்டி யெனப்பட்டது.

துண்டு. இதுபற்றியே பெருத்த புடங்களை யெல்லாங் குழி  
தோண்டி அதனி லெருவடுக்கிப் போடுதல் வழக்கம். இதனால்  
தீயானது விரைவில் அணையாது. அதலின் நாற்புறமும் ஒரேவித  
மான தீ பொருந்தியு மிருக்கும்.

### சிந்தூரம்

இரசாதி பாஷாணம், சொர்ணதிலோகம், பொருத்தமான உப  
ரகம் இவைகளை மூலிகைச் சாற்றினாலேனும், ஜெயநீரினாலேனும்  
அரைத்துச் செந்நிறம் காணும்வரை எரித்தாவது புடம் போட்டா  
வது ஊதியாவது சித்தப்படுத்துவது சிந்தூரமாம்.

### வாலுகா யந்திரம்




### சித்திர விளக்கம்

1. மட்கடம்
2. மணல்
3. குப்பி

சித்திரத்தில் கூறப்பட்ட விதமாய் ஒரு மட்கடத்தில் இரண்டு  
மூன்று விரற்கடை மணலைக் கொட்டி, அதன்மீது ஏழு சீலைசெய்து,  
மருந்திட்ட காசுக்குப்பியை வைத்துக் கழுத்தளவு மணல் கொட்டிப்  
பரப்பிப் பாகத்தில் கூறியவண்ணம் குப்பியின் வாயை மூடியும்,  
மூடாமலும் காலவளவுபோல் முத்தியாக எரித்தெடுத்தலாம்.

வேறு



சித்திர விளக்கம்

1. மட்கடம்
2. மட்கடத்தி னடிப்பாகத்தி லிட்ட துவாரம்
3. குப்பி
4. மருந்திட்ட குப்பியின் பாகம் துவாரத்தின் வழி இறக்கியிருப்பது
5. மணல்

சித்திரத்தில் கண்டவாறு ஒரு மட்கடத்தின் அடிப்பாகத்தி னடுவில் வட்டமாகத் துவாரம்செய்து, சீலைசெய்த குப்பியில் மருந்து நிறைந்த பாகம் வரையில் நுழையும்படிச் செய்து, சந்திற்கு மண் பூசிக் கழுத்தளவு மணல் கொட்டிப் பாகத்தில் கூறியபடி வாய் மூடி யும் மூடாமலு மெரித்தெடுப்பதாம்.

குப்பிக்குச் சீலை செய்யும் விதம்


கலிப்பு செம்மண், உமிக்கரி, வறுத்த நாட்டுக் கல்நார், சிறு மணல் இவைகளைச் சமவளவாக மொத்த எடைக்குச் சுத்தமான பருத்திப் பஞ்சைக் கொஞ்சங் கொஞ்சமாகப் போட்டு, நெகிழ வரைத்துக் குப்பிக்கு ஒரு முறை பூசி யுலர்த்துக. அது நன்றாய் காய்ந்தபின் மற்றொரு முறை அதன்மீது பூசி உலர்த்துக. இங்ஙனம் பத்துப் புன்னிரண்டு முறை செய்யத் தீயின் வேகத்தால் குப்பி

வெடிப்பினும், மருந்து சேதப்படா திருப்பதற்குச் சிறந்த சீலையாக விருக்கும்.

### மணலின் இலக்கணம்

குப்பியைச் சுற்றி யிடும் மணல் சற்றேறத்தாழ மிளகு பருமனுக்குக் குறையாமலும், கடலைப் பிரமானத்திற்கு மிகாமலும் இருத்தல் வேண்டும்.

சீந்தூர தைல கிருத்தங்களுக்கு அடுப்பமைக்கும் வகை




### சீத்திர விளக்கம்

1. மட்சால்
2. தரை மட்டம் பள்ளஞ்செய்து அமைத்தது
3. சாலைச் சுற்றிச் செங்கல் கட்டடம்
4. மேற்புறத்தி லமைத்த வட்டாகாரம்
5. விறகு எரிக்கும் சாலின் வாய்

சீத்திரத்தில் குறிப்பிட்டபடி ஒரு மட்சாலைச் சிறிது தரை மட்டத்திற்குப் பதியும் வண்ணம் பள்ளம் செய்து வைத்து, அதன் வாயிலாக விறகுவைத் தெரிப்பதற்கு வசதியாக்கிக்கொண்டு சுற்றிச் சதுரமாக ஒற்றைச் செங்கல்வால் கட்டடம் கட்டிச், சந்துகட்கு மண்ணறைந்து பூசி, மேற்புறத்தின் நடுவில் அரையடி குறுக்களவிருக்க வட்டாகாரமாகச் சந்து செய்து, மண் பூசிச் சிலநாள் உலரவிட்டுச் சாணத்தால் மெழுகி, இஷ்ட தெய்வத்தைக் கோரி அக்கினிப் பிரவேசம் சுபதினத்திற் செய்க.

புகை அடுப்பு



சீத்திர விளக்கம்

1. ஒற்றைச் செங்கற் கட்டம்
2. முன் பார்வையும் விறகு இடும் வழியும்
3. உட்பக்கத்தின் நான்கு மூலைகட்கும் மண்ணறைந்து வட்ட வடிவமாகச் செய்தது
4. பாத்திரம் வைத்து எரிப்பதற்காக மேற்புறம் செய்வித்தது
5. மேற் புறத்தின் பின் புகைக் குழை அமைத்தது

சற்றேறக்குறைய 18, 20 அங்குலம் அகலம், நீளம் உயரத்திற்கு மேற்படாமல் சதுரமாகச் சித்திரத்தில் குறித்தபடி ஒற்றைச் செங்கல்லைக் கட்டுவதால் முன் பார்வையில் அகலத்தின் மூன்றிலொரு பாகத்தையேனும் அல்லது அவ்வளவோடு இரண்டு மூன்று அங்குலம் அதிகப்படுத்தி விறகு எரிப்பதற்கு வசதியாக நடுவில் இடம் செய்து கொண்டு, உள்ளமைந்த நான்கு மூலைகளுக்கும் மண் அறைந்து, வட்டாகாரமாக நடுவில் செய்வதில் மேற்புறம் சுற்றிக் குவியும்படி செய்து, நடுவில் 7, 8 அங்குலம் குறுக்களவு இருக்கும்படிப் பாத்திரங்கள் பொருத்தத்தக்க விதமாகவேனும் ஏற்படுத்தல் வேண்டும்.

தவிர, பாத்திரத்தை அடுப்பில் சேர்த்து, இடைவெளிக்கு மண்ணறைந்து, எரிக்கும் பாகங்களில் புகையும் தீபும் விறகிட்ட வழியாக மோதுண்டு வருமாதலால், சித்திரத்தில் குறிப்பிட்டபடி மேற்புறத்தின் பின் ஒரு மூலையில் கை துறையும் நவாரம் உள் வட்டாகா ரத்தை எட்டும்படி செய்தல் கலம். இத்தகைய அடுப்பை மெழுகுத் தைலம் முதலியன எரிப்பதற்குச் சிறந்தது.

இதனால் உறைக்கும் தீ, குப்பிச் சிந்தூர பாகங்களில் குறிப்பிட்ட காலவளவில் முடிச்சவும், நல்ல சிந்தூர நிறத்தைக் கொடுக்கவும் ஏதுவுடையது. சிவமணலா யிருப்பின், சிறிதுநேர மதிகமாக எரிக்க வேண்டிய ஆவசியகம் உண்டாம். அதனால் முடியும் மருந்தின் நிறம் வேற்றுமைப்படும்.

### கங்காஜலக் குப்பிக்குப் பிரதி

பிரெஞ்சு தேசத்தினின்று வார்னிஷ் வரும் அடி மட்டமுள்ள கறுப்புப் புட்டியையேனும் அல்லது கழுத்தினிடமாகத் தடையிட்ட கனத்த சோடா புட்டியையேனும் கங்கா ஜலக் குப்பி கிடைக்கப் பெறாதபோது அதற்குப் பிரதியாக உபயோகித்துக் கொள்ளலாம்.

### குப்பி எரிப்பில் பழுதுண்டாயின் செய்ய வேண்டுவது


சாதாரணமாக இரண்டாவது வாலுகா யந்திரத்தில் குப்பியில் மருந்திட்டுச் சட்டியின் கீழிறக்கி நேர் தியிலெரிக்கும் பாகங்களிற் சில சமயம் 1-1½ நாழிகைக்குள் குப்பியானது கிறல் விட்டுக் கந்தக முதலிய யாவும் பற்றி எரிவதுண்டு. அச்சமயம் காலம் தாழ்த்தாமல் சட்டியைக் கீழிறக்கி, மணலைக் கொஞ்சங் கொஞ்சமாக அப்புறப்படுத்தி, ஆறவிட்டுக் குப்பியினின் றெடுத்த மருந்தை மறுபடியும் அரைத்து முன்போல் வேறு குப்பியிலிட் டெரித்துப் பக்குவஞ் செய்க. இதனால் மருந்து சிறிது சிதறுமே யன்றிக் குணம் பெரும் பாலுங் கெடாது.

சில சமயங்களில், புட்டியினடிப்பாகம் வட்டமாகக் கிறலிட்டு மருந்தோடு நெருப்பில் விழுந்து வீணாகும். ஆதலால், அடுப்பேற்றியது முதல் 1½-நாழிகை வரை அடிக்கடி குப்பியின் மேலேயே நாட்டமாக விருந்து நன்கு கவனித்தல் வேண்டும். பின்னர்ப் பயமின்றி யெரிக்கலாம். ஏது கெடுதியும் உண்டாகாதென்றறிக.

## சிந்தூர இலக்கணம்

யாதானு மொன்றைச் சிந்தூரஞ் செய்யப் புடமிடின் சிவந்த நிறம் காணப்படும் வரையில் புடமிட வேண்டும். சுவர்ணாதி லோகங்கள் சிவப்பினும் சத்திருக்கலாகாது. அங்ஙன மிருப்பின் அந்த ஒளடசுங்கள் அவைகளுக்குரிய பூரண பலனைபுந் தரா.

சிந்தூரம் எரிக்கும் சட்டி




## சித்திர விளக்கம்

1. அடிச்சட்டி.
2. மேல் சட்டி.
3. அடிச் சட்டியின் வாய் விரிம்பு

ஒரு முழ அகலமும், ஒரு சாண் உயரமு முள்ள இரண்டு ரட்டிகளைக் குயவன் கைவழிக்கும் மண்ணினால் அடி மட்டமாகவும், ஒரு சட்டியின் வாய்க்கு மற்றொன்று பொருந்துமாறு சித்திரத்தில் குறிப்பிட்டபடி வரம்புள்ளதாகவும் தனியாகச் சொல்லிச் செய்வித்த பாண்டங்களே அயச் சிந்தூரம், காந்தச் சிந்தூரம் முதலிய முறைகளுக்கு வில்லைதட்டி எரிக்கும் சமயங்களில் ஏற்றவையாகும்.

ஊது யந்திரம்



### சீத்திர விளக்கம்

1. பூமி மட்டம்
2. குடுவையைப் புதைத்தது
3. கழுத்தில் துவாரமிட்டுத் துருத்தியின் குழையைச் சொடுகியது
4. அகலில் மூன்று துவாரமிட்டுக் குடுவையின் வாயை மூடியது.
5. சுற்றி மண்ணைறந்து உலைவாய் கட்டியது.

பூமியில் ஒரு குடுவையைப் புதைத்து அதன் கழுத்தில் துருத்தியின் குழை துழையுப்படியான துவாரம் செய்து சொடுகிச் சந்திற்கு மண் பூசித் துருத்தியைத் தரை மட்டத்தின்மேல் ஊதுவதற்காக வசமாய் அமைத்துக் கொள்க.

பின்னர், குடுவையின் வாய்க்குப் பொருத்தமான ஒரு அகலின் மத்தியில் மூன்று சிறு துவாரமிட்டு வாயைமூடிச் சந்தில்லாமல் மண் பூசிச் சீத்திரத்தில் குறிப்பிட்டபடி அதனைச் சுற்றி நாலு ஐந்து அங்குல முயரமுள்ளதாய் மண் மேடிட்டிருக்க உலைவாய் கட்டவும். இங் வனம் செய்யப்பட்ட உலையே லோகங்களை உருக்கவும், சிந்தூரம் சுண்ண முதலியவை முடிக்கவும் ஊது யந்திரமாக உபயோகப்படும்.

### மெழுகு

இரச கந்தக பாஷாணதிகளைத் தனியாக மூலிகை, ஜெயநீர் முதலியவைகளால் சுருக்குக் கொடுத்தேனும், அவை தம்மோடு கடைச் சரக்குகளைச் சேர்த்துத் தேன், முலைப்பால் முதலியவற்றால் அரைத்தேனும் திரட்டப் பக்குவமான பசையுடையது மெழுக்காம்.



## உட்கொள்வதும் முறை

அவ்வப் பாகங்களில் குறிப்பிட்ட அளவின்படி தேகவன்மை, மென்மைக் கிசைந்துவாறு முறையே மிகுத்தும் குறைத்தும் பனை வெட்டினை நன்கு பிசைந்து மெழுகுபோற் செய்து, சுண்டக்காய்ப் பிரமாணத்தி னடுவில் வைத்துருட்டிச் சாப்பிடவேண்டும். எவ்வளவு சிறந்த மெழுக்கேனும் மூன்று நாள் ஆறுவேளை உண்டபின் வாயில் நீர்ச்சுரப்பு, தொண்டை நோய் முதலிய தோஷங்களைச் செய்திருப் பின் நிறுத்துக. இல்லையேல் இரண்டொரு வேளை அதிகமாகக் கொள்க. அவ்வாறு கொண்ட சில தினங்களுக்குப் பின் மீண்டும் அவசியமாக விருப்பின் மற்றொரு முறை சாப்பிடவேண்டும். பேதியாகக்கூடிய மெழுக்காயின், தினம் ஒருவேளை மூன்று நாட்களுக்கு மேல் உட்கொள்ளலாகாது. சரீரத்துக்குத் தூர்ப்பலம் செய்யுமெனத் தோன்றின் ஒருநாள் இடைவிட்டுச் சாப்பிடுதல் வேண்டும்.

## மெழுக்கின் நாட்பட்ட துணம்

மெழுக்கைச் செய்தவுடனே பிணியாளிகளுக்குப் பிரயோகித்தல் கூடாது. இங்ஙனம் செய்யின் பல உயர்ந்த குணமுள்ள சிறந்த மெழுக்குகளும் நற்குணம் காட்டாமல் பிணிகளைக் கிளறிப் பலவித தூர்க்குணங்களைக் காட்டும். ஆகலின், முடித்த மெழுக்கை ஆறு மாதங்கள் வரையில் கையாளாமல் வைத்திருந்து உபயோகிக்கவேண் டும். அப்போது மெழுக்கோடு ஒற்றுமையுற்ற எல்லாச் சரக்குகளும் நன்கு உறவாகிக் கலந்து, வேசமுந் தணிந்து, ஒரே வழியாக நோயைப் பரிகரிக்கும்.

## ஷர்ப்பத்

பழ ரசங்களாலும், கடைச்சரக்குகளின் கஷாயம் அல்லது ஆவிநீராலும் சர்க்கரையேனும் கற்கண்டேனுங் கூட்டி மதுபாகமாகக் காய்ச்சும் மருந்துமுறை ஷர்ப்பத் எனப்பெறும்.

## பாகம்

காய்ச்சும்போது ஒரு துளி ஷர்ப்பத்தை ஒரு கடுதாசியின் மேல் விடின், அது பரவாமலும் ஊறாமலும் இருக்கும் செவ்வி (பதம்) மதுபாகம் (தேன்பாகம்) எனக் கூறப்படும்.

## சர்க்கரையின் அளவு

புளிப்பான பழரசமாயின் அதனளவிற்குச் சர்க்கரை இரண் டல்லது மூன்று பங்கும் இனிப்புள்ள பழ ரசங்களுக்குச் சமவளவும்,

உலர்ந்த வேர், பட்டை, பூ, இவைகளின் கஷாயங்களுக்கு இரண்டு பங்கும், அவற்றின் ஆவிநீராயின் சமவளவாகவுஞ் சேர்த்துக் கொள்ளல் வேண்டுமென்க.

### கடைச்சரக்குகளின் கஷாய விதி

புதிய புஷ்பமாயின் ஸேக கஷாயமாகவும்; உலர்ந்த புஷ்பமாயின் சிநேக கஷாயமாகவும்; வேர், பட்டை, வித்து முதலியவையாக விருப்பின் பான கஷாயமாகவும் காய்ச்சுதல் வேண்டும்.

### பாகம் முதிரின் பக்குவப்படுத்தும் முறை

ஒருமுறை காய்ச்சிய ஷர்பத்தானது மதுபாகத்திற்கு மிஞ்சித் தந்து பாகமாய்விடின் அதனோடு ஏதேனும் திரவ ரூபமான வஸ்துவைச் சேர்த்துக் காய்ச்சினால், அந்த ஷர்பத் சில நாட்களில் கொஞ்சம் உறைந்து சர்க்கரை, கற்கண்டு வெவ்வேறுகளும் ஜலம் வேறுகளும் பிரிந்து காட்டும். ஆதலின், அச்சமயங்களில் ஷர்பத்துக்கு ஏற்ற வாறு ஏதேனுமொரு திரவியத்தை ஜலத்துடன் கலந்தேனும், வெறும் தண்ணீரையேனும் வாலையில் விட்டு ஆவி ரூபமாக இறக்கி, அதனைச் சிறிது சிறிதாகச் சேர்த்துக் குலுக்கிப் பதத்திற்குக் கொண்டுவரலாம். இஃது எத்தனை மாதமிருப்பினும் கெடாது.

### தீநீர்

வேர், பட்டை, விதை, இலை, புஷ்பம், மாமிசம், பழம், லவணம் இவற்றைத் தனியாகவேனும், அல்லது பாகத்திற்கு ஒத்தபடி கலப்பாகவேனும் நைய நறுக்கி, ஜலத்திலிட்டு, ஊறவைக்கவேண்டி யிருப்பின் ஊறவைத்து மட்கடத்திலிட்டும், இன்றேல் அப்போதே மட்கடத்திலிட்டும், அதற்குப் பொருத்தமான வாலையைச் சொருகிச் சீலைசெய்து அடுப்பின்மீது வைத்தெரித்துக் கொண்டு, வாலையின் மேற்பாகத்தில் எப்போதுங் குளிரந்தவண்ணமிருக்க உடனுக்குடன் தண்ணீர் வார்த்துக்கொண்டு வந்து, ஆவி நீருக்காகச் செய்துள்ள குழையின் வழியாகச் சேகரிக்கும் நீர் தீநீர் எனக் கூறப்படும்.

### தீநீரின் அளவு

மட்கடத்தி லிட்ட ஜலத்தி னளவில் அரைப்பாகம் வரையில் சேகரிப்பதே நலம். அதற்குமேலிதன் குணந் தராது. அன்றியும், தீநீர் புகை நாற்றங் கொள்ளின் கெடுதி விளைக்கும்.

### தீநீர் உட்கொள்ளும் அளவு

வாத பித்த கப தோஷங்களுக்கு உண்ணும் ஆவிநீரையெல்லாம் வேளைக்கு நான்கு மணி நேரத்திற் கொருமுறை ஒரு பலம் விகிதம்

சாப்பிட வேண்டும். இரத்த விருத்தியின் நிமித்தம் உட்கொள்ளும் மாமிச வகைகள் சேர்ந்த ஆவிரை வேளைக்கு ஒரு பலம் விகிதம் தினம் முப்போது உண்ணல் வேண்டும்.

### இலவணத் தீநீர் (தீராவகம்)

இலவணங்களின் கூட்டுக்களா லுண்டாகும் தீநீருக்கும் தண்ணீர் சேர்ப்பதில்லை யாகலின், இதன் தன்மை புளிப்பினால் கார முடையதாக விருக்கும். இதனுள் ஒரு துளியைத் தரைமேலாயினும், துணிமேலாயினும் விடின் பொங்கிக் கெடுக்கும். இதனை 5-முதல் 15-துளிவரை ஒரு மினர் ஜலத்தில் வளாவிப் பிணிகளுக்குப் பிரயோகிக்க வேண்டும். தினம் இரு வேளையாவது நான்குமணி நேரத்திற் கொருமுறையாவது மொத்தம் 30-துளிகளுக்குமே லிடாமல் தண்ணீருடன் கலந்து கொடுத்துவருதல் வேண்டும்.

### தீராவக மெருக்கும் அளவு

அவ்வம் முறைகளிற் குறிப்பிட்ட இலவணங்களை நன்றாகப் பொடி செய்து, மட்கடத்திலிட்டு வாலையை அமைத்து, சீலை செய்து முன்போல் தீநீர் வாங்குவதில் எவ்வளவு கிடைக்கக் கூடுமோ அவ்வளவு நேரம் எரித்து வாங்கவேண்டும். முதலி லிறங்கும் திராவகத்தினும் முடிவி லிறங்குவதே சாலச் சிறந்தது. ஆகவே, இவ்விரண்டினையு மொருங்கு கலந்து கொள்க.

### சீலையின் தன்மை

திராவகத்திற்காக வாலையைச் சரக்கிட்ட கடத்தினுடைய வாயினுள் சொருகும்போது அழுத்தமாகச்செல்லக் கூடியதாகவும் சந்தில்லாது பொருந்தக் கூடியதாகவும் கவனித்துக் களிப்பு மண்ணும் சிறுமணலும் கூட்டி அரைத்துப் பொருத்து வாய்க்குப் பூசி, பின்னர் வலுவாய் ஏழு சீலை செய்து நன்றாய் உலர்த்தபின் தீயி லேற்றுக. இதனைக் கவனியாது அவசர நிமித்தம் சரியாய் வாலையைக் கடத்திற் சொருகாமலும், செய்த சீலை உலராமலு மிருக்க எரிக்கப் புகின், உள்ளுண்டாகும் ஆவியானது சந்தின் வழியாக வெளியாகி மண் சீலையை நனைத்துக் காரத்தால் வேகவைத்து அதன் வன்மையைக் குறைத்துத் திராவகமாகக் கூடிய ஆவியெல்லாம் இதன் வழியாகத் தானே சென்று எதிர் பார்க்கக்கூடிய திராவக அளவில் பெரும் நஷ்டத்தை யுண்டாக்கும். ஆதலின், பொறுமையோடு கவனமாகச் செய்தல் வேண்டும்.

### திராவக மிரங்காக் குறி

முற்கூறியபடி திராவக மிறங்கியபின், உப்புகள் படபடென மட்கடத்திற்குள் வெடிக்க ஆரம்பிக்கின், உப்பில் சத்தில்லை யென்றும் அப்போது திராவகம் வெளிப்படாதென்றும் இனிதின் உணர்க.

### திராவக பாத்திரம்

திராவகங்களைக் \* கல்கார்க்குச் சீசாவில் காற்றுப் போகாமல் அடைத்தல் வேண்டும். இன்றேல் காற்று குறைவுபடும்; சடை கார்க்காயின் மருந்தின் வேகத்தால் வெந்து குழைந்து திராவகத்தில் விழுந்து கெடுத்துவிடும்.

தீ - நீர் திராவக வாலே




### சித்திர விளக்கம்

1. கடம்
2. தீநீருக்கு இடப்பட்ட சரக்கு
3. வாலே
4. வாலையின் மேற்பாகத்தில் ஜலம் வெளியாகும் மேல்குழை
5. குளிரந்த நீர் விடும் பாகம்
6. திராவகம் தங்கும் உள்ளிடம்
7. திராவகம் அல்லது தீநீர் வெளிப்படும் கீழ்க்குழை

\* சீசாவின் வாய்க்கு அடைக்கு முடி.

திரவாகவேனும் திராவகமாகவேனும் பாகங்களில் குறிப்பிட்ட சரக்குகளை, ஒரு கடத்துள் இட்டு, அதற்குப் பொருந்தும் மண் வாழையை அமைத்து, சிலைசெய்து, காய்ந்தபின் அடுப்பேற்றி, எரிக்கும்போது வாழையின்மேல் குழையை அடைத்து, குளிர்ந்த ஜலம் விட்டு வைக்க, மேல் ஊற்றிய தண்ணீர் வெப்பமாகும்போதெல்லாம் குழையைத் திறந்து நீரை வெளியாக்கி, மீண்டும் குழையை அடைத்துப் புதிதாகக் குளிர்ந்தநீர் விட்டு எரிக்க, உட்புறமாக எழும் ஆளி, திரவாக உள்ளிடத்தில் நிரம்பிக் கீழ்க்குழையின் வழியாகச் சொட்டும். அதனைத் தக்கபடி வசதியான பாண்டத்தில் சேகரிக்க. இனி, சுகந்த திரவியங்களைக் கட்டு முறைகளிருப்பின், கீழ்க்குழையின் துனியில் கட்டுதல் வேண்டும்.

மடக்கு வாலை யந்திரம்



சீத்திர விளக்கம்

மேற் கூறப்பட்ட இலக்கணங்களோடு 8-என்னும் விசேஷ உறுப்பை யுடையது.

முன்னரே வாழையையும் அடிப்பாண்டத்தையும் செய்முறைமையையும் கூறி இருக்கின்றனம் இனித் திராவகங்களாக இறக்கி அதனைக் காரமுண்டாக்குவதற்காக மடக்கவென்றால் கிரமமாக ஒரு முறை எவ்வளவு சரக்கினின்று திராவகம் எடுக்கப்பட்டதோ அவ்வளவு வேறு சரக்கை இடித்து அதனுடன் முன்னிறக்கிய திராவகத்தை விட்டு ஒரு கோலால் கிளறிக் கடத்தில் போட்டு வாழையை அமைத்துச் சிலை செய்து எரிப்பதுண்டு. ஆனால், இச் சிலை உலருவதற்குள் திராவகமானது கடத்தில் நன்றாய் ஊறி, எரிக்கும்போது திராவகம் நஷ்டமடைவதுடன் சில சமயங்களில் கடத்திற்கே பழுது நேருகின்றது. ஆகவே, முன் கூறப்பட்ட வாழையிலேயே ஜலம்

விடும் மேற்பாகத்தின் நடுவில் சித்திரத்தில் குறிப்பிட்டபடி ஜலம் தங்கும் அளவிற்குமேல் உயரமிருக்கும் பொருட்டுக் குயவனிடஞ் சொல்லி ஒரு குழை அமைத்துச் செய்வித்தல் நன்று. ஒரு முறை சரக்கிட்டுத் திராவகத்தைப் பெற்றுக்கொண்டு மீண்டும் அதே அளவாகச் சரக்கைக் கடத்திவிட்டு வாலையைச் சொருகிச் சீலைசெய்து காய்ந்தபின் அடுப்பேற்றி எரிக்குந் தறுவாயில் நூதனமாக அமைக் கப்பெற்ற குழையின் மூலமாக முள்ளிறங்கிய திராவகத்தை விட, அடிக் கடத்திற்குச் சென்று சரக்குடன் கலக்கும்; பின்னர் அக் குழையைச் சடையால் (கார்க்கு) அடைத்து மேல் பாகத்தில் ஜலம் வார்த்து முறைப்படி எரிக்கக் திராவகம் விரைவில் சொட்ட வாரம்பிக்கும்.


இந்தத் திராவகத்தையும் முன்போல் அதே யளவு சரக்கில் விட்டு எரிக்கவும். இஃது அதிக காரமுடையதாக இருக்கும். இதனையே மடக்குத் திராவகம் என்பர். தவிர, ஒரு முறையில் உப யோகப்படுத்திய அடிகடத்தை மறு முறைக்கு உபயோகித்தல் ஆகாது. உப்பின் சத்துநியதால் பலவீனப்பட்டிருக்கும் வாலையை மாத்திரம் ஒவ்வொரு முறையும் திராவகம் வாங்கியபின் அது மூழ்கும்படி ஜலத்தில் 3-மணி நேரத்திற்குக் குறையாமல் ஊறப் போட்டுக் கழுவி உலர்த்தி உபயோகப்படுத்தல் வேண்டும்.

### மடக்குத் திராவகத்தின் பயன்

இந்தத் திராவகமானது அதிக காரமுடையது இதனைப் பிணிகளுக்கு உள்ளுக்குப் பிரயோகிக்க வேண்டின், சாதாரணமாக ஒரு முறையிற் கிடைக்குந் திராவகத்தினுடைய அளவில் மூன்றிலொரு பாகத்தினும் சிறிது குறைத்தே கொடுத்தல் வேண்டும். இத்தகைய திராவகங்களைப்பற்றி விசேடமாக ரோகங்களுக்குச் சிகிச்சை கூறின ரில்லை யெனினும் குணத்திற் சிறிதும் குறையாதென்றறிக.

இனி, ஒளஷத பாகங்களுக்காகக் கூறின, இரசகந்தக பாஷாண லோகங்களை இத் திராவகத்தால் நன்கு அரைத்து வில்லை செய்து, உலர்த்தி எரித்தாவது, புடமிட்டாவது பாகத்திற் கிசைந்தவாறு பற்பச் சிந்தூரங்களாக்கி உபயோகப்படுத்தல் வேண்டுமென நூல் களில் கூறப்படும்.

தி - நீர் வாலே யந்திரம்



## சீத்திர விளக்கம்

1. பித்தளை ஜோடு தவலை
2. கைப்பிடி
3. வாய்ப்புறத்தைச் சுற்றிக் கட்டிய கயிறும் அதனினின்றும் கட்டிக் தொங்கவிட்ட கயிறுகளும்
4. பிரம்பு வளையம்
5. வாயகன்ற மட்கலமும் அதன் வாய்ப்புறத்திற் கட்டிய குறுக்குக் கயிறுகளும்
6. திரீராக்கப்படும் திரவியம்
7. புனலைப் போன்ற மேல்முடி
8. வளையம் அமைப்பு
9. வளையத்தினின்று தொங்கும் சுகந்த முடிச்சு
10. குவிரிந்த நீர் விடப்பட்ட மேற்பாகம்

மாமிசத் தீநீர் முதலியவற்றை அதிக அளவாகச் செய்ய வேண்டின், முதல் வாலையந்திரத்தைவிட இரண்டாவது மிகச்சிறந்தது. எளிதில் சேகரிக்கத் தக்கது. இதன் விளக்கம் வருமாறு:—இருபது அல்லது, இருபத்தைந்துபடி நீர் கொள்ளத்தக்க ஜோடுதவலை ஒன்றுக்கு ஈயம் பூசி, வாய்ப்புறத்தைச் சுற்றிக் கயிறு கட்டி, அதனினின்று உண்டு கயிறுகளை உரிபோல் தொங்கவிட்டு, அதனடியில் ஒரு பிரம்பு வளையத்தை முடிந்து, அதன்மீது ஒரு வாயகன்ற மட்கலத்தையாயினும், கோப்பையையேனும் அமைத்து, மட்கலம் அல்லது கோப்பை வாய்ப்புறத்திற்கு ஜோடுதவலையின் வாய்ப்புறத்தைச் சுற்றிக் கயிறு கட்டுவதுபோலக் கட்டி, அதனினின்று குறுக்கே ஒன்றன்மீது ஒன்று செல்லும்படி இரண்டு கயிறுகளைக் கட்டுக.

இனி பாகத்துக்காகச் சித்தஞ் செய்த சூப்பையாவது, தீநீராகக் கொள்ளவேண்டிய வேறு எதனையாவது, உரியில் தொங்கும் மட்கலத்திற்கு நாலேந்து விரற்கடை சீழிநுக்கும்படி அளந்து விடுக. பின்னர் ஜோடுதவலையின் வாய்க்குப் பொருத்தமுள்ளதும், துவார மில்லாததும், கைப்பிடியுள்ளதும், புனலைப்போல் வாயுள்ளதுமாகத் தகரத்தினால் ஒரு மூடி செய்வித்து, அதனடியில் மோதிரத்தைப்போல ஒரு தகர வளையத்தைப் பற்றவைத்து, அதனடியில் பாகத்துக் கேற்றபடி அம்பர், கஸ்தூரி, குங்குமப்பூ, ஏலரிசி, பச்சைக் கருப்பூரம் முதலிய மணமுள்ள பொருள்களை ஒரு சீலையில் தளர்ச்சியாக முடிந்து கட்டுக.

ஜோடுதவலையை அடுபிசின்மீது ஏற்றி, அதன்மீது முடியை அதன் கீழே யிருக்கும் சீலை முடிப்பு உள்ளே தொங்கவிட்டிருக்கும் மட்கலத்தில் நடுவிற்கு ஒரு அங்குலம் மேல் நிற்கும்படி அமைத்து, வாய்ப்புறமாக உள்ளாவி வெளி போகாது ஒரு துணியைச் சுத்த ஜலத்தில் நனைத்துப் பிழிந்து, வாய்க்குச் சுற்றி, மூடியின் வாயில் நிறைய நீர் விட்டு, எரித்துக்கொண்டு வருக.


மேல் ஊற்றிய நீர் சூடானபோது ஒரு கரண்டியால் முகந்து வெளிப்படுத்திக் குளிரந்த நீரை விட்டுக்கொண்டு வருக இங்ஙனம் அரை அல்லது முக்கால் மணி நேரம் எரித்தபின், மேல் நீர் முழுமையும் சிறிதும் தங்காமல் வெளியாக்கி, வாய்புறத்தைச் சுற்றியுள்ள ஈரத் துணியையும் நீக்கி, மூடியின் கைப்பிடியால் தூக்கிப் பார்க்கின், விட்ட திரவியத்தின் நீரானது ஆவியாக மேல் கிளம்பி, முடிச்சின் வழியாகச் சொட்டி, மட்கலத்துள் தீநீர் நிரம்பியும் ஆவி மிகவும் வெப்பமாக மேலெழும், அப்போது ஒரு நீண்ட இரும்புக் கம்பியின் முனையைக் குறடுபோல் வளைத்து பொறுமையாக அக் குறட்டை மட்



கலத்தில் வாயின்கண் குறுக்தா கக்கட்டிபுள்ள கபிலுகளின் நடுவில் மாட்டித் தூக்கி வெளிக்குக் கொண்டுவந்து, வேறு பாத்திரத்தில் வடித்துக்கொள்க. மீண்டும் இவ்வாறே அளந்துவிட்ட திரவியத்தின் அரைப்பாகம் கிடைக்கும் வரை தீநீர் வாங்குக.

இனி திரவிய மிகுந்திருப்பின் பாத்திரத்தைச் சுத்திகரித்து அதனையும் இவ்வாறே அளந்து விட்டு, முன்போல் தீநீர் இறக்குக.

வேறு




பாத்திர விளக்கம்

1. குடுவை
2. புட்டி
3. துவாரம்
4. புட்டியின் கழுத்திற்கும் குடுவையின் கழுத்திற்கும் கம்பி கட்டியிருக்கல்
5. புட்டியின் வாய்ச்சடை (கார்க்கு)
6. திராவகம் தங்கும் உள்விடம்

சுற்றளவாகத் திராவகம் இறக்க வேண்டின், ஒரு குடுவையில் அரைப்பாகத்திற்கு மேற்படாது சரக்கைப் போட்டு, அதன் வாய்க்குப் பொருத்தமுள்ளதும், அடிமட்டமின்றி உள் குவிந்திருப்பதுமான புட்டியின் நடுவில், ஒரு துவாரஞ் செய்து, குடுவையின் கழுத்தில் சொருகிப் புட்டியின் கழுத்திற்கும் குடுவையின் கழுத்திற்கும் வலிவாகக் கம்பியால் கட்டி, இவ்விரண்டு பொருத்து வாய்க்குஞ் சீலைசெய்து காய்ந்தபின் அடுப்பேற்றி எரிக்கும்போது, புட்டியின் வாயைச் சடையால் அடைத்து, ஒரு துணியைத் தண்ணீரில் நனைத்துப் பிழிந்து, புட்டியின் மேல் சுற்றிவைக்க, மறுவலும் துணி வெப்பமாகும்போ தெல்லாம் தண்ணீரில் நனைத்துப் பிழிந்து முன்போல் சுற்றுக

இவ்வமயம் சரக்கினின் றெழும் ஆகி, புட்டிக்குள் ஏறி நீராக வடிந்து உள்ளிடத்தில் திராவகம் தங்கும். அதனைப் பக்குவமாகப் புட்டியின் சடையை மெல்லக் கழற்றி, புட்டியை அசையாது சாய்த்து திராவகத்தைக் கொண்டபின் மீண்டும் முன்போல் போதிய திராவகம் கிடைக்கும் வரை எரித்து வாங்குக.

இலிங்க ரசம் எடுக்கும் முறை




சத்திர விளக்கம்

1. சரக்கிட்ட அடிச்சட்டி
2. மேல் கவிழ்த்த சட்டி
3. சீலைமண் செய்த பாகம்

5-பலம் இலிங்கப் பொடியையும், 2-பலம் அயப்பொடியையும், 1-பலம் கல் சுண்ணாம்பையும் ஒன்று சேர்த்தரைத்துச் சித்திரத்தில் குறிப்பிட்டபடி ஒரு சட்டியிலிட்டு, மேற்சட்டியின் உட்புறத்திற்கு நாமக் கட்டியாவது சீமைச் சுண்ணத்தையாவது பூசி மூடிச் சீலை செய்து, காய்ந்தபின் அடுப்பேற்றி இரண்டு ஜாமம் காடாக்கினியாக எரித்து, ஆறவிட்டு மறுநாள் சீலையைப் பிரித்து மேற் சட்டியிலும் அடிச் சட்டியிலுமுள்ள இரசத்தைப் பன்றி மயிரினால் சுத்தமாய்ச் சுரண்டி, எடுத்துப் பிழிய ரசம் மிகுதியாகக் கிடைக்கும். இதனையே வாலை ரசமென்பர்.

சாம்பிராணிப் பூ எடுக்கும் முறை




சித்திர விளக்கம்

1. கோப்பை
2. கடுதாசியினால் தொப்பியைப்போல் செய்து ஒட்டியது
3. சட்டியில் மணலிட்டுக் கோப்பை வைத்தது

ஒரு கோப்பையில் 5-பலம் உயர்ந்த சாம்பிராணியைப் பொடி செய்து போட்டு, மேலே கடுதாசியினால் தொப்பியைப்போல் ஒரு முழ நீளம் செய்து, கோப்பையின் வாய்க்குச் சொருகி, உட்புகை வெளிப்படாம லிருக்கும்படி, பசையா லொட்டிக் காய்ந்தபின் ஒரு அகன்ற சட்டியில் மணலை இரண்டு அங்குலம் கனதியாய்ப் போட்டுப் பரப்பி, அதன் மத்தியில் கோப்பையை வைத்து, அதன் விளிம்பு வரையில் மணலைக் கொட்டிப் பரப்பி, அடுப்பேற்றித் தீபாக்கினியாக நான்கு ஜாமம் எரிக்கப் பதங்கம் வெண்மை நிறத்தோடுங் கூடிக் காரமுடையதாக மேற்கடுதாசித் தொப்பியின் உட்புறத்தில் பிடித் திருக்கும்.

சாம்பிராணிப் பதங்கமும் தைலமும் எடுக்கும் முறை




### சித்திர விளக்கம்

1. பெரிய கடம்
2. கடத்தினது அடிப்பாகத்தின் மத்தியில் மட்குழை வைத்திருப்பது
3. கோப்பையும் அதனில் ஜலம் விட்டிருப்பதும்
4. சாம்பிராணிப் பொடியைக் குழையைச் சுற்றிப் போட்டிருப்பது
5. ஜலம் விட்டு மேல்வைத்த வேறு கடம்
6. பொருத்துவாய்

ஒரு கடத்தினது அடிப்பாகத்தின் மத்தியில் இரண்டு அங்குலம் உயரமுள்ள சிறு கற்களை அடுப்பைப்போல் வைத்தாயினும் அல்லது அதே யளவு உயரமுள்ள மட்குழையாயினும் வைத்து அதன்மீது ஒரு கோப்பையை அசையாமல் படியும்படி வைத்துக் குழையைச் சுற்றிச் சாம்பிராணித்தூளைப் போட்டுப் பரப்பிக் கடத்தின் வாய்க்குச் சந்தில்லாமல் பொருந்தக்கூடிய மற்றொரு வேறு கடத்தை வைத்து அதில் நிறையக் குளிரந்த ஜலம் விட்டுப் பொருத்துவாய்க்கு மண்சிலை வலுவாகச் செய்து அடுப்பின்மீது ஏற்றிச் சாம்பிராணி தீப்பற்றி எரியாமல் புகையும் வண்ணமாகச் சிறு தீயில் 8-ஜாமம் எரிக்க, பதங்கமானது கோப்பையிலிட்ட ஜலத்தின்மீது மிதந்தும் தைலமானது ஜலத்தின் கீழுமாகக் காணும். மேல் கடத்தில் விட்ட

ஜலமானது சூடாயின் ஜலத்தை அகப்பைகொண்டு வெளியாக்கிச் சூடாறும் பொருட்டுக் குளிர்த்தஜலம் சேர்க்க, தைலத்தையும், பதங்கத்தையும் எடுத்துக் கொண்ட பின்னர் சாம்பிராணிச் சிட்டத்தை நெருப்பின் மீது போட்டுப் பரீட்சிக்கப் புகைந்தால் மீண்டும் முன் போல் எரிக்கத் தைலமும் பதங்கமும் கிடைக்கும்.

வேறு



சித்திர விளக்கம்

1. கோப்பை
2. துணி கட்டியது
3. மண்ணால் தடிப்பாகக் கட்டியது
4. அப்ரகத் தகட்டை அமைத்தது

சித்திரத்தில் குறிப்பிட்டபடி ஒரு கோப்பைக்குச் சல்லடைக் கண்ணுக்கு ஒப்பான துணியால் கிறிது தளர்ச்சியாகக் கட்டி, ஒரு பலம் பளிங்கு சாம்பிராணியைப் பொடிசெய்து போட்டுக் கோப்பையின் விளிம்பைச் சுற்றி கனதியாகக் களிப்பு மண்ணால் கட்டி, அதன் மீது வாய்க்குப் பொருத்தமான அப்ரகத் தகட்டை வைத்துச் சிலை மண்செய்து சற்று உலரவைத்து அதன்மீது கரி நெருப்பிட்டு விசிறியால் விசிறிக்கொண்டிருக்கத் துணியின் அடியில் பதங்கம் சேரும். இங்ஙனமே கருப்பூரத்தினின்று பதங்கத்தையும் எண்ணெய் பதார்த்தத்தை மிகுதியாகவுடைய சிறு வித்துகளை இடித்து வைத்துத் தைலத்தையும் இக் கருவியைக் கொண்டு சேகரிக்கலாம்.

# கஷாய விலம்பகம்

## 1. சுரபேதி கஷாயம்

ரோஜா மொக்கு தோலா 1, பிஞ்சுக் கடுக்காய் தோலா 1, சோம்பு தோலா  $\frac{1}{2}$ , அதிமதுரம் தோலா  $\frac{1}{2}$ , நெல்லிவற்றல் தோலா  $\frac{1}{2}$ , சுக்கு தோலா  $\frac{1}{2}$ , வெள்ளரி விரை தோலா  $\frac{1}{4}$ .

இவைகளை யெல்லாம் ஒன்றிரண்டாய் நறுக்கி, ஒரு பாண்டத்தி லிட்டு, \* அரைப்படி தண்ணீர் விட்டு, அரை யாழாக்காகச் சுண்டக் காய்ச்சிப் பிசைந்து வடிக்கட்டி, அதனோடு சீமை இந்துப்பு அல்லது நாட்டு இந்துப்பு இவை யிரண்டினுள் ஒன்றைத் தேகநிலைமைக் கேற்ற படி  $\frac{3}{4}$  அல்லது 1 தோலா அளவு சேர்த்துக் கலக்கிச் சாப்பிட ஐந் தாறுமுறை பேதியாகும். தேகம் உஷ்ணப்படாது. பேதி நின்றபின் வேண்டிய உணவைக் கொள்ளலாம்.

## 2. சுரக் கஷாயம் (ஷடங்கம்)

நிலவேம்பு, கோரைக் கிழங்கு, கடுகு ரோகணி, பற்பாடகம், சிந்திற் கொடி, வேப்பம் பட்டை வகைக்கு தோலா 1.

இவற்றை  $\frac{1}{2}$  படி ஜலத்தி லிடித்துப் போட்டு, 2 மணிநேரம் ஊறின பின்பு  $\frac{1}{2}$  ஆழாக்குக் குறையாமற் காய்ச்சி, அதனை மூன்று வேளைக்குப் பகுத்து 4 மணி நேரத்துக் கொரு முறை உட்கொள் ளக் குளிர்சுரம் முதல் எல்லாவகைக் காய்ச்சல்களும் குணப்படும்.

இதனோடு, சுரத்தைப் பரிகரிக்கத்தக்க ஏதேனும் ஒரு சிந்தூ ரத்தையேனும், மாத்திரையையேனும், உட்கொள்ளின் நோய் விரை வில் நீங்கிச் சுகம் உண்டாகும்.

## 3. சுரக் கஷாயம்

தூதுவளை ஈர்க்கு, பூணக்காயஞ்சொறி வேர், சிந்தில் கொடி, பற்பாடகம், நொச்சி ஈர்க்கு, பேராழுட்டிவேர், சிற்றழுட்டிவேர், கடுக்காய்த்தோல் வகைக்குப் பலம்- $\frac{1}{4}$ .

இவைகளை ஒன்றிரண்டா யிடித்து  $\frac{1}{2}$  படி ஜலத்தில் போட்டு 2 மணி நேரம் ஊறவைத்து  $\frac{1}{2}$  ஆழாக்காகச் சுண்டக் காய்ச்சித் தினம்

\* 60 தோலா (ரூபாய்) எடை ஜலம் கொள்ளக்கூடிய அளவு. இஃது ஆங்கிலேய பெய்தலளவையில் ஏறத்தாழ 24 அவுன்ஸ் கொண்டது.

†  $7\frac{1}{2}$  தோலா அல்லது 3 அவுன்ஸ் அளவை யுடையது.

இருவேளையாகப் பகுத்துச் சாப்பிடுக. இப்படி 3 நாள் சாப்பிட எத்தகைய நாட்பட்ட காய்ச்சலும் பரிகாரமாகும்.

**குறிப்பு :—**சுரத்தோடு பேதியாயின் கடுக்காய்த்தோலை நீக்கிக் கஷாயஞ் செய்துகொள்க.

#### 4. கரக் கஷாயம்

(பித்தசீதளம் மிகுந்திருப்பின்)

பூணக்காயஞ்சொறி வேர், வில்வவேர், விலாமிச்ச வேர், நெருஞ்சிவேர், நன்னூரிவேர், அதிமதுரம், சோம்பு, நெற்பொறி, திராகைஷ, இலுப்பைப்பூ, சுக்கு வகைக்கு வராகனெடை 2.

இவைகளை ஒன்றிரண்டாய் நறுக்கி,  $\frac{1}{2}$ -படி ஜலத்தில் போட்டு 2 மணிநேரம் ஊறினபின்  $\frac{1}{2}$  ஆழாக்காகக் காய்ச்சி, வடிகட்டி, அதனை இருவேளையாக 3 நாள் பருக, குளிர்சுரம், நாவறட்சி, பித்த மிகுதி முதலியவை குணமாகும்.

#### 5. வாத சுரக் கஷாயம்

கொட்டைக் கரந்தைப்பூ வராகனெடை-2 $\frac{1}{2}$ , சுக்கு வராகனெடை-4, கழற்சிப்பருப்பு வராகனெடை-2 $\frac{1}{2}$ , துளசிவேர் வராகனெடை-2 $\frac{1}{2}$ .

இவைகளை நறுக்கி  $\frac{1}{4}$ -படி ஜலத்தில் போட்டுச் சிறிதுநேரம் ஊற வைத்து அரைவீசம் படியாகக் காய்ச்சி, வடிகட்டிச் சாப்பிடுக. இப்படித் தினம் இருவேளை மூன்றுநாளுட்கொள்ள சுரம், தேகக் கடுப்பு, குடைச்சல், குளிர், கணுக்களின் நோய், பிடிப்பு முதலியன நீங்கும்.

#### 6. வேறு

சுக்கு, மிளகு, பிரப்பங்கிழங்கு, பறங்கிச் சக்கை, வாய்விளங்கம், கடுகுரோகணி வகைக்குத் தோலா 1.

இவைகளை நறுக்கி  $\frac{1}{2}$ -படி ஜலத்தில் போட்டு  $\frac{1}{2}$ -ஆழாக்காகச் சுண்டக் காய்ச்சி, வடித்து இருவேளையாகப் பகுத்துச் சாப்பிடுக. இங்ஙனம் 3-நாள் சாப்பிட முற்கூறப்பட்ட உபத்திரவத்தோடுங் கூடிய சுரம் குணப்படும்.

#### 7. பித்த சுரக் கஷாயம்

பேய்ப்புடல், கிராம்பு, சுக்கு, கோரைக்கிழங்கு, நிலவேம்பு, கொத்தமல்லி வகைக்குத் தோலா 1.

இவைகளை ½-படி ஜலத்தில் நறுக்கிப் போட்டு 2-மணி நேரம் ஊறவைத்து ½-ஆழாக்காகச் சுண்டக் காய்ச்சி வடித்து அதனை இரு வேளையாகப் பங்கிட்டுச் சாப்பிடுக. இப்படி 3-நாள் உட்கொள்ளப் பித்தசுரம் நீங்கும்.

### 8. உஷ்ண சுரக் கஷாயம்

நன்னூரிவேர், பறங்கிச்சக்கை, சுக்கு, தாமரைப்பூ, சீரகம், சோம்பு வகைக்குத் தோலா 1.

இவைகளுள் கடை மூன்று சுரக்கையும் பொன்மேனியாக வறுத்து, மற்றவற்றை ஒன்றிரண்டாய் இடித்து, ½-படி ஜலத்தில் போட்டு, ½-ஆழாக்காகச் சுண்டக் காய்ச்சி, வடித்துத் தினம் அதனை இருவேளையாகச் சாப்பிடுக. இவ்வாறு 3 நாள் அல்லது 7 நாள் சாப்பிடக் குணமாகும்.

### 9. சர்வ சுரக் கஷாயம்

சுக்கு, மிளகு, திப்பிலி, சீரகம், அதிமதுரம், வெட்பாலையரிசி, பேய்ப்புடல், கோரைக்கிழங்கு, வெட்டிவேர், சந்தணத்தூள், உஸ்தக தோஷ், பனப்ஷா, சீமைசாமந்திப்பூ, சிற்றரத்தை, பேரறத்தை, பூனைக்காய்ஞ்சொறி வேர், கண்டங்கத்திரி வேர் வகைக்கு வராக னெடை 1.

இவைகளை நறுக்கி, ½-படி ஜலத்தில் போட்டு 2 மணி நேரம் ஊறினபின் ½-ஆழாக்காகச் சுண்டக் காய்ச்சி வடித்து அதனை 2 வேளையாகப் பகுத்து 3 நாள் பருகத் தருணசுரம், குளிர் சுரம், முறை சுரம் முதலியன தீரும்.

### 10. சுரக் கஷாயம்

(மலபந்த மிருப்பின்)

மேன் முறையிற் குறிப்பிட்ட சுரக்குகளுடனே சிவதை வேர், வாய் விளங்கம், கடகரோகணி வகைக்கு வராகனெடை ½ அல்லது 1 தேகவன்மைக்கு இசைந்த வண்ணம் சேர்த்து, முன்போல் கஷாய மிட்டு, மல சோதனையாகும்வரையில் கொடுக்கத் தீரும்.

பின்னர் இதனை நிறுத்தி முற்குறிப்பிட்ட தனிசுரக் கஷாயத் தைக் கொடுக்க இது சீதள மிகுந்த சுரத்திற்கே சிறந்தது.



## 11. சுரக் கஷாயம்

(மலபந்த மிருப்பின்)

மேலே ஒன்பதாவது முறையிற் குறிப்பிட்ட சுரக்குகளோடு ரோஜா மொக்கு, நில ஆவாரை வகைக்கு வராகனெடை 1 அல்லது தேக வன்மைக்கு ஏற்றபடி சிறிது அதிகப்படுத்திச் சேர்த்து முன் போல் கஷாயமிட்டு மலசோதனையாகும் வரையில் பருகுக. பின்னர் இதனை நிறுத்தித் தனிக் கஷாயத்தைக் கொடுத்துக்கொண்டுவர சுரம் நிவர்த்தியாகும். இது குளிர் சம்பந்தமில்லாத சுரங்களுக்கே உபயோகமானது.

## 12. கபசுரக் கஷாயம்

செம்மரத்தூள், பற்பாடகம், கோரைக்கிழங்கு, குருவிவேர், வெட்டிவேர், சுக்கு வகைக்குத் தோலா 1 இவைகளை நறுக்கி  $\frac{1}{2}$  படி ஜலத்தில் போட்டு, இரண்டு மணிநேரம் ஊறவைத்து,  $\frac{1}{2}$  ஆழாக்காகக் காய்ச்சி அதனைத் தினம் இருவேளை 3 நாள் கொள்ளத் தீரும்.

## 13. சுரக் கஷாயம்

(கை, கால் வீங்கி மலசலங் கட்டி யிருப்பின்)

பொன் மேனியாக வறுத்த கருஞ்சீரகம், மிளகு, கரசனங் கண்ணி வகைக்குப் பலம்  $\frac{1}{4}$ . இவற்றுள்  $\frac{1}{2}$  படி ஜலம் விட்டு அதில் சுக்கு, சிற்றரத்தை, கடுக்காய்த்தோல் வகைக்குப் பலம்  $\frac{1}{2}$  நறுக்கிப் போட்டு,  $\frac{1}{2}$  ஆழாக்காகக் காய்ச்சி வடித்து, இரு வேளையாகப் பகுத்து உட்கொள்ள மலங் கழியும். நீர் இறங்கும். இன்றேல் மறுமுறை காய்ச்சங் கஷாயத்தில் ஒரு வராகனெடை இலவங்கப் பொடியையும், இரண்டு சிட்டிகை பொரித்த வெங்காரத்தையும் போட்டுக் கொடுக்கச் சிறுநீர் தாராளமாக இறங்கி, வீக்கம் வாடும்.

## 14. தொந்த சுரக் கஷாயம்

ஆடாதோடை வேர், நிலவேம்பு, சிந்தில்கொடி, பற்பாடகம், கண்டங்கத்திரி வேர், சுக்கு, பேய்ப்புடல், ஏலக்காய் முக்காவேளை வேர் வகைக்குப் பலம்  $\frac{1}{3}$ , திராட்சைப்பழம் 10.

இவைகளை இடித்து  $\frac{1}{2}$  படி ஜலத்தில் போட்டு அரை ஆழாக்காகக் காய்ச்சி அதனை இருவேளை உட்கொள்ளச் சுரம், இருமல், வீக்கம், விக்கல் முதலியவை குணமாகும். வீக்கம் அதிகரித் திருப்பினும் சுரம் அதிக நாட்பட்டதாக விருப்பினும் இதனோடு கண்டு பறங்கி

யையும் சேர்த்துக்கொள்க. மலச்சிக்கலிருப்பின் நெற்பொறியைச் சேர்த்துக்கொள்க.

### 15. சுரக் கஷாயம்

நிலவேம்பு பலம்  $\frac{1}{2}$  சிற்றரத்தை பலம்  $\frac{1}{4}$  இவை யிரண்டையும் ஒருமிக்க இடித்து  $\frac{1}{2}$  படி தண்ணீரில் போட்டு இரண்டு மணி நேரம் ஊறவைத்து ஆழாக்காகச் சுண்டக்காய்ச்சி வடித்து அதனை ஆறு வேளையாகப் பங்கிட்டு நான்கு மணி நேரத்திற்கு ஒருமுறை சாப்பிட்டுக்கொண்டுவர 3 நாளில் தருணசுரம், குளிர்சுரம் முதலியவைகளும் அத்துலுண்டான கைகால் அசதி, நோய் முதலியனவும் நீங்கிக் குணமாகும். இக் கஷாயம் கருப்பிணிமுதல் யாவருக்கும் பயமின்றி உபயோகிக்கத் தக்கது.

### 16. இருமல் கஷாயம்

சிற்றரத்தை, பேரிச்சங்காய், சுக்கு, அதிமதுரம் வகைக்கு  $\frac{1}{4}$  பலமாக நறுக்கி ஒரு சீலையில் தளர்ச்சியாய் முடிந்து அதனைக் கால்படி பசுவின்பாலில் போட்டு அதனோடு கால்படி தண்ணீருங் கூட்டிச்சிறு தீயில் எரித்து, விட்ட தண்ணீர் சுண்டக் கவனித்து வடித்து அரைப் பலம் சீனா கற்கண்டைப் பொடித்துப்போட்டுக் கலக்கிச் சாப்பிடுக.

இங்ஙனம் தினம் இருமுறை 5 அல்லது 7 நாள் சாப்பிட நாட் சென்ற இருமலாயினும் உடனே தீரும்.

### 17. இரத்தக் காசத்திற்குக் கஷாயம்

சூரத்துக்கடுக்காய், காட்டாத்திப்பூ, திராட்சை, மாசிக்காய் வகைக்குக் கழஞ்சு 1 வீதம் நறுக்கி ஒரு பழகிய புதுச்சட்டியில் போட்டுக் கால்படி ஜலம் விட்டு அரைக்கால் படியாகச் சுண்டக் காய்ச்சிப் பிசைந்து வடிகட்டி வைத்துக்கொள்க.

பின்பு எருமைச் சாணத்தை மெல்லிய சீலையில் பிழிந்து எடுத்த ஜலத்தோடு உயர்ந்த பன்னீரைச் சமமாகக் கலந்து முன் காய்ச்சிய கஷாயம் ஏழு பங்கிற்குப் பின் சித்தப்படுத்தியது ஒன்றாக இருக்கும் படி கலந்து வைத்துக்கொண்டு வேளைக்கு ஒரு அவுன்ஸ் (சற்றேறக் குறைய  $\frac{3}{4}$  பலம்) விகிதம் தினம் 3 வேளை 3 நாள் கொடுக்க எவ்வளவு கஷ்டத்திற்கு உள்ளாக்கின இரத்தவார்தி இருமலாயினும் குணமாகும்.

**குறிப்பு:**—இக் கஷாயத்தைப் பருகும்போது அடியிற்குறிப்பிட்ட வைகளில் ஏதேனு மொன்றைச் சிறிது நெய்யுடன் மத்தித்துச் சாப்பிட்டு வருதல் அளவற்ற குணத்தை எதிர் பார்க்கக்கூடியதாக விருக்கும்.

தம்முள் எக்வீன் 8 குன்றியிலிருந்து 24 குன்றிவரையிலும்

நஸ்வர்த் பார்தங் ....	....	....	....
* காருபா	1	....	4
பட்டுத்துணிச்சாம்பல்	8	....	24
பூங்காவி	24	....	48
அகாகியா	8	....	24
காசிக்கட்டி	24	....	48

### 18. விக்கல் கஷாயம்

பசுமுன்னையிலே, பச்சைப் பயிறு, நெற்பொறி, வில்வ இலை வகைக்குப் பலம் 1, ஏலம் பலம் ½. இவைகளை ஒரு பழகிய புதுச் சட்டியில், இலை வகைகளை அரிந்தும், ஏலத்தை நுணுக்கியும் போட்டு, ஒருபடி ஜலம் விட்டு, அரைக்கால் படியாகச் சுண்டக் காய்ச்சி, வடிகட்டி ஆறு மணி நேரத்துக் கொருமுறை முக்கால் பலம் கியாழம் கொடுத்து வர விக்கல் நீங்கும்.

### 19. சுரக்கஷாயம்

(கருப்பிணிகளுக்கு)

சீமைநிலவேம்பு, அதிமதுரம், சந்தணத் தூள், கோரைக் கிழங்கு, ஆடாதோடை, சீந்திற்கொடி, விஷ்ணுக்கிரந்தி, உஸ்தக தோஷ், சீமைசாமந்திப்பூ வகைக்குப் பலம் ½,

இவைகளை ஒன்றிரண்டா யிடித்து, ½ படி ஜலத்தில் போட்டு 2 மணி நேரம் ஊறினபின் அரைக்காற்படியாகக் காய்ச்சித் தின மிருவேளை 3 நாள் கொள்ளச் சுரம் நீங்கும்.

### 20. சுரக் கஷாயம்

(அதி தாகமிருப்பின்)

கோரைக் கிழங்கு, அக்ரகாரம், அதிமதுரம், கோஷ்டம், ஏலம், கிராம்பு, சித்திரமூலம், சுக்கு, மிளகு, திப்பிலி, கடுக்காய்த்தோல்,

\* காருபாவை மாத்திரம் பன்னீரில் 7 நாள் அரைத்து உலர்த்தியும் மற்றவைகளை அரைத்தும் உபயோகப்படுத்தல் கிரமம்.

தான்றிக்காய்த் தோல், நெல்லிவற்றல், வெட்பாலையரிசி, சீரகம், கருஞ் சீரகம் வகைக்கு வராகனெடை 2½.

மிளகை ஒரு புது சட்டியில் போட்டு வறுத்துச் சாம்பலாக்கி, இருவித சீரகங்களையும் போட்டு, வெடிக்கவிட்டு, ஒருபடி ஜலம்விட்டு, மற்றச் சரக்குகளை ஒன்றிரண்டாக நறுக்கிப்போட்டு அரைக்காற்படி யாகச் சுண்டக் காய்ச்சி, வடிகட்டி, அதனைத் தினம் 3 வேளை 3 நாள் கொள்ள. சுரம் 64, தோஷம் 7, தாகம் முதலிய யாவும் நீங்கிக் குணமாகும்.

## 21. இரும்பு கஷாயம்

உஸ்தகதோஷ வராகனெடை 1, அதிமதுரம் வராகனெடை 1, ஜூபா வராகனெடை ½, நறுவிளம்பிஞ்சு (உலர்ந்தது) 5, அத்திப் பழம் 2.

இவைகளை ஒன்றிரண்டாய்த் தட்டிப்போட்டு ½ படி ஜலம்விட்டு அரைக்காற் படியாகச் சுண்டக்காய்ச்சி, வடிக்கட்டித் தினம் 2 வேளை 3 நாள் கொள்ள எவ்வித இரும்பும் குணமாகும்.

## 22. பித்த வாந்திக்குக் கஷாயம்

ஏலக்காய் தோலா ½, திராட்சைப் பழம் தோலா, ½. சோம்பு தோலா 1.

இவைகளை நறுக்கிக் கால்படி ஜலத்தில் போட்டு அரை ஆழாக் காகச் சுண்டக் காய்ச்சி வடித்து, சுண்ணாம்பு நீங்கிய இஞ்சி ரசம் ஒரு காசெடை, புதினாரசம் ஒரு காசெடை, தேன் ஒரு காசெடை விட்டுக் கலக்கி நான்கு பாகமாகப் பகிர்ந்து 2-மணி நேரத்திற்கு ஒரு முறைபாக வாந்தி குணமாகிற வரையில் கொள்க.

## 23. சந்தணக் கஷாயம்

(பித்தத்திற்கு)

சந்தனத்தூள், குருவிவேர், வெட்பாலையரிசி, கோரைக்கிழங்கு, சுக்கு வகைக்குத் தோலா 1. இவைகளை நறுக்கி அரைப்படி ஜலத் தில் போட்டு அரைக்காற்படியாகச் சுண்டக் காய்ச்சி வடிகட்டிச் சர்க்கரை 1½-பலம் போட்டுத் தினமிருவேளை பருகுக.

இதனால் நீர்க்கடுப்பு, சுரம், பித்தம், தாகம், காமாலை முதலிய வைகள் நீங்கும்.

## 24. காமாலேக்குக் கஷாயம்

கீழ்வாய் நெல்லி, கரசனாங்கண்ணி, பேய்ப்புடல், வெண் மிளகு, சோம்பு, வில்வவேர் வகைக்கு விராகனெடை-2½.

இவற்றை அரைப்படி ஜலத்தில் நறுக்கிப்போட்டு அரை ஆழாக் காகக் காய்ச்சி வடிகட்டித் தினம் 3-வேளை மூன்று நாள் பருகுக. இதனோடு சிந்தூர வகுப்பில் குறிப்பிட்ட திரிமூர்த்தி, கார்தம், தசமுக வுதயாக்கினி சிந்தூரம் முதலியவற்றில் ஏதேனும் ஒன்றைக் கொடுப்பது நலம். இதனால் பாண்டு, சோகை, காமாலை முதலியன தீவிரத்தில் குணப்படும்.

## 25. பித்த கஷாயம்

விலாமிச்சுவேர், வெட்டிவேர், சீந்தில்கொடி, விரையில்லாத திராட்சை, வில்வவேர் அல்லது வில்வ ஓடு, நன்னூரிவேர் வகைக்குப் பலம் கால், கருவேப்பிலை ஈர்க்கு, ஏலக்காய் தோல் வகைக்குப் பலம் அரைக்கால், ஆல்பகராப் பழம் 3.

இவற்றை அரைப்படி ஜலத்தில் நறுக்கிப்போட்டு, அரைக்காற் படியாகக் காய்ச்சி வடித்து, தினத்திற்கு 3-வேளை 3-நாள் பருகுக. பித்த அழலை, எரிச்சல், மயக்கம், தேகக் குத்தல், வாந்தி முதலியன தீரும்.

## 26. வீக்கத்திற்குக் கஷாயம்

(கருப்பிணிகளுக்குக் காணும் வீக்கத்திற்கு)

கண்டதிப்பிலி, அதிமதுரம், சோம்பு, காவஸ்பான் இலை வகைக் குத் தோலா-1. இவைகளை நறுக்கி அரைப்படி ஜலத்தில் போட்டு அரைக்காற் படியாகக் காய்ச்சி வடிகட்டித் தினம் 3-வேளை 3-நாள் சாப்பிட மலஜலங் கழிந்து வீக்கந் தீரும்.

## 27. ஜன்னி கஷாயம்

(பிரசவித்த ஸ்திரீகளுக்கு ஜன்னி, இசிவு காணில்)

கண்டங்கத்திரி சமூலம் பலம்-1, உத்தாமணி வேர் பலம்-1, சதகுப்பை பலம்-1, சித்திரமூலம் பலம்-½, முக்காவேளை பலம்-½.

இவைகளை நறுக்கி ஒரு பாண்டத்திலிட்டு ஒரு படி சிறுநீர்விட்டு, அரை ஆழாக்காய் காய்ச்சி, வடிகட்டிக் குடிக்கும்போது தாங்கக் கூடிய சூடுடன் ஒரு வராகனெடை சதகுப்பையை அரைத்துக் கலக் கித் தினம் இருவேளை குடிக்கத் தீரும்.

## 28. வேறு

தூதுவனை, பிராயன் இலை, சுக்கு, திப்பிலி, மிளகு, வெள்ளுள்ளி இவற்றைச் சம எடையாக ஒருமிக்க இடித்துப் பிட்டு அவித்து, சாறு பிழிந்து தின மிருவேளையாக வேளைக்கு ஒரு பலமாகக் கொள்க.

## 29. சூதகத்தை உடைக்கக் கஷாயம்

ஓமம், சதகுப்பை, மூங்கிலிலை, மாவிலிங்கம் பட்டை, பறங்கிச் சக்கை, சுக்கு, திப்பிலி, சித்திரமூலவேர், சித்திரமூல வேர்ப்பட்டை, கருஞ்சீரகம் இவைகள் வகைக்கு வராகனெடை-1.

இவைகளை நறுக்கி அரைப்படி ஜலம் விட்டு, அரைக்கால் படியாகச் சுண்டக் காய்ச்சித் தின மொருவேளை 1-நாள் சாப்பிடுவதற்குள் மாத விலக்கு ஒழுங்காக வரும்.

## 30. பிரசவித்தவர்களுக்கு அழக்த வேளிப்படக் கஷாயம்

இரண்டரைப் பலம் வரமுள்ளியைப் பொன்மேனியாகச் சிலங்கைச் சப்தம் உண்டாக வறுத்து அதில் கருஞ்சீரகத்தை ஒரு பல மிட்டு வெடிக்குந் தருவாயில் இரண்டு படி ஜலமும் இரண்டரைப் பலம் பனவெட்டையும் சேர்த்து,  $\frac{1}{2}$  படியாகக் காய்ச்சி வடிகட்டி, வேளைக்கு  $\frac{1}{4}$  படி கஷாயத்தில் கோதுமைரொட்டியை ஊறப்போட்டுச் சாப்பிட்டு, மிகுதியுள்ள கஷாயத்தைக் குடிக்க, இங்ஙனம் இரண்டு மூன்று வேளை சாப்பிட்டுக்கொண்டு வர அழுக்கு காணும்.

குறிப்பு:—பிறந்த குழந்தைக்குக் கருஞ்செவ்வாப்பு இல்லாதிருப்பின், மேற்கூறிய கஷாயத்தில் ஒரு தோலா கரிமஞ்சளைத் தூள் செய்து போட்டுக் காய்ச்சிக் கொடுத்தல் பெருங் குணத்தைக் கொடுக்கக்கூடியது.

## 31. துளிதுளித்தவர்களுக்கு அழக்த வேளிப்படக் கஷாயம்

சீமைச்சாமந்திப்பூ, சன்னலவங்கப்பட்டை, வகைக்குப் பலம்  $\frac{1}{2}$ . இவைகளை நறுக்கி, அரைப்படி ஜலத்தில் போட்டு, அரைக்கால் படியாகச் சுண்டக்காய்ச்சி, தின மிருவேளை உட்கொள்க. அழுக்கு சுத்தமாக வெளிப்பட்டபின் கஷாயத்தை நிறுத்திக்கொள்க.

## 32. நீரோச்சலுக்குக் கஷாயம்

வால்மிளகு, ஏலம், தனியா வகைக்குப் பலம்  $\frac{1}{2}$  இவைகளை இடித்து  $\frac{1}{2}$  படி இளநீரில் போட்டு, அரைக்காற் படியாகச் சுண்டக் காய்ச்சி, வடிகட்டி,  $\frac{1}{2}$  பலம் பனங்கற்கண்டு சேர்த்துக் கலக்கி வடிகட்டி, இரண்டு வேளையாகப் பருக உஷ்ணம் தலிரியும்; தாகம் அடங்கும்; நீர்த்தாரையின் எரிச்சல் முழுவதும் குணமாகும்.

## 33. நீரிற்சுகக் கஷாயம்

வெள்ளைச்சார் வேளைச்சாறு வரர்கனெடை 9, பசும்பால் ரூபா எடை 12, இவ்விரண்டையும் கலக்கி வடிகட்டிக் குடிக்கப் பத்து நிமிஷத்திற்குள் நீர் தாராளமாக இறங்கும்.

## 34. பெண்களுக்குப் பால் பெருகக் கஷாயம்

தண்ணீர்விட்டான் கிழங்கின் மேல்தோலையும் உள் நரம்பையும் நீக்கி, இரும்பு படாமல் அரைத்தேனும், இடித்துப் பிழிந்தேனும் கொண்ட அரைக்கால் படி இரசத்தோடு அப்பட்டமாகக் கறந்த அரைக்கால் படி பசுவின் பாலிற் கலந்து கறந்த சூடு போகாமல் உடனே பருகுக. இவ்வாறு மூன்று நாள் காலை வேளைகளில் பருகிப் பாலன்னம் தவிர வேறொன்றும் உண்ணாமல் பத்தியம் இருப்பின், அமிதமாகப் பால் சுரக்கும்.

## 35. பாண்டுவுக்குக் கஷாயம்

வெள்ளைச் சாட்டரணை சமூலம், வேப்பம்பட்டை, பேய்ப்புடல், சுக்கு, கடகரோகணி, சிந்தில்கொடி, மரமஞ்சள், கடுக்காய்த்தோல் வகைக்குப் பலம்  $\frac{1}{2}$ , இவைகளை ஒன்றிரண்டா யிடித்து  $\frac{1}{2}$  படி ஜலத்தில் போட்டு, இரண்டு மணிநேரம் ஊறவைத்து, அரை ஆழாக்காகச் சுண்ட எரித்துப் பிசைந்து வடிகட்டித் தினம் ஒரு வேளையாக 5 நாள் கொடுக்க ஜூரம், பேதி, காசம், வீக்கம், மயக்கம் முதலிய தோஷத்தோடு போராடிக் கொண்டிருக்கும் பாண்டுவோக மெனினும் குணமாகும். இந்தக் கஷாயத்தைக் கொடுக்கும்போது, இந்நூலில் கூறப்பட்டுள்ள தசமுக உதயாக்கினிச் சிந்தூரம், காந்தச் சிந்தூரம் முதலியனவற்றில் ஏதேனுமொன்றைத் தினம் இருவேளை கொடுத்துப் பாலன்னம் தவிர யாதொன்றையும் புசியாது பத்தியம் வைத்திடில், வியாதி எவ்வளவு கொடிய நிலைமையி லிருப்பினும் குணமாகு மென்பதில் சந்தேகம் சிறிதும் வேண்டுவதில்லை.

### 36. கரச கஷாயம்

(அதி நீருக்கு)

ஐவன இலையை நன்கு அரைத்து, ஒரு மணிப் புன்கங்காய்ப் பிரமாணத்தைக் கால்படிப் பசும்பாலில் கலக்கி, இரண்டு மூன்று முறை வடிகட்டித் தினமிருமுறை சாப்பிட, ஆறு வேளைக்குள் அதி நீர் வருதல் நீங்கிக் குணமுண்டாகும். நீர் இயல்பாக வரும்வரை கஷாயம் கொள்க.

**பத்தியம்:**—பாலன்னம் தவிர வேறென்றும் உட்கொள்ளக் கூடாது.

### 37. விரணப் பிரக்ஷாளன கஷாயம்

(மேக விரணம் அலம்புகிறதற்கு)

பெருங்கடுக்காய் பதினைந்துத் துகள் செய்து 1½ படி ஜலத்திலிட்டு, ½ படியாகச் சுண்டக் காய்ச்சி வடித்து, ஒரு கல்வத்தில் 3 வராகனெடை கருப்பூரம், 3 வராகனெடை துருசு, இவைகளைப் போட்டு, கஷாயத்தினாலேயே நன்றாக அரைத்து, மீண்டும் அதனைக் கஷாயத்தில் கரைத்து வைத்துக்கொள்க. விரணமிருக்கும் இடத்தில் இக்கஷாயத்தைச் சிறிது சிறிதாய் ½-படியையுந் விட்டு வருக. இங்ஙனம் செய்வதில் கஷாயம் சேதமாகாதபடி விரண மிருக்கும் இடத்தின்கீழ் ஒரு \* பேசின் அல்லது சட்டியை வைத்து பிடித்துக் கொள்க. இப்படி சேகரித்த கஷாயத்தை மறுவலும் 6 மணி நேரம் பொறுத்து ஒருமுறை விட்டு வருக. இவ்வாறே ஏழு நாள் தினம் மூன்று வேளைக்குக் குறைபாமல் உபயோகித்து வர, கிருமிகளுள்ள விரணங்களும், எலும்பைப் பற்றிய மகா விரணங்களும் குணமாகும்.

### 38. வேது கஷாயம்

இரண்டுபிடி உத்தாமணியிலையும், இரண்டுபிடி தும்பையிலையும் 16 படி ஜலத்தில் போட்டு 4 படியாகக் காய்ச்சி வியாதியஸ்தனை ஒரு முக்காலியின்மேல் அமர்த்தி அவனுக்குமுன் இக் கஷாயத்தை வைத்துக் கம்பளத்தினாலேனும் இரட்டுத் துணியினாலேனும் தன்னையும் கஷாயப் பாத்திரத்தையும் உள்ளடங்கும்படி போர்வையிடச் செய்க. இதனால் மிகுந்த வியர்வை யுண்டாகும். உடனே அடுப்பில் சிறு துண்டுகளாகச் செய்த செங்கல்லைச் சூடாகும்படி போட்டு வைத்திருந்து ஒரு கல்லைக் குறட்டினால் பிடித்துக் கொண்டுவந்து போர்

\* வாயகன்ற பாத்திரம்



வையை நீக்கி மெல்லக் கஷாயத்தில் போட ஆவி யதிகரிக்கும்; வியர்வையும் அதிகமாகக் காணும். இப்படி வியாதியஸ்தன் சக்திக்குத் தக்கபடி மூன்று கல் வரையிலும் கஷாயத்திலிட்டுப் பிடிக்கலாம். இவ்வாறு செய்வதில் ஒருகால் களைப்பும் மூர்ச்சையும் உண்டாயின், உடனே காலதாமதம் செய்யாமல் குளிர்ந்த ஜலத்தைக் கையினால் அள்ளி வேகமாக முகத்தில் அடிக்கவும். இப்படி இரண்டு மூன்று விசை அடிக்கத் தெளியும். இவ்வித சிகிச்சையால் விடாச்சுரம், சிரபாரம், தலைவலி முதலியன குணமாகும்.

### 39. வேறு

ஒரு பலம் சுக்குத் தூளையாவது, நான்கு பிடி நொச்சி யிலையை யாவது 16-படி ஜலத்தில் போட்டு, 4 படியாகச் சுண்டக் காய்ச்சி முன்போல் வேது பிடிக்க சுரம், சைத்தியம், தலைவலி முதலியன குணமாகும்.

### 40. கண்டேஷ கஷாயம்

(வாய் கொப்பளிக்க)

கரசனாகண்ணி ஒரு \* பிடி, பிரமியிலை ஒரு பிடி, சூரத்துக் கடுக்காய் பலம்-1, வெள்ளாள்ளி பலம்- $\frac{1}{2}$ , சுக்கு பலம்- $\frac{1}{2}$ , அதிமதுரம் பலம்- $\frac{1}{2}$  இவைகளை நறுக்கி  $1\frac{1}{2}$  அல்லது  $1\frac{1}{2}$  படி ஜலத்தில் போட்டு  $\frac{1}{2}$ -படியாகக் காய்ச்சி வடித்து ஒரு மிணர் கஷாயத்தை வாயிலிட்டு இரண்டு மூன்று நிமிஷம் வரையில் கொப்பளித்துக் கொண்டிருந்து உமிழ்ந்து விடுக. இங்ஙனம் இக்கஷாயத்தை யெல்லாம் பலமுறையாக ஒரு நாளுக்குள் கொப்பளிக்க மருந்தின் வீறினாலுண்டான வாய் விரண மெனினும், தேக வெப்பத்தினாலான வாய்விரண மெனினும் இரண்டு மூன்றுநாள் பிரயோகத்திற்குள் குணமாகும்.

குறிப்பு:—இந்தச் சரக்குகளையே ஒரு படி வெள்ளாட்டு நீரிலாவது ஆவின் நீரிலாவது போட்டு  $\frac{1}{2}$ -படியாகக் காய்ச்சி இரண்டு பாகமாகப் பங்கிட்டு அந்தி சந்தி 3 நாள் சாப்பிட பிற நீர்க்கோவை, மகோதரம், பாண்டு முதலியவை குணமாகும்.

### 41. வேறு கஷாயம்

மூன்று பிடி சிறுதுத்தியிலையைச் சிறுக அரிந்து  $1\frac{1}{2}$ -படி ஜலத்தில் போட்டு  $\frac{1}{2}$ -படியாகக் காய்ச்சி வடித்து ஒரு மிணர் கஷாயத்திற்கு ஒரு சிட்டிகை பொரித்த படிகாரங் கூட்டி வாய் கொப்பளிக்க விரணம் ஆறும்.

\* ஏறத்தாழ 4 பலம் எடை யுள்ளது.

## 42. வேறு

மூன்று பலம் ரோஜாமொட்டை 3-படி ஜலத்தில் போட்டு அரைக்கால் படியாகக் காய்ச்சிப் பிசைந்து வடிக்கட்டி முன்போல் கொப்பளித்துக் கொண்டுவர வாய் விரணம் ஆறும்.

## 43. வேறு

வேப்பம்பட்டை பலம்-1, படிகாரம் தோலா- $\frac{1}{2}$ , மாசிக்காய் பலம்- $\frac{1}{2}$ , கடுக்காய்த் தோல் பலம்-1, இவைகளை 3-படி ஜலத்தில் போட்டு அரைக்கால் படியாகக் சுண்டக் காய்ச்சி வடிகட்டி முன்போல் கொப்பளித்துக் கொண்டுவர வாய் விரணம் ஆறும்.

இந்தப் பாகத்தில் படிகாரத்தை நீக்கி ஸ்திரீகளுக்கு உண்டாகும் மர்மஸ்தான விரணத்தை அலம்ப உபயோகப்படுத்துக.

## 44. பல்வலிக்குக் கஷாயம்

இரண்டுபிடி வெள்ளறுக்குச் சமூலத்தை  $1\frac{1}{2}$  படி ஜலத்தில் போட்டு அரைப்பாகம் காய்ச்சி வடித்துத் தினம் மூன்று நேரம் வாய் கொப்பளிக்கப் பல்வலி நீங்கும் தவிர, வாய் கொப்பளிக்கக் கூடிய கஷாயங்களை யெல்லாம் ஒவ்வொரு வேளையும் சிறிது வெதுப் புண்டாக்கி உபயோகப்படுத்தல் வேண்டும்.

## 45. ஸ்நான கஷாயம்

வேப்பிலை, துணயிலை, நொச்சியிலை, ஆடாதோடையிலை, மாவிலை வகைக்கு இருபிடியாக 36 படி ஜலத்தில் போட்டு 18 படியாகக் காய்ச்சித் தேகம் பொறுக்கக்கூடிய சூட்டில் இலைகளை யெல்லாம் வெளிப்படுத்தி ஸ்நானம் செய்விக்க.

## 46. முகப் பிரக்ஷாளன கஷாயம்

(பிரசவித்த ஸ்திரீகளுக்கு)

கொண்டைக் கடலைப்பருப்பு, மொச்சைப்பருப்பு, ரவைக்கோதுமை, நிஷாஸ்தா, முள்ளங்கி விதை இவைகளை வகைக்கு ஒரு பலம் விகிதம்  $4\frac{1}{2}$  படி ஜலத்தில் போட்டு  $\frac{1}{2}$  படியாகக் சுண்டக் காய்ச்சித் தினம் இருநேரம் முகத்தை அலம்பிவர முகம் கண்ணாடிபோல் பளபளப்பாகக் கண்களைப் பறிக்கத்தக்க அழகோடு விளங்கும்.

குறிப்பு:—இச் சரக்குகளையே சமமாகக் கொஞ்சம் கல்வத்திலிட்டாவது அம்மிக்கல்லிலிட்டாவது பால்விட்டு நெகிழ அரைத்துச் சிறிது

நேரம் முகத்திற்குப் பூசுவைத்து மேற் கூறப்பட்ட கஷாயத்தால் அலம்புவதும் உண்டு.

#### 47. வமனக் கஷாயம்

ஒன்று அல்லது ஒன்றரைப் பலம் மரக்காளானை  $\frac{1}{2}$  படி ஜலத்தில் போட்டு  $\frac{1}{4}$  படியாகக் காய்ச்சி வடித்துச் சாப்பிடுக. சிறிதுநேரஞ் சென்ற பின்னர் ஜலம் சாப்பிட வார்த்தியாகும். இப்படி எவ்வளவு ஜலம் சாப்பிட்டுக்கொண்டு வந்தாலும் உள்தங்காமல் வார்த்தியையே யுண்டாக்கும். வார்த்தியை நிறுத்த விரும்பின் ஜல ரூபமாச வில்லாத அன்னத்தைப் புசிக்க நிற்கும்.

#### 48. வேறு

நஞ்சுமுரிச்சான்கொடி சமூலத்தை அரைத்து நெல்லிக்காய் பிரமாணம் பாலில் கலக்கிச் சாப்பிட்டுச் சிறிதுநேரஞ் சென்றபின் பச்சைப்பயறும் பச்சரிசி நொய்யும் கலந்து கஞ்சி செய்து வைத்துக் கொண்டு சாப்பிட்டுக்கொண்டுவர உள்தங்காமல் வார்த்தியாகிக் கொண்டேயிருக்கும். நிறுத்தவேண்டின் வெறும் அன்னத்தை குழம்புடன் புரட்டிச் சாப்பிடுக. எவ்விதத்திலும் ஜலரூபமான ஆகாரங்கூடாது, வார்த்தி நின்றபின் மனம்போல் சாப்பிடலாம்.

#### 49. \* ஸேக கஷாயம்

சதுரக்கள்ளி, தழுவாழை, எருக்கு, நொச்சி வகைக்குப் பலம் 10, ஒரு மட்பாண்டத்திலிட்டு 2 படி ஜலம் விட்டு ஒருபடியாகக் காய்ச்சிக் கைகால் பிடிப்பு நோய் குடைச்சல் முதலியன உண்டான இடங்களில் தாளக்கூடிய வெதுப்புடன் தாரைதாரையாக விட்டுக் கொண்டுவர இரண்டு மூன்றுநாள் பிரயோகத்தில் குணமாகும்.

#### 50. வேறு

புனலித்தண்டு, திருகுக்கள்ளி, சுடுதுரத்தி, தழுவாழை, முடக்கத்தான், வேப்பம்பட்டை, சங்கன்வோர், உத்தாமணி, வெண்ணைச்சி, வெள்ளிண்டு, பிரப்பங்கிழங்கு வகைக்குப் பலம் 5-இடித்துப் பாண்டத்தில் போட்டு 3 படி ஜலம் விட்டு  $1\frac{1}{2}$  படியாகச் சுண்டக் காய்ச்சி முன்போல் விடுக.

\* வாத ரோகத்தைப் பரிகரிக்கக் கூடிய ஏதேனு மொருபிடித் தைலத்தைக்கொண்டு நோயுள்ள பக்கத்தில் நன்றாகத் தேய்த்து பின்னர் இக் கஷாயத்தை மேல் விடுதல் வேண்டும்.

### 51. வேறு

மாவிலங்கு, நொச்சி, ஊமத்தன் இலை, கழற்சியிலை, முருங்கப் பட்டை, விழுதியிலை, இலைக்கள்ளி, தழுதாழை, சதுரக்கள்ளி வகைக்குப் பலம் 5, இவைகளை நறுக்கி, மட்பாண்டத்திலிட்டு 3 படி ஜலம் விட்டு 1½ படியாகச் சுண்டக் காய்ச்சி முன்போல் விடுக.

### 52. வேறு

அரை வீசை வாதநாராயணன் இலையை 1 படி ஜலத்தில் போட்டு அரைப்படியாகச் சுண்டக் காய்ச்சி முன்போல் விட்டுப் பின்னர் அவ்விலையைப் பிழிந்து ஜலம் போக்கி நோயுள்ள இடத்தில் வைத்துக் கட்டவும். வாயு சம்பந்தத்தாலுண்டான நோய்கள் குணமாகும்.

### 53. மருந்தின் வேகத்தாலுண்டான உள் விரணத்திற்குப் புநாகக் கஷாயம்

புநாகத்தைக் கொண்டுவந்து, பாலிலாவது மோரிலாவது சுத்தி கரித்துக் கழுவி, ஒரு புதுச்சட்டியில் போட்டு, கருக வறுத்து அதனைடைக்குப் பன்னிரண்டு பங்கு நீர் விட்டு, மூன்றிலொன்றாகச் சுண்டக் காய்ச்சி வடிகட்டி, மூன்றுமணி நேரத்துக் கொருமுறை முக்கால் பலம் வீதம் கொடுத்தும், முலைப்பாலை ஆகாரமாகக் கொடுத்தும் வர, நாபி முதல் நாவுவரை உண்டான விரணங்கள் ஆறும். மேக அழலையும் இரசபாஷாணாதிகளின் வேகமும் தணியும்.

### 54. வேறு

ஒரு கோழிமுட்டையின் வெண்கருவை அரைப்படி ஜலத்தில் விட்டுக் கலக்கி ஒரு புட்டியில் செலுத்தி வாய்க்குச் சடையிட்டு அடைத்துக் கால்மணி நேரம் கையோயாமல் குலுக்கி அவ்விரண்டும் உறவானபின் வேளைக்கு இரண்டு பலம் விகிதம் 12-மணி நேரத்திற்குள் சாப்பிட்டு வரவேண்டும். இப்படி 5 நாள் சாப்பிட வீரம் பாஷாணம் முதலியவற்று லுண்டான உள் விரணம் ஆறும்.

### 55. இரச பாஷாண மருந்துகளின் வீறுதணிய கஷாயம்

அவுரியிலை, பிரமியிலை வகைக்குப் பலம் 1, மிளகு தோலா ½, இவற்றுள் இலைகளை அரிந்தும், மிளகை நுணுக்கியும் ஒரு படி ஜலத்தில் விட்டு, அரைக்கால் படியாகச் சுண்டக்காய்ச்சி, தினம் மூன்று

வேளையாகப் பங்கிட்டு மூன்று நாளைக்குச் சாப்பிட மருந்துகளின் உக்கிரம் தீரும்.

### 56. சிந்தூரங்களின் வீறுதணிய கஷாயம்

அறுகம்வேர் பலம் 1, மிளகு பலம் 1, இவைகளை நறுக்கி இரண்டு படி நீரில் போட்டு, கால்படியாகக் காய்ச்சி, வடிகட்டி அதில் பூ மா, தளம்பூ, அதிமதுரம், காட்டெருமைப்பால் வகைக்கு ஒரு வராக னெடையாகக் கல்வத்திலிட்டுக் காய்ச்சிய கஷாயத்தில் சிறிது விட்டு நெகிழ அரைத்துக் கலக்கி, அரைத் தோலா பசுவெண்ணெய்போட்டு மூன்று பங்காக்கி வேளைக்கு ஒரு பங்காக, காலை பகல் மாலை மூன்று காலங்களில் பருகின் மூன்று தினத்துள் சிந்தூரங்களால் உண்டாகிய வெப்பம் தணியும்.

### 57. வேறு

அரைப்பலம் கெட்டி மிளகைப் புதுசட்டியிலிட்டுச் சாம்பலாக்கி அதில் அரைத்தோலா சீரகத்தைக் கலந்து வெடிக்கும்போது, அரைப் படி ஜலம் விட்டு, பறங்கிச்சக்கை, சுக்கு வகைக்கு  $\frac{1}{2}$  தோலா நறுக்கிப்போட்டு அரைக்கால் படியாகச் சுண்டக்காய்ச்சி, வடிகட்டிக் கொஞ்சம் பனங்கற்கண்டும் நெய்யும் கூட்டியேனும் அல்லது கஷாயத்தில் பாலும் பனங்கற்கண்டும் சேர்த்தேனும் தினம் இருமுறை பருகின் மூன்று நாட்களில் மருந்தின் வெப்பத்தால் நேர்ந்த இருமல், வயிற்றுப்போக்கு முதலியன தீரும்.

### 58. மருந்தின் வேகத்தாலுண்டான வயிற்றுவலி இரத்தபேதி சீதபேதி முதலியவற்றிற்குக் கஷாயம்

பருத்திக்காய்சாறு, பழச்சாறு, ஆவின் பால் வகைக்குப் பலம்  $\frac{1}{2}$  இவைகளை ஒருமிக்கக் கலந்து, அதில் சீனிச் சர்க்கரையைச் சிறிது சேர்த்துத் தினம் இருவேளை மூன்று நாள் பருகக் குணமாகும்.

### 59. வேறு

முருங்கை ஈர்க்கு பலம் 2, ஆவிரம்வேர்ப்பட்டை பலம் 1, வெள்ளை வெங்காயம் பலம், 2 $\frac{1}{2}$ . இவைகளைச் சிதைத்து ஒரு புதுச் சட்டியில் போட்டு இரண்டுபடி ஜலம் விட்டு அரைப்படியாகச் சுண்டக் காய்ச்சி, வடிகட்டி வேளைக்கு ஒன்று அல்லது ஒன்றரைப் பலம் வீதம் உட்கொள்ள குணமாகும்.

## சூரண விலம்பகம்

### 60. சுகபேதிச் சூரணம்

சரக்கு :—

சுக்கு	பலம் 1	வாய்விளங்கம்	பலம் 1
மிளகு	" "	அதிமதுரம்	" "
திப்பிலி	" "	இலவங்கப்பத்திரி	" "
வால்மிளகு	" "	கோரைக்கிழங்கு	" 2
		கடுக்காய்த்தோல்	" 10

**செய்பாகம் :**—இங்குக் கூறப்பட்ட ஒன்பது சரக்கினையும் நன்கு இரவியி லுலர்த்தி இடித்துச் சூரணித்து வைத்துக்கொள்க.

**பிரயோகம் :**—வேண்டுமானபோது காலே நேரத்தில் படுக்கை விட்டெழுந்து கால் நாழிகைவரை உலாவிக் கொண்டிருந்த பின்னர் இச்சூரணத்தில் ஒரு தோலா நிறையும், இதே நிறைபாக நாட்டுச் சர்க்கரையும் சேர்த்து, இளஞ் சூடுள்ள தண்ணீரில் கலக்கிச் சாப் பிடக் குமட்டல், ஆயாசம், ஆசனக் கடுப்பு முதலிய துன்பங்களின் றிச் சுகமாய்ப் பேதியாகும்.

தேக பேதத்தினால் ஒருகால் பேதி அதிகமாகவேனும் குறைவாக வேனும் ஆகுமானால் மறுமுறை உட்கொள்ளும்போது முறையே சூரணத்தைக் குறைத்தும் அதிகப்படுத்தியும் சாப்பிடல் வேண்டும். இது வாத பித்த கபரோகங்களா லுண்டாகும் எல்லாப் பிணிகளையும் ஒருவாறு சாந்தி செய்து, பிணியாளன் கடினநிலைக்குப் போகாவண் ணம் பரிகரிக்கும்.

**பத்தியம் :**—அதிக காரசார மில்லாததும், எளிதில் செறிக்கற் பாலதுமாய் ஆகாரம் உட்கொள்ளல் வேண்டும்.

### 61. நீர்பேதிச் சூரணம்

சரக்கு :—

ரேவல் சின்னி	தோலா 1	சீரகம்	தோலா 1
சிறுநாகப்பூ	" "	வெடியுப்பு	" "
இலவங்கப்பட்டை	" "	படிகாரம்	" "
பறங்கிப்பட்டை	" "	சீனாகற்கண்டு	" "
ஏலக்காய் வித்து	" "	இஜரல்யேஊத்	" "

**செய்பாகம் :—**இங்குக் கூறிய சரக்குகள் பத்தினையும் இடித்துச் சூரணிக்கத் தக்கவற்றைச் சூரணித்து, கல்வத்திலிட்டு அரைக்கத் தக்கவற்றை அரைத்து, இரண்டினையும் ஒருமிக்கக் கலந்து வைத்துக் கொள்க.

**பிரயோகம் :—**காலை நேரத்தில் ஒரு தோலா சூரணத்தைப் பசும் பாலிற் கலக்கிச் சாப்பிட்டுப் பின்னர் ½-படி. பாலுடன் ½-படி ஜலங் கலந்து சிறிது சிறிதாகப் பருகிவர, நீர் அதிகமாகப் போகும். இங் னனம் மூன்று நாட்கள் காலையிற் பருகிவர, நீர்ப்பையி லுண்டான கொதிப்பையும் அங்குத் தங்கியுள்ள வண்டல்களையும் சுத்தீகரிக்கும். பிரமேகங்களுக்கேற்ற ஏதேனுமோர் மருந்துண்ண அதிதீவிரத்தில் பிணி நீங்கும்.

**பத்தியம் :—**பாலன்ன மின்றி ஒன்றும் உண்ணல் கூடாது; பாலும் நீரும் கலந்து எவ்வளவுக் கெவ்வளவு உட்கொள்ளுகிறாரோ, அவ்வளவுக் கவ்வளவு நீரை மிகுதியாகப் பெருக்கி அழுக்கை யகற்றி நன்மை தரும்.

## 62. பூநாகச் சூரணம்

**சரக்கு :—**

* பூநாகம்	பலம் 1	நெல்லிவற்றல்	பலம் ½
சுக்கு	” ½	தான்றிக்காய்	” ”
மிளகு	” ”	சித்தரத்தை	” ”
திப்பிலி	” ”	கற்கடகச்சிங்கி	” ”
கடுக்காய்த்தோல்	” ½	மூங்கிலுப்பு	” ”
சீந்தில்கொடி	” ½	தூதுவளை சமூலம்	” 1

**செய்பாகம் :—**இங்குக் கூறப்பட்ட பன்னிரண்டு சரக்குகளையும் சூரணித்துச் சமனெடை சீனாகற்கண்டின் சூரணமும், கண்டங்கத் திரியை அரைத்து அதனிடையில் வைத்துப் பற்பஞ் செய்த பவழத் தில் ½-பலமும் கூட்டிக் கலந்து வைத்துக்கொள்க.

**பிரயோகம் :—**இச் சூரணத்தில் வேளைக்கு ½-தோலா வீதம் தினம் இருநேரம் பசும் வெண்ணெயில் அபச் சிந்தூரத்துடனாவது காந்தச் சிந்தூரத்தினோடாவது மத்தித்துச் சாப்பிட, கூடியம், காசம், பாண்டு, குன்மம், நீராம்பல், கிராணி, மூலம், சூதகவாயு, இரத்த

\* பூநாகத்தைப் பாலிலாவது, மோரிலாவது சுத்திசெய்து மண்ணில் லாமல் நன்கு உருவிக் கடுவையிலி லுலர்த்திப் பொன்மேனியாக வறுத்துச் சூரணித்துக் கொள்க.

காசம், மேக அழலை முதலிய வியாதிகள் அவைகளினது நிலைமைக்குத் தக்கவாறு 10, 20, 40 நாட்களில் குணப்படும்.

**பத்தியம்:**—மோர், புகையிலை சம்பந்தம், புளி, பூண்டு, கடுகு, எள்ளு இவைகள் ஆகா. பால், நெய், வறுத்த உப்பு முதலியவற்றையும் மற்றவைகளையும் சமயமறிந்து சேர்த்துக்கொள்க.

### 63. கபாங்குச்ச சூரணம்

**சரக்கு:**—

கசகசா வராகனெடை	5	கபாஜிபருப்பு வராகனெடை	2½
பேதானா	5	துத்திவேர்ப்பட்டை	2½
சுரைப்பருப்பு	5	கருவேலம்பிசின்	2
மூங்கிலுப்பு	4½	அதிமதுரம்	1½
பருத்திப்பருப்பு	4	* பவழ பற்பம்	1½
வெள்ளரிப்பருப்பு	3½	நிசாஸ்தா	1½
தற்பூசனிப்பருப்பு	3½	பாதம்பிசின்	1
சந்தணத்தூள்	3	முலாம்பழப்பருப்பு	3½

**செய்பாகம்:**—இங்குக் கூறப்பட்ட பதினாறு சரக்குகளில் பருப்பு வகைகளைக் கல்வத்திலிட்டு நன்று நெகிழ அரைத்தும், மற்றவைகளை இடித்தும் சூரணித்து ஒருமிக்கக் கலந்து வைத்துக்கொள்க.

**பிரயோகம்:**—இந்தச் சூரணத்தை வேளைக்கு ½ தோலா வீதம் சமனெடை கற்கண்டு சூரணம் சேர்த்து வெள்ளாட்டுப் பாவில் கலக்கித் தினம் இருநேரம் சாப்பிட்டுப் பின்னர் கூடுமாயின் வெண்டா மரை ஷர்பத்து பின்னருந்திவர க்ஷயம், உஷ்ண இருமல், உட்காங்கை, கை கால் எரிச்சல் முதலிய பிணிகள் நிவாரணமாகும்.

**பத்தியம்:**—காரசார பதார்த்தங்களை விசேடமாக உட்கொள்ளாமல் நெய், பால் முதலியவைகளை ஆகாரத்துடன் சேர்த்துண்க.

### 64. சுரக்கட்டிச் சூரணம்

**சரக்கு:**—

கரிமஞ்சள்	பலம் 5	மஞ்சட் கடுக்காய்த்தோல்	பலம் 5
மிளகு	5	தோல் சீவி விதை போக்கி	
கரியுப்பு	5	உலர்த்திய துமட்டிக்காய்	5

\* முன்முறையில் சேர்த்த பவழ பற்பத்தையே இம்முறையிலும் சேர்த்தல் வேண்டும்.



**செய்பாகம்:**—இங்குக் கூறப்பட்ட ஐந்து சரக்குகளையும் இரவியில் நன்றாக உலர்த்தி இடித்துச் சூரணஞ் செய்து வைத்துக்கொள்க.

**பிரயோகம்:**—வேளைக்கு  $\frac{1}{4}$  தோலா வீதம் தினம் இருநேரம் 20 நாள் சாப்பிட சுரத்தின் வேகத்தா லுண்டாகிய ஈரல்களின் வீக்கங்கள் நாளடைவில் குறைந்துபோகும். சுரமிருப்பின் அதை நீக்கத் தக்க வேறு அவிழ்தம் உண்டு குணப்படுத்திக்கொண்டு இதனை ஆரம் பித்தல் வேண்டும், இங்ஙனம் 20 நாளுண்டபின் எக்காரணத்தாலும் சுரம் வராதென்பது துணிபு.

**பத்தியம்:**—இச்சாபத்தியம். புனியை கூடியவரையிற் குறைத்துச் சேர்த்தல் நலம்.

**குறிப்பு:**—இச்சூரணம் உண்ணின் ஒருமுறை மலப் பிரவிர்த்தி நன்றாக ஆகும். அங்ஙனமாகாவிடின், மருந்தி னளவைச் சிறிது அதிகப்படுத்த வேண்டுவது ஆவசியகம்.

### 65. மேகசாந்திச் சூரணம்

சரக்கு:—

பறங்கிச் சக்கை	பலம் 1	கடுக்காய்	பலம் $\frac{1}{2}$
அழுக்கிராக் கிழங்கு	„ 1	கண்டு பறங்கி	„ 1
வெள்ளறுகு	„ 1	சோம்பு	„ $\frac{1}{2}$
தும்ராஷ்டம்	„ 1	ஏலம்	„ $\frac{1}{2}$
சங்கம் பட்டை	„ 1	வாய்விளங்கம்	„ $\frac{1}{2}$
மூக்கத்தாரிப் பட்டை	„ 1	அன்னாசிப்பூ	„ $\frac{1}{2}$
பிளகரணைப் பட்டை	„ 1	செவ்வியம்	„ $\frac{1}{2}$
சித்திரமூலவேர்ப் பட்டை	„ $\frac{1}{2}$	அதிமதுரம்	„ $\frac{1}{2}$
சுக்கு	„ 1	கோஷ்டம்	„ $\frac{1}{2}$
திப்பிலி	„ $\frac{1}{2}$	மோடி	„ $\frac{1}{2}$
தான்றிக்காய்	„ 1		

**செய்பாகம்:**—இங்குக் கூறப்பட்ட இருபத்தொரு சரக்குகளையும் நன்கு இரவியி லுலர்த்தி இடித்துச் சூரணம் செய்து அதற்குச் சமமாகக் சீனி சர்க்கரை கூட்டி வைத்துக் கொள்க.

**பிரயோகம்:**—வேளைக்கு  $\frac{1}{2}$ -தோலா வீதம் தினம் காலை மாலை 40-நாள் சாப்பிட மேகவாயு, பிடிப்பு, சூலை, கிரந்தி, மேகப்படை, மேக ஊறல் முதலியவைகள் குணப்படும்.

**பத்தியம்:**—இச்சாபத்தியம்.

66. பாஸ்கர லவணம்

சரக்கு :—

திப்பிலி	பலம் 2	மிளகு	பலம் 1
மோடி	„ 2	சுக்கு	„ 1
தாளிசப்பத்திரி	„ 2	ஓமம்	„ 1
தனியா	„ 2	இலவங்கப்பட்டை	„ ½
கருஞ்சேரகம்	„ 2	ஏலக்காய் அரிசி	„ ½
இலவங்கப்பத்திரி	„ 2	மாதூளம் ஓடு	„ 4
இந்துப்பு	„ 2	கரியுப்பு	„ 3
வளையலுப்பு	„ 2	சேரகம்	„ 2
சிறுநாகப்பு	„ 2	கறுப்பு உப்பு	„ 2

செய்பாகம் :—இங்குக் கூறப்பட்ட பதினெண் சரக்குகளில் உப்பு வகைகளைக் கல்வத்திலிட்டு நன்கு அரைத்தும், மற்றவைகளை இடித்துச் சூரணித்தும் ஒருமிக்கக் கலந்து காற்று நுழையாத புட்டியில் பத்திரப்படுத்திக் கேழ்வரகில் மூன்றுவாரம் தானியப்பட்டம் வைத்துப் பின்னர் உபயோகிக்க.

பிரயோகம் :—போஜனத்திற்குப்பின் தினம் இருநேரம் புளிப்பு மோரில் வேளைக்கு ½-தோலா வீதம் 20 நாள் உட்கொள்ள பித்த வாயு, அஜீரணம், பரிநாமசூலை முதலிய பிணிகள் நீங்கும்.

புத்தியம் :—வாயு பதார்த்தங்களைத் தள்ளி ஆகாசஞ் செய்தல் வேண்டும். தவிர கண்விழித்தல், அதிக குளிர்ச்சியான ஜலம் சாப்பிடுதல், தேகப் பயிற்சி, ஸ்திரீ போகம், மலஜல மடக்கல் முதலியன கூடாவாம்.

67. சந்தனூதிச் சூரணம்

சரக்கு :—

கிச்சிலிக்கிழங்கு	பலம் 1	கோரைக்கிழங்கு	பலம் 1
கார்போக அரிசி	„ 1	அகில்கட்டை	„ 1
நீரடிமுத்து	„ 1	தேவதாரு	„ 1
மைலாலக்கடி	„ 1	கிளியூரம்பட்டை	„ 1
பூஞ்சாந்து	„ 1	சந்தனத்தூள்	„ 1
வெட்டிவேர்	„ 1	பளிங்குசாம்பிராணி	„ 1
குருவிவேர்	„ 1	கௌலா	„ 1
கஸ்தூரிமஞ்சள்	„ 1	கல்பாச்சி	„ 1

**செய்பாகம்:**—இங்குக் கூறப்பட்ட பதினாறு சரக்குகளையும் இரவியிலுலர்த்தி நன்கு இடித்துச் சூரணம் செய்துகொள்க.

**பிரயோகம்:**—ஸ்நானம் செய்யும்போதெல்லாம் இச் சூரணத் தைத் தண்ணீரில் குழப்பித்தேகமெங்கும் நன்றாகத் தேப்த்து 5 அல்லது 10 நிமிஷம் வரையில் ஊறவிட்டுப் பின்பு தண்ணீர்விட்டுக் கொள்ள, ஒருவார உபயோகத்திற்குள் எத்தகைய சொறி சிரங்குகளும், நமைச்சலும், முள்ளினைப்போன்ற தவளைச்சொறி, படை, கருமேகம், இரத்தக் கெடுதலால் தோலில்காணும் பலவகைப்பட்ட நிறமுடைய வடுக்கள் முதலியவும் உண்டாகா. தவிர, நல்ல மணத்தையும் மன மகிழ்வையும் தரும். ஸ்திரீகள் இதனுடன் பச்சைப் பயிற்றைச் சேர்த்தரைத்து உபயோகிப்பின் தேகத்தில் மாசு மறுவின்றி நல்ல அழகு உண்டாகும்.

**பத்தியம்:**—கிடையாது.

**குறிப்பு:**—வெந்நீரிலேனும் தண்ணீரிலேனும் ஸ்நானஞ் செய்யலாம்.

## 68. இரசோத்தமாத்

**சரக்கு:**—

இரசம்	கழஞ்சி	1	மஞ்சள்	கழஞ்சி	1
கந்தகம்	„	1	மரமஞ்சள்	„	1
மனோசிலை	„	1	மிளகு	„	1
சீரகம்	„	1	பூரம்	„	$\frac{1}{2}$
கருஞ்சீரகம்	„	1			

**செய்பாகம்:**—இங்குக் கூறப்பட்ட ஒன்பது சரக்கினையும் ஒன்றன் பின்னொன்றாகச் சேர்த்தரைத்து வைத்துக் கொள்க.

**பிரயோகம்:**—வேண்டும்போது சூரணத்திற்கு இரண்டு பங்கு தேங்காய் எண்ணெயில் கலக்கிச் சொறி, சிரங்கு, படை முதலியவைகளுக்குத் தினம் இருவேளை பூசிவரக் குணமாகும்.

**குறிப்பு:**—இதனை இரண்டாம்முறை உபயோகிக்கு முன் சிகைக்காய் அல்லது அரைப்பிட்டுத் தேப்த்துக் கழுவிப் பின்னர் பூசுக.

69. ஐங்காயச் சூரணம்

சரக்கு :—

திப்பிலி	வராகனெடை	1	மாவீர்க்கு	வராகனெடை	2
நாகேசுரம்	„	1	கருவேப்பிலை	சர்க்கு	1
செவ்வியம்	„	1	துணை	சர்க்கு	1
சித்திர மூலம்	„	1	நெல்லி	சர்க்கு	1
தும்ராஷ்டம்	„	1	கோஷ்டம்	„	1
சீரகம்	„	1	காட்டாத்திப்பூ	„	1
கருஞ்சீரகம்	„	1	கடுக்காய்ப்பூ	„	1
ஓமம்	„	1	மாசிக்காய்	„	1
நெல்லி வற்றல்	„	1	வெட்பாலையரிசி	„	1
அக்கரகாரம்	„	1	பூவரசம் பட்டை	„	1
தாளிசபத்திரி	„	1	மாதூளை ஓடு	„	1
ஏலம்	„	1	அதிமதுரம்	„	1
கிராம்பு	„	1	வசம்பு	„	1
லவங்கப்பட்டை	„	1	இலவம்பிசின்	„	1
லவங்கப் பத்திரி	„	1	அதி விடயம்	„	1
ஜாதிக்காய்	„	1	கிச்சிலிக் கிழங்கு	„	1
ஜாதிப்பத்திரி	„	1	கருவேப்பிலை	„	1
தனியா	„	1	கஞ்சா	„	2
திப்பிலி மூலம்	„	1			

**செய்பாகம்:—**இங்குக் கூறப்பட்ட முப்பத்தேழு சரக்குகளில் கஞ்சாவை ஏழுதரம் சுத்த ஜலம் விட்டுப் பிசைந்து பிசைந்து அலம்பி விதை காம்பு இவைகளைப் போக்கி, உலரவைத்து, பொன் மேனியாக வறுத்தும், சர்க்கு வகைகளைத் தனித் தனி வாசனை காணும் வரையில் பொன் மேனியாக வறுத்தும், அதிவிடயம், வசம்பு இவ்விரண்டையும் சாம்பலாகாமல் சுட்டுக் கரியாக்கிக் கொண்டும், ஏனைய சரக்குகளுடன் சேர்த்திடித்துச் சூரணம் செய்துகொள்க.

**பிரயோகம்:—**வேளைக்குக் கால்தோலா விகிதம் தினம் இருமுறை கொள்ளின், அஜீரண பேதி, பழைய கிராணி, பக்க சூலை, வயிற்று நோய், அக்கினி மந்தம், உஷ்ண பேதி முதலியவை குணப்படும்.

**பத்தியம்:—**பிணியின் நிலைமைக்குத் தக்கபடி கஞ்சி, புனற்பாகம் முதலியவற்றைக் காரசாரமின்றி உட்கொள்ளல் வேண்டும்.

## 70. வேறு முறை (குழந்தைகளுக்கு)

சரக்கு :—

(1) சுக்கு	பலம்	4	இலவம் பிசின்	பலம்	$\frac{1}{4}$
மிளகு	,,	3	புளியங்கொட்டைதோல்,,		1
திப்பிலி	,,	2	தான்றிக்காய்த் தோல் ,,		$\frac{1}{2}$
ஜாதிக்காய்	,,	$\frac{1}{4}$	கடுக்காய்ப் பிஞ்சி	,,	1
ஜாதிபத்திரி	,,	$\frac{1}{4}$	துணு ஈர்க்கு	,,	$\frac{1}{4}$
மரமஞ்சள்	,,	$\frac{1}{4}$	புளியம் ஈர்க்கு	,,	$\frac{1}{4}$
தேற்றான்வித்து	,,	$\frac{1}{4}$	வேப்பம் ஈர்க்கு	,,	$\frac{1}{4}$
மாசிக்காய்	,,	$\frac{1}{4}$	பிரமி ஈர்க்கு	,,	$\frac{1}{4}$
வெட்பாலை அரிசி	,,	$\frac{1}{4}$	ஒதியம் ஈர்க்கு	,,	$\frac{1}{4}$
வேலம் பிசின்	,,	$\frac{1}{4}$	கஞ்சா	,,	1
(2) கருஞ்சீரகம்	,,	$\frac{1}{2}$	(3) கிராம்பு	,,	$\frac{1}{2}$
சீரகம்	,,	$\frac{1}{2}$	வெட்பாலைப் பட்டை	,,	$\frac{1}{4}$
குரோசானி ஓமம்	,,	$\frac{1}{4}$	மாங்கொட்டைப்பருப்பு,,		1
ஓமம்	,,	1	நெல்லி வற்றல்	,,	$\frac{1}{4}$
			அதி விடயம்	,,	$\frac{1}{4}$

செய்பாகம்:—முதலங்கத்தில் குறிக்கப்பட்ட 20 சரக்குகளில் கஞ்சாவை மாத்திரம் 7 முறை ஜலம் விட்டுக் கழுவி, விதை காய்ப்பு இவைகளை நீக்கி உலர்த்தி, ஒவ்வொன்றையும் தனித் தனி பொன் மேனியாக வறுத் திடித்துச் சூரணம் செய்து கொள்க.

இரண்டாவது அங்கத்தில் குறிப்பிட்ட 4 சரக்குகளைத் தனித் தனி ஜலம் தெளித்துப் பிசரி வைத்து, மேல்பொட்டுப் போகத் தேய்த்துப் புடைத்துப் பொன்மேனியாக வறுத்திடித்துச் சூரணம் செய்து கொள்க.

மூன்றாவது அங்கத்தில் குறிப்பிட்ட 5 சரக்கினுள் முதல் மூன்று சரக்கை இரவியிலுலர்த்தியும், கிராம்பை மொட்டு நீக்கியும், அதிவிடயத்தைச் சுட்டுக் கரியாக்கியும், இடித்துச் சூரணம் செய்து வைத்துக் கொள்க.

இங்ஙனம் முடிந்த மூவகைச் சூரணங்களுடன்  $\frac{1}{4}$ -பலம் பொரித்த வெங்காயச் சூரணஞ் சேர்த்துக் கல்வத்திலிட்டு நன்றாகக் கலக்கும்படி அரைத்து, சீசாவில் பத்திரப்படுத்துக.

பிரயோகம்:—குழந்தைகளுக்கு ஸ்நானம் செய்விக்கும்போதெல்லாம் குழந்தையின் பருவத்துக்குத் தக்கபடி  $\frac{1}{8}$ -முதல்  $\frac{1}{4}$ -வராகனெடை

சூரணத்தை வெந்நீரில் கலக்கிக் கொடுப்பின் அஜீரணம், சகல மாந்தம், வயிற்றுச் சங்கடம், சீதபேதி, மலக்கட்டு முதலிய பிணிகள் நீங்கிச் சுகம் பெறும். தவிர குழந்தைகள் சவலைபோயினும் இம் மருந்தால் நீங்கும்.

**பத்தியம்:**—இச்சாபத்தியம். பா லுண்ணும் குழந்தையாயின் தாய் பத்தியமிருத்தல் வேண்டும்.

## 71. பறங்கிச் சக்கைச் சூரணம்

**சர்க்கு:**—

பறங்கிச்சக்கை	வீசை	1	வெண்நாவி	பலம்	2½
அமரிசிலை கந்தகம்	பலம்	8	ஓமம்	„	„
			வசம்பு	„	„

**செய்பாகம்:**—பறங்கிச்சக்கையை ஒன்றிரண்டா யிடித்து, முக்கால் பாகத்திலடங்கக் கூடியதும் கால்பாகம் இடமிருக்கக்கூடியதுமான ஒரு மட்கடத்தில் போட்டு, அதன்மீது 4, 5 துவாரமுள்ள ஒரு குடுவையை வைத்து அதனுள் கந்தகத்தைப் போட்டு அதன்மீது முன்போல் துவாரமிட்ட மற்றோர் குடுவையை வைத்து, அதனுள் வெண்நாவி, வசம்பு, ஓமம் இவைகளைப் போட்டு, வாய்க்குப் பொருத்தமான அகல்மூடி, சீலைசெய்து அடியிலிருக்கும் குடுவைகள், இரண்டின் வாய்ப்புறங்களுக்கு வலுவாகச் சீலைசெய்து, இரவியில் காய்ந்தபின் அசையாமல் அடிக் கடத்தைப் பூமியில் மறையும்படிப் புதைத்து, மேலே உள்ள இரு குடுவைகள் மறைய சுற்றிலும் அரையடிக்கு எருவடுக்கி, உச்சியில் தீ யிடுக. புடமானது சாங்க சீதளமானபின் அடிக்கடத்துள் பறங்கிச்சக்கையைப் பார்க்க நாவிமுதலிய வற்றின் தைலத்தோடு கந்தகமும் உருகிப் பாய்ந்து உறைந்து நிற்கும். இதனை அப்படியே கல்லுரலிலிட்டு இடித்துச் சூரணம் செய்துகொள்க. ஒரு முழ அகலமும் சாண் உயரமு முள்ள ஒரு சட்டியின் பக்கத்தில் ஒரு இருப்புக் கரண்டி துழையத்தக்க துவாரமிட்டு, வாயில் வலவலவென்ற ஒரு துணியால் ஏடுகட்டி அதன்மீது முன் சித்தப்படுத்திய சூரணத்தைக் கொட்டிக் குவித்து, பொருத்தமான மற்றோர் சட்டியால் மூடி, சீலை செய்து, முன்னே பக்கத்தில் செய்துள்ள துவாரத்தின் வழியாய் இரண்டு ஆலக் கரண்டி யளவு கரி நெருப்பிட்டு, அரைப்பலம் சாம்பிராணித் தூளைத் தூவி புகை வெளிப்படாமல் வரைய அடைக்க. இவ்வாறு ஒவ்வொரு முறையும் புகை அடங்கப் பார்த்து முன்னிட்ட கரி நெருப்பை வெளிப்படுத்தி,

புதிதாக நெருப்பிட்டுச் சாம்பிராணித் தூளைத் தூவி வருக. இங்  
வனமே அரை வீசை சாம்பிராணித் தூளைப் பதங்கமேற்றுக.  
பின்னர் சூரணத்தையும் மேற்சட்டியில் பலவிடங்களிலும் தங்கி  
யுள்ள பதங்கத்தையும் சிதறாமல் சுரண்டிக் கல்வத்திலிட்டு, நன்றாக  
அரைத்துப் பத்திரப்படுத்துக.

**பிரயோகம் :—**வேளைக்கு அரைக்கால் தோலா நிறையுள்ள  
சூரணமும், அதே அளவு சர்க்கரையும் கூட்டி நெய்விட்டு மத்தித்துத்  
தினம் இருவேளை இருபதுநாள் சாப்பிடுக. இதனால் மேகப்படை,  
திமிர்வாதம், கிரந்தி, மேக விரணம், ஆரம்பமான குட்டம், செம்  
மேகம், கருமேகம் முதலிய பிணிகள் தீரும். இதனை உண்ணுங்  
காலத்து இடையே இரண்டொருநாள் மருந்தை நிறுத்தி ஸ்நானம்,  
சௌளம் முதலியன செய்துகொண்டு ஆரம்பித்துச் சாப்பிடலாம்.  
ஸ்நானத்திற்கு மாத்திரம் இந்நூல் தைல இலம்பகத்துள் கூறப்பட்  
டுள்ள (ஆயில்) எண்ணெயை உபயோகித்தல் சாலவும் நலம்  
பயக்கும்.

**பத்தியம் :—**துவரம்பருப்பு, சிறுபயறு, நெய், பால், வாழை,  
புடலை, அத்தி, அவரை முதலியவை சேர்த்துக்கொள்க. மஞ்சள்,  
கடுகு, எண்ணெய், மீன், மாமிசம், புகை, போகம் முதலியவை  
களைக் கண்டிப்பாய் நீக்கல் வேண்டும்.

**குறிப்பு :—**பறங்கிச் சக்கையைச் சிறு துண்டுகளாக நறுக்கி,  
இரண்டு படி பசும்பாலில் போட்டு மெதுவாக எரித்துப் பால் சுவறின  
பதத்தில் இரவியில் உலர்த்திக்கொள்க.

அமரிசிலை கந்தகத்தை உருக்கிப் பசும்பாலில் பத்துமுறை  
சாய்த்துச் சிறு துண்டுகளாக உடைத்துக் கொள்க.

நாவியைக் கோநீரில் மூன்று நாள் ஊறப்போட்டு, ஜலம் விட்  
டலம்பி, நிழலி லுலர்த்திச் சிறு துண்டுகளாக நறுக்கிக் கொள்க.

## 72. வேறு

**சர்க்கு:—**

பறங்கிச் சக்கை	பலம் 3	மோடி வராகனெடை	பலம் 3
சர்க்கு வராகனெடை	„ 3	பேரரத்தை	„ 3
மிளகு	„ 3	சிறுதேக்கு	„ 3
திப்பிலி	„ 3	தனியா	„ 3
ஏலம்	„ 3	சீரகம்	„ 3

வாய் விளங்கம்	பலம் 3	கருஞ்சீரகம் விராகனெடை	3
சன்ன லவங்கப்பட்டை	,, 3	அதிமதுரம்	,, 3
ஓமம்	,, 3	வெட்டிவேர்	,, 3
சூரோசானி ஓமம்	,, 3	விலாமிச்சுவேர்	,, 3
சித்திரமூலவோர்ப்பட்டை	,, 3	முத்தக்காசு	,, 3
சிற்றரத்தை	,, 3	கிச்சிலிக் கிழங்கு	,, 3

**செய்பாகம் :—**இங்குக் கூறப்பட்ட இருபத்திரண்டு சரக்குகளையும் தனித்தனி இடித்துச் சூரணஞ் செய்து மேற்கண்ட நிறையாகக் கலந்து, மொத்த எடைக்கு நிகராகச் சீனி சர்க்கரையைக் கலந்து வைத்துக் கொள்க.

**பிரயோகம்:—**வேளைக்கு  $\frac{1}{4}$  அல்லது  $\frac{1}{2}$  தோலாவீதம் தேகதிடத்திற்குத் தக்கவாறு தினம் இருவேளை 20, 40 நாள் சாப்பிட சூதகவாயு, படர் கிரந்தி, கைகால் பிடிப்பு, வெட்டை, படை, வண்டுக்கடி, கருமேகம், மெய்வெருப்பு, சொறி சிரங்கு, கரப்பான் முதலியவைகள் குணப்படும்.

**பத்தியம்:—**முன் முறையில் கூறியதே.

### 73. வேறு

**சரக்கு:—**

பறங்கிச்சக்கை	பலம் 8	சிவனார் வேம்பு	பலம் 4
சங்கமவோர்ப்பட்டை	,, 2	வெள்ளறுகு	,, 2

**செய்பாகம்:—**ஒரு மட்பாண்டத்தில் சதுரக்கள்ளி, திருகுக்கள்ளி, இவ்விரண்டையும் வகைக்கு ஒரு தூக்காகச் சிறு துண்டுகளாக நறுக்கிப் போட்டு, 16 படி ஜலம் விட்டு அதன் வாய்க்கு மெல்லிய சீலையால் ஏடுகட்டி, அதன்மேல் பறங்கிச் சக்கையைச் சிறு துண்டுகளாக நறுக்கிக் குவித்து, மேல் சட்டி மூடிச் சீலைசெய்து, இரண்டு ஜாமம் எரித்துச் சக்கையை நிழலிலுலர்த்தி இடித்துச் சூரணம் செய்க. மற்றச் சரக்குகளையும் தனித்தனி இரவியிலுலர்த்தி இடித்துச் சூரணம் செய்து, மேற்காட்டிய நிறைபோல் கலக்குந் தறுவாயில் 10 பலம் சர்க்கரையுங் கூட்டிக் கலந்து புதுக்குடுவையில் போட்டுத் தானிய புடம் 10 நாள் வைத்துப் பத்திரப் படுத்துக.

**பிரயோகம்:—**வேளைக்கு  $\frac{3}{4}$  தோலாவீதம் தினம் இருவேளை 20 நாள் சாப்பிடக் கிரந்தி, சூலை, மேகம், வெட்டை, வண்டுக்கடி, படைகள், விரணங்கள், கண்டமாலை முதலியவைகள் குணமாகும்.



**பத்தியம்:**—மஞ்சள், கடுகு, எண்ணெய், மீன், மாமிசம், பழைய அன்னம், புகை, போகம் இவை நீங்கலாக எல்லாம் ஆகும்.

#### 74. அகவகேந்திச் சூரணம்

**சரக்கு:**—

கிராம்பு	பலம் 1	தனியா	பலம் 7
சிறுநாகப்பூ	„ 2	மிளகு	„ 7
ஏலம்	„ 3	திப்பிலி	„ 16
இலவங்கப் பட்டை	„ 4	சுக்கு	„ 32
இலவங்கப் பத்திரி	„ 5	அழுக்கிராக்கிழங்கு	„ 64
சீரகம்	„ 6		

**செய்பாகம்:**—இங்குக் கூறப்பட்ட பதினொரு சரக்குகளையும் இரவியிலுலர்த்தி இடித்துச் சூரணஞ் செய்து இவைகளின் மொத்த நிறைக்கு நிகரான சீனி சர்க்கரை சேர்த்து வைத்துக் கொள்க.

**பிரயோகம்:**—வேளைக்கு  $\frac{1}{2}$  அல்லது  $\frac{1}{2}$  தோலா வீதம் தினம் இருவேளை 20, அல்லது 40 நாள் பாலிலேனும் நெய்யிலேனும் உட்கொள்ள மேக அஸ்திசரம், அஸ்திவெட்டை, சவாசம், ஈளை, பாண்டு, மேக ஊறல், அரோசிகம் முதலியவை குணமாகும்.

**பத்தியம்:**—நீடித் துண்ணக்கூடிய ஒளஷதங்களுக்கெல்லாம் இச்சாபத்திய மெனப் பண்டிதர்கள் ஒருவாறு கூறினும், இத்தகைய சூரணங்களுக்குப் புனியை நீக்கி ஆகாரஞ் செய்தல் எவ்விதத்திலும் நன்மை என்றறிக.

#### 75. தசதீபாக்கினிச் சூரணம்

**சரக்கு:**—

பெருங்காயம்	பலம் 1	கடுக்காய்த்தோல்	பலம் 6
வசம்பு	„ 2	சித்திரமூலம்வோர்ப்பட்டை	„ 7
வாய்வினங்கம்	„ 3	கோஷ்டம்	„ 8
இந்துப்பு	„ 4	திப்பிலி	„ 9
ஓமம்	„ 5	சீரகம்	„ 10

**செய்பாகம்:**—இங்குக் கூறப்பட்ட 10 சரக்குகளையும் பொன் மேனியாகத் தனித்தனி வறுத்திடித்துச் சூரணித்துப் பின்னர் எல்லா வற்றையும் ஒருமிக்கக் கலந்து வைத்துக் கொள்க.

**பிரயோகம்:**—வேளைக்கு ½ தோலா விகிதம் தினம் இருவேளை உண்ண அஜீரணம், இருமல், சரம், பேதி, பாண்டு, அரோசுகம் முதலியவைகள் நீங்கும்.

**பத்தியம்:**—இச்சாபத்தியம்.

## 76. ஆடாதோடைச் சூரணம்

**சரக்கு:**—

பேரரத்தை	பலம் 1	அரிசித்திப்பிலி	பலம் 3
சிற்பரத்தை	,, 1	சாம்பிராணிப் பதங்கம்	,, ½
ஆடாதோடைபூக்கதிர்	,, 4	கறிமஞ்சள்	,, 1
ஆடாதோடைவேர்ப்பட்டை	1	மிளகு	,, 1
பூனைக்காய்ச்சொறி வேர்	,, 2	கோஷ்டம்	,, ½
வாய்விளங்கம்	,, 1	காட்டாத்திப்பூ	,, ½
சிறுதேக்கு	,, 1	தூதுவளை இலை	,, 2
கோரைக்கிழங்கு	,, 1	கண்டங்கத்திரி இலை	,, 1
இஞ்சிப்பட்டை	,, 1		

**செய்பாகம்:**—இங்குக் கூறிய பதினேழு சரக்குகளில் சாம்பிராணிப் பதங்கம் நீங்கலாக மற்றவைகளை இரவியி லுலர்த்தித் தனித் தனி யிடித்துச் சூரணித்து மேற்கண்ட அளவின்படி ஒருமிக்கக் கலந்து சாம்பிராணிப் பதங்கத்தையும் கூட்டி நன்றாகக் கிளறி வைத்துக் கொள்க.

**பிரயோகம்:**—வேளைக்கு ½ தோலா விகிதம் பாலில் கலக்கித் தினம் இருவேளை 20 நாள் சாப்பிடச் சீதளசம்பந்தத்தா லுண்டான சுவாசகாசம் நீங்கும்.

**பத்தியம்:**—இச்சாபத்தியம்.

## 77. முடித்தைலச் சூரணம்

**சரக்கு:**—

சடாமாஞ்சில்	பலம் 1	செவ்வியம்	பலம் 1
கோஷ்டம்	,, 1	கருஞ்சீரகம்	,, 1
பூலாங்கிழங்கு	,, 1	சீரகம்	,, 1
தேவதாரு	,, 1	நன்னூரி	,, 1
செம்பூரம்பட்டை	,, 1	தொம்பரக்கு	,, 1

பச்சை இலை	„	1	அகிற்கட்டை	பலம்	1
கார்போகஅரிசி	பலம்	1	வெட்டிவோர்	„	1
சிறுநாகப்பூ	„	1	குருவிவோர்	„	1
கஸ்தூரிமஞ்சள்	„	1	சந்தனத்தூள்	„	1
சண்பகப்பூ	„	1	சிறுமுட்டி	„	1
சிறுதேக்கு	„	1	சாம்பிராணி	„	3

**செய்பாகம்:**—இங்குக் கூறப்பட்ட இருபத்திரண்டு சரக்குகளையும் ஒருமிக்க இடித்துச் சூரணஞ் செய்து வைத்துக் கொள்க.

**பிரயோகம்:**—ஒருபலம் நல்லெண்ணெயில் ஒரு வராகனெடை சூரணத்தைப் போட்டுச் சிறு தீயில் காய்ச்சிச் சூரணம் சிவக்கும் பதத்தில், மறு பாத்திரத்தில் எண்ணெயை வடித்து ஆறவிட்டு ஸ்நானஞ் செய்யச் சீதள சம்பந்தத்தா லுண்டான கழுத்து நரம்புகளின் இழுப்பு, பிடரிவலி, தலைநோய், மண்டைக் குடைச்சல் முதலானவைகள் நீங்கும்.

**பத்தியம்:**—ஸ்நானமானவுடன் காரசாரத்துடன் ஏதேனும் ஆகாரம் கொள்ளுக.

## 78. இலதகதர்சனச் சூரணம்

**சரக்கு:**—

சீந்தில் கொடி	பலம்	2	சுக்கு	பலம்	2
திப்பிலிமூலம்	„	2	கிரம்பு	„	2
திப்பிலி	„	2	வேர்பம்பட்டை	„	2
கடகரோகணி	„	2	சந்தனத்தூள்	„	2
கடுக்காய்	„	2	நிலவேம்பு	„	18

**செய்பாகம்:**—இங்குக் கூறப்பட்ட பத்து சரக்குகளையும் தனித் தனி இடித்து முடிவில் ஒன்றாகக் கலந்து வைத்துக் கொள்க.

**பிரயோகம்:**—தினம் காலை மாலை  $\frac{1}{4}$  தோலா விகிதம் ஒருமிணர் தண்ணீருட லுண்டுவர இருபது நாளில் எவ்வித பழைய மிணர் சுரமும் வராது. சுரமிருக்கும்போது மாத்திரம் ஏதேனும் சிகிச்சையினால் நிறுத்திக்கொண்டு பின்னர் இச்சூரணத்தை ஆரம்பிக்க.

**பத்தியம்:**—இச்சா பத்தியம்.

79. மகர சுதர்சனச் சூரணம்

சரக்கு:—

கடுக்காய்	வெட்பாலை அரிசி
தான் றிக்காய்	அதிவிடயம்
நெல்லிவற்றல்	சிறுமுட்டி
மஞ்சள்	தேவதாரு
மரமஞ்சள்	பேய்ப்புடல்
கண்டங்கத்திரி	மூங்கிலுப்பு
முள்ளிக்கத்திரி	ஜாதிபத்திரி
சுக்கு	சந்தனம்
மிளகு	வாய்விளங்கம்
திப்பிலி	சித்திரமூலம்
தகரவிதை	செவ்வியம்
மருளக்கிழங்கு	கிராம்பு
சீந்தில்கொடி	தாளிசபத்திரி
கடுகுரோகணி	* ஜீவகம்
பற்பாடகம்	* ருஷபகம்
கோரைக்கிழங்கு	* காகோலி
வேப்பம்பட்டை	கழற்சிப் பருப்பு
அதிமதுரம்	கிச்சிலிக்கிழங்கு
குரோசானி ஓமம்	பூணக்காய்ஞ்சொறிவேர்
சிறுதேக்கு	குருவேர் (வெட்டிவேர்)
முருங்கைவிதை	குடசப்பாலை
வசம்பு	உவர் மண் (பூநீறு)
இலவங்கப்பட்டை	தாமரைக்கிழங்கு
கிரந்தித்தகரம்	அல்லிக்கிழங்கு
வெட்டிவேர்	வெண்தாமரை
ஒரிலைத்தாமரை	மூவிலைத்தாமரை

செய்பாகம்:—இங்குக் கூறப்பட்ட 52 சரக்குகளை வகைக்கு ஒரு வராகனெடையும் நிலவேம்பு 26 வராகனெடையும் எடுத்துக்கொண்டு காயவைத்து இடித்துச் சூரணித்து வைத்துக்கொள்க.

\* இம்மூன்று சரக்குகள் இப்பிராந்தியங்களில் கிடைக்காமையால் இக் குணங்களை முறையேயுடைய சீந்தில், நிலப்பூசணி, தண்ணீர்விட்டான் கிழங்கு இவைகளைச் சேர்த்துக்கொள்க.

**பிரயோகம்:**—தினம் காலை மாலை கால் தோலா விகிதம் வெந்நீரில் கலக்கிச் சாப்பிட்டுக்கொண்டு வரச் சரீரத்தில் குடிகொண்டுள்ள நாட்பட்ட வாதசுரம், பித்தசுரம், கபசுரம், தொந்தசுரம், அஸ்திசுரம், பலவித மாறல் சுரம், இரத்தக் கெடுதல், மார்வலி, காமாலை, பக்கசூலை, சுவாசகாசம் முதலியவைகள் பரிகாரமாகும். சுரமிருக்கும்போது அதனை விரைவில் பரிகரிக்கத் தக்க ஏதேனும் ஒளடத முண்டு பின்னர் இச்சூரணத்தை உபயோகிக்க. இவ்வாறு 20 அல்லது 40 நாள் சாப்பிடப் பின்னர் எக்காரணத்தாலும் சுரம் வராது.

**பத்தியம்:**—இச்சா பத்தியம்.

### 80. மல்லிச் சூரணம்

**சரக்கு:**—

பறங்கிச் சக்கை	பலம்	1	ஏலம்	பலம்	1
அதிமதுரம்	,,	1	சன்னலவங்கப்பட்டை	,,	1
கருஞ்சீரகம்	,,	1	கிராம்பு	,,	1
சீரகம்	,,	1	விரையில்லா த்திராகை	,,	1
சாஜிரா	,,	1	தனியா	,,	9

**செய்பாகம்:**—இங்குக் கூறப்பட்ட 10 சரக்குகளில் தனியாவை நன்கு இரவியிலுலர்த்தியும், மற்ற 9 சரக்குகளையும் பொன்மேனியாக வறுத்து இடித்துச் சூரணித்துச் சமனெடை கற்கண்டு சூரணம் கலந்து வைத்துக் கொள்க.

**பிரயோகம்:**—வேளைக்கு ½-தோலா விகிதம் தினம் இருவேளை வெந்நீரிலேனும் பாலிலேனும் கலக்கிச் சாப்பிடத் தொண்டைப் புண், விக்கல், வாந்தி, காதடைப்பு, தொண்டைக் கம்மல், அதிக வியர்வை விடுதல், சுக்கில சுரோணிதக் கெடுதல், மூத்திர எரிவு, கைகால் எரிச்சல், அரோசிகம் முதலிய யாவும் குணமாகும்.

**பத்தியம்:**—இதைக் கொள்ளுங்கால் காரசார ஆகாரங்களைக் கூடியவரையில் தவிர்த்து ஸ்திரீ சங்கமத்தில் எண்ணங்கொள்ளா திருத்தல் வேண்டு மென்றறிக.

# 81. தாளிசபத்திர சூரணம்

சரக்கு:—

மிளகு	வராகனெடை	2½	கல்நார்	வராகனெடை	2½
தாளிசபத்திர	„	12½	கோஷ்டம்	„	„
சுக்கு	„	2½	சிவதைவோர்	„	„
திப்பிலி	„	„	மாசிக்காய்	„	„
கடுக்காய்	„	„	கருடன் கிழங்கு	„	„
தான்றிக்காய்	„	„	கடுகுரோகணி	„	„
நெல்லிவற்றல்	„	„	சன்னலவங்கப்பட்டை	„	„
சிறற்றத்தை	„	„	ஓமம்	„	„
ஜாதிக்காய்	„	„	சாத்திரபேதி	„	„
ஜாதிப்பத்திரி	„	„	இஞ்சி	பலம்	2
அதிமதுரம்	„	„	சீரகம்	„	2
கிராம்பு	„	„	கூகைநீர்	„	3

செய்பாகம்:—இங்குக் கூறிய இருபத்தி நான்கு சரக்குகளில் இஞ்சியை மேல்தோல் சீவிச் சிறு துண்டுகளாக நறுக்கி நெய்விட்டு வறுத்தும், சீரகம், கூகைநீர் இவ்விரண்டையும் ஒருநாள் பசும்பாலி லூறப்போட்டு, மறுநாள் பாலை வடித்தும், மற்றவைகளுடனாவை தம்மையும் இரவியிலுலர்த்தி இடித்துச் சூரணம் செய்து சமனெடை சீனி சர்க்கரை சேர்த்து வைத்துக்கொள்க.

பிரயோகம்:—வேளைக்கு ½-தோலா விகிதம் தினம் இருவேளை பசும்பாலிலேனும் நெய்யிலேனும் இருபதுநாள் உட்கொள்ள, உஷ்ண வாயு, மூலவாயு, உஷ்ணசுரம், அஷ்டகுன்மம், மயக்கம், மேகசுரம், பித்தசுரம், தாகம், கைகால் எரிச்சல், வியர்வை, நெஞ்சடைப்பு, அக்கினிமந்தம், கிறுகிறுப்பு, ஏப்பம், வாய்நீருறல் (சுரக்களை ரோகம்), மார்நோய் முதலியவை குணப்படும்.

பத்தியம்:—இச்சாபத்தியம்.

# 82. இலகுகங்காதர சூரணம்

சரக்கு:—

வில்வவோர்	பலம்	1	லோத்திரா	பலம்	1
கோரைக்கிழங்கு	„	1	இலவம்பட்டை	„	1
வெட்பாலையரிசி	„	1	காட்டாத்திப்பூ	„	1

**செய்பாகம்:**—இங்குக் கூறிய ஆறு சரக்குகளையும் இடித்துச் சூரணம் செய்துகொண்டு அதனோடு சமநிறை சர்க்கரையுங்கட்டி வைத்துக்கொள்க.

**பிரயோகம்:**—தினம் காலை மாலை  $\frac{1}{2}$ -தோலா விகிதம் சாப்பிட்டு உடனே புளிப்புமோர் பருகுக. இதனால் அதிசாரம், கிராணி, பழைய பேதி, சீதபேதி, முதலியன பரிகாரமாகும்.

**பத்தியம்:**—காரசார மற்றதும் எளிதில் ஜீரணிக்கத் தக்கது மான ஆகாரம் உட்கொள்ளல் வேண்டும்.

### 83. வ்ருத்த கங்காதர சூரணம்

**சரக்கு:**—

கோரைக்கிழங்கு	இலவம்பட்டை
வாகைப்பட்டை	வட்டத்திருப்பி
சுக்கு	வெட்பாலையரிசி
காட்டாத்திப்பூ	குடசப்பாலை
லோத்திரா	அதிவிடயம்
வெட்டிவோர்	மாம்பருப்பு
வில்வவோர்	தொட்டால்சிணுங்கி

**செய்பாகம்:**—இங்குக் கூறிய பதினான்கு சரக்குகளையும் சம நிறையாக இடித்துச் சூரணித்துக்கொள்க.

**பிரயோகம்:**—தினம் இருவேளை காலை மாலை  $\frac{1}{2}$ -தோலா சூரணத் தில் தேன்விட்டுக் குழைத்தேனும், அரிசிகழுவின ஜலத்துடன் கலக்கி யேனும் சாப்பிட்டுவர அதிசாரம், கிராணி, பழைய பேதி முதலியன தவறாமல் குணமாகும்.

**பத்தியம்:**—முற் கூறியதே.

### 84. சீதோபலாதிச் சூரணம்

**சரக்கு:**—

கற்கண்டு	பலம் 16	ஏலரிசி	பலம் 2
மூங்கிலுப்பு	„ 8	இலவங்கப்பட்டை	„ 1
திப்பிலி	„ 4		

**செய்பாகம்:**—இங்குக் கூறப்பட்ட ஐந்து சரக்குகளையும் இடித் துச் சூரணித்து வைத்துக் கொள்க.

**பிரயோகம்:**—இச் சூரணத்தில் வேளைக்கு ½-தோலா விகிதம் தினம் இருவேளை பாலில் கலக்கிச் சாப்பிட்டுக் கொண்டுவர, அஸ்தி சுரம், இருமல், இரத்தபித்தம், அருசி, வாந்தி, அக்கினிமந்தம், கைகால் எரிச்சல் முதலியவைகளைக் குணப்படுத்தும்.

**பத்தியம்:**—இச்சாபத்தியம்.

**குறிப்பு:**—இந்தச் சூரணத்தின் எடைக்கு ½ பாகம் அதிமதுரச் சூரணமும் ஆடாதோடையிலேச் சூரணமும் கூட்டி உபயோகிக்கில், ஆரம்பமான க்ஷயகாசம், நாட்பட்ட இருமல் முதலியவை குணமாகும்.

### 85. இலவங்காதி சூரணம்

**சரக்கு:**—

கிராம்பு	வராகனெடை	1	ஓமம்	வராகனெடை	1
இலவங்கப்பட்டை	„	1	கோஷ்டம்	„	1
சதகுப்பை	„	1	குரோசானி ஓமம்	„	1
மகரப்பூ	„	1	வாய்விளங்கம்	„	1
கருஞ்சீரகம்	„	1	மாசிக்காய்	„	1
ஏலம்	„	1	அக்காரகாரம்	„	1
தனியா	„	1	சமுத்திரப்பழம்	„	1
சீரகம்	„	1	சிறுநாகப்பூ	„	1
தாளிசபத்திரி	„	1	அரத்தை	„	1
சிறுதேக்கு	„	1	சுக்கு	„	1
திப்பிலி மூலம்	„	1	மிளகு	„	1
செவ்வியம்	„	1	திப்பிலி	„	1
ஜடாமாஞ்சில்	„	1	பொன்முசுட்டைவேர்	„	1
ஜாதிக்காய்	„	1	விலாமிச்சுவேர்	„	1
ஜாதிப்பத்திரி	„	1			

**செய்பாகம்:**—இங்குக் கூறப்பட்ட இருபத்தொன்பது சரக்குகளையும் இரவியிலுலர்த்தி நன்றா யிடித்துச் சூரணஞ் செய்து சமனெடையான சர்க்கரை கூட்டி வைத்துக் கொள்க.

**பிரயோகம்:**—வேளைக்கு ½ தோலா விகிதம் தினம் இருவேளை இருபது நாள் உட்கொள்ள சூதகவாயு, பேதி, சுரம், தாகம், கைகால் எரிச்சல், இருதய அடைப்பு, மயக்கம், மூலம், பெரும்பாடு, இருமல், இரைப்பு, எலும்புருக்கி முதலிய வியாதிகளைப் பரிகரிக்கும்.

**பத்தியம்:**—இச்சாபத்தியம்.



## 86. தபாஷீர் தூணம்

சரக்கு:—

ஏலரிசி	பலம்	1	கற்கண்டு	பலம்	4
மூங்கிலுப்பு	,,	1	அசல் சீந்தில் சர்க்		
பூமாதளம்பூ	,,	1	கரை	,,	1

செய்பாகம்:—இங்குக் கூறப்பட்ட ஐந்து சரக்குகளையும் இடித்துச் சூரணித்துக் கலந்து வைத்துக்கொண்டு வேளைக்கு  $\frac{1}{4}$ -தோலா விகிதம் தினம் இருவேளை பசும்பாலில் கலக்கிச் சாப்பிடப் பத்து நாளில் கூடியத்திற் கண்ட மேக அழலை, மதுமேகத்தாலுண்டான அதிதாகம் இவைகள் நிவர்த்தியாகும்.

பத்தியம்:—இச்சாபத்தியம்.

## 87. அக்கினிழுகச் தூணம்

சரக்கு:—

பெருங்காயம்	பலம்	2	ஓமம்	பலம்	10
வசம்பு	,,	4	கடுக்காய்	,,	12
திப்பிலி	,,	6	சித்திரமூலம்	,,	14
சுக்கு	,,	8	கோஷ்டம்	,,	16

செய்பாகம்:—இங்குக் கூறப்பட்ட எட்டுச் சரக்கினையும் முறைப்படி யிடித்துச் சூரணம் செய்து வைத்துக் கொள்க.

பிரயோகம்:—இதனை  $\frac{1}{2}$ -தோலா விகிதம் தினம் இருவேளை ஒரு மினர் தண்ணீருட னுண்ண, வயிற்றிலுண்டாகும் பற்பல சங்கடங்களை நிவர்த்தித்து அஜீரணத்தை நீக்கிப் பசிதீபனத்தை உண்டாக்கும்.

## 88. காய்ச்சுக்கட்டிச் தூணம்

சரக்கு:—

காய்ச்சுக்கட்டி	பலம்	3	கிராம்பு	பலம்	2
இலவங்கப்பட்டை	,,	3	ஜாதிக்காய்	,,	1

செய்பாகம்:—இங்குக் கூறப்பட்ட நான்கு சரக்குகளையும் தனித் தனிச் சூரணங்களாகச் செய்து ஒருமிக்க யாவற்றையுங் கலந்து வைத்துக் கொள்க.

**பிரயோகம்:**—வேளைக்கு 5 முதல் 10 குன்றி நிறை நெய், சர்க்கரை முதலியவற்றில் கலந்து தினம் 3-மணி நேரம் 3-நாள் கொள்ள, சீதபேதி, இரத்தபேதி குணமாகும்.

**பத்தியம்:**—காரமில்லாததும் எளிதில் ஜீரணிக்கக் கூடிய கஞ்சி முதலியவைகளாம்.

## மாத்திரை விலம்பகம்

### 89. அநுதா மாத்திரை

சரக்கு:—

மிளகு	வராகனெடை	2	கோரோசனை	வராகனெடை	1
குங்குமப்பூ	,,	1	உரித்த வெள்ளைப்பூண்டு	,,	2
பச்சை சதாப்பு இலை		8			

**செய்பாகம்:**—இங்குக் கூறப்பட்ட சரக்குகள் ஐந்தையும் கல்வத்திலிட்டுக் கையோயாமல் ஒரு \* ஜாமம் அரைக்க, மெழுகு பதத்திற்கு வரப் போதிய ஈரமில்லாவிடின் நோயற்ற ஸ்திரீயின் முலைப்பால் சிறிது சேர்த்து அரைத்து, பச்சைப்பயறு அளவில் மாத்திரைகளாகச் செய்து நிழலில் உலர்த்திப் புட்டியில் பத்திரமாக வைக்க.

**பிரயோகம்:**—ஒரு வயதுக் குட்பட்ட குழந்தைகளுக்கு வேளைக்கு ஒரு மாத்திரை விகிதம் தினம் ஒன்றுக்கு இரண்டு அல்லது மூன்று வேளை முலைப்பாலில் கொடுக்க, சுரம், வலி, மாந்தம் இருமல் முதலிய பிணிகள் தீரும்.

**பத்தியம்:**—தாய் இச்சாபத்தியமாக விருத்தல் வேண்டும்.

### 90. பாலசஞ்சீவி மாத்திரை

சரக்கு:—

சுக்கு	பலம்	$\frac{1}{4}$	ஓமம்	பலம்	$\frac{1}{4}$
மிளகு	,,	$\frac{1}{4}$	கிராம்பு	,,	$\frac{1}{4}$
திப்பிலி	,,	$\frac{1}{4}$	இலிங்கம்	,,	$\frac{1}{4}$
			வெங்காரம்	,,	$\frac{1}{4}$

**செய்பாகம்:**—இங்குக் கூறப்பட்ட ஏழு சரக்குகளையும் தனித் தனிச் சூரணமாக்கிக் கல்வத்திலிட்டுப் பழச்சாற்றில் இரண்டு ஜாமம்

\* ஜாமம் = மூன்றுமணி நேரம்.

அரைத்து உளுந்து பிரமாணமாக மாத்திரைகளாகத் திரட்டி நிழலில் உலர்த்தி வைத்துக்கொள்க.

**பிரயோகம்:**—குழந்தை பிறந்த பதினைந்து நாட்கள் தொடங்கி ஒரு வருடம்வரை தேகக் கூறுக்குத் தக்கவாறு இரண்டு அல்லது மூன்று மாத்திரை மூன்று நாள் ஆறுவேளை முலைப்பாலில் கொடுக்கச் சுரம், ஜன்னி தீரும்.

துளசி அல்லது கஞ்சாங் கோரையைப் பிட்டு அவித்துப் பிழிந்த இரசத்தில் கொடுக்கக் கடுமையான சுரங்கள் தீரும்.

**பத்தியம்:**—பாலுண்ணும் குழந்தைகளுக்குக் கொடுக்கும்போது தாய் புளி நீக்கி இச்சாபத்தியமாக விருத்தல் வேண்டும்.

**குறிப்பு:**—இலிங்கத்தை மூன்று நாள் முலைப்பாலில் ஊறவைக்க. வெங்காரத்தைப் பொரித்த பின்னரே எடை கொள்க.

## 91. ஆநந்தபைரவ மாத்திரை

சுரக்கு:—

சுக்கு	மாசிக்காய்
மிளகு	வெங்காரம்
திப்பிலி	இலிங்கம்
கடுக்காய்த் தோல்	கந்தகம்
தான்றிக்காய்த் தோல்	வெண் நாவி

**செய்பாசம்:**—இங்குக் கூறிய சுரக்குகள் பத்தையும் சமநிறையாகச் சூரணித்துக் கல்வத்திலிட்டு மூன்றுநாள் பழச்சாற்றிலரைத்து மிளகு அளவாக மாத்திரைகள் செய்து நிழலில் உலர்த்துக.

**பிரயோகம்:**—தும்பைப்பூ ரசம், தேன், இஞ்சி சுரசம், முலைப்பால் இவைகளுள் ஏதேனும் ஒன்றிற் கொடுக்க, சர்வ சுரங்களும் மாந்தமும் தீரும்.

## மாத்திரையின் பிரமாணம்

குழந்தை பிறந்ததுமுதல் மூன்று மாதங்காலும்  $\frac{1}{4}$  மாத்திரையும்.

மூன்று மாதத்திற்குமேல் ஆறுமாதம் வரை  $\frac{1}{2}$  மாத்திரையும்.

ஆறு மாதத்திற்குமேல் ஒரு வருடம் வரை 1 மாத்திரையும் கொடுத்தல் நன்று.

**பத்தியம்:**—பாலுண்ணும் குழந்தைகளாக விருப்பின் தாய் புளி நீக்கி இச்சாபத்தியமாக இருத்தல் வேண்டும்.

## 92. பச்சைக்கருப்பூர மாத்திரை

**சர்க்கு:**—

ஜாதிக்காய்	கழஞ்சு	2	சுத்திவாளம்	கழஞ்சு	6
பச்சைக்கருப்பூரம்	„	2	இலவங்கப் பட்டை	„	2

**செய்பாகம்:**—இங்குக் கூறிய சர்க்குகள் நான்கினையும் கல்வத்தி லிட்டு குமரிச்சாற்றால் இரண்டு ஜாமம் அரைத்து உளுந்து அளவாக மாத்திரைகள் செய்து நிழலில் உலர்த்தி சீசாவில் பத்திரப் படுத்துக.

**பிரயோகம்:**—குழந்தைகளின் பருவத்திற்கு இசைந்தவாறு 1 அல்லது 2 மாத்திரையை நுணுக்கிச் சிறிது சர்க்கரைபுடன் கலந் தேனும் தேனில் மத்தித்தேனும் காலை நேரத்தில் கொடுக்க மூன்றே முக்கால் நாழிகைக்குள் விரோசனமாகி ஈரம் விடும்.

**பத்தியம்:**—பாலுண்ணும் குழந்தைகளாக விருப்பின் தாய் புளி நீக்கி இச்சாபத்தியங் கொள்ளல் வேண்டும்.

## 93. கஸ்தூரி மாத்திரை

**சர்க்கு:**—

கோரோசனை	வராகனெடை	$\frac{1}{4}$	இலவங்கப்பட்டை	வராக	$\frac{1}{4}$
பச்சைக் கருப்பூரம்	„	$\frac{1}{2}$	ஜடாமாஞ்சிவ்	„	„
குங்குமப்பூ	„	$\frac{1}{2}$	ஜாதிக்காய்	„	„
சாம்பிராணிபதங்கம்	„	$\frac{1}{4}$	கஸ்தூரி	குன்றி எடை	3
தாளிசபத்திரி	„	„	ஐன்னு	„	4
திப்பிலி	„	„	* இரச சிந்தூரம்	„	8
அக்காரகாரம்	„	„			

**செய்பாகம்:**—இங்குக் கூறப்பட்ட பதின்மூன்று சர்க்குகளுள் சூரணிக்கத் தக்கவைகளைச் சூரணித்தும் ஏனையவற்றை வெறுமனே கல்வத்திலிட்டும், ஈசுவரமூலிகை கஷாயத்தி லரைத்துப் பச்சைப் பயறு, உளுந்து பிரமாணமாக மாத்திரைகள் செய்து நிழலில் உலர்த்திவைத்துக் கொள்க.

\* இரச சிந்தூர முறையைச் சிந்தூர இலம்பகத்திற் காண்க.

**பிரயோகம் :**—குழந்தைகளுக்கு உண்டாகும் எத்தகைய சுரங்களுக்கும் துளசிச் சாற்றிலேனும் நாய்த்துளசி சாற்றிலேனும், இவ்விரண்டும் கிடையாக் காலத்து முலைப்பாலிலேனும் உரைத்துத் தினம் இரண்டு வேளையாக மூன்றுநாள் கொடுக்க.

குழந்தைகளுக்கு மார்பில் கோழை மிகுந்திருப்பின் முசுமுசுக்கைச் சாற்றில் இரும்பைச் சிவக்கக் காய்ச்சித் தோய்த்து வடித்த இரசத்தில் உரைத்துக் கொடுக்க நிவர்த்தியாகும்.

குழந்தைகளுக்கு இழுப்பு, ஜன்னி சம்பந்தப்பட்டபோது துளசி, தும்பைப்பூ இவ்விரண்டையும் பிட்டு அவித்துப் பிழிந்த சாற்றில் கொடுக்கத் தீரும்.

குழந்தைகளுக்குத் தலையிடி இருப்பதாக உணரின் இம் மாதத் திரையில் இரண்டைக் காடியிலேனும் பிராந்தியிலேனும் உரைத்து நெற்றியில் பற்றுப்போட உடனே நீங்கும்.

குழந்தைகளுக்குக் கொடுக்கும் அளவு :—பிறந்தது முதல் ஆறு மாதம் வரை வேளைக்கு ½-மாத்திரையும், ஆறு மாதத்திற்கு மேல் ஒரு வருடம் மட்டும் ¾-மாத்திரையும், ஒரு வருடத்திற்கு மேல் ஐந்து வருடங்காலும் ஒரு மாத்திரையும், அதற்குமேல் வயதுக்குத் தக்க வாறு இரண்டு மூன்றாகவும் அறிந்து கொடுக்க. இவ்வளவில் மிகினுங் குறையினும் தீங்கினு.

**பத்தியம் :**—பாலுண்ணும் குழந்தைகளுக்குக் கொடுக்கும் போது வியாதி நீங்கும் வரைக்கும் புளி, தேங்காய், மாங்காய், மாப்பண்டம், முட்டை, கடலை, மொச்சை, பழைய அன்னம், மீன், கருவாடு, எள்ளு, கொள்ளு முதலியவற்றைத் தாய் சேர்த்தல் கூடாது.

**குறிப்பு :**—குழந்தைகளுக்கேயன்றி, பெரியோர்களுக்கும் பயன்பட இம்மாத்திரைகளில் இரண்டு அல்லது மூன்றைத் தேனில் இழைத்துத் தினம் இருவேளை மூன்றுநாள் உட்கொள்ளக் கடுமையான ஜலதோஷம், சுரம், தலைவலி, பிடரிவலி, கைகாலசதி, சைத்தியம் முதலியவைகள் நீங்கும். தவிர வேளைக்கு ½-குன்றி இலிங்கச் சிந்தூரத்துடன் இம்மாத்திரையி லொன்றைச் சேர்த்துத் தேனில் மத்தித்துத் தினம் 2, 3 வேளையாக 3-நாள் சாப்பிட அசாத்திய சுரங்களும் குணப்படும்.

94. கஸ்தூரி மாத்திரை

சரக்கு:—

கஸ்தூரி	வராகனெடை	$\frac{1}{8}$	அதிமதுரம்	வராகனெடை	$\frac{1}{2}$
கோரோசனை	„	$\frac{1}{4}$	திப்பிலி	„	„
குங்குமப்பூ	„	$\frac{1}{2}$	கோஷ்டம்	„	„
பச்சைக்கற்பூரம்	„	$\frac{1}{2}$	அக்காரகாரம்	„	„
இலிங்கம்	„	1	கிராம்பு	„	„
			பொரித்த வெங்காரம்	„	„

**செய்பாகம்:**—இங்குக் கூறப்பட்டுள்ள சரக்குகள் பதினென்றையும் கல்வத்தில் போட்டு முலைப்பாலிலும், இஞ்சிச் சாற்றிலும் தனித்தனி இரண்டு ஜாமம் கையோயாமல் அரைத்து மெழுகு பதத்தில் உளுந் தளவு மாத்திரைகளாகத் திரட்டி நிழலில் உலர்த்துக.

**பிரயோகம்:**—குழந்தைகளுக்கு உண்டாகும் எத்தகைய சரங்க ளுக்கும் துளசிச் சாற்றிலேனும் நாய்துளசிச் சாற்றிலேனும் இவ் விரண்டும் கிடைக்கப் பெறுத காலத்தில் தேன் முலைப்பாலி லேனும் கொடுக்கத் தீரும்.

**பத்தியம்:**—பாலுண்ணும் குழந்தைகளுக்குக் கொடுக்கும் போது விபாதி நீங்கும் வரையில் தாய் இச்சாபத்தியமாக விருப்ப துடன் புனியைச் சேர்க்காது இருத்தல் மிக்க குணத்திற்கு இட மென்றறிக.

95. கோரோசன மாத்திரை

சரக்கு:—

வெள்ளை அப்பிரக நவநீதம்	ஏலம்
பூரம்	கிராம்பு
இரச சிந்தூரம்	கோஷ்டம்
கோரோசனை	சுக்கு
குங்குமப்பூ	மிளகு
பச்சைக் கருப்பூரம்	திப்பிலி

**செய்பாகம்:**—இங்குக் கூறிய சரக்குகள் பன்னிரண்டினையும் சம னிறையாக எடுத்துக்கொண்டு சூரணிக்க வேண்டியவற்றைச் சூரணித் தும் பிறவற்றை வெறுமையாகவும் வைத்துக் கொள்க. பின்னர் முதன் மூன்று சரக்குகளைக் கல்வத்திலிட்டுச் சந்தணக் கஷாயத்தால் இரண்டு அல்லது மூன்று ஜாமம் அரைத்து, அப்பிரகத் தருக்கு

மாறியபின் மற்றைய ஒன்பது சரக்குகளையும் முறையே ஒன்றன்பின் ஒன்றாகச் சேர்த்து, அச்சந்தணக் கஷாயத்தினாலேயே மற்று மொருஜாமம் கையோயாமல் அரைத்து, மறுநாள் சண்பகப்பூ கஷாயத்தினால் ஒரு ஜாமமும், குங்குமப்பூ கஷாயத்தினால் ஒரு ஜாமம் அரைத்து, மிளகு அளவேனும் குன்றி அளவேனும் மாத்திரைகள் செய்து நிழலி லுலர்த்தி வைத்துக் கொள்க.

**பிரயோகம்:**—வயதுக்குத் தக்கவாறு  $\frac{1}{2}$ ,  $\frac{3}{4}$ , 1 மாத்திரையாகத் தேன், முலைப்பால், இஞ்சி சுரசம் முதலியவற்றில் உரைத்துக் கொடுக்க ஜன்னி 32, தொண்டைக் கட்டு 96, மண்டையிடி, சூலை, தோஷசரம் முதலிய பிணிகள் நீங்கும்.

**பத்தியம்:**—நோயின் தன்மைக்கு ஏற்றவாறு புளி நீக்கியும் நீக்காமலும் இச்சாபத்தியமாக இருத்தல் வேண்டும்.

**குறிப்பு:**—வெள்ளை அப்பிரகத்தைச் சிறு துண்டுகளாக நறுக்கி அதற்கு நான்குபங்கு எடைகொண்ட சேமைக் கிழங்கோடு கல்லூரலில் போட்டு, கடப்பாரையால் நன்கு இடித்துச் சிதையாமல் ஒரு சிறு மட்டுடத்தில் வழித்துக்கொண்டு, சிறிது தண்ணீர் விட்டுக் கரைத்து ஒரு ஜாமம் எரித்து, பின்னர் ஜலம் விட்டுக் கிழங்கின் வழுவுழப்பு நீங்கும்வரை நன்றாகக்கரைத்துத் தெளிவை யிறுத்து அடியி லுறைந்திருக்கும் அப்பிரகத்தை மறுவலும் கல்வத்திலிட்டு அரைக்க விரைவி லரைப்படும். இவ்வாறு முடிக்கப்பட்டதே இங்கு அப்பிரக நவநீதம் எனப்படும்.

இனி, அப்பிரகத்தைத் தனியே சேர்த்தல் தீமை பயக்கும் என்னுங் கருத்தான் பலர் சிந்தூரமாகவேனும், பற்பமாகவேனும் உபயோகிப்பர். அவ்வாறு சொல்லாசிரியர் கூறுமையானும், தனி அப்பிரகம் இரசவர்க்கங்களோடு சேர்ந்து தீமை ஏதும் பயவாமையாலும், இங்ஙனம் முடிக்கப்பட்ட ஒளடதப் பிரயோகத்தால் மிக்க நன்மை விளைதல் அதுபவத்தால் அறியப்படுதலாலும், அப்பிரகம் தனியாகச் சேர்த்தலே சிறந்த தென்க.

## 96. கோரோசன மாத்திரை

சரக்கு:—

கோரோசனை	வராகனெடை	$\frac{1}{2}$	சுக்கு	பலம்	$\frac{1}{8}$
குங்குமப்பூ	„	$\frac{1}{2}$	அதிமதுரம்	„	$\frac{1}{8}$
கஸ்தூரி	„	$\frac{1}{4}$	அக்ராகாரம்	„	$\frac{1}{8}$
பச்சைக் கருப்பூரம்	„	$\frac{1}{2}$	கோஷ்டம்	„	$\frac{1}{8}$
சாம்பிராணிப் பதங்கம்	„	$\frac{1}{2}$	ஏலம்	„	$\frac{1}{8}$

**செய்பாகம்:**—இங்குக் கூறப்பட்ட பத்து சரக்கினையும் கல்வத்தில் போட்டு மாசிப்பத்திரிச்சாறு, குங்குமப்பூ, சந்தணம், வெட்டிவேர் இவைகளின் கஷாயத்தால் தனித்தனி ஒவ்வொரு ஜாமம் அரைத்துப் பயறு அளவு மாத்திரைளாகத் திரட்டி நிழலில் உலர்த்துக.

**பிரயோகம்:**—குழந்தைகளுக்கு வயதுக்குத் தக்கபடி  $\frac{1}{2}$ , 1 ஆக தேன், முலைப்பால், இஞ்சி சுரசம் முதலியவற்றில் கொடுக்க ஜன்னி தொண்டைக் கட்டு, தோஷசுரம் முதலிய பிணிகள் யாவும் நீங்கும்.

**பத்தியம்:**—குழந்தையினது நோயின் தன்மைக் கிசைந்தவாறு புளி நீக்கியும் நீக்காமலும் இச்சாபத்தியமாக தாய் இருத்தல் நன்று.

## 97. அமிர்தாதிக் துளிகை

சரக்கு:—

அதிமதுரம்	வெட்டிவேர்
சண்பகப்பூ	கோஷ்டம்
ஏலம்	மாசிப்பத்திரி
கோரோசனை	விலாமிச்சுவேர்
சாத்திரபேதி	

**செய்பாகம்:**—இங்குக் கூறப்பட்ட சரக்குகள் ஒன்பதையும் சமனெடையாகக் கல்வத்தில்போட்டு, ஆதொண்டைச் சாறுவிட்டு, ஒரு ஜாமம் கைபோயாமல் அரைத்து உளுந்து, குன்றி பிரமாணம் மாத்திரைகளாகத் திரட்டி நிழலில் உலர்த்தவும்.

**பிரயோகம்:**—இதனைக் குழந்தைகளுக்கு முலைப்பாலில் கொடுக்க எட்டுவித மாந்தமும், நாவரட்சி, சுரம், தோஷம் முதலியவைகள் யாவும் நீங்கும்.

**பத்தியம்:**—பாலுண்ணும் குழந்தையாக விருப்பின் தாய் புளி தள்ளி இச்சாபத்தியமாக யிருக்கவேண்டும்.

## 98. வேறு

சரக்கு:—

அதிமதுரம்	சாத்திரபேதி
கோஷ்டம்	சண்பகப்பூ
ஏலம்	மாசிக்காய்
கோரோசனை	கிராம்பு



**செய்பாகம்:**—இங்குக் கூறப்பட்ட சரக்கு எட்டினையும் வகைக்குப் பலம்  $\frac{1}{4}$  கல்வத்தில் போட்டு மாசிப்பத்திரிவேர், வெட்டிவேர், கருந்துளசிவேர், விலாமிச்சவேர் சமனாகக் கூட்டி 8 மடங்கு ஜலம் விட்டு ஒன்றாகக் காய்ச்சிய கஷாயத்தால் இருஜாமம் கையோயாமல் அரைத்து முன்போல் மாத்திரை செய்து நிழலில் உலர்த்திச் செப்பி விடுக.

**பிரயோகம்:**—மாத்திரையை மாசிப்பத்திரிக் கஷாயத்தில் கொடுக்க, எட்டுவித மாந்தம் தீரும். கிராம்புக் கஷாயத்தில் கொடுக்க மாந்தசுரம், வார்தி தீரும். முலைப்பாலில் கொடுக்க, குடல் படுவன், நீர்ப்பாடு, வயிற்றுப்பிசம், இருமல், நாவரட்சி, வயிற் றெரிவு முதலியவை நீங்கும்.

**பத்தியம்:**—முகூரிகயவாரே.

### 99. லக்ஷ்மி நாராயண மாத்திரை

**சரக்கு:**—

நிர்விஷம்	பலம்	$\frac{1}{4}$	மிளகு	பலம்	$\frac{1}{4}$
தாளகம்	„	$\frac{1}{4}$	திப்பிலி	„	$\frac{1}{4}$
நாவி	„	$\frac{1}{4}$	மனோசிலை	„	$\frac{1}{4}$
இரசம்	„	$\frac{1}{4}$	காந்தம்	„	$\frac{1}{4}$
கடுக்காய்	„	$\frac{1}{4}$	கந்தகம்	„	$\frac{1}{4}$
தான்றிக்காய்	„	$\frac{1}{4}$	பூரம்	„	$\frac{1}{4}$
நெல்லிவற்றல்	„	$\frac{1}{4}$	சுத்திசெய்தவாளம்	„	1
சுக்கு	„	$\frac{1}{4}$	இலிங்கம்	„	$\frac{1}{4}$

**செய்பாகம்:**—இங்குக் கூறப்பட்ட பதினாறு சரக்குகளையும் கல்வத்திலிட்டுக் கையாந்தகரைச் சாற்றில் ஆறு ஜாமம் அரைத்து, உளுந்து அல்லது மிளகுப் பிரமாணத்தில் மாத்திரைகள் செய்து, நிழலி லுலர்த்திப் பத்திரப் படுத்துக.

**பிரயோகம்:**—

**சன்னிக்கு:**—பழச்சாற்றில் கலிக்க மிடுக, மாத்திரையைத் தூள் செய்து நாசியில் வைத்து துக. சிறுநீரில் உள்ளுக்குக்கொடுக்க. சிற்றரத்தையை ஜலம் விட்டு அரைத்துப் பொங்க வைத்து வடித்த கஷாயத்தில் மாத்திரையுடன் கோரோசனை சேர்த்துக் கொடுக்க.

தேள்கொட்டுக்கு :—சுண்ணாநீரி லுரைத்துக் கொட்டுவாயில் தடவி  
அனலில் காப்ச்சுக.

மூலக் கிராணிக்கு :—நெல்லிக்காய் சாற்றில் கொடுக்க.

வயிற்றுக் கழிச்சலுக்கு :—எருமைத் தயிரில் கொடுக்க.

எரி குன்மத்திற்கு :—சீரகச் சூரணத்தில் சர்க்கரை கலந்து கொடுக்க.

ஒற்றைத் தலைவலிக்கு :—பழச்சாற்றில் கொடுக்க.

சுரத்திற்கு :—வேப்பிலைக் கஷாயத்தில் கொடுக்க.

சன்னி பாதத்திற்கு :—காடி அல்லது சாராயத்தில் கொடுக்க.

வீக்கத்திற்கு :—நீலிச் சாற்றில் கொடுக்க.

வலி குன்மத்திற்கு :—சர்க்கரை அல்லது நொச்சிச்சாற்றில் கொடுக்க.

அஸ்திசுரம் :—புளியம்பட்டைக் கஷாயத்தில் கொடுக்க.

அஜீரணம் :—புளியம்பட்டைக் கஷாயத்தில் கொடுக்க.

பாண்டுக்கு, காமாலைக்கு :—கோநீரில் கொடுக்க.

இரத்தப் பிரமேகத்திற்கு :—எருக்கிலை, உப்பு, மிதிப்பாகலிலைபோட்டு  
இடித்துப் பிழிந்த சாற்றில் கொடுக்க.

பித்தப் பிரமேகத்திற்கு :—வெள்ளாட்டுப் பாலில் சர்க்கரை யிட்டுக்  
கொடுக்க.

பீலிகைக்கு :—நீலிச்சாற்றில் கொடுக்க.

மகோதரத்திற்கு :—தேனில் கொடுக்க.

இரச மருந்து தோஷத்தினு லுண்டான பிடிப்புக்கு :—தேங்காய்ப்  
பாலில் கொடுக்க.

வயிற் றெரிச்சலுக்கு :—நொச்சிச் சாற்றில் கொடுக்க.

வாய்வுக்கு :—தேனில் கொடுக்க.

குழந்தைகள் மாந்தத்திற்கு :—முலைப்பாலில் கொடுக்க.

முறைச் சுரத்திற்கு :—இஞ்சிச் சாற்றில் கொடுக்க.

முடக்கு வாய்வுக்கு :—திப்பிலிக் கஷாயத்தில் தேன் சேர்த்துக்  
கொடுக்க.

ஊது காமாலைக்கு :—வெள்ளாட்டு நீரில் கொடுக்க.

விடாச் சுரத்திற்கு :—கையாந்தகரைச் சாற்றில் கொடுக்க.

கீல் வாய்வுக்கு:—வசம்பும் ஓமமும் சேர்ந்த சூரணத்தில் கொடுக்க.

சூலைக்கு:—மேல் தோல் நீக்கிய சீந்தில் கொடி, சுக்கு, தனியா, திப் பிலி இவைகள் சேர்ந்த கஷாயத்தில் கொடுக்க.

### பேரியோர்களுக்கு மாத்திரையின் அளவு

குன்றிப் பிரமாணமுள்ள மாத்திரையில் இரண்டு முதல் மூன்று மாத்திரை உட்கொள்க. பேதியாகாத சபாவமுடையோர் மறுமுறை உட்கொள்ளுங்கால் ஒன்றிரண்டு அதிகப்படுத்திக் கொள்ளவேண்டும்.

### குழந்தைகளுக்கு மாத்திரையின் அளவு

உளுந்தளவான மாத்திரையில்,

உற்பவ முதல் 3 மாதம் வரை  $\frac{1}{2}$  முதல்  $\frac{3}{4}$  மாத்திரை  
4 மாத முதல் 6 மாதம் வரை 1 முதல்  $1\frac{1}{2}$  மாத்திரை  
7 மாத முதல் 1 வருடம் வரை  $1\frac{1}{2}$  முதல்  $2\frac{1}{2}$  மாத்திரை  
2 வருட முதல் 5 வருடம் வரை 2, 3 அல்லது 4 மாத்திரைகள்.

பத்தியம்:—நல்லெண்ணெய், கடுகு, புளி, தேங்காய், மாங்காய், மாப்பண்டம் முதலியவைகளை நீக்கி இச்சாபத்தியம் கொள்க. பாலுண்ணும் குழவிகளுக்குக் கொடுக்கும்போது தாய் பத்தியமாக விருத்தல் வேண்டும்.

### 100. இலவங்காதி துளிகை

சரக்கு:—

கிராம்பு	வராகனெடை 6	இரசம்	வராகனெடை 1
மிளகு	,, 4	சுத்தகம்	,, 1
பூரம்	,, 1	வெங்காரம் பொரித்தது	,, 2
இலிங்கம்	,, 1	சுத்தி வாளம்	,, 10

செய்பாகம்:—இங்குக் கூறிய சரக்குகள் எட்டினையும் கல்வத்தி லிட்டு, இரண்டு பலம் கடுக்காய்த்தோலை அரைப்படி ஜலத்தின்போட்டு அரைக்கால் படியாகக் காய்ச்சி, வடித்த கஷாயத்தில் இரண்டு ஜாமா அரைத்து மெழுகு பதத்தில் உளுந்து, மிளகு பிரமாணமுள்ள மாத்திரைகள் செய்து, நிழலிலுலர்த்தி வைத்துக்கொள்க.

பிரயோகம்:—குழந்தைகளுக்கு வியாதிக்கேற்றவாறு அனுபான பேதம் செய்து கொடுக்க, மாந்தம், சுரம், இழுப்பு, ஜன்னி, தோஷம், முதலியன நீங்கும். தவிர, இம்மாத்திரைகளை மாதத்திற் கிரண்டு

முறை விரோசனம் கொடுத்துவர, எத்தகைய நோயும் அணுகவொட் டாமல் பாதுகாக்கும்.

**பத்தியம்:**—நோயின் வன்மை மென்மைக் கேற்றவாறு கடின பத்தியமாகவும், இச்சாபத்தியமாகவும் இருத்தல் வேண்டும்.

## 101. கார மாத்திரை

**சரக்கு:—**

ஓமம்	செவ்வியம்
கருஞ்சீரகம்	இலவங்கப்பட்டை
சுக்கு	மிளகரணைப்பட்டை
சிற்றரத்தை	கொஞ்சிப்பட்டை
மோடி	வெள்ளைக்காக்கட்டான்வேர்ப்
வால்மிளகு	பட்டை
கடுகுரோகணி	வெண் கடுகு

**செய்பாகம்:**—இங்குக் கூறப்பட்ட பதிமூன்று சரக்குகளையும் தனித்தனிச் சூரணித்து வகைக்குக் காற்பலமாகக் கல்வத்திலிட்டு, நெட்டைப்பிரமட்டைச் சாற்றில் இரண்டு ஜாமம் அரைத்து, மிளகுப் பிரமாணமாக மாத்திரைகள் செய்து, நிழலிலுலர்த்தி வைத்துக் கொள்க.

இவ்வண்ணமே முற்கூறிய பதிமூன்று சரக்குகளையும் சமனிறை யாகக்கொண்டு இவைகளின் மொத்த எடை அளவுக்குச் சுத்தி செய் யப்பட்ட வாளம் சேர்த்து, மேற்கூறிய மூலிகைச் சாற்றினாலேயே அரைத்து உளுந்து பிரமாணம் மாத்திரைகள் செய்து நிழலிலுலர்த்தி வைத்துக் கொள்க.

**பிரயோகம்:**—குழந்தைகளுக்கு ஸ்நானஞ் செய்விக்கும் தினம் வாளம் சேராத முதல் மாத்திரையை வெந்நீரிலேனும் முலைப்பாலி லேனும் உரைத்துக் கொடுக்க. மற்றகாலங்களில் குழந்தைகளுக்கு மாந்தம், கோழைக்கட்டு முதலியவைக ளிருப்பின் வாளஞ் சேர்ந்த மாத்திரையை முன்போல் உபயோகிக்க. இவ்வித இரண்டு பிரயோ கங்களாலும் குழந்தைகளுக்கு உண்டாகும் நோய்கள் பலவற்றையும் நிவர்த்தித்துக் கொள்ளலாம்.

## 102. வேறு முறை

சரக்கு:—

ஜாதிக்காய்	சீனாக்கற்கண்டு
கிராம்பு	மாசிக்காய்
சுக்கு	தான்றிக்காய்த்தோல்
மிளகு	சீரகம்
வசம்பு	ஓமம்
கறிமஞ்சள்	திப்பிலி
ஏலம்	ஆமையோடு
சடைக்கஞ்சா	பூண்டு
தாளிசப்பத்திரி	

**செய்பாகம்:—**இங்குக் கூறிய பதினேழு சரக்குகளையும் தனித் தனிச் சூரணித்து வகைக்குப் பலம்  $\frac{1}{4}$  ஆகக் கல்வத்திலிட்டு வெந் நீரால் இரண்டு ஜாமம் அரைத்து; மிளகு, குன்றி பிரமாணத்தில் மாத்திரைகள் செய்து நிழலிலுலர்த்தி வைத்து கொள்க.

**பிரயோகம்:—**குழந்தைகளுக்கு ஸ்நானஞ் செய்விக்கும்போதெல்லாம் இம்மாத்திரையில் ஒன்றை வெந்நீரில் உரைத்துக்கொடுக்க எல்லாவிதமான மாந்தங்களும் தீர்வதுடன் சவலையுள்ள குழந்தைகளின் தேகமும் செழுமை பெறும்.

**பத்தியம்:—**வயதுக்குத் தக்கவாறு எளிதில் ஜீரணிக்கத்தக்க ஆகாரத்தைக் கொடுத்தல் வேண்டும்.

**குறிப்பு—**இம் மாத்திரையைச் செய்யும்போது வசம்பைச் சுட்டுக் கரியாக்கியும், கஞ்சாவை ஏழுதரம் தண்ணீர் விட்டுக் கசக்கிக் கழுவி விதையையும் காம்பையும் நீக்கி உலரவைத்துப் பொன்வறுவலாக வறுத்தும், ஆமையோட்டைச் சுட்டும் சேர்த்தல் வேண்டும்.

## 103. \* காக்கட்டான் மாத்திரை

சரக்கு:—

சுக்கு	தான்றிக்காய்த் தோல்
மிளகு	நெல்லிவற்றல்
திப்பிலி	கந்தகம்
கடுக்காய்த் தோல்	இரசம்
காக்கட்டான்வெர்ப் பட்டை	

\* இதனைப்போன்ற பேதியாகக்கூடிய மாத்திரைகளைத் தினம் ஒரு வேளாக்குமேல் பிரயோகித்தல் கூடாது.

**செய்பாகம்:**—இங்குச் சொல்லப்பட்ட சரக்குகள் ஒன்பதையும் தனித்தனிச் சூரணஞ் செய்து வகைக்கு வராகனெடை ஒன்றாகக் கல்வத்தில் போட்டு அதனோடு ஆறு வராகனெடை சுத்தி செய்யப்பட்ட தாளகத்தைச் சேர்த்து, கையாந்தகரைச் சாற்றில் நான்கு ஜாமம் அரைத்து, மிளகுப்பிரமாணம் மாத்திரைகளாகச் செய்து நிழலி லுலர்த்தி வைத்துக் கொள்க.

**பிரயோகம்:**—குழந்தைகளுக்கு இம்மாத்திரையில் ஒன்று அல்லது இரண்டு, பருவத்துக்கு இசைந்தபடி முலைப்பாலிலேனும், வெந்நீரிலேனும் கொடுக்க, ஒன்றரைமணி நேரத்திற்குள் விரோசனமாகிச் சுரம் முதலிய பிணிகள் போகும்.

**பத்தியம்:**—பாலருந்தும் குழந்தைகளுக்குக் கொடுக்கும்போது தாய் புளியை நீக்குதல் வேண்டும்.

#### 104. வேறு முறை

**சரக்கு:**—

சுக்கு	பலம்	$\frac{1}{2}$	பூரம்	பலம்	1
காக்கட்டான்வோர்ப்			சுத்திசெய்யப்பட்ட		
பட்டை	,,	2	வாளம்	,,	1
திப்பிலி	,,	$\frac{1}{2}$	இலிங்கம்	,,	1
கண்டங்கத்திரிவோர்ப் பட்டை பலம் $\frac{1}{2}$					

**செய்பாகம்:**—இங்குக் கூறிய சரக்குகள் ஏழினையும் கல்வத்திலிட்டுப் பழச்சாற்றில் நான்கு ஜாமம் அரைத்துப் பச்சைப்பயறு பிரமாணத்திற்கு மாத்திரைகளாகச் செய்து நிழலி லுலர்த்திக் கொள்க.

**பிரயோகம்:**—குழந்தைகளுக்கு உண்டாகும் சகல மாந்தரோகங்களுக்கும் வெந்நீரிலாவது, முலைப்பாலிலாவது இம்மாத்திரையில் ஒன்றை உரைத்துக் கொடுக்க நீங்கும்.

**பத்தியம்:**—குழந்தைகளுக் குண்டான நோயின் வன்மை, மென்மையை அறிந்து, தாய் கடின பத்தியமாகவும் இச்சாபத்தியமாகவும் இருத்தல் வேண்டும்.

#### 105. பூர மாத்திரை

**சரக்கு:**—

பூரம்	பலம்	3	பூரீர்	பலம்	$\frac{1}{4}$
மொட்டுநீக்கிய கிராம்பு	,,	$\frac{3}{4}$	ஓமம்	,,	$\frac{3}{4}$

**செய்பாகம்:**—இங்குக் கூறப்பட்ட சரக்குகள் நான்கினையும் கல்வத்திலிட்டுத் தும்மட்டிக்காய்ச் சாற்றில் பன்னிரண்டு ஜாமம் அரைத்து மெழுகு பதத்தில் உளுந்து, மிளகு பிரமாணம் மாத்திரைகளாகச் செய்து நிழலிலுலர்த்தி வைத்துக் கொள்க.

**பிரயோகம்:**—குழந்தைகளுக்கும் பெரியோர்களுக்கும் பருவத்துக்கு ஏற்றபடி அரைப்படி ஜலத்தில் சோம்பு பலம் ஒன்று, திராக்கை பலம் ஒன்று ஆகிய இவ்விரண்டினையும் போட்டு \* அரை யாழாக் காகக் காய்ச்சி அதனோடு ஒரு மாத்திரையை உரைத்துக் கொடுக்கப் பழைய மலத்தை வெளிப்படுத்திச் சிறுநீரைப் பெருக்கி எப்பருவத் தினரும் நோயற்ற வாழ்வை அதுபவித்தற்கு இன்றியமையாத திவ்ய ஒளஷதமாகும்.

அன்றியும், குழந்தைகளுக்கு உண்டாகும் சகல மாந்தம், கரப் பான் முதலிய பிணிகளையும், பெரியவர்களுக்குண்டாகும் மேகவாயு, கைகால் பிடிப்பு, சர்வாங்க வலி, குடைச்சல் முதலிய பிணிகளையும் குணப்படுத்தும்.

**பத்தியம்:**—புளிப்பு நீக்கி இச்சாபத்தியமாக இருத்தல் வேண்டும்.

## 106. கருப்பூர மாத்திரை

**சரக்கு:—**

ஏலரிசி சூரணம் வராகனடை 1	கருப்பூரம் வராகன்	1½
சுத்திசெய்த கந்தகம் ,, 1	சிற்பண்டத்தைலம்	
	துளி 120 (¼ அவுன்ஸ்)	

**செய்பாகம்:**—இங்குக் கூறிய நான்கு சரக்குகளையும் கல்வத்திலிட்டு அரைத்து முப்பது மாத்திரைகளாகச் செய்து வைத்துக் கொள்க.

**பிரயோகம்:**—ஒரு வருடத்துக் குட்டிட்ட குழந்தைகட்கு ½ மாத்திரையும் அதற்கு மேற்பட்ட குழந்தைகளுக்கு 1 மாத்திரையுமாகத் தேனிலாவது முலைப்பாலிலாவது தினம் இருவேளை மூன்று நாள் கொடுக்கக் குழந்தைகளுக்கு உண்டாகும் கக்கு இருமல் குணமாகும்.

\* குழந்தைகளுக்கு அரையாழாக்குக் கஷாயத்தில் பத்திலொரு பங்கு உபயோகித்தல் வேண்டும்.

**பத்தியம்:**—ஆகாரம் உட்கொள்ளும் குழந்தைகளாக இருப்பின் உப்பு, புளி நீக்கல் வேண்டும் பாலுண்ணும் குழந்தைகளுக்குத் தாய் புளி நீக்கி இச்சாபத்தியம் கொள்ளல் வேண்டும்.

### 107. ஜுன்னு மாத்திரை

**சரக்கு:**—

வெண்மிளகு	கழஞ்சி	1	பெருங்காயம்	கழஞ்சி	1
குங்குமப்பூ	„	1	அக்காரகாரம்	„	1
ஜுன்னு	„	1	குரோசானி ஒமம்	„	1
ஜாதிக்காய்	„	1	வாதுமைப்பருப்பு		
அபினி	„	1	தோலுரித்தது	„	8

**செய்பாகம்:**—இங்குக் கூறப்பட்ட சரக்குகள் ஒன்பதினையும் கல்வத்திலிட்டு மெழுகு பதத்திற்குப் போதிய ஈரமுண்டாக முலைப் பால் சிறிது விட்டு அரைத்துக் குன்றியளவில் மாத்திரைகள் செய்து நிழலி லுலர்த்தி வைத்துக் கொள்க.

**பிரயோகம்:**—பெரியவர்களுக்குச் சிரசில் உண்டாகும் சீதள சம் பந்தமான தலைவலி, பிடரிவலி, ஜலதோஷம், சைத்தியம், காது குத் தல் முதலிய பல நோய்களுக்கு வேளைக்கு ஒரு மாத்திரை விகிதம் தினம் இரண்டுவேளை மூன்றுநாள் கொடுக்கத் தீரும்.

**பத்தியம்:**—பத்தியம் கிடையாது.

### 108. விஷ்ணுசக்கர மாத்திரை

**சரக்கு:**—

இரசம்	கழஞ்சு	1	காந்தம்	கழஞ்சு	1
இலிங்கம்	„	1	அரிதாரம்	„	1
கந்தகம்	„	1	மனோசிலை	„	1
நாவி	„	1			

**செய்பாகம்:**—இங்குக் கூறப்பட்ட ஏழு சரக்குகளையும் கல்வத்தி லிட்டுப் பழச்சாற்றினால் மூன்று ஜாம மரைத்து, மிளகு பிரமாணத் தில் மாத்திரைகள் செய்து நிழலி லுலர்த்தி வைத்துக்கொள்க.

**பிரயோகம்:**—தினம் இருவேளை பிணிக்குத் தக்கவாறு, தேன், திரிகடுகு, இஞ்சிரசம் முதலிய அனுபானங்களிற் கொள்ள, பக்க சூலை, வாதரோகம், பதிமூன்று வகைப்பட்ட ஜன்னி தோஷங்கள் தீரும்.



பத்தியம்:—புளி நீக்கி ஆகாரங் கொள்ளல் வேண்டும்.

### 109. அயத்தங்க மாத்திரை

சரக்கு:—

அயத்தங்கச் சிந்தூரம்	தோலா 1	கோரோசனை	தோலா 1
பச்சைக் கருப்பூரம்	„ ½	குங்குமப்பூ	„ 1

செய்பாகம்:—இங்குக் கூறப்பட்ட நான்கு சரக்குகளையும் கல் வத்திலிட்டு முலைப்பாலி லரைத்து உளுந்து அளவில் மாத்திரைகள் செய்து நிழலி லுலர்த்தி வைத்துக்கொள்க.

பிரயோகம்:—இதனைத் தினம் இரண்டுவேளை ஒவ்வொரு மாத்திரையாகத் தேனிலேனும், அல்லது வெற்றிலை ஒன்றினால் மடித்து மென்றேனும், மூன்றுநாள் உட்கொள்ள, நளிர் சுரம், ஜலதோஷம், தலைவலி, கைகாலசதி முதலிய நோய்கள் தீரும். இதனை ஏழுநாள் ஒருமுறையாக நெய்யிலுரைத்துச் சாப்பிட்டு, ஸ்நானம், சௌளம் முதலிய சௌகரியங்களின் நிமித்தம் ஏழுநாள் இடைவிட்டுப் பிறகு முன் போலவே ஏழுநாள் சாப்பிடுக. இங்ஙனம் ஆறுமுறை உட்கொள்ள நரம்புக்கூடுகள் வலுப்பட்டு, வீரியவிருத்தி உண்டாகும்.

மேற்படி மாத்திரையினால் உஷ்ணம் ஏற்படின் மாத்திரையின் அளவைக் குறைத்துக் கொள்க.

பத்தியம்:—நல்ல ஆகாரங்களை வேளை தவறாமல் சாப்பிடல் வேண்டும். லாகிரிவஸ்துக்கள் உபயோகித்தலையும் ஸ்திரீ போகத்தையும் நீக்கல் வேண்டும்.

### 110. மண்டர மாத்திரை

சரக்கு:—

புங்கம்பட்டை	பலம் ½	செவ்வியம்	பலம் ½
தேவதாருப்பட்டை	„ ½	கடுக்காய்	„ ½
கறிமஞ்சள்	„ ½	நெல்லிக்காய்	„ ½
மரமஞ்சள்	„ ½	தான்றிக்காய்	„ ½
இலவங்கப்பட்டை	„ ½	சுக்கு	„ ½
வால்மிளகு	„ ½	மிளகு	„ ½
சித்திரமூலவேர்ப்பட்டை	„ ½	திப்பிலி	„ ½
கோரைக்கிழங்கு	„ ½	சுத்திசெய்த மண்டரம்	„ 7½
கோநீர்	„ 120	(மூன்றுபடி)	

**செய்பாகம்:**—இங்குக் கூறிய பதினேழு சரக்குகளுக்குள் ஒரு பழைய பாண்டத்தின்கண் முதலில் கோநீரை விட்டுக் குழம்பு பதமாகக் காய்ச்சிப் புங்கம்பட்டை முதல் திப்பிலி ஈறுகவுள்ள சரக்குகளின் சூரணங்களைப் போட்டுக் கிளறிப் பின்னர் மண்டூர சூரணத்தை அதனோடு சேர்த்து இரண்டு மூன்று நிமிஷம் கிளறி உடனே கல்வத்திலிட்டு \* மெழுகுபதம் வருகிறவரை செவ்வையாக அரைத்துக் குன்றிப் பிரமாணத்தில் மாத்திரைகள் செய்து நிழலிலுலர்த்தி வைத்துக்கொள்க.

**பிரயோகம்:**—இம் மாத்திரையைத் தினம் காலை, மாலை ஒவ்வொன்றாகச் சாப்பிட்டு இரண்டு மணி நேரத்திற்குப் பின் மோர் சாதம் சாப்பிடுக. பிறகு வேண்டியவற்றை யுண்ணலாம். இதனால் மண்ணீரல் வீக்கம், காமாலை, பாண்டு, ஊருஸ்தம்பவாதம், மூலரோகம், சுரம் முதலிய பிணிகள் குணப்படும். இது இரத்தத்தைச் சுத்திகரித்துப் பெருக்கித் தேஜசை உண்டாக்கும். இதை இருபது நாட்களுக்குக் குறைபாமல் ஒருமண்டலம் வரை உட்கொள்ளின் சாலவும் பயன் தரும்,

**பத்தியம்:**—மோரன்னம் உண்ட பிறகு இடை வேளைகளில் உணவு கொள்ளவேண்டின் புனியை நீக்கி இச்சாபத்தியமாகச் சாப்பிடுக.

### 111. தாம்பூல மாத்திரை

**சரக்கு:**—

குங்குமப்பூ	பலம்	1	இலவங்கப்பட்டை	பலம்	$\frac{1}{4}$
பச்சைக்கருப்பூரம்	„	$\frac{1}{4}$	ஜாதிக்காய்	„	$\frac{1}{4}$
இலிங்கம்	„	$\frac{1}{4}$	கோஷ்டம்	„	$\frac{1}{4}$
பூரம்	„	$\frac{1}{4}$	ஏலரிசி	„	$\frac{1}{4}$
கிராம்பு	„	$\frac{1}{4}$	அக்கரகாரம்	„	$\frac{1}{2}$

**செய்பாகம்:**—இங்குக் கூறிய பத்து சரக்குகளுக்குள் சூரணிக்கத் தக்கவற்றைச் சூரணித்து, மற்றவைகளை வெறுமனே சேர்த்துக் கல்வத்தி லிடுக.

ஒருபடி ஜலத்தில் சந்தணம் பலம்  $2\frac{1}{2}$ , கிராம்பு, கோரைக் கிழங்கு, ஜடாமாஞ்சில், சிறுநாகப்பூ இவைகள் வகைக்குப் பலம்- $\frac{1}{4}$

\* மெழுகு பதம் அரைப்பதற்குப் போதுமான ஈரம் இல்லா திருப்பின் வேண்டுமான அளவு கோநீர் சேர்த்து அரைத்தல் சிறந்தது.

ஆக ஒன்றிரண்டாய் இடித்துப்போட்டு அரை ஆழாக்காய்க்காச்சி வடித்த கஷாயத்தில் முன் கல்வத்திலிட்ட சரக்குகளை மெழுகு பதமாக நான்கு ஜாமம் அரைத்து உளுந்து பிரமாணத்தில் மாத்திரைகள் செய்து நிழலிலுலர்த்திப் பத்திரப் படுத்துக.

**பிரயோகம்:**—தினந்தோறும் போஜனஞ் செய்த பிறகு தாம் பூலத்தோடு இம்மாத்திரையி லொன்றை உபயோகித்து வரச் சீதள மணுகவொட்டாமல் தேகத்தை நல்ல நிலையில் வைத்திருக்கும். அன்றியும் வாய் நாற்றத்தையும் நீக்கி இரத்தத்தைப் பரிசுத்தப்படுத்தும்.

ஸ்திரீகளுக்குக் கருதரித்த ஆறுமாதம் முதற்கொண்டு கரு வுயிர்க்குமளவும் இம்மாத்திரையைக் கொடுத்துவரப் பிரசவத்திற்குப் பின்னெளிதிலுண்டாகும். சீதள சம்பந்தமான நோய்களைத் தடுப்பதோடு உற்பவித்த மகவும் கரப்பான், மாந்தம், சுரம், வலி முதலிய பிணிகளால் துன்புறாமல் செழுமையாக வளரும்.

**பத்தியம்:**—கிடையாது.

## 112. சோடச மாத்திரை

**சரக்கு:**—

வீரம்	வராகனெடை 1	மிளகு	வராகனெடை 1
பூரம்	„ 1	கடுக்காய்	„ 1
தாளகம்	„ 1	சேங்கெரட்டை	„ 1
இலிங்கம்	„ 1	அன்னபேதிச்சிந்தூரம்	„ 1
இரசம்	„ 1	காந்தச் சிந்தூரம்	„ 1
கந்தகம்	„ 1	பச்சைக்கருப்பூரம்	„ 1
சுக்கு	„ 1	குங்குமப்பூ	„ 1
திப்பிலி	„ 1	சுத்திசெய்த வாளம்	„ 2

**செய்பாகம்:**—இங்குக் கூறப்பட்ட பதினாறு சரக்குகளையும் கல்வத்திலிட்டு வெள்ளறுகுச்சாற்றில் இரண்டு நாள் எட்டுஜாமம் அரைத்து மிளகு பிரமாணத்தில் மாத்திரைகள் செய்து நிழலிலுலர்த்திப் பத்திரப் படுத்துக.

**பிரயோகம்:**—எத்தகைய சுரங்களுக்கும் தினமொரு மாத்திரை ஒரு மிணர் ஜலத்துடன் மூன்றுநாள் காலை வேளைகளில் கொடுத்து வர, இரண்டொரு முறை விரோசனமானதும் சுரம் நீங்கும்.

**பத்தியம்:**—புளி, நீக்கி இலகு போஜனம் செய்க.

### 113. மரகத மாத்திரை

சரக்கு:—

இரசம்	தோலா	1	† மாயேசுத்துரு	தோலா	1
கந்தகம்	„	1	கோரோசனை	„	1
நாவி	„	1	குங்குமப்பூ	„	1
மிளகு	„	1	பச்சைக்கருப்பூரம்	„	½
* ஜுன்னு	„	1	கஸ்தூரி	„	¼
வெள்ளைப் பாஷாணம்	„	¾			

**செய்பாகம்:**—இங்குக் கூறப்பட்ட சரக்குகள் பதினொன்றையும் கல்வத்திலிட்டுச் சிற்றரத்தை, திப்பிலி கஷாயத்தால் ஒவ்வொரு ஜாமம் அரைத்து மெழுகு பதத்தில் கடுகு, பயறு பிரமாணம் மாத்திரைகள் செய்து உலர்த்தி வைத்துக் கொள்க.

**பிரயோகம்:**—வேளைக்கு ஒரு மாத்திரை வீதம் தினம் காலை மாலை இருநேரம் தக்க அனுபானத்தில் கொடுக்க எவ்விதமான ஜன்னி சுரங்களும் 24-மணி நேரத்தில் குணப்படும். தவிர, முறை சுரம், குளிர்சுரம் முதலியவற்றிற்குச் சிறந்த மாத்திரையாம்.

**பத்தியம்:**—பால் சேர்ந்த கோதுமை, அரிசி ரவைக் கஞ்சி முதலியவைகள் சேர்க்கலாம். சுரம் இருக்கும் காலம் வரை அறுசுவையுடன் கூடிய அன்னம், காய், கறி பதார்த்தங்கள் சேர்க்கவேகூடாது.

**குறிப்பு:**—இம்முறையில் சேர்க்கப்படும் பாஷாணத்தை முறைப்படி சுத்திசெய்து பெருமரத்தின் (பிராரி மரம்) இலையை இடித்துச் சாறு பிழிந்து இரண்டு ஜாமம் சுருக்கு கொடுத்து, பின்னர் அவ்விலையை நெகிழ அரைத்து அங்கிப்பூட்டிக் கரி நெருப்பின்மேல் மூலிகை வெந்து கரியாகும்படி புரட்டிப்புரட்டி வெதுப்பி மேல் அங்கியைக் கழற்றி மீண்டும் மூலிகை விழுதால் கவசித்து அனலில் வாட்டவும். இங்ஙனம் ஏழுமுறை செய்த பாஷாணத்தைக் கல்வத்திலிட்டு நன்கு அரைத்து அதனில் பாகத்திற்கு வேண்டுமளவைக் கொள்க.

### 114. சுவர்ணபூபதி துளிகை

சரக்கு:—

கந்தகம்	பலம்	1	கருநாவி	பலம்	1
வாலை இரசம்	„	1	பவழம்	„	1
படிகாரம்	„	1	மனோசிலை	„	1
வெங்காரம்	„	1	பாஷாணம்	„	½

\* ஜுன்னு - நீர்நாய் விதை. † மாயேசுத்துரு - ஒட்டை கோரோசனை.

**செய்பாகம்:**—இங்குக் கூறப்பட்ட எட்டுச் சரக்குகளையும் கல்வத்திலிட்டுப் பழரசத்தில் மூன்று நாளும், குமரிச்சாற்றில் மூன்று நாளும் அரைத்து ஒரே வில்லையாகத் தட்டி யுலர்த்திடுக. ஒரு சட்டியிலிரண்டங்குல வுயர மிருக்கும்படி மேல்தோல் சீவிய குமரிமடலைப் போட்டு அதன்மீது முன்னே தட்டிய வில்லையை வைத்து, அதன் மேல் முன்போலவே குமரிமடலைப் போட்டு மேல்சட்டி மூடி முத்தியாக இருபத்து நான்கு மணி நேரம் எரித்து ஆறவிட்டுத் திறந்து, கற்றாழை மடற் சாம்பலுட்பட எல்லாவற்றையும் சுரண்டிப் பக்குவமாயெடுத்துக் கல்வத்திலிட்டு, அதனோடு தங்கரேக்கு, வெள்ளிரேக்கு, இலிங்கம், பவழம், உருத்திராக்கம், கெட்டிமுத்து, அக்கராகாரம், பச்சைக் கருப்பூரம் இவைகளை வகைக்கு ஒன்றேகால் வராகனெடை சேர்த்து, முலைப்பால், பூமாதாளம் பூச்சாறு, கருந்துளசிச்சாறு முதலியவற்றால் ஒவ்வொரு நாள் அரைத்துச் சிறு வில்லைகளாய்த் தட்டி நிழலிலுலரவைத்துப் பூவரசம் பழுப்பிலையில் வைத்து, நூலால் கட்டி இருபதுநாள் வரை தானியப்புடம் வைத்துப் பின்னர் சுகந்த பனி நீரால் நான்கு ஜாமம் அரைத்துப் பச்சைப்பயறு பிரமாணம் மாத்திரை செய்து வைத்துக்கொள்க.

**பிரயோகம்:**—ஒரு மாத்திரையை வியாதிக்கிசைந்த அனுபானங்கனிற் கொடுக்க, ஜன்னிதோஷம், ஈளை, காசம் நீரிழிவு, மகோதரம், கவுசி, பாண்டு, முகவாதம், எலும்புருக்கி முதலிய கொடிய நோய்கள் குணமாகும்.

**பத்தியம்:**—புளி நீக்கி இச்சாபத்தியமாக இருத்தல்வேண்டும்.

**குறிப்பு :**—இம் மாத்திரை மிக்க நன்மைதரத் தக்கதேனும், அதிக ஜாக்கிரதையின்றி உபயோகிப்பின் பலவித தீமைகளுக்கு இடமுண்டாகும். தேகத்தின் தன்மையையும் நோயின் வன்மை மென்மையையும், கால நிலமையினையும் உய்த்துணர்ந்து, அதிக அளவாகவும் நீண்ட நாட்கள் கொடுக்காமல் இடைவிட்டு இடைவிட்டு, மருந்து பிரயோகத்தால் உண்டாகும் குணங்களை யறிந்து, செவ்வையாகக் கவனித்து நோயாளியின்பால் அன்பு பாராட்டிக் கொடுத்து வரும் மருத்துவன் இம்மை, மறுமைப் பயனெய்துவா நென்பது ஆன்றோர் வாக்கு.

115. மஹாவாத வித்வம்சனி

சரக்கு:—

வாலே இரசம்	பலம்	1	திப்பிலி	பலம்	1
கந்தகம்	,,	1	அப்பிரகச் சிந்தூரம்	,,	1
கருவங்க பற்பம்	,,	1	பொரித்த வெங்காரம்	,,	1
வெள்வங்க பற்பம்	,,	1	மிளகு	,,	1
உலோக சிந்தூரம்	,,	1	சுக்கு	,,	1
(அல்லது பற்பம்)			சுத்திசெய்யப்பட்ட		
தாமிர பற்பம்	,,	1	நாவி	,,	2

**செய்பாகம்:**—இங்குக் கூறப்பட்ட பன்னிரண்டு சரக்குகளையும் கல்வத்திலிட்டுத் திரிகடுகு, நிலப்பனங்கிழங்கு, சித்திரமூல வேர்ப் பட்டை, கோஷ்டம், கஞ்சா முதலியவற்றின் கஷாயத்தால் தனித் தனி நான்கு ஜாம மரைத்துப் பின்னர்க் கையாந்தகரை, நொச்சி, இஞ்சி, ஆடாதோடை, எலுமிச்சம் பழம் இவைகளின் சாற்றில் முன் போலவே நான்கு ஜாம மரைத்து உளுந்தளவேனும் மிளகளவேனும் மாத்திரைகள் செய்து நிழலிலுலர்த்தி வைத்துக்கொள்க.

**பிரயோகம்:**—தேனிலாவது இஞ்சி சுரசத்திலாவது வேளைக்கு ஒரு மாத்திரையாகத் தினம் இருவேளை மூன்று அல்லது ஐந்துநாள் கொடுக்க; வாதரோகம், சூலை, சிலேத்மரோகம், கிராணி, ஜன்னிபாத சுரம், மண்ணீரல் வீக்கம், அபஸ்மாரம், பித்தசீதளம், சூதகவாயு, சூதகஜன்னி முதலிய நோய்கள் நீங்கும். கருவுயிர்த்த பெண்களின் வயிற்றில் தங்கிய அழுக்கை அறவே வெளிப்படுத்துவதற்கு இது கைகண்டது.

**பத்தியம்:**—நோயின் வன்மை, மென்மைக் கிசைந்தவாறு முறையே கடும்பத்தியமாகவும், இச்சாபத்தியமாகவும் இருத்தல் வேண்டும்.

**குறிப்பு:**—இம்மருந்தை முடித்ததற்கு வேண்டிய பற்பசிந்தூரங் களின் முறைகளை அவ்வவ் விலம்பகத்திற் காண்க.

## 116. தாமிரபூபதி துளிகை

சரக்கு:—

கடுக்காய்	பலம்	$\frac{1}{2}$	அதிமதுரம்	பலம்	$\frac{1}{2}$
நெல்லிவற்றல்	,,	$\frac{1}{2}$	கோஷ்டம்	,,	$\frac{1}{2}$
சுக்கு	,,	$\frac{1}{2}$	ஜாதிக்காய்	,,	$\frac{1}{2}$
திப்பிலி	,,	$\frac{1}{2}$	மோடி	,,	$\frac{1}{2}$
மிளகு	,,	$\frac{1}{2}$	தனியா	,,	$\frac{1}{2}$
கிராம்பு	,,	$\frac{1}{2}$	* தாமிரமெழுகு	,,	$1\frac{1}{4}$

**செய்பாகம்:**—இங்குக் கூறப்பட்ட பன்னிரண்டு சரக்குகளையும் கல்வத்திலிட்டுத் திரிபலாதி கஷாயத்திலும், கையாந்தகரை, குமரி இவைகளின் சாற்றிலும் தனித்தனி நான்கு ஜாம மரைத்து மெழுகுபதத்தில் தூதுளங்காய்ப் பிரமாணம் மாத்திரைகள் செய்து நிழலி லுலர்த்தி வைத்துக் கொள்க.

**பிரயோகம்:**—இம்மாத்திரையை வேளைக்கொன்றாகத் தினம் ஒருவேளை ஒருமிணர் ஜலத்தோடு சாப்பிட்டுக்கொண்டுவர, பிடிப்பு, சர்வாங்க வலி, தமரகவாயு, நரம்புகளின் தளர்ச்சி முதலிய பிணிகள் நீங்கும்.

**புத்தியம்:**—பசிதீபனத்துக்குத் தக்கவாறு நல்ல ஆகாரங்களை இச்சாபத்தியமாக உட்கொள்ள வேண்டும்.

## 117. தீபாக்கினி மாத்திரை

சரக்கு:—

சீரகம்	பலம்	2	ஏலம்	பலம்	2
பொரித்த பெருங்காயம்	,,	2	சுத்திசெய்த கஞ்சா	,,	2
இந்துப்பு	,,	2	மிளகு	,,	2
கிராம்பு	,,	2	சுக்கு	,,	2

**செய்பாகம்:**—இங்குக் கூறப்பட்ட எட்டு சரக்குகளையும் தனித் தனிச் சூரணமாகக் கல்வத்திலிட்டுப் பழச்சாற்றி விரண்டு ஜாம மரைத்துச் சிறு சுண்டக்காய்ப் பிரமாணம் மாத்திரைகள் செய்து நிழலி லுலர்த்தி வைத்துக் கொள்க.

**பிரயோகம்:**—பசிதீபன மில்லாவிடினும் அஜீரணமாக விருப்பினும் ஒரு மாத்திரையை ஒருமிணர் ஜலத்துடன் கொடுக்கச் சில நிமிஷங்களுக்குள் ஜீரணமாகிப் பசிதீபன முண்டாகும்.

\* இம் முறையை மெழுகு இலம்பகத்திற் காண்க.

**பத்தியம்:**—இயல்பாயுள்ள ஜீரணசக்தி ஏற்படும்வரை கடின பதார்த்தங்களை நீக்கி இலகுவான ஆகாரஞ் செய்தல் வேண்டும்.

## 118. காடிக்கார மாத்திரை

**சரக்கு:**—

இரசச் சிந்தூரம்	பலம் 1
வெள்ளிக் காடிக்காரம்	வராகனெடை ,, 1

**செய்பாகம்:**—இங்குக் கூறப்பட்ட சரக்கு இரண்டினையும் கல் வத்திலிட்டு இரண்டுமணிநேரம் கையோயாமல் லரைத்து இரவி முகத்தில் இரண்டுமணி நேரம் வைக்க. மறுவலும் இரண்டுமணி நேர மரைத்து இரண்டுமணிநேரம் இரவி முகத்தில் வைக்க. இங்ஙனமே ஏழுமுறைசெய்து, இதனெடைக்கு இரண்டுமடங்கு எடை கொண்ட சூரத்துக் கருப்பூரங் கூட்டி, தேனைத் துளித்துளியாக விட்டு மெழுகு பதத்திலேயே ஒரு நாளெல்லாமறைத்துக் குன்றியளவுள்ள மாத்திரைகளாகச் செய்து நிழலி விரண்டு நாள் உலரவைத்து, அவைக ளொன்றோ டொன்று சேராவண்ணம் கோதுமை மாலைச் சிறிது தூவித் திரட்டிப் புட்டியிற் பத்திரப்படுத்துக.

**பிரயோகம்:**—வாந்திபேதி கண்டால், இம்மாத்திரையி லொன் றைத் தேனி லுரைத்துக் கொடுக்க, அடங்கின வாதம் மீண்டும் எழும்பி, தேகத்தி லுஷ்ணத்தை இரண்டு மணி நேரத்திற்குள் உண் டாக்கி, பேதியை நிறுத்தும். குறித்த காலத்தில் பேதி குணப்படா விடில், முன்போலவே ஒரு மாத்திரை கொடுக்க, நோயாளி எத்த கைய கடின நிலைமையிலிருப்பினும் மூன்று மாத்திரையில் திருவரு ளால் குணமாதல் திண்ணம்.

**பத்தியம்:**—பேதியின் கொடுமையால் தாகமும், பசியும் மிகுதிப் பட்டுக் களைப்பு உண்டாயின், பார்லி அரிசியை யுடைத்து ஜலம் மிகுதியாக விட்டுக் கஞ்சி செய்து மேல் தெளிவை மாத்திரம் வடித் துச் சிறுகக் கொடுத்து வருக மறுநாள் இக்கஞ்சியையே சிறிது குழம் பாகக் கொடுக்கலாம். பேதி கண்டது முதல் இரண்டு நாள்வரை எக் காரணத்தை முன்னிட்டும் அன்னம் சேர்த்தல் கூடாது. மூன்றாம் நாள் பசிதிபனம் ஒழுங்குக்கு வந்திருப்பதாகத் தெரிந்தால் இரு முறை வடித்த அன்னத்தைக் காரசாரமற்ற ஏதேனு மொரு குழம் புடன் சேர்த்துக் கொடுக்க.



## 119. விஷபேதி சங்காரணி

சரக்கு:—

இலிங்கம்	பலம்	$\frac{1}{4}$	ஜாதிக்காய்	பலம்	$\frac{1}{4}$
* அபினி	„	$\frac{1}{4}$	வெட்பாலரிசி	„	$\frac{1}{4}$
பச்சைக்கோரைக்கிழங்கு		$\frac{1}{4}$	சூரத்துக் கருப்பூரம்	„	$\frac{1}{4}$

**செய்பாகம்:**—இங்குக் கூறிய ஆறு சரக்குகளையும் தனித்தனிச் சூரணித்துக் கல்வத்திலிட்டுக் கஞ்சா கஷாயத்தால், நான்கு ஜாம மரைத்து மெழுகு பதம் வந்ததும் துவரைப் பிரமாணத்தில் மாத்திரைகள் செய்து நிழலி லுலர்த்திப் பத்திரப் படுத்துக.

**பிரயோகம்:**—இம்மாத்திரையினை இரண்டு மணி நேரத்திற் கொருமுறையாகத் தேனிலிழைத்துக் கொடுத்துவர, வார்திபேதி, அஜீரணபேதி முதலியவைகள் தவறுதலின்றிக் குணப்படும்; பேதி நின்றபின் மாத்திரை கொடுக்க வேண்டிய ஆவசியகமின்று.

**பத்தியம்:**—பேதி முற்றிலும் நிற்கும்வரை கஞ்சி, புனர்ப்பாகம் தவிர வேறொன்றும் உட்கொள்ளல் கூடாது.

## 120. இந்திரியத் தம்பனக் குளிகை

சரக்கு:—

ஐஸ்நு	தோலா	$\frac{1}{2}$	கஸ்தூரி	தோலா	$\frac{1}{4}$
மாயேசுத்துரு	„	$\frac{1}{4}$	அபினி	„	$\frac{1}{4}$
அம்பர்	„	$\frac{1}{4}$	ருமஸ்தகி	„	$\frac{1}{2}$

**செய்பாகம்:**—இங்குக் கூறப்பட்ட ஆறு சரக்குகளையும் கல்வத்திலிட்டுத் தேனைத் துளித்துளியாக விட்டு மெழுகு பதத்திற்குவர நன்றாய் அரைத்துக் கடலைப்பிரமாணமுள்ள மாத்திரைகளாகச் செய்து, நிழலில் ஒருபகல் ஆறவைத்து வாசனை போகாமல் புட்டியில் பத்திரப் படுத்துக.

**பிரயோகம்:**—ஸ்திரீ சங்கமஞ்செய்ய விரும்பிய நாளின் மாலை ஆறு அல்லது ஏழு மணிக்கு ஒரு மாத்திரையைச் சாப்பிட்டுக் காய்ச்சிய காற்படி பசுவின்பாலிற் கற்கண்டின் சூரணம் போட்டுப் பருகல் வேண்டும். இவ்வாறு உட்கொள்வதால் கலவியில் மிக்க இன்பமுண்டாகும். பெண்களின் விருப்பத்திற்கிசைந்தபடி யிருக்கக் கூடும்.

\* இதனைக் கொஞ்சம் நெய்விட்டுக் கலந்து, ஒரு வெற்றிலையின்மேல் வைத்து விளக்கெண்ணெய் விளக்கின் சூட்டில் வெதுப்பிச் சேர்த்துக் கொள்க.

**பத்தியம்:**—அன்றைய இராப்போஜனத்தில் புளிப்பு சிறிதும் சேர்க்காமல் மிட்டாய், பால், பழம் முதலிய இனிப்புள்ள பண்டங்களை உட்கொள்ளல் வேண்டும்.

## 121. வேறு முறை

**சர்க்கு:—**

கஸ்தூரி	வராகனெடை ½	அபினி	வராகனெடை 1
வாலை இரசம்	„ ½	கடல் நுரை	„ 1
ஜாதிக்காய்	„ 1		

**செய்பாகம்:**—இங்குக் கூறப்பட்ட ஐந்து சர்க்குகளையும் கல்வத்திலிட்டு நரம்புகளை நீக்கிய ஐந்து ஊமத்தம் பூவையுங் கூட்டி. வெள்ளாட்டுப்பால் கொஞ்சங் கொஞ்சமாக விட்டு மெழுகுபதம் வரும்படி இரண்டு மணிநேர மரைத்துக் கடலைப் பிரமாணத்தில் தொண்ணூறு மாத்திரைக்கு மேற்படாமல் செய்து நிழலி லுலர்த்திப்பத்திரப்படுத்துக.

**பிரயோகம்:—**

**பத்தியம்:—**

மேற் கூறியபடியே செய்க.

**குறிப்பு:**—அபினி சம்பந்தமான மாத்திரைகளைக் குறிப்பிட்ட அளவின்படி உட்கொள்ளும்போது சில தேகிகளுக்கு மதிமயக்கமுறச் செய்யின், மறுமுறை உண்ணும்போது அளவைக் குறைத்துக் கொள்க. மாத்திரையின் குறிப்பிட்ட அளவு கொண்டும் முற்கூறப்பட்ட குணமுண்டாகாவிடின் அளவை அதிகப்படுத்திக்கொள்க.

## 122. சந்தனத் துளிகை

**சர்க்கு:—**

* மூங்கில் உப்பு	தோலா 1	ஏலரிசி	தோலா 1
வெள்ளைக் காசிக்கட்டி	„ 1	வால்மிளகு	„ 1
மாசிக்காய்	„ 1		

**செய்பாகம்:**—இங்குக் கூறப்பட்ட ஐந்து சர்க்குகளையும் தனித் தனிச் சூரணித்துக் கல்வத்திலிட்டுக் கலப்பில்லாத உயர்ந்த சந்தன அத்தரைச் சிறிது சிறிதாக விட்டரைத்துத் தூதுளங்காய்ப் பிரமா

\* இதனை உயர்தரமான சுகந்தப் பனிரீரில் ஏழுநாளரைத்து வில்லைகளாகச் செய்து உலரவைத்துப் பின்னர் இந்தப் பாகத்தில் சேர்த்தல் நலம்.

ணத்தில் மாத்திரைகளாகச் செய்து ஒருநாள் நிழலில் ஆறவைத்து, வாசனை போகாமல் குப்பியில் பத்திரப்படுத்தி வைத்துக்கொள்க.

**பிரயோகம்:**—இம்மாத்திரையினை வேளைக் கொன்றாகத் தின மிரண்டுவேளை உட்கொண்டு, உடனே காய்ச்சிய அரையாழாக்குப் பசும் பாலிற் கற்கண்டு சூரணமிட்டுச் சாப்பிடுக. ஒரு முறையாக ஐந்து நாட்களுக்குக் குறைவின்றி யுண்ணப் புதிதாக வுண்டான வெள்ளை, மஞ்சள், இரத்தம் முதலிய பிரமேகங்களும், ஆண்குறி வீக்கம், விரையின் வீக்கம், எரிச்சல், நீர்போதல் அல்லது நீரிறங்கு தலைப் போன்ற உணர்ச்சி எழுச்சியினும், இந்திரிய ஸ்கலிதத்திலும் மிக்கபாதை முதலிய துன்பங்களும் அறவே நீங்கும்.

**பத்தியம்:**—பாலன்ன மொழிய மற்றொன்றும் உட்கொள்ள வொண்ணாது.

### 123. வேறு முறை

**சரக்கு:**—

மூங்கிலுப்பு	தோலா	1	சங்கேமாயி	தோலா	1
வெள்ளைக் காசிக்கட்டி	„	1	சங்குஜிரா	„	1
எஜரல்யேஊத்	„	1	படிகாரம்	„	1

**செய்பாகம்:**—இங்குக் கூறப்பட்ட ஆறு சரக்குகளையும் தனித் தனிச் சூரணித்து, அளவின்படி கல்வத்திலிட்டுப் பரிசுத்தமான வுயர்ந்த சந்தண அத்தரைக் கொஞ்சங் கொஞ்சமாக விட்டு மெழுகு பதமாக அரைத்துத் தூதுளங்காய்ப் பிரமாணம் மாத்திரைகள் செய்து ஒருநாள் நிழலிலாறவிட்டு வாசனை போகாமல் குப்பியிலிடுக.

**பிரயோகம்:**— }  
**பத்தியம்:**— } முற்கூறியவாறே கொள்க.

### 124. இலிங்க மாத்திரை

**சரக்கு:**—

இலிங்கம்	பலம்	1	சிவனார்வேம்பு வேர்	பலம்	5
நாவி	„	1	நல்லெண்ணெய்	„	5

**செய்பாகம்:**—இங்குக் கூறப்பட்ட நான்கு சரக்கில் நாவியைச் சுத்திநீர் விட்டு நெகிழ அரைத்து இலிங்கத்திற்குக் கவசமிட்டு அதன் பின் சிவனார்வேம்பு வேரைச் சுத்தநீரா லரைத்து முன்போலவே மற்ற

றொருமுறை கவசமிட்டு, இரண்டுமணி நேரம் கடுவெயிலி லுலர்த்தி, அதன்மேல் பட்டுத் துணியாற் சுற்றி வைத்துக்கொள்க.

ஒரு இரும்புக் கரண்டியில் நல்லெண்ணெய் விட்டு நெருப்பின் மேல் வைத்துச் சூடேறினவுடன் முன் சித்தப்படுத்திய இலிங்க உருண்டையை அதில் போட்டு எண்ணெய் எல்லாம் சுண்டச் சுண்டப் புரட்டிக்கொண்டு வருக. மேல் கவசம் கருகின பதத்தில் உள்ளிருக்கும் இலிங்கத்தை வெளிப்படுத்திக் கல்வத்திலிட்டு அரிசி வெந்த கொதிரீரில் இரண்டு மூன்று மணிநேரம் மெழுகுபதம் வர அரைத்து மிளகுப் பிரமாணம் மாத்திரைகள் செய்து நிழலிலுலர்த்தி வைத்துக் கொள்க.

**பிரயோகம்:**—ஆவாரம் இலைச்சாற்றிலேனும், ஆவாரங்கொழுந்தை அரைத்துச் சமனளவு பசுவெண்ணெய் கூட்டியேனும், சுமார் புங்கவ் காய் பிரமாணத்தில் வேளைக்கொரு மாத்திரை விகிதம் தின பிரண்டு வேளையாக ஏழுநாள் அல்லது பத்துநா ளுட்கொள்ள பகுமூத்திரம், மதுமேகம் முதலிய பிணிகள் நீங்கும்.

**குறிப்பு:**—இம் மாத்திரையை மதுமேக இலேகியத்துடன் உண்ண மிக்க நன்மையைப் பயக்கும். இதனை இலேகிய இலம்பகத்தின்கண் உரைக்கப்பட்டுள்ளது.

## 125. சுவாசகாச மாத்திரை

**சரக்கு:**—

கிராம்பு	தோலா 1	மூசாம்பரம்	தோலா 1
பொரித்த வெங்காரம்	„ 1	திப்பிலி	„ 1
வெளுக்க வறுத்த துருசு	„ 1	அபினி	„ ½
* வெள்ளைப் பாஷாணம்	„ ½		

**செய்பாகம்:**—இங்குக் கூறப்பட்ட ஏழு சரக்கினையும் கல்வத்தி லிட்டு வெள்ளாட்டு ஏழுபிச்சியினின்றெடுத்த நீரினால் மெழுகுபத மாக அரைத்துப் பச்சைப்பயறு அளவில் மாத்திரைகள் செய்து நிழலிலுலர்த்தி வைத்துக் கொள்க.

\* இப்பாகத்தில் ஒரு தோலா சங்கி அல்லது வெள்ளைப் பாஷாணத் திற்குக் கீழும் மேலும் இரண்டு தோலா வெங்காரப்பொடியை அகலிலமைத் துச் சீலை செய்து 11 வறட்டியிற் புடமிட, இவ்விரண்டு முருகி வெளிர்ப் பச்சை நிறமாகவும் கண்ணாடியைப்போல் பளபளப்பாகவு மிருக்கும். இத் தகைய முறையினால் பெற்ற வெள்ளைப் பாஷாணத்தையே உபயோகித்துக் கொள்க.

**பிரயோகம்:**—சீதளத்தினால் மார்பில் கோழைமிகுந்து இருமலினால்வது இழுப்பினால்வது துன்பப்படும்போது மூன்றல்லது நான்கு மணி நேரத்திற்கொரு மாத்திரையாக வாயிற்போட்டு விழுங்காமல் நாவினால் சுவைத்து உமிழ்நீரைக் கொஞ்சங் கொஞ்சமாக விழுங்கக் கோழையை விரைவில் கரைத்து, எளிதில் வெளிப்படச் செய்வது மன்றி வியாதியின் உபத்திரவத்தையும் இரண்டு மூன்று நாள் பிரயோகத்தில் பூரண குணமடையச் செய்யும்.

**பத்தியம்:**—தேக நிலைமைக்குத் தக்கபடி ஒவ்வாத பதார்த்தாதி களை ஒழித்தல் வேண்டும்.

## 126. கிராணிகேசரி துளிகை

சரக்கு:—

சூதம்	விளாம்பழ ஒடு
கந்தகம்	கோரைக் கிழங்கு
அப்பிரக பற்பம்	ஒமம்
உலோக சிந்தூரம்	சித்திரமூலம் வேர்ப்பட்டை
ஜாதிக்காய்	மாதுளை ஒடு
இலிங்கம்	பொரித்த வெங்காரம்
அதிவிடயம்	வெட்பாலரிசி
நாவி	ஊமத்தை வித்து
சுக்கு	கழற்சிப் பருப்பு
மிளகு	இலவம் பிசின்
காட்டாத்திப்பூ	வில்வ வேர்
கடுக்காய்	திப்பிலி

**செய்பாகம்:**—இங்குக் கூறப்பட்ட இருபத்துநான்கு சரக்குகளை வகைக்கு ஒரு வராகனெடை எடுத்துக்கொண்டு கல்வத்திலிட்டு, அதனுடன் அபினி எட்டு வராகனெடை சேர்த்து, ஊமத்தை இலை இரசத்தால் நான்கு ஜாம மரைத்து உழுந்து பிரமாணத்தில் மாத்திரைகள் செய்து நிழலி லுலரவைத்துப் பத்திரப்படுத்துக.

**பிரயோகம்:**—இதனைத் தேனிலேனும், நெய்யிலேனும் உரைத்துத் தினம் இருவேளை கொடுக்க, எத்தகைய அசாத்தியமான கிராணியாயினும் ஐந்து நாட்களில் குணப்படும். எக்காரணத்தை முன்னிட்டும் வேறு ஒளடதப் பிரயோகஞ் செய்யாமல், இதனைப் பொறுமையுடன் கொடுத்துவர, எத்தகைய மருந்துகளாலும் எதிர்பார்த்தற்கரிய அற்புதகுணம் உண்டாகு மென்பதற்குச் சிறிதும் ஐயப்பாடு இல்லை.

**பத்தியம்:**—பார்லி அல்லது ஆரோருட் மாவிற் கஞ்சி செய்து பால் சேர்த்துச் சாப்பிட்டு வருதல் வேண்டும். பேதி குணப்பட்ட பின் இலகு போஜனமாகக் காரசாரமின்றிச் சில நாட்கள் ஆகார முட்கொள்ளல் வேண்டும்.

### 127. முர்ச்சாநிர்வாபனவடி

**சரக்கு:**—

சுத்தி பாஷாணம்	சீரகம்
சுத்தி நாவி	மிளகு
சுத்தி கந்தகம்	சுத்தி இலிங்கம்

**செய்பாகம்:**—இங்குக் கூறப்பட்ட சரக்கு ஆறினையும் சம னெடையாக கல்வத்தில் போட்டுப் பழச்சாற்றில் கையோயாமல் நான்கு ஜாமம் அரைத்து ½-பயறு அளவு மாத்திரைகளாகச் செய்க.

**பிரயோகம்:**—இதனை வேளைக்கொன்றாகத் தினம் இருவேளை மூன்று நாள் தனிச் சீரகச் சூரணத்தில் கொடுக்க காக்கைவலி, மூர்ச்சை முதலியவை குணமாகும்.

முதல் மூன்றுநாள் கொடுத்தபின் மீண்டும் கொடுக்க. ஆவசியக முண்டாயின் ஒருமாதம் சென்றபின் கொடுத்தல்வேண்டும். எவ்வளவு அசாத்தியமான பிணிபாயினும் 3 முறையில் குணமாவது திண்ணம்.

**பத்தியம்:**—மாருந்து கொண்ட தினம் முதல் 6 நாள் வரை புளி தள்ளி இச்சாபத்தியம் கொள்க. பசுவின் மோர் வேண்டும் வரை சேர்த்துக்கொள்க.

### 128. கட்டுவாய் மாத்திரை

**சரக்கு:**—

இலவம்பிசின்	கழஞ்சு	1½	வில்வப்பழம்	கழஞ்சு	3
அதிவிடயம்	„	1½	காய்ச்சுக்கட்டி	„	1½
ஜாதிக்காய்	„	1½	கிராம்பு	„	1½
ஜாதிப்பத்திரி	„	1½	இலிங்கம்	பணவெடை	2

**செய்பாகம்:**—இவைகளைக் கல்வத்திலிட்டு ஊமத்தன் இலைச் சாற்றில் ஒரு ஜாமம் அரைத்து மாருந்தை நிறைதூக்கி 3 பங்கு நீர் முள்ளி விரையைக் கூட்டி மேற்கூறிய சாற்றில் மீண்டும் ஒரு ஜாமம் அரைத்துக் குன்றியளவு மாத்திரை செய்க.

**பிரயோகம்:**—தினம் காலை மாலை ஒவ்வொரு மாத்திரையை நெய்யில் கொள்ள, எவ்வித பேதியையும் கட்டும். பரீட்சிக்கவேண்டு

மாயின், ஒரு குடுவையில் இரண்டொரு சிறு துவாரங்களிட்டு ஜலம் விட்டு ஒரு மாத்திரையைத் தூள் செய்து போட்டுக் கரைத்துவிட ஜலம் கொட்டாது. அங்ஙனமே பேதியையும் நிறுத்துவது திண்ணம்.

**பத்தியம் :—**கிராணிகேசரிக் குளிகைக்குக் கூறியவாறென்றறிக.

### 129. நாசிகாபரண மாத்திரை

**சரக்கு :—**

வாலேரசம்

கருநாவி

கந்தகம்

வெங்காரம்

**செய்பாகம் :—**இங்குக் கூறப்பட்ட நான்கு சரக்கினையும் சமனெடையாகக் கல்வத்திலிட்டு நொச்சியிலைச்சாற்றில் நான்கு ஜாமம் அரைத்துக் குன்றியளவாக உருண்டைகள் செய்து நிழலிலுலர்த்தி ஏழுசிலை செய்த குப்பியிலிட்டு வாயைப் பலவக் கல்லாலடைத்து வாலுகா யந்திரத்தில் நான்கு ஜாமம் எரித்து எடுத்துக்கொள்க. பின்னர் மருந்தைச் சிறிதுஞ் சேதமின்றிச் சுரண்டிக் கல்வத்திலிட்டுக் கருவூமத்தைப்பூச்சாறு, நொச்சியிலைச்சாறு, நாப்ப்பாகற்சாறு, முலைப் பால் முதலிய ஒவ்வொன்றினும் ஒவ்வொருநாள் அரைத்துக் குன்றியளவு மாத்திரைகளாகச் செய்துலர்த்தி வைத்துக்கொள்க.

**பிரயோகம் :—**ஒரு மாத்திரையைப் பொடி செய்து நாசியின் வலப்புறமுத அப் பாரிசத்திலிருக்கும் சுரம் நீங்கும். அங்ஙனமே இடது நாசியில் ஊதச் சுரம் முற்றும் நீங்கும். இம் மருந்து மருத்துவருக்கு ஒரு விருது போன்றதாம்.

**பத்தியம் :—**ஏதுமின்று.

### 130. வேறு முறை

**கவி**

என்சீர்க்கழி நெடிலடி யாசிரிய விருத்தம்

வங்காளத் தாறுமலை யாளத்தாறுடனே

வாழ்ந்தகீழ்க் கரையாறு வடக்குடன்மேற் காறுஞ்

சங்காரமானதொரு வுள்ளூரி னாறுஞ்

சேர்ந்த \* நெடி † கோடிகரையிற் செறிவோர் மற்றுஞ்

\* காரத்தை உடையது அது மிளகாய்.

† கோடிகரை வேதாரண்யம். இங்கு விளையும் புகையிலை குணத்திற் சிறந்தது.

சங்காரம் பண்ணியதைச் சிமிழதனில் வைத்தே  
சங்கையிலா தேயுதச் சார்நாசி தன்னிற்  
றங்காது சன்னிபதின் மூன்றுமென வுமைக்கே  
சங்கரனூல் கண்ணுதலோன் சாற்றுமொழி யீதே.

## பொருள் விளக்கம்

சரக்கு:—

வங்காளத்து 6 சரக்கு	மலையாளத்து 6 சரக்கு	தீழ்க்கணாயின் 6 சரக்கு
இலிங்கம்	கொச்ச வீரம்	கல்லுப்பு
பச்சைக் கருப்பூரம்	மிளகு	இந்துப்பு
குங்குமப்பூ	திப்பிலி	பொட்டுப்பு
படிகாரம்	ஏலம்	அப்பளகாரம்
சாரம்	கிராம்பு	பலகரை
சுக்கு	சிறற்றத்தை	கடல்நுரை

வடமேழ்தத் தேசத்து 6 சரக்கு	உள்ளூரின் 6 சரக்கு
கோதளங்காய் (சமுத்திரப் பழம்)	செளரிப்பழம்
கடுக்காய்	தூதுளம்பழம்
சிகைக்காய் (சிக்காய்)	பிரண்டைப்பழம்
பொன்னங்காய்	கண்டங்கத்திரிப்பழம்
தேற்றூன்வித்து	கோவைப்பழம்
வலம்புரிக்காய்	இந்திரகோபப் பூச்சி

தனிச் சரக்கு:—காரமுள்ள மிளகாய்  
புகையிலை

செய்பாகம்:—இங்குக் கூறப்பட்ட முப்பத்திரண்டு சரக்குகளையும் சமனெடையாகக் கல்வத்திலிட்டு எருக்கம் பாலால் அரைத்துக் குன்றி யளவு மாத்திரைகள் செய்து நிழலி லுலர்த்திக் காற்று போகாத சீசாவில் பத்திரப் படுத்துக.

பிரயோகம்:—ஒரு மாத்திரையைப் பொடியாக்கி நாகியில் வைத்து ஊதப் பதிமூன்று விதமான ஜன்னிதோஷங்களும் நீங்கும்.

பத்தியம்:—இம் மருந்துக்காகத் தனியே பத்தியமில்லை ; எனினும் காலத்துக்கேற்றவாறு அப்போது கொடுக்கும் மருந்தின் பத்தியமே இதற்குப் பத்தியமாகக் கொள்க.



## இலேகிய விலம்பகம்

### 131. காய இலேகியம்

சரக்கு :—பெருங்காயம், கிராம்பு, வால்மிளகு, சிற்றரத்தை, கோஷ்டம், அதிமதுரம், இலவங்கப்பட்டை, இலவங்கப்பத்திரி, ஏலம், செவ்வியம், கண்டு பறங்கி, ஜடாமாஞ்சில், வாய்விளங்கம், கருஞ்சீரகம், சோம்பு, சதகுப்பை வகைக்குப்பலம்  $\frac{1}{2}$ ; சுக்கு, மிளகு, திப்பிலி, மோடி, தாளிசப்பத்திரி, கசகசா வகைக்குப் பலம்  $\frac{1}{2}$ ; பரங்கிப்பட்டை பலம் 1; ஒமம் பலம்  $2\frac{1}{2}$ ; ஜாதிக்காய் பலம்  $\frac{1}{2}$ .

செய்பாகம் :—இவைகளைப் பொன்மேனியாக வறுத்துச் சூரணஞ் செய்து 20-பலம் பனைவெட்டில் ஜலம் விட்டுக் கொதிக்கவைத்து வெல்லம் கரைந்தபின் வடித்து மறுபாண்டத்திலிட்டுச் சிறு தீயாக எரித்துத் தந்து பதத்தில் சூரணத்தைச் சிறிது சிறிதாகத் தூவிக் கிண்டி 5 பலம் நெய்விட்டுப் பிசரி இறக்குக.

பிரயோகம் :—காலை மாலையாகிய இருவேளையும் வேளைக்கு அரை தோலா விகிதம் சாப்பிடப் பிரசவித்த ஸ்திரீகளுக்கு உதிரச் சிக்கலுண்டாயின் அதனை வெளிப்படுத்திச் சீதள சம்பந்தமான வியாதிகள் யாவையும் அணுகவொட்டாமல் தடுக்கும். இதனை உட்கொள்ளும் ஸ்திரீயின் பாலினைப்பருகும் குழவிகளுக்கும் ஜ்வரம், ஜன்னி, இசிவு, மாந்தம் முதலிய பிணிகள் வரவொட்டாது.

பத்தியம் :—பிரசவித்த ஸ்திரீகளுக்கு உதிரச்சிக்கல் இல்லை யென்று தெளிந்த பின்னரே அன்னம் சேர்த்தல் வேண்டும்.

### 132. முநங்கைப்பு லேகியம்

சரக்கு :—(1) சுத்தமான முநங்கைப்பு படி 1, பசுவின் பால் படி  $\frac{1}{2}$ , தேங்காய்ப்பால் படி  $\frac{1}{4}$ , பருத்தி விதைப்பால் படி  $\frac{1}{4}$ , இளநீர் படி  $\frac{1}{2}$ , சர்க்கரை பலம் 15.

(2) கசகசா, சுக்கு, சீரகம், தேற்றாங்கொட்டை, வால்மிளகு, ஏலரிசி, ஜாதிக்காய், ஜாதிபத்திரி, மிளகு, அதிமதுரம், இலவங்கப்பட்டை, பூனைக்காலி விதை, கிராம்பு, நிலப்பனங்கிழங்கு, பூமிசுருக்கரைக்கிழங்கு, மராட்டிமொக்கு வகைக்குப் பலம்  $\frac{1}{4}$ .

(3) நெய் பலம்  $2\frac{1}{2}$ , தேன் பலம்  $2\frac{1}{2}$ .

**செய்பாகம்:**—முதலங்கத்தில் கூறப்பட்ட சரக்குகளில் சர்க்கரை நீங்கலாக மற்றவைகளை ஒரு பாண்டத்திலிட்டுச் சிறு தீயில் எரித்துப் புஷ்பம் வெந்து குழையும் பக்குவத்தில் பிசைந்து வடிகட்டி, அதில் சர்க்கரையைச் சேர்த்துக் காய்ச்சித் தந்துபதத்தில் இரண்டாவது அங்கத்தில் கூறப்பட்ட சூரணங்களைப் போட்டுக் கிளறி, இறக்கின பின் மூன்றாவது அங்கத்தில் கூறப்பட்டவைகளை விட்டுப் பிசறி வைத்துக்கொள்க.

**பிரயோகம்:**—தினம் இருவேளை  $\frac{1}{2}$  தோலா விகிதம் சாப்பிட்டு வரத் தாதுபுஷ்டி யுண்டாகி உஷ்ணம் சமனமாகும். போதிய சக்தி உண்டாகுமளவும் ஸ்திரீ சங்கமஞ் செய்தல் கூடாது.

**பத்தியம்:**—நல்ல ஆகாரங்களை உட்கொள்ளல் வேண்டும்.

### 133. துமரி லேகியம்

**சரக்கு:**—(1) மேல்தோல்சீவி ஏழுதரம் அலம்பியெடுத்த சோற் றுக்கற்றழை வீசை 1, சீனாகற்கண்டு வீசை 1, பசுவின்பால் படி  $\frac{1}{2}$ , 8 பலம் நன்னூரியை ஒரு படி ஜலத்தில் போட்டு  $\frac{1}{2}$  படியாகக் காய்ச்சி வடித்த கஷாயம், 8 பலம் கசகசாவை ஜலம்விட்டரைத்துப் பிழிந்த பால்,

(2) சீமை நீர்முள்ளி விதை, சப்ஜாவிதை, சன்ன இலவங்கப் பட்டை, சேரகம், வால்மிளகு, ஜாதிக்காய் வகைக்குத் தனித்தனிச் சூரணம் பலம் 1, இலேசா யரிந்த பேரீச்சங்காய் பலம் 4.

**செய்பாகம்:**—முதலாவது அங்கத்தில் கூறப்பட்ட எல்லாவற் றையும் ஒரு இருப்புக் கடாயில்விட்டு அடி கார்தாமல் கிளறிக்கொண் டிருந்து கற்றழைநீர் சுண்டி, சருக்கரைப் பாகினைக் கவர்ந்து பொன் னிறமாகும் பதத்தில், இரண்டாவது அங்கத்திற் குறிப்பிட்ட சூரணங் களைக் கொட்டிக் கிளறி 10 பலம் நெய்விட்டுப் பிசைந்துவைத்து, மறுநாள் கல்லுரலி லீட்டுப் பூணில்லா உலக்கையால் எல்லாம் ஒன்றா கும்படி இடித்து வைத்துக்கொள்க.

**பிரயோகம்:**—வேளைக்கு  $\frac{1}{2}$  தோலா விகிதம் தினம் இருவேளை இருபது நாளுண்ண மேக சம்பந்தமான உஷ்ணம், கணச்சூடு முதலி யன குணமாதலுடன் தாதுபுஷ்டியும் உண்டாகும். இதனைப் பெண் களுக் குபயோகப்படுத்தக் கருப்பாசயம் பலப்பட்டு மாசவிடாயி லுண்டான பலப்பல பிணிகள் நீங்கிச் சந்தானபாக்கியம் உண்டாகும்.

**பத்தியம்:**—இச்சாபத்தியமாக நல்ல உணவுப் பொருள்களை வேளை தவறாமலுட்கொள்ளல் வேண்டும்.

## 134. மதுமேக இலேகியம்

சரக்கு :—எள்ளுப் பிண்ணுக்கு பலம்  $\frac{1}{2}$ , ஆவிரம்பட்டை பலம்  $\frac{1}{2}$ , பருத்திப்பருப்பு தோலா 4, வால்மிளகு தோலா 2, இலவங்கப்பட்டை தோலா 2, மாசிக்காய் தோலா 1, சிறுநாகப்பூ தோலா 1, பறங்கிப்பட்டை தோலா 2, பசுவின்பால் சேர்  $\frac{1}{2}$ , நல்லெண்ணெய் தோலா 6, பழைய வெல்லம் பலம்  $7\frac{1}{2}$ .

செய்பாகம் :—இங்குக் கூறப்பட்ட சரக்குகளைச் சூரணித்தப் போதிய அளவு பால் விட்டரைத்து வைத்துக்கொள்க. பால் மிகுந்திருப்பின் அதனோடு தண்ணீர் கலந்து வெல்லத்தை அதிற் கரைத்து வடிகட்டித் தந்துபாகம் வரும்வரை காய்ச்சி முன் சுத்தப்படுத்தியதைப் போட்டுக் கிளறி இலேகிய பதத்திலிறக்கி நல்லெண்ணெய் விட்டுப் பிசைந்து பத்திரப்படுத்துக.

பிரயோகம் :—வேளைக்கு  $\frac{1}{2}$  தோலா விகிதம் தினம் இருவேளை சாப்பிட வெகு மூத்திரம், மதுமேகம், இந்திரிய நஷ்டம் முதலிய பிணிகள் தீரும்.

இந்த லேகியத்துடன் இந்நூலிற் கூறப்பட்ட இலிங்க மாத்திரையைக் கூட்டிச் சாப்பிட்டுக் கொண்டுவர, மேற்கூறிய பிணிகள் தீவிரத்தில் பரிகாரப்படும்.

பத்தியம் :—இச்சாபத்தியம்.

## 135. ஆட்டுத்தலை இலேகியம்

சரக்கு :—வெள்ளாட்டுத்தலை 3, ஏலம் பலம்  $\frac{1}{2}$ , ஜாதிக்காய் பலம்  $\frac{1}{2}$ , ஜாதிப்பத்திரி பலம்  $\frac{1}{2}$ , குங்குமப்பூ தோலா  $\frac{1}{2}$ , இலவங்கப்பட்டை பலம் 1, நாட்டுச்சர்க்கரை வீசை 1, ரெய் பலம் 1, வெள்ளி ரேக்கு 50.

செய்பாகம் :—வெள்ளாட்டுத் தலையின் தோலை உரித்துச் சிறு துண்டுகளாக நறுக்கி, ஒரு பெரிய மட்பாண்டத்தில் போட்டு, பத்து படி ஜலம் விட்டு மாமிசம் குழையும் வரையிலெரித்து, இரண்டு மூன்று தடவை எலும்புத்துண்டுக ளில்லாமற்படி வடித்து பின் மற்றொரு மட்பாண்டத்திற்போட்டு, அதனோடு சருக்கரை கலந்து இலேகியபதம் வரும்வரையி லெரித்து, ஏல முதலிய இலவங்கப்பட்டை யீரகவுள்ள சூரணங்களைக் கொட்டிக் கிளறி, இறக்கினபின் ரெய்யி னையும் வெள்ளி ரேக்கினையுஞ் சேர்த்துப் பிசைந்து வைத்துக் கொள்க.

**பிரயோகம்:**—வேளைக்கு  $\frac{1}{2}$  முதல்  $\frac{3}{4}$  தோலா விகிதம் தினமிரு வேளை புசித்துவர மூளையின் பலஹீனத்தா லுண்டாகிய ஞாபகக் குறைவு நீங்குதலோடு தேகம் கொழுமை பெற்றுத் தாது விர்த்தி யாகி, நல்ல தேஜசு உண்டாகும்.

**பத்தியம்:**—இலேகியம் உட்கொள்ளும்வரை நல்ல ஆகாரம் சாப்பிட்டுப் போகத்தைக் கருதாதிருத்தல் வேண்டும்.

### 136. ஆட்டுக்கால் இலேகியம்

**சர்க்கு:**—கொழுத்த ஆட்டுக்கால் 40, தனியா பலம் 10, வெங் காயம் பலம் 10, கசகசா பலம் 10, கருங்குருவையரிசி பலம் 10, வெள்ளாட்டுப் பால் படி  $\frac{1}{2}$ , பசுவின் பால் படி  $\frac{1}{2}$  தேங்காய்ப் பால் படி  $\frac{1}{2}$ .

வாதுமைப் பருப்பு பலம் 20, சாரப்பருப்பு பலம் 5, பேரீச்சங் காய், பிந்தோப் பருப்பு, அபேஜம்னா, பிஸ்தாபருப்பு, சல் கூஜா பருப்பு, சாலாமிசிரி, போஜாந்தான்மிசிரி, நெருஞ்சிமுள், பஹு மேணிசுபேத், கருஞ்சீரகம், தூதரிசுபேத், ஜல்தால்பழம், நிலப்பனங் கிழங்கு, சீமை அக்கரகாரம், ருமஸ்தகி, துஃமேகந்தான், துஃமே பாரஸ், துஃமேசல்ஜம், இலவங்கப்பட்டை, திப்பிலி, சுக்கு, அஸா ரூன், சீமைக் கிச்சலிக்கிழங்கு, சக்காக்குள் மிசிரி, சந்தணத்தூள், ஜகன்கோர் வகைக்குப் பலம் 1, பூனைக்காலிவித்து, பூமி சர்க்கரைக் கிழங்கு, ஜாதிக்காய், ஜாதிப்பத்திரி வகைக்குப் பலம் 2, ரேச்மாய் பலம்  $\frac{1}{4}$ .

**செய்பாகம்:**—ஆட்டுக்காலைக் கொதிக்கின்ற ஜலத்தில் தோய்த்து மேல் மயிரைச் சுரண்டிச் சுத்தீகரித்து நெருப்பில் வாட்டிச், சிறு துண்டுகளாக நறுக்கி ஒரு ஈயம் பூசிய பெரிய பாத்திரத்தில் போட்டுப் பன்னிரண்டுபடி தண்ணீர் விட்டு அதில் தனியாவை ஜலம்விட்டு நெகிழ அரைத்தும், வெங்காயத்தைச் சிறு துண்டுகளாக அரிந்து போட்டுச், சிறு தீயிலெரித்துக் கொண்டிருக்க மேற்படி கால்கள் நன்றாய் வெந்து, ஜலமானது இரண்டுபடியாகச் சுண்டியிருக்கும் சம யத்தில் எல்லாவற்றையும் ஒன்றாகப்பிசைந்து சுத்தமாக வடிகட்டி அதனுடன் கசகசாவை ஜலம்விட்டு அரைத்துப் பிழிந்தெடுத்த பாலை யும், கருங்குருவை அரிசியை ஊறப்போட்டரைத்துப் பிழிந்தெடுத்த பாலை யுஞ் சேர்த்துச் சிறு தீயாக எரித்துக்கொண்டிருக்க பின் அவை எட்டில் ஒரு பாகமாகச் சுண்டியதாகத் தெரியின் வெள்ளாட்டுப்பால், பசுவின்பால், தேங்காய்ப்பால் இவைகளை அதனோடு கலந்து, அடி

பிடிக்காமலும், நீர் சுண்டும்படியும், பக்குவமாய் இலேகியபதம் வரும் வரையி லெரிக்க பிறகு இரண்டாவது அங்கத்தில் கூறப்பட்டவை களில் பருப்பு வகைகளை அரைத்தும், மற்றவைகளை இடித்துச் சூர ணித்தும் ஒன்றின்பின் ஒன்றாகச் சேர்த்துப் பத்துபலம் நெய்விட்டுக் கிளறி இறக்கி ஆறவைத்துப் பாத்திரத்தில் பத்திரப் படுத்துக.

**பிரயோகம்:**—வேளைக்கு ½ தோலா விகிதம் தினம் இருவேளை சாப்பிட்டுவர, 40-நாளில் சர்வராஜகருவிகளும் வலுப்பட்டு, தேகங் கொழுமை பெறுவதோடு முன் எதிர் பாராதபடி அளவிறந்த போக சக்தி உண்டாகும்.

**பத்தியம்:**—வேளை தவறாமல் நல்ல ஆகாரங்களை உட்கொள்ளல் வேண்டும்.

### 137. மஹா மதனகாமேகர லேகியம்

**சரக்கு:**—சுக்கு, பெருஞ்சீரகம், அதிமதுரம், கிராம்பு, மிளகு, வால்மிளகு, அரிசித்திப்பிலி, ஆனைத்திப்பிலி, நீர்முள்ளி விதை, பூனைக்காலிவித்து, இலவங்கப்பத்திரி, கோஷ்டம், தனியா, தாளிசப் பத்திரி, கருஞ்சீரகம், உளுந்து, திராக்கை, நிலப்பனங்கிழங்கு, தக் கோலம், கசகசா, சிறுநாகப்பூ, கடுக்காய்த்தோல், தான்றிக்காய்த் தோல், நெல்லிவற்றல், ஏலம், ஜாதிக்காய், ஜாதிப்பத்திரி, இலவங்கப் பட்டை, அசுவகெந்தி, சண்பகப்பூ, கஸ்தூரிமஞ்சள், இலவம்பிசின் வகைக்குப் பலம் 1.

ஒருபலம் கஞ்சாவை விதை நீக்கி ஏழுதரம் ஜலம் விட்டலம்பி இரண்டுபடி ஜலமும் காற்படி நெய்யும் விட்டு நன்றாகக் காய்ச்சிக் காற்படி ஜலம் இருக்குஞ் சமயத்தில் நெய்யைப் பிரித்து வைத்துக் கொள்க.

**செய்பாகம்:**—நாற்பத்தைந்து பலம் சர்க்கரையில் ஒருபடி பசுவின் பாலைவிட்டுத் தந்துபதம்வரக் காய்ச்சி, முதல் அங்கத்திற் கூறப் பட்ட சரக்குகளின் சூரணங்களைச் சிறிது சிறிதாகப் போட்டுச் சட்டு வத்தாற் கிளறி இறக்குந் தருவாயில் இரண்டாம் அங்கத்திற் கூறிய நெய்யுடன் போதுமான தேன் கலந்து பத்திரப்படுத்துக.

**பிரயோகம்:**—இரவில் போஜனஞ் செய்வதற்கு அரை நாழி கைக்கு முன் தேக திடத்துக்குத் தக்கவாறு கழற்சிக்காய்ப் பிரமா ணத்திற்குக் குறைத்தும் மிகுத்தும் சாப்பிட்டுப் பின்னர் ஆழாக்குப் பசுவின்பாலில் கற்கண்டு போட்டுப்பருகுக.

இங்ஙனம் இருபது அல்லது நாற்பதுநாள் உண்ண, ஈளை, இருமல், அக்கினிமந்தம், சூலை, நெடுநாட் சரம் முதலிய பிணிகள் நீங்கி வீரிய விருத்தியும் நல்ல தேஜஸும் உண்டாகும்.

**பத்தியம்:**—பால், பழம், மிட்டாய் முதலிய இனிய பண்டங்களை யும் நல்ல ஆகாரங்களையும் உட்கொள்ளல் வேண்டும்.

### 138. நாசிம்ம இலேகியம்

**சரக்கு:**—(1) அதிமதுரம், திப்பிலி, தாளிசப்பத்திரி, மகரப்பூ, சுக்கு, மிளகு, சடாமாஞ்சில், அரத்தை, தனியா, ஏலம், நெல்லிவற்றல், கிராம்பு, வெள்ளைக்குங்கிலியம், பால்சாம்பிராணி, ஆலம்வித்து, அரகவித்து, இச்சிவித்து, பூமி சர்க்கரைக்கிழங்கு வகைக்குத் தோலா 1.

(2) ஜாதிக்காய், ஜாதிப்பத்திரி, பேரிச்சங்காய் வகைக்குப் பலம் 1, சுத்திசெய்த மருளுமத்தன் வித்து தோலா 1, நல்லவேளை வித்து தோலா 1.

(3) கஞ்சா பலம் 2, கசகசாசேர் 1, அபினி வராகனெடை  $1\frac{1}{2}$ , பசுவின்பால் படி  $\frac{1}{2}$ .

**செய்பாகம்:**—மூன்றாவது அங்கத்தில் குறிப்பிட்டுள்ள சுத்தீ கரித்த கஞ்சாவுடன்  $\frac{1}{4}$  படி பசுவின்பால் விட்டு வேகவைத்துப் பிசைந்து பிழிந்து கஞ்சாவை நீக்கிப் பாலைப் பத்திரப்படுத்துக. பின்னர் மிகுதியுள்ள பாலையும் சம சலமும் விட்டுக் கசகசாவை நன்கு அரைத்துப் பிசைந்து பாலை எடுத்து வைத்துக்கொள்க. இவ்வாறு சேகரித்த பால்களை ஒருமிக்கக் கலந்து இதனில் அபினியைக் கரைத்து 4-பலம் சீனாகற்கண்டு சூரணம்சேர்த்துக் குழம்புபதமாகக் காய்ச்சி முதலிரண்டு அங்கங்களில் குறிப்பிட்ட சரக்குகளில் அணுத்துவமானவைகளை நீக்கி மற்றவைகளைப் பொன்மேனியாக வறுத்து எல்லாவற்றையும் சூரணித்துக் கொஞ்சங்கொஞ்சமாய்ப் போட்டு  $\frac{1}{4}$  படி தேனும்  $\frac{1}{4}$  படி பசுவின் நெய்யுங் கூட்டி இலேகிய பதமாக இறக்குக.

**பிரயோகம்:**—இதனை வேளைக்குத் தேற்றாங்கொட்டைப் பிரமாணம் அந்திசந்தி சாப்பிட்டுக்கொண்டுவர அதிக பசியுண்டாகும். வாதரோகம், நரம்புகளின் தளர்ச்சி முதலியவை குணப்படுத்துவதுடன் தாதுபுஷ்டி யுண்டாகும்.

**பத்தியம்:**—இந்த இலேகியத்தைக் கொள்ளும் ஒவ்வொரு நேரமும்  $\frac{1}{4}$  படி பசுவின்பாலில்  $\frac{1}{4}$  படி ஜலம் சேர்த்து ஜலம் சுண்டக்காய்ச்சிச் சீனாகற்கண்டு போதிய அளவு இட்டுண்ணல் வேண்டும். புளியை எவ்வளவுக்கு எவ்வளவு குறைக்கின்றனரோ அவ்வளவுக் கவ்வளவு நற்பயனைப் பெறுவர் என்றறிக.

### 139. சாலாம்சரி இலேகியம்

**சரக்கு:**—வாதுமைப் பருப்பு தோலா 12, பிஸ்தா பருப்பு, தோலா 5, சல்குஜா பருப்பு தோலா 3, அக்ரோட் பருப்பு தோலா 3, பிந்தோக் பருப்பு தோலா 3, கசகசா தோலா  $1\frac{1}{2}$ , சுரைப்பருப்பு தோலா 5, பருத்திப்பருப்பு தோலா 3, முள்ளங்கிவிரை தோலா 2, துஃமேசல்ஜம் தோலா  $2\frac{1}{2}$ , நீர்முள்ளி விதை தோலா 3, குறுபா விதை தோலா 2, சத்தாவர் தோலா 2, முசிலியா தோலா 2, மூஸ்லி தோலா 2, துஃமேமோச்சரஸ் தோலா 3, சாலாம்சரி தோலா 6, ஷக்காகுல்மசிரி தோலா 4, சுக்கு தோலா 2. ருமஸ்தகி தோலா 3, குந்தர் தோலா  $1\frac{1}{2}$ , தபாஷீர் தோலா  $1\frac{1}{2}$ , தூதரிசுபேத் தோலா  $1\frac{1}{2}$ , பூஜித்தான் தோலா  $1\frac{1}{2}$ , பீகேபன் தோலா 1, தார்ச்சின்னி தோலா  $1\frac{1}{2}$ , காரேகுஸ்க் தோலா  $1\frac{1}{2}$ , துஃமேகவிஞ்ச் தோலா 2.

**செய்பாகம்:**—பருப்பினங்களை வெந்நீரில் ஒருமணி நேரம் ஊறப் போட்டுக் கொஞ்சங் கொஞ்சமாகப் பால்விட்டுப் பலமுறையாக அரைத்துப் பிழிந்த பாலில் ஒரு தோலா அபினியைக் கரைத்து விட்டு அதனோடு ஒரு வீசை சர்க்கரை சேர்த்துச் சிறு தீயில் எரித்துத் தந்துபதத்தில் மற்றச் சரக்குகளின் சூரணங்களைச் சிறிது சிறிதாகப் போட்டுக் கிளறிப் பத்து பலம் நெய்யைச் சேர்த்து பிசைந்து கொள்க.

**பிரயோகம்:**—வேளைக்கு  $\frac{1}{2}$  தோலா விகிதமும் தினம் இருவேளை சாப்பிட்டுக்கொண்டு வர, நீர் மயமாய் இளகிய இந்திரியம் கட்டுப்படும்; போகத்தில் இன்பம் விளையும்; நல்ல இரத்தமும், தேஜசும் உண்டாகும்.

**பத்தியம்:**—நல்ல ஆகாரங்களை உட்கொள்ளல் வேண்டும்.

### 140. சட்டுக்குருவி லேகியம்

**சரக்கு:**—ஆண் சிட்டுக்குருவி 8, ஜாதிக்காய் பலம் 1, ஜாதிப் பத்திரி பலம்  $\frac{1}{2}$ , ஐவனவிதை பலம்  $\frac{1}{2}$ , கடுக்காய்ப்பருப்பு பலம்  $\frac{1}{2}$ , அபினி வராகனடை 1, குங்குமப்பூ வராகனடை 1.

**செய்பாகம் :—**சிட்டுக் குருவிகளைப் பிஸ்மல்லா செய்து சிறகுகள் ஒன்றில்லாமல் அப்புறப்படுத்தி அவற்றின் வயிற்றைக் கிழித்து உள்நுறுப்புகளை நீக்கி முன்கூறிய சரக்குகளைப் பெல்லாம் நன்றாய் அரைத்து எட்டுப் பங்காகச் செய்து ஒவ்வொன்றிலும் செலுத்திப் பட்டு நூலாகிலும் மெல்லிய கம்பியாலாகிலும் சுற்றிக் கட்டிப் பசுவின் நெய்யில் காந்தாமல் பொறித்துச் சற்றேறக்குறைய நீர்வற்றின சமயம் கல்லுரலில் இட்டு அவைகளின் எலும்பு உள்பட மசியும்படி இடித்துப் பின்னர் கல்வத்திலிட்டுத் தேன்விட்டு இலேகிய பதத்திற்கு அரைத்துச் சுண்டக்காய்ப் பிரமாணம் மாத்திரைகளாகத் திரட்டி ஒரு கோப்பையில் போட்டு அவைகள் முழுகத் தேன்விட்டு வைக்க.

**பிரயோகம் :—**வேளைக்கு ஒரு உருண்டை இலேகியமாக அந்தி சந்தி 17-நாள் சாப்பிட குறைவுற்ற ஆண் தன்மை மீளும்.

**பத்தியம் :—**மருந்து கொள்ளும் காலம் வரை ஸ்திரீ பரிசம் இல்லாதிருத்தல் எவ்விதத்திலும் பெரும் பயனை உண்டாக்குமென்க.

#### 141. இடிவல்லாதி லேகியம்

**சரக்கு :—**(1) வாலைரசம் பலம்  $\frac{1}{2}$ , கெந்தி பலம்  $\frac{1}{2}$ , இலிங்கம் பலம்  $\frac{1}{2}$ .

(2) பறங்கிப்பட்டை, அழுக்கிராக்கிழங்கு வகைக்குப் பலம்  $2\frac{1}{2}$ , நிலப்பனங்கிழங்கு, பூமிசர்க்கரைக் கிழங்கு, சித்திரமூல வேர்ப்பட்டை, பேரிச்சங்காய், கருஞ்சீரகம், மெருகன்கிழங்கு வகைக்குப் பலம்  $1\frac{1}{2}$ , திரிகடுகு, அரத்தை கோஷ்டம், அதிமதுரம், ஓமம், குரோசானி ஓமம், கசகசா, ஏலம், கிராம்பு, ஜாதிக்காய், ஜாதிப்பத்திரி, வாதுமைப்பருப்பு, பூனைக்காலி விதை, சதகுப்பை, பளிங்கு சாம்பிராணி, இஸ்பகோல் விதை வகைக்குப் பலம்  $\frac{1}{4}$ .

(3) பத்து பலம் சேங்கொட்டையை மூக்கு வெட்டி ஒரு குடுவையிற் போட்டு எருமைச்சாணத்தைக் கரைத்து வடித்துவிட்டு அதனோடு சிறிது புளியிலையும் போட்டு, ஒரு கொதிவர எரித்து, சேங்கொட்டைகளை மாத்திரம் அவைகளைச் சிறு துண்டுகளாக நறுக்கி ஒரு பழகின நெய்க்குடுவையில் போட்டு, அதனில், பசுநெய்யேனும், கலப்பு நெய்யேனும் சரக்கு முழுகும் அளவிற்கு விட்டுக் காய்ச்சி, வடித்து நெய்யை மாத்திரம் பத்திரப் படுத்துக.

(4) பன்னிரண்டு பலம் நீரடிமுத்தை ஒரு குடுவையிற் போட்டுச் சரக்கின் மேல் நாலுவிற்றகடை ஜலமிருக்க விட்டு, அதனோடு



கொஞ்சம் ஒமமுன் சேர்த்து, ஒரு கொதிவர எரித்து, நீரடிமுத்தின் ஒட்டை நீக்கிப் பருப்பைக் கல்வத்திலிட்டு நெகிழ அரைத்து வைத்துக் கொள்க.

**செய்பாகம்:**—கந்தகத்தை ஒரு ஒட்டி-லுருக்கி இரசத்தை விட்டுக் கலக்கும்படி செய்து, கல்வத்திலிட்டு அதனுடன் இலிங்கத்தைச் சேர்த்து, ஒரு ஜாமம் நன்றாக அரைத்து, இரண்டாவது அங்கத்தில் கூறப்பட்டவைகளின் சூரணத்துடன் கலந்து, மூன்றாவது நான்காவது அங்கத்திற் கூறப்பட்டவைகளையுஞ் சேர்த்துப் பிசரி வைத்துக் கொள்க. பின்னர், ஒரு சுத்தமான கல்லுரலில் சூரணத்தையும் பன்னிரண்டு பலம் பனை வெல்லத்தையும் கொஞ்சங் கொஞ்சமாகப் போட்டுப் பூணில்லா உலக்கையால் இரண்டு ஜாமமிடித்துப் பத்திரப் படுத்துக.

**பிரயோகம்:**—வேளைக்குத் தேற்றுகொட்டைப் பிரமாணம் தினம் இருவேளை சாப்பிட்டுக் கொண்டுவர, இருபது நாட்களில் குஷ்டம், திமிர், கண்டமாலை, மேகசூலை, கிரந்தி, அரையாப்பு, கரும் புள்ளி, மேக ஊறல், படர்தாமரை, பௌத்திரம், குழி விரணம், தொடைவாழை முதலிய பிணிகள் நீங்கும்.

**பத்தியம்:**—இச்சாபத்தியம்.

**குறிப்பு:**—ஒரே முறையாக இருபது நாட்கள் உட்கொள்வது கடினமாகக் காணப்படின் பத்து நாட்கள் முறையாக உண்டு, பின்னர் ஸ்நானம், சௌனம் முதலியன செய்து மறுவலும் சாப்பிடலாம்.

## 142. வேறு முறை

**சரக்கு:**—பதினாறு பலம் சேங்கொட்டையை மூக்கு வெட்டிப் பசுவின் நீரில் அவித்துக் காயவைத்துக் குழித்தைலமிறக்கி அதனில்  $\frac{1}{2}$  பலம் எடுத்துக்கொள்க.

கந்தகத்தை உருக்கிப் பசுவின் பாலிலேனும் நெய்யிலேனும் ஏழு தரம் சாய்த்துச் சுத்திபடுத்தி அதில் ஒரு பலம் எடுத்துக்கொள்க.

இரசத்தைக் கல்வத்திலிட்டு எருக்கம்பால், சர்க்கரை, ஒட்டரை முதலியவைகள் ஒன்றன்பின் நொன்றாகச் சேர்த்தரைத்து ஜலம் விட்டு அலம்பிச் சுத்திசெய்து அதில் நான்கு தோலா எடுத்துக் கொள்க. எள்ளைத் தேய்த்து, வெண்ணிறமாகச் சுத்தப்படுத்தி அதனில் 5-பலம் எடுத்துக்கொள்க.

நல்ல வெல்லம் பலம் 5.

**செய்பாகம்:**—முதலில் கந்தகத்தையும் இரசத்தையும் கல்வத்திலிட்டு ஒருங்கு கலக்கும்படி அரைத்து, அதனோடு எள்ளைக் கொஞ்சங் கொஞ்சமாகச் சேர்த்து அரைத்து, பிறகு தைலத்தையும் வெல்லத்தையும் சேர்த்துக் கல்வத்திலேயே புரட்டிப் புரட்டி ஒரு ஜாமம் இடிக்க.

**பிரயோகம்:**—வேளைக்குச் சிறு சுண்டக்காய் பிரமாணம் முன் பிரயோகத்திற் கண்டவாறே சாப்பிடச் சகல வியாதிகளும் தீரும்.

**பத்தியம்:**—புளியை நீக்கி இச்சாபத்தியமாக இருந்து பாலும் நெய்யும் அதிகமாகச் சேர்த்துக்கொள்க.

### 143. இடி புரணுதி லேகியம்

**சர்க்கு:**—ஒரு பலம் கஞ்சாவை விதை காம்பு முதலியவைகளில் லாமற் சுத்தீகரித்து, சுத்த ஜலம் விட்டு இரண்டொரு தடவை கசக்கிப் பிழிந்து, ஒரு குடுவையிலிட்டு, ஒரு படி இளநீரும் ஒரு பலம் கடுக்காய்த்தோல் சூரணமும் சேர்த்து நீர்சுண்ட பக்குவமாக அடிபிடிக்காமல் வேகவைத்து உலர்த்துக. அதனையே மறுவலும் ஒரு குடுவையிலிட்டு ஒரு படி பசுவின்பால் சேர்த்துப் பாலெல்லாம் சுண்ட எரித்து, எல்லாவற்றையும் கல்வத்திலிட்டு நன்றாய் அரைத்து நாலேந்து பிங்கான் தட்டுகளில் விடுதி விடுதியாக வைத்து, நீரெல்லாம் வற்ற உலர்த்தி வைத்துக் கொள்க.

அதிமதுரம், சந்தணத்தூள், வெட்டிவேர், திப்பிலி, ஏலம், கிராம்பு, மராட்டிமொக்கு, சிறுநாகப்பூ, ஜாதிக்காய், பச்சைக் கருப் பூரம் வகைக்கு வராகனெடை 1. இவைகளைத் தனித் தனியாகச் சூரணஞ் செய்து கொள்க.

**செய்பாகம்:**—முன் சித்தப்படுத்திய கஞ்சாவையும் சூரணத்தையும் ஒருங்கு சேர்த்து, இவைகள் எல்லாம் சேர்ந்த நிறைக்கு நல்ல வெல்லம் சேர்த்துச் சிறிது சிறிதாகக் கல்வத்திலிட்டுக் குழவியால் புரட்டிப் புரட்டி இரண்டொருநாள் இடித்து ஜாடியில் பதனம் செய்க.

**பிரயோகம்:**—இராக்கால போஜனத்திற்கு அரைமணி நேரத்திற்கு முன் தேற்றுகொட்டைப் பிரமாணமேனும் தேக சுபாவத்திற்கு ஏற்றவாறு குறைத்தேனும் அதிகப்படுத்தியேனும் சாப்பிட்டுப் பால் பருகல்வேண்டும். இதனால் வாத பித்த கபங்களின் ஒழுங்கினத்தாலுண்டாகிய பற்பல வியாதிகளைக் குணப்படுத்துவதோடு கைகால் பிடிப்பு, இரத்தமூலம், சீதபேதி, அஜீர்ணபேதி, கிராணி

முதலிய பிணிகளுக்குச் சிறந்த ஒளடதமாகவு மிருக்கும். இதனைக் 'கற்ப ஒளடதம்' என்று முன்னோர் வியந்து கூறுவர்.

**பத்தியம்:**—பால், பழம், மிட்டாய் முதலிய நல்ல ஆகாரங்களை உட்கொள்ளல் வேண்டும்.

**குறிப்பு:**—இந்த இலேகியம் கூறிய அளவுபடி செய்யின் சிறி தேறத்தாம இருபது பலம் ஆகும்.

தவாவல் உஸ்மானி என்னும்

#### 144. அமிருத சஞ்சீவினி இலேகியம்

**சர்க்கு:**—மஞ்சட் கடுக்காய்த்தோல், அரபிக் கடுக்காய்த்தோல், கறுப்புக் கடுக்காய்த்தோல், தான்றிக்காய்த் தோல், சோம்பு, நெல்லி வற்றல் வகைக்குப் பலம் 6, சூரிஞ்சான், இந்திராவன் (துமட்டிக்காய் வற்றல்), குலேபனப்ஷா வகைக்குப் பலம் 2, அப்திமூன் பலம் 1, மொஹகல் அர்ஜக் (மைசாட்சி) தோலா 2, மக்ஜேபீலூஸ் (புளி) பலம் 2, கியாரச்சம்பர் (சரக்கொன்றைபுளி) பலம் 4, சஜாஜேயிந்தி பலம் 1, மஸ்பகி பலம் 1, முரபா ஆப்பில் பலம் 4, முரப்பாபிஹி பலம் 4, முரபா ஆமிலா பலம் 4, சீமை சிவதைவேர் பலம் 2, கசகசா பலம் 4, கமீலா பலம் 2, காக்நஜ் பலம் 4, பர்கேதுருப் (பச்சை முள்ளங்கியிலை) பலம் 1, பர்கேசுபீத் (சோகிக்கீரை) பலம் 1, பர்கே காகினி பலம் 2, சர்தானே முகரக் (நண்டுமார் உலர்த்தியது) பலம் 2, ரோஜாமொக்கு பலம் 6, சிவகரந்தை புஷ்பம் பலம் 4, அழவன்விதை பலம் 2, உஸ்தகதோஷ் தோலா 2, ச்சோப் சின்னி தோலா 2, குலேகாவஸ்பான் பலம் 1, குலேசவுத்தி பலம் 1, ஜரிஸ் பலம் 2, விதையில்லாத திராக்கை பலம் 6, மிசிதானா தோலா 5, ஊர்தே கர்க்கி பலம் 1, தனியா தோலா 1, ஜர்நப் தோலா 2, பரங்கேமிஸ்க் தோலா 2, தரிஞ்சிபீன் அக்ருபி பலம் 1, பாதரஞ்சிபோயா பலம் 1, புதினா பலம் 1, ஜடாமாஞ்சிக் பலம் 1, சுத்திசெய்த வாளம் பலம் 4.

**செய்பாகம்:**—இங்குக் கூறியவைகளுள் இடித்துச் சூரணம் செய்யவேண்டுவனவற்றை யிடித்தும், எண்ணெய் நிறைந்த வஸ்துக் களைக் கல்வத்திலிட்டு அரைத்தும் ஒன்றுபட கலக்கிப் பாதம் எண்ணெய் சேர் 1, சல்கூஜா எண்ணெய் சேர் ½, பிஸ்தா எண்ணெய் சேர் ½, கத்து எண்ணெய் சேர் ½ விகிதம் விட்டுப் பிசறி ஒரு ஜாடியிற் போட்டு வாய்மூடி, மெழுகுச்சீலை செய்து பூமியில் மூன்று மாதத்திற்குக் குறையாமலும் ஆறு மாதத்திற்கு அதிகப்படாமலும் புதைத்து வைத் தெடுத்துக்கொள்க. பின்னர் சூரணம் எடைக்கு இரண்டு

பங்கு சீனிசர்க்கரையில் ஜலம்விட்டுப் பாகெடுத்துக் கொஞ்சங் கொஞ்சமாய் சூரணத்தைக் கொட்டிக் கிளறி இலேகிய பதமாக இறக்குக. இவ்வாறு செய்வதில் எண்ணெய் வகைகளுள் ஏதேனும் கிடைக்காவிடின் வேண்டுமான அளவுக்குச் சிற்றமணக்கெண்ணெயைச் சேர்த்துக் கொள்ளலாம். இந்த இலேகியத்துடன் பூர்ப்பதங்கம் அல்லது பஸ்பம் வேளைக்கு  $\frac{1}{4}$ ,  $\frac{1}{2}$  அரிசி எடைவிகிதம் சேர்த்துக் கொடுத்தலும் உண்டு. வைத்திய வித்தையிற் பூரண பாண்டித்தியமுள்ளார் தம் அறிவிற் கெட்டியவரை இதனைச் சிந்தூர பற்பங்களுடன் விபாதியின் குணத்துக்கேற்றபடி உணர்ந்து உபயோகித்துக் கொள்ளலாம்.

**பிரயோகம்:—**(1) இம் மருந்தைப் பிரதிதினமும் காலை யில் மாத்திரம் உட்கொள்ளல் வேண்டும். அவசர நிமித்தமாக உட்கொள்ள வேண்டின் இரவு 12 மணிக்குமேல் சாப்பிடல் வேண்டும்.

(2) இதைச் சாப்பிடும்போது கவனிக்க வேண்டுவது யாதெனில்:—ஒவ்வொரு வியாதியஸ்தரும் அடியிற் குறிப்பிட்டபடி அளவைச் சரிப்படுத்திக் காலை யில் ஒரே தடவை சாதாரணமாய் மலம் போவதைப் பார்க்கிலும் இரண்டு மூன்றுவிசை அதிகமாகப் போகும்படியாக உட்கொள்ளல் வேண்டும்.

(3) மருந்தை அளவின்படி சாப்பிட்ட தினத்தில் மேற்கூறியபடி இரண்டு மூன்றுவிசை மலம் போகவில்லை யென்றால், மறுநாள் தன் தேகஸ்திதிக்குத் தக்கபடி மருந்தை  $1\frac{1}{2}$  அல்லது இரண்டு பங்கு அதிகப்படுத்திச் சாப்பிடவேண்டும். அதனினும் மலம் ஒழுங்காகப் போகவில்லையாயின் சோம்பு தோலா  $\frac{1}{2}$ , சுக்கு தோலா  $\frac{1}{4}$ , சூரத்து நிலாவிரை தோலா  $\frac{1}{4}$  இம்மூன்றையும் ஒன்றாகச் சேர்த்துக் கியாழமிட்டு வியாதி சொஸ்தமாகும் பரியந்தம் மேற்படி மருந்துடன் சாப்பிடவேண்டும்.

(4) இவ்விதமாய் கொண்ட ஒளஷதத்தால் அதிகமாக விசர் ஜனமாகிச் சகிக்கக்கூடாமலிருப்பின், அன்னத்தில் குளிரந்த ஜலம் விட்டுக் கரைத்துக் கொடுக்க வேண்டும். அதில் பேதி நிற்கவல்லையாயின், வசம்பைச் சுட்டுக் கரியாக்கித் தேனிற் கலந்து கொடுக்க. மறுநாள் முன் சாப்பிட்ட அளவிற்குக் குறைத்துக் கொள்ளல் வேண்டும்.

(5) இம்மருந்தைச் சாப்பிட்டுப் பேதி நின்றபின் வயிற்றுவலி, வயிற்றிறைச்சல், வயிறு முறுக்கல், மார்பு நோய் முதலிய குறிகள்

ஏதேனுங் காணப்படிந் வெந்நீரில் அல்லது அன்னக்கொதி ஜலத்தில் நெய்விட்டுச் சாப்பிடுக.

(6) அவ்வவ் வியாதிக்குக் குறித்த நாட்களுக்குள் குணமாகா விடின் மருந்தை நிறுத்தாமல் இரண்டுவாரம் இடைவிட்டு மறுவலும் முன்போலவே கொடுத்துவர வியாதி எவ்வளவு முதிர்ந்த நிலைமையி லிருப்பினும் குணப்படும் என்பது கடைபிடிக்க.

(7) தேகம் இளைத்துப் பலவீனப்பட்ட காலத்தில் மலம் போகும்படி மருந்து அடிக்கடி சாப்பிடுதல் கஷ்டசாத்திய மாதலால் 3 நாள் அல்லது 5 நாட்களுக் கொருமுறை வியாதி குணமாகும்வரை சாப்பிடுதல் வேண்டும்.

(8) மேகவியாதி, சீழ், இரத்தம் முதலியவைகையுடைய விர ணம், சொறி, கிரங்கு முதலியவை யுடையோர் அடியிற் குறித்த கஷாயத்துடன் இதனை உட்கொள்ள அதிதீவிரத்திற் குணமடைவர்.

நிலவேம்பு, தூராலிலை, பிஞ்சுக்கடுக்காய், சந்தணத்தூள், சூரத்து நிலாவிரை, தனியா, காவஸ்பான், அழவன இலை ஒவ்வொன்றும் இருபது வயதுக் குட்பட்டவர்களுக்கு  $\frac{1}{4}$  தோலாவாகவும் 20 வய துக்கு மேற்பட்டவர்களுக்கு  $\frac{1}{2}$  தோலாவாகவும்  $\frac{1}{4}$  படி ஜலத்திற் போட்டு  $\frac{1}{8}$  படியாகச் சண்டக்காய்ச்சி இம்மருந்துடன் சாப்பிடல் வேண்டும்.

(9) பிணி ஒன்றுமில்லாத சுகதேகிகளும் சரீர ஆரோக்கிய நிமித்தம் இதனை மாதம் ஒருமுறையேனும் அல்லது மூன்று மாதத் திற் கொருமுறையேனும் சாப்பிடுவார்களாயின், திடுமென உண்டா கும் பாரிசவாயு, யானைக்கால், அண்டவாதம், வார்தி பேதி, விஷ ஜ்வரம், பிளேக், அம்மை, ராஜக்கட்டி முதலியவை அணுகா.

(10) மருந்து சாப்பிடுவோர் அடியிற்கண்ட வஸ்துக்களைத் தள் ளிச் சாப்பிடின், அதி சீக்கிரத்தில் வியாதி தீரப்பெறுவர். கள்ளு, சாராயம், அபினி, கஞ்சா, முந்திரிப்பருப்பு, வாழைப்பழம், கத்திரிக் காய், புளிச்சக்கீரை, அகத்திக்கீரை, மாட்டு மாமிசம், மீன், கருவாடு, முட்டை முதலியன. தைல ஸ்நானம், பெண்போகம், கண்விழித்தல், கசரத்து, தேகப்பிரயாசையுள்ள அலைச்சல், திரிச்சல், வேலைகளும் இல்லாதிருத்தல் வேண்டும். பேதியானபின் விருப்பமிருப்பின் பிரீதி யுள்ள ஜலத்தில் கண்ட ஸ்நானஞ் செய்யலாம்.

மருந்தினளவு

3 மீ முதல் 1	வரை 4	குன்றிநிறை முதல்	8	குன்றிவரை
1 வரை முதல் 2	„ 5	„ 10	„	„
2 „ 5	„ 8	„ 16	„	„
5 „ 10	„ 10	„ 20	„	„
10 „ 20	„ 12	„ 24	„	„
20 „ 40	„ 28	„ 56	„	„

இதனால் தீரும் பிணிகள் (குழந்தைகளுக்கு)

குழந்தைகளுக் குண்டாகும் வயிற்றுநோய், மாந்த உப்புசம், மாந்த இருமல், மாந்தபேதி, பால் வாந்தி, சதா வாந்தி, கறுப்பான், உறக்கம், தூக்கத்தில் அலறுதல், பற்கடிப்பு முதலியன இரண்டு மூன்று வேளையிற் குணமாகும். மறுபடியும் கொடுக்க வேண்டிய ஆவசியக மின்றெனத் தோன்றினும் முன்போலவே சிலநாள் இடை விட்டு ஒரு முறை கொடுக்கப் பிணிகள் பற்றற நீங்கும்.

(பெரியவர்களுக்கு) 3 நாட்களில் குணமாவன :

வயிற்றுவலி, வயிற்றுப்புசம், மலச்சிக்கல், அஜீரணபேதி, மலத்தில் கிருமி உண்டாதல், பலவகைப்பட்ட வாந்தி, பசியின்மை, மூர்ச்சை, விஷ ஜ்வரங்கள், பிளோக்.

7 நாட்களில் குணமாவன :

தலைநோய், ஒற்றைத் தலைவலி, மண்டையிடி, பல், ஈறு, கன்னம், உதடு, காது, நாக்கு, கழுத்து, தொண்டை, மூக்கு, இவைகளில் சீதள சம்பந்தத்தா லுண்டாகும் பலப்பல பிணிகள், மார்வலி, மார் வீக்கம், பக்கசூலை, பக்க வீக்கம், கபரோகங்கள், வாதரோகங்கள், சூதக வாயு.

15 நாட்களில் குணமாவன :

பாரிசவாயு, கன்னவாயு, கைகால் பிடிப்பு, நரம்புத் தளர்ச்சி, கைகால் குடைச்சல், பீநிசம், கண்டமாலை, சர்வாங்கப்பிடிப்பு, கிரந்தி, சொறிசிரங்கு, அரையாப்பு, ஆண்குறி வெடிப்பு, நீர் பௌத்திரம், பித்தசைத்தியம், காக்கைவலி.

40. நாட்களின் குணமாவன :

பெருவியாதி ஆரம்பம், வெண்குட்ட ஆரம்பம், சேமப்படைகள், பௌத்திரம், கைகால் திமிர், தேமல், மேகவிரணங்கள், கருமேகம், வாயுவினாலுண்டாகும் ஸ்தூலதேகம், இரத்தக்கேட்டால் உண்டாகும் பல பிணிகள்.

**குறிப்பு:**—இம்மருந்தை உட்கொண்டால் இரண்டொரு தடவை மலம் போவதனால் பிணியாளருக்கு பலஹீனத்தை உண்டாக்குமென்பதில் ஐயுறவில்லை ஆகவே, தேக திடமறிந்து இரண்டு, மூன்று அல்லது நான்கு நாட்களுக்கொருமுறையேனும் கொடுத்துவருதல் நலம். அங்ஙனம் உண்பது ஒருதரமேனும் நன்கு பேதியாகக்கூடிய அளவாக விருத்தல் வேண்டும்.

### 145. வெந்திய இலேகியம்

வெந்தியத்தை ஏழுதரம் கழுவிக்காயவைத்து பொன்மேனியாக வறுத்து எந்திரத்தி லரைத்து எடுத்த சூர்ணம் பலம் - 20, கசகசா பலம்-5, ஜாதிக்காய் பலம்-2½, ஜாதிப்பத்திரி பலம்-½, ஏலரிசி பலம்-½, குங்குமப்பூ தோலா-1, பச்சைக் கருப்பூரம் தோலா - ½, சர்க்கரை வீசை-1½, பசும்பால் படி 1.

**செய்பாகம்:**—சர்க்கரையில் பால்விட்டுத் தந்துபதம் வரக்காய்ச்சி மேற்கூறிய சரக்குகளில் அரைக்கத்தக்கவற்றை அரைத்தும், இடிக்க வேண்டுவனவற்றை இடித்தும், ஒன்று கலந்து சிறிது சிறிதாகப் போட்டுக் கிளறி 5-பலம் ரெய், 5-பலம் தேன் இவற்றைச் சேர்த்துப் பிசைந்து வைத்துக் கொள்க.

**பிரயோகம்:**—தினம் வேளைக்கு ½-தோலா விகிதம் காலை மாலை இருபது நாள் சாப்பிடக் கணச்சூடு, மேக அழலை, கைகா லெரிச்சல், பித்தம் முதலியவை குணமாகும்.

**பத்தியம்:**—உஷ்ணமுள்ள பதார்த்த வகைகளை நீக்கி வேறு விருப்பமுள்ளவற்றை உண்க.

### 146. இடிகட்டுவாதி இலேகியம்

**சரக்கு:**—ஜாதிக்காய், அதிவிடயம், கற்கடகசிங்கி, கிராம்பு, சுக்கு, வால்மிளகு, மாசிக்காய், சன்ன இலவங்கப்பட்டை, மிளகு, காட்டாத்திப்பூ, குரோசானி ஓமம், கசகசா.

**செய்பாகம்:**—இங்குக் கூறிய சரக்குகளைச் சமனெடையாக எடுத்துக்கொண்டு ரெய் தடவிப் பொன்மேனியாக வறுத்து இடித்துச் சூரணஞ் செய்து பன்னிரண்டு பலம் பனைவெல்லத்துடன் கொஞ்சங் கொஞ்சமாகச் சேர்த்திடித்துப் பத்திரப்படுத்துக.

**பிரயோகம்:**—வேளைக்கு 2-வராகனெடை முதல் 2½-வராகனெடை வரை தினம் மூன்றுவேளை உண்ணக் கிராணி, அதிசார பேதிகள் பரிகாரமாகும்.

**பத்தியம்:**—காரசாரமான பதார்த்தங்களைத் தள்ளி, எளிதில் ஜீரணிக்கக்கூடிய ஆகாரங்களைக் கொடுத்து வருக. விபாதி கடினமான காலத்தில், பார்லி அரிசி, அரோஸ்ட்மா இவைகளின் கஞ்சி பால் முதலியவையே சிறந்தவையாம்.

#### 147. திரிபலாதி இலேகியம்

**சரக்கு:**—கடுக்காய்த்தோல், ரெல்லிவற்றல், தான்றிக்காய், வகைக்குப் பலம்-1. கடுகுரோகணி, வாய்விளங்கம், சுத்திசெய்த சிவதை வேர் வகைக்குப் பலம்- $\frac{3}{4}$ . ரேவல் சின்னிக் கிழங்கு, ரோஜா மொக்கு, நாட்டு நிலாவிரை வகைக்குப் பலம்- $\frac{1}{2}$ . கிராம்பு, ஏலரிசி, சோம்பு. வகைக்குப் பலம்- $\frac{1}{4}$ , மூக்கரட்டை வேர் இடித்த சூரணம் பலம்- $7\frac{1}{2}$ , சர்க்கரை பலம்-15.

**செய்பாகம்:**—சர்க்கரையைப் பாகெடுத்து மேற்கூறிய சரக்குகளின் சூரணத்தைக் கொஞ்சம் கொஞ்சமாகப் போட்டுக் கிளறி வேண்டுமான அளவிற்குத் தேனும் ரெய்யுங் கலந்து பிசைந்து வைத்துக்கொள்க.

**பிரயோகம்:**—வேளைக்கு  $\frac{1}{2}$  தோலா இலேகியம் விகிதம் தினம் இருவேளை அயக்காரந்தச் சிந்தூரத்துடன் சேர்த்துச் சாப்பிட்டுவரச் சகலவித வீக்கம், நீர் சுரப்பு, பாண்டு, சோகை, காமாலை, மகோதரம் முதலிய கொடும் பிணிகள் நீங்கும்.

**பத்தியம்:**—இச்சாபத்தியம்.

#### 148. மஹா வில்வாதி இலேகியம்

**சரக்கு:**—வில்வவேர் பலம் 10, இஞ்சி ரசம் சேர் 1, பழ ரசம் சேர் 1, புளிப்பு மாதூளம்பழ ரசம் சேர் 1, வெல்லம் பலம் 16, ஏலம், இலவங்கப்பட்டை, சிறுநாகப்பூ, சுக்கு, மிளகு, திப்பிலி, செவ்வியம், தாளிசப்பத்திரி, சிற்றரத்தை, பேரரத்தை, அதிமதுரம், கோஷ்டம், அக்ராகாரம், ஜாதிக்காய், ஜாதிப்பத்திரி, கிராம்பு வகைக்குப் பலம்  $\frac{1}{4}$ .

**செய்பாகம்:**—வில்வவேரை மேல்தோல் சீவிக் கழித்துச் சிறு துண்டுகளாக நறுக்கி 2 படி ஜலத்திற் போட்டு நாலிலொன்றாகச் சுண்டக் காய்ச்சி வடித்து, அதில் இரசவர்க்கங்களைக் கூட்டி, வெல்லத்தைக் கரைத்துத் தந்துபதம் வரக் காய்ச்சி, மற்றைய சரக்குகளின் சூரணங்களைக் கொஞ்சங் கொஞ்சமாகப் போட்டுக் கலந்து ஆறின பின்னர் போதிய தேனும் ரெய்யும் விட்டுப் பிசைந்து வைத்துக் கொள்க.



**பிரயோகம்:**—தினம் காலை மாலை சுண்டக்காய்ப் பிரமாண முண்டுவரப் பித்தவாய்வு, மயக்கம், கிறுகிறப்பு, பிரசவித்த ஸ்திரீ கருக்குள்ள வாந்தி, வயிற்றுப்போக்கு முதலியன குணமாகும்.

**பத்தியம்:**—இச்சாபத்தியம்.

### 149. அஸ்வகந்தி இலேகியம்

**சரக்கு:**—அஸ்வகந்தி பலம் 20, பால் படி 2, நெய் படி 1, சர்க்கரை வீசை 1½, சீரகம், திராட்சை, பேரீச்சங்காய், சந்தணம், ஜாதிக் காய், கோரைக்கிழங்கு, கடுக்காய்ப்பூ, கூகைநீர், சுக்கு, மிளகு, திப்பிலி, விலாமிச்சுவேர், கிராம்பு, கண்டதிப்பிலி, செவ்வியம், சித் திரமூலம், இலவங்கப்பட்டை, ஏலம், நாகேசுவரம், பச்சிலை வகைக் குப் பலம் ¼.

**செய்பாகம்:**—சர்க்கரையில் பாலை விட்டுத் தந்துபதம் வரக் காய்ச்சி மேற்கூறிய சரக்குகளின் சூரணங்களைக் கொஞ்சங் கொஞ்சமாகப் போட்டுக் கிளறி, ஆறினபின் நெய்விட்டுப் பிசறி வேண்டிய அளவிற்குத் தேனையுஞ் சேர்த்து வைத்துக்கொள்க.

**பிரயோகம்:**—தினம் காலை மாலை சுண்டக்காய்ப் பிரமாணம் சாப்பிட்டுவர, ஸூத்யகாசம், சோகை, பாண்டு, காமாலை முதலிய நோய்கள் பரிகரிக்கப்பட்டு தேகபுஷ்டி உண்டாகும். இதைக் கருப்பிணி முதல் குழந்தைவரை கொடுத்தல் கூடும்.

**பத்தியம்:**—இச்சாபத்தியம்.

### 150. கந்த புஷ்ப இலேகியம்

**சரக்கு:**—மெருகன்கிழங்கு, சமூலம் பலம் 15, கைக்கோளன்காடி அல்லது அன்னக்காடி (ஆறுமாதத்தது) படி 4, பசுவின்பால் படி ¾, சர்க்கரை பலம் 15, சுக்கு, மிளகு, கடுக்காய், தான்றிக்காய், நெல்லி வற்றல், ஏலம், இலவங்கப்பட்டை, இலவங்கப்பத்திரி, விலாமிச்சுவேர், அழுக்கிராக்கிழங்கு, வாய்விளங்கம், கூகைநீர், கிராம்பு, சிவதைவேர், பொன்முசுட்டைவேர், கோரைக்கிழங்கு, நாயிரிசி, கோரோசனை வகைக்குப் பலம் ½, நெய் பலம் 10.

**செய்பாகம்:**—மெருகன்கிழங்கு, இலை இவ்விரண்டையும் அரிந்து ஒரு பழகின மட்பாண்டத்திலிட்டுக் காடியை அதில் ஊற்றிச் சிறு தீயிலெரித்து, ¾ படியாகச் சுண்டுஞ் சமயத்தில் பிசைந்து வடிகட்டி, அதனோடு பசுவின் பாலுஞ் சர்க்கரையும் சேர்த்துத் தந்துபதம் வரக் காய்ச்சி மற்றைய சரக்குகளின் சூரணங்களைச் சிறிது சிறிதாகப் போட்டுக் கிளறி, இறக்குந் தருவாயில் நெய்விட்டுப் பிசைந்து கொள்க.

**பிரயோகம் :—**இதனைக் காலையில் மாத்திரம் சுண்டக்காய்ப் பிரமாணம் நாற்பதுநாள் உண்டுவர எல்லாவிதமான சுரங்கள், கூழயம், காசம், மூலம், அதிசாரம், மலபந்தம், அரோசிகம், மூர்ச்சை, பித்தம், வாந்தி, பித்தவாயு, தலைபிடி, சூலை, சூதகவாய்வு, சூதகத்தால் வரும் எரிச்சல், சூதகவலி முதலிய கடும்பிணிகள் நீங்கும். தவிர வீரியவிருத்தி, தேஜஸ், சந்தான பாக்கியம், பசிதீபனம் முதலியவைகள் உண்டாகும்.

**பத்தியம் :—**பிணிக் கியைந்தவாறு பத்தியங்கோடல் வேண்டும்.

### 151. சந்தான இலேகியம்

**சரக்கு :—**(1) தண்ணீர்விட்டான்கிழங்கு, அமுக்கிராக்கிழங்கு, நிலப்பனங்கிழங்கு, கல்யாணப் பூசினிக்காய், நெல்லிக்காய் இவைகளின் சாறு வகைக்குப் படி 1, இளநீர் படி 1.

(2) உழுந்து பலம் 6, பூனைக்காலி விதை பலம் 6, இவ் விரண்டினையும் தனித்தனி நன்கிடித்து வெவ்வேறு பாண்டத்திலிட்டு ஒவ்வொன்றினும் இரண்டுபடி ஜலம் விட்டு எட்டிலொன்றாகக் காய்ச்சித் தனித்தனி வடித்து வைத்துக் கொள்க.

(3) ஏலரிசி, இலவங்கப்பத்திரி, கிராம்பு, அதிமதுரம், திராட்சை, இலுப்பைப்பூ, அமுக்கிராக்கிழங்கு, ஓரிதழ்த்தாமரை, நீர்முள்ளிவிதை நல்லபாளையிதை (கொடிப்பாளையிதை) சீந்திற் சர்க்கரை, தனித்தனிச் சூரணம் வகைக்குப் பலம் 2½, திப்பிலி சூரணம் பலம் 2, சீவின சுக்குச் சூரணம் பலம் 2, இப்பதிமூன்று சரக்குகளின் சூரணங்களையும் ஒருங்கு கலந்து வைத்துக் கொள்க.

(4) நூறு பேயன் வாழைப்பழத்தைத் தோலுரித்து ஒரு பாண்டத்திலிட்டு இரண்டு பலம் சர்க்கரையைத் தூவிப் பிசைந்து ஓரிருவு மூடிவைத்து, மறுநாட் காலையில் மறுவலும் நன்கு பிசைந்து அதில் வரும் நீரை வடித்து வைத்துக் கொள்க.

**செய்பாகம் :—**முதலாவது அங்கத்தில் கூறப்பட்டுள்ள சாறு வகைகளை ஒரு பழகின மட்பாண்டத்திலிட்டுச் சிறுக எரித்து அரைபாகம் சுண்டின சமயத்தில் இரண்டாவது அங்கத்திற் கூறப்பட்ட கியாழங்களைச் சேர்த்து, ஒரு வீசை சர்க்கரையைக் கலந்து தந்து பதம் வரக் காய்ச்சி அதனில் மூன்றாவது அங்கத்திற் கூறப்பட்ட சூரணங்களில் அரைப் பாகத்தைச் சிறிதுசிறிதாகப் போட்டுக் கிளறி, நான்காவது அங்கத்திற் கூறப்பட்ட பேயன் வாழைப்பழச்

சாற்றைவிட்டு முன் நிறுத்திவைத்த அரைப்பாகத்தையுங் கொட்டி-  
இலேகிய பதம் வரும்போது மூன்றாழாக்கு நெய்விட்டு இறக்கி ஆற-  
வைத்து நான்கு பலம் தேனை விட்டுப் பிசைந்து கொள்க.

**பிரயோகம்:**—இவ் விலேகியத்தில் பிரதிகாலைபிலும்  $\frac{1}{2}$  தோலா-  
விகிதம் 40 நாட்கள் சாப்பிட, தாதுவிருத்தி நல்ல தேஜஸ் உண்டாவ-  
துடன் சந்தான சித்திகை பலமாகும். அன்றியும், இரத்தபித்த  
ரோகம், எலும்புருக்கி நோய், பெரும்பாடு, காமாலை, வறட்சி இரு-  
மல், மூத்திர கிரீச்சனம், பிரமியம் முதலியன தீரும்.

**பத்தியம்:**—கோழிக்கறி, நல்லெண்ணெய் இவற்றை ஆறுமாதத்-  
திற்குச் சேர்த்தல் கூடாது. காலம் தவறுதலின்றி நல்ல ஆகாரங்கள்  
உண்டு வருதல் வேண்டும்.

## 152. வஜ்ஜிர கபாட இலேகியம்

**சரக்கு:**—(1) ஆலம்பட்டை, அத்திப்பட்டை, நாவல்பட்டை,  
மாம்பட்டை, விடதாரிவேர், தென்னம்பூ, ஆவாரம்பட்டை, கரு-  
வேலம்பட்டை, ஒதியம்பட்டை, அரசம்பட்டை, வெள்வேலம்பட்டை,  
வகைக்குப் பலம் 2.

(2) தோலுரித்த ஒருதலை வெள்ளைப்பூண்டு பலம் 8, பனைவெல்-  
லம் பலம் 4.

(3) ஜாதிக்காய், அபினி, ஓமம், அதிவிடயம், வகைக்கு வராக-  
னெடை 2.

**செய்பாகம்:**—முதலங்கத்தில் கூறப்பட்ட சரக்குகளை நன்றாய்  
இடித்து ஒரு மட்பாண்டத்திலிட்டு நான்குபடி ஜலம் விட்டு எட்டி-  
லொன்றாய்க் காய்ச்சி வடித்து அதனை மீண்டும் ஒரு வாயகன்ற மட்-  
பாண்டத்திலிட்டு இரண்டாவது அங்கத்தில் கூறப்பட்ட பூண்டையும்  
இட்டு வெந்து குழையும் பதத்தில் கடைந்து பனைவெல்லத்தைப்  
போட்டுப் பாகுபதம்வர நோக்கி மூன்றாவது அங்கத்தில் கூறப்பட்ட  
வைகளில் அபினியைப் பாலில் கரைத்தும் மற்றவையைச் சூரணித்-  
தும் சேர்த்துப் போதிய நெய்விட்டுக் கிளறி வைக்கவும்.

**பிரயோகம்:**—தினம் இருவேளை கழற்ச்சிக்காய் பிரமாணம் 20  
நாள் சாப்பிட மூலம், மூலக்கிராணி, ஊஷ்ணபேதி முதலியவை  
கள் தீரும். இந்த இலேகியத்துடன் நாகச்சிந்தூரம் நாகபஸ்பம்  
கூட்டிக் கொடுத்தல் மிக்க நலம்.

**பத்தியம்:**—புளி, மிளகாய், மொச்சை, வெள்ளைப்பயறு, பச்சைக் கடலை நீக்கவும். பச்சைப்பயறு, கத்திரிப்பிஞ்சு, வெள்ளாட்டு உப்புக்கண்டம், முருங்கைப்பிஞ்சு, அவரைப்பிஞ்சு, காராக்கருணைக் கிழங்கு, மோர், தயிர், பால், நெய் முதலியவை கூட்டவும்.

## தைல விலம்பகம்

குடித் தைல வத்ப்பு

### 153. கண எண்ணெய்

**சரக்கு:**—சிற்றமணக் கெண்ணெய் வீசை- $\frac{1}{2}$ , மணத்தக்காளிச் சாறு பலம்- $2\frac{1}{2}$ , வெங்காய ரசம் பலம்- $2\frac{1}{2}$ , வெந்தயம் பலம்- $1\frac{1}{2}$ , வில்வ இலைக்கொழுந்தின் ரசம் பலம்- $2\frac{1}{2}$ .

**செய்பாகம்:**—இங்குக் கூறப்பட்டவற்றுள் வெந்தயத்தைத் தைலஞ் செய்வதற்கு முன்னிரவே ஊறப்போட்டு வைத்து மறுநாள் நெகிழ வரைத்து, மற்றவற்றோடு கலந்து மெழுகுபதம் வர எரித்து, வடிகட்டி ஆறினபின் சீசாவில் பத்திரப்படுத்துக.

**பிரயோகம்:**—இதனைத் தேகத்துக்குத் தக்கபடி ஒருமுறை மலப் பிரவிர்த்தி யாகும்படி சாதாரண சிற்றமணக்கெண்ணெய் சாப்பிடுவதுபோல் இரண்டு அல்லது மூன்றுநாளாகக் கொருமுறையாகக் காலை நேரங்களி லுட்கொள்ள சிலநா ளுபயோகத்திற்குள் கணச்சுடு தணிந்து குழந்தைகள் புஷ்டியடையும். இவ்வெண்ணெயைத் தினம் சிற்றளவாகக் காலை மாலை துட்டெடை உட்கொண்டும் வரலாம்.

**பத்தியம்:**—பழைய சாதம், மீன், கருவாடு முதலியன உட்கொள்ளல் கூடாது.

### 154. முலைப்பா லெண்ணெய்

**சரக்கு:**—முலைப்பால் படி- $1\frac{1}{2}$ , சிற்றமணக்கெண்ணெய் படி- $1\frac{1}{2}$ , ஒண்கொடியிலைச்சாறு படி- $\frac{1}{2}$ , வெள்ளை வெங்காயச்சாறு படி- $\frac{1}{2}$ , கற்றழைச்சாறு படி- $\frac{1}{2}$ , சிவப்பு மணத்தக்காளிச்சாறு படி- $\frac{1}{2}$ , பொன்னகத்திச்சாறு படி- $\frac{1}{2}$ , பழச்சாறு படி- $\frac{1}{2}$ .

**செய்பாகம்:**—இவைகளை ஒருமிக்கக் கலந்து ஒரு பழகிய மட்பாண்டத்திலிட்டு மூன்று கொதிவரக் காய்ச்சிய பதத்தில் 2 - பலம் வெந்தயத்தை இளஞ்சூட்டில் வறுத்துக் கல்வத்திலிட்டு நன்றா

யரைத்து மேற்படி எண்ணெயில் தூவிக் கிளறி ஆறவைத்து உபயோகிக்க.

**பிரயோகம்:**—பெரியோர்கள் தினம் ஒருவேளை காலணு எடை காலை அல்லது மாலைமில் உட்கொண்டுவர, எலும்புருக்கி, கிராணி, அதிசாரம், சீதக்கடுப்பு, கணச்சூடு, மூலச்சூடு, நாட்பட்ட வெள்ளை முதலியன தீரும்.

குழந்தைகளுக்கு  $\frac{1}{2}$ -முதல் 1-காசெடை நாவில் தடவிக்கொண்டு வர, உஷ்ண ரோகங்கள் நிவர்த்தியாகித் தேகபுஷ்டி யுண்டாகும்.

**பத்தியம்:**—இச்சாபத்தியம்.

### 155. வேறு

**சரக்கு:**—மூலைப்பால் சேர்-1, சிற்றமணக்கெண்ணெய் சேர்-1, ஒண்கொடியிலைக் கொழுந்து பலம்-2, வெள்ளை வெங்காயம் பலம்-2.

**செய்பாகம்:**—இங்குக் கூறியவற்றுள் பன்னிரண்டையும் நெகிழ வரைத்து எல்லாவற்றையும் ஒன்றுக்கலக்கி வண்டல் மெழுகுபதம் வருவதற்குமுன் செவ்வையாய்க் காய்ச்சி வைத்துக் கொள்க.

**பிரயோகம்:**—தினம் காலை மாலை இரண்டு வராகனெடை விகிதம் கற்கத்துடன் 10-நாள் உட்கொள்ள கணச்சூட்டினால் வெளிவந்த ஆசனம் உள்ளடங்கும். உஷ்ணத்தினால் கண்ட பேதி, சீதம், இரத்தம் முதலியவைகளை நிறுத்தும்.

**பத்தியம்:**—காரசாரமான ஆகாரங்களை நீக்கி இலகுவில் ஜீரணிக்கக் கூடியவற்றை அருந்துக.

### 156. கர்ப்ப விருத்தி எண்ணெய்

**சரக்கு:**—சிற்றமணக்கெண்ணெய் வீசை-1, நிலப்பனங் கிழங்கு, அழுக்கிராக் கிழங்கு, சத்திச்சாரணைக் கிழங்கு, மெருகன் கிழங்கு வகைக்குப் பலம்-1, வெங்காயம் பலம்-5, தோல்சீவிக் கழுவியகுமரி பலம்-5, முடக்கொத்தானிலை பலம்-5.

**செய்பாகம்:**—முதலில் குமரிச்சாற்றையும் கிழங்கு வர்க்கங்களையும் சிறு துண்டுகளாக ஒரே திட்டமாக அரிந்து எண்ணெயில் போட்டுச் சிறுதீயி லெரித்து, அவை சிவந்து வரும்போது வெங்காயத்தையும் முடக்கத்தா நிலையையும் அரிந்துபோட்டு, வெங்காயம் சிவக்கும் பதத்தில் வடித்தாறவிட்டுச் சீசாவில் பத்திரப்படுத்துக.

**பிரயோகம்:**—இந்த எண்ணெயை 2 தோலா முதல் 3 தோலா வரை காலையில் ஒரு வேளை கொள்ளுக. இதனால் மலஜலபந்தம், கைகாலசதி, வாயு உபத்திரவம், மேகத்தினால் சிசு சிதைதல் முதலிய குற்றங்களைக்கிப் பூர்ணச் சந்திரன் போன்ற நல்ல அழகுடைய குழந்தை பிணியொன்று மின்றிப் பிறக்கும்.

**பத்தியம்:**—புளி நீக்கி இச்சாபத்தியங் கொள்ளவேண்டும். மறு பத்தியத்தில் விருப்பமிருப்பின் சுட்டபுளி சேர்த்துக்கொள்க. கருப் பிணிகள் தேகவன்மை யிருப்பின் 7, 9 இம்மாதங்களில் மும்மூன்று நாள் உட்கொள்ளலாம். அது கூடாதாயின் இம்மாதங்களில் ஒரு நாளேனு முட்கொள்க.

### 157. பூவரசங்காய் எண்ணெய்

**சூக்கு:**—(1) கொட்டைப் பூவரசங்காய்ச்சாறு, புதிதாகக் கொண்டுவந்து தண்ணீர் கலந்திடித்த பூவரசம்பட்டைச்சாறு, பூவரசம்பூவின்சாறு, சங்கங்குப்பிச்சாறு, அகத்திச்சாறு, கரிசாலைச் சாறு, வல்லரைச்சாறு, உத்தாமணிச்சாறு, கோவைக்கிழங்கின் சாறு, துணியிலைச்சாறு இவைகள் வகைக்குப் படி ½.

(2) சித்திரமூலம் வேர்ப்பட்டை, பறங்கிச்சக்கை, கார்போக அரிசி, கருஞ்சீரகம், வெட்பாலையரிசி, அமுக்கிராக்கிழங்கு, காட்டுச் சீரகம் வகைக்குச் சூரணம் பலம் 1.

(3) சுத்தி செய்த கந்தகம் வராகனெடை 1, சுத்தி செய்த இலிங்கம் வராகனெடை 1, பூரம் வராகனெடை 1, தாளகம் வராகனெடை ½ இவைகளைக் கல்வத்திலிட்டு நன்றாக அரைத்து வைத்துக் கொள்க.

**செய்பாகம்:**—ஒரு படி சிற்றாமணக்கெண்ணெயில் முதல் அங்கத்திற் சித்தப்படுத்தியவற்றைச் சேர்த்துச் சிறு தீயிலெரித்து எண்ணெய் கொதிக்குந் தறுவாயில், இரண்டாவது அங்கத்திற் குறிப் பிட்ட சூரணங்களைப் போட்டு மெழுகுபதம் வரும்வரை எரித்து, வடித்து, எண்ணெய் சுடுகையாக இருக்கும்போதே மூன்றாவது அங்கத்திற் குறிப்பிட்டதைப் போட்டுக் கிளறி ஆறினபின் சீசாவி லடைத்து நெற்புடம் வைத்தெடுக்க.

**பிரயோகம்:**—வேளைக்கு ½ பலம் விகிதம் நாளொன்றுக்கு இரு முறையேனும் ½ பலம் விகிதம் ஒரு முறையேனும் இரண்டு மூன்று விசை பிரவிர்த்தியாகும்படி உட்கொள்ளல் வேண்டும். பிரவிர்த்தி யாகாவிடின் எண்ணெய் அளவை அதிகப்படுத்தியும், அதிகமாக பிர

விர்த்தியாயின் அதைக் குறைத்தும் கொள்க. ஏழுநாள் ஒரு முறையாகக் கொண்டு சாப்பிட்டால் வெள்ளை, நீர் சுருக்கு, அரையாப்பு, கொறுக்கு, கிரந்தி, கருமேகம், வெண்மேகம், கைகால் பிடிப்பு முதலிய பிணிகள் தீரும்.

**பத்தியம்:**—இச்சாபத்தியமாக வறுத்த உப்பு சுட்டபுளி சேர்த்து ஆகாரங் கொள்ளலாம். மாமிசம் கூடாது. வேண்டுமானால் வெள்ளாட்டிறைச்சி வற்றல் சேர்த்துக்கொள்க. புகையிலையை எவ்வகையேனும் உபயோகித்தல் கூடாது. மூன்று மாதம் வரை மாதர்போகம் கூடாது. ஒரு முறையில் குணப்படாவிடின் மூன்றாம் மாதம் மறுமுறை உட்கொள்க.

### 158. வேறு

**சர்க்கு:**—பூவரசங்காய்ச் சாறு படி 4, சங்கங்குப்பியிலைச்சாறு, கழற்சிக்கொடி சமூலச்சாறு, மெருகன்கிழங்கு ரசம், சித்திரமூலம் இலைச்சாறு, நரிவெங்காய ரசம், தழுதாழைச் சாறு, அஸ்வகந்தி ரசம், கருடன்கிழங்கு ரசம், கோழியவரைச்சாறு, பெருமரத்தினிலைச்சாறு வகைக்குப் படி 1.

கார்தம், தாளகம், கந்தகம், கருஞ்சீரகம், கார்போக அரிசி, கடுகுரோகணி, காட்டுச்சீரகம், வாலுமூவையரிசி வகைக்குப் பலம் 2.

**செய்பாகம்:**—கார்தம் முதல் வாலுமூவை ஈறாகவுள்ள யாவற்றையும் கல்வத்திலிட்டு மேற்கூறிய ஏதேனுமொரு மூலிகைச்சாற்றிலிரண்டு மணிநேரம் நன்றாயரைத்து 3 படி சிற்றாமணக்கெண்ணெய் விட்டுச் சிறுதீயா பெரித்து, வண்டலானது மெழுகுபதம் வரும் போது வடித்து ஆறவிட்டு வாய்குவந்த குப்பியிலடைத்து வாய்க்குப் பிறடைபோட்டு 20 நாள் தானியபுடம் வைத்தெடுத்த பையோகிக்க.

**பிரயோகம்:**—வேளைக்குக் காலையரைக்கால் முதல் அரைப் பலம் வரை தேகவன்மைக் கேற்றவாறு ஒருமுறை 5 நாள் கொடுக்க. இதற்குமேல் கொடுக்கலாகாது.

**பத்தியம்:**—கைப்பு, புளிப்பு, புகையிலை, போகம் கூடாது. பச்சைப்பயறு, புடலம்பிஞ்சு, முளைக்கீரை, முருங்க விரையுடன் சேர்த்து வறுத்த உப்பு, அவரைப்பிஞ்சு, அத்திப்பிஞ்சு, முருங்கைப் பிஞ்சு, நெய், சீரகம் முதலியவைகள் ஆகும். மேற்கண்ட எண்ணெயைச் சாப்பிட்டதினால் சூடு ஏற்பட்டிருப்பின், வெடித்த தென்னம் பாளை ஒன்றைக் கொண்டுவந்து, உள்ளிருக்கும் கதிர்களில் ஐந்து எடுத்து, ஆழாக்குப் பசுவின்பாலைக் கொஞ்சங் கொஞ்சமாக விட்டு

இடித்து, மிகுதியான பசுவின்பாலை விட்டு விட்டுப் பிசைந்து வடிகட்டிச் சீரகச்சூரணம் பலம் ½, பனங்கற்கண்டு பலம் ½, இவைகளைப் போட்டுத் தினம் இருவேளை சூடுதணியும் வரையிலுட்கொண்டுவருக.

இதனால் அழுகிரந்தி, சொறிகிரந்தி, அத்திக்காய் ஆலங்காய் துணைக்காய் கிரந்திகள், வெள்ளை, சூலை 18, மேகம் 21, பௌத்திரம், அண்டவாதம், மேகவாயு, ஆண்குறி சோர்வு, கையூறல், புள்ளிவிழுதல், கருமேகம் முதலியவைகள் தீரும்.

**குறிப்பு:**—இதனை உட்கொண்ட பின்னர் 3 மாதம் வரை ஸ்திரீ சங்கமம் கூடாது. வேறு ஒளடத முட்கொள்ளலாகாது. ஏனெனின், இதற்கு மூன்று மாதம்வரை வேகமுண்டு, நன்காறாய்ந்து மறுமுறை உட்கொள்ள வேண்டிய ஆவசியக மிருப்பின் கொள்க.

### 159. விஷ ராஜாங்கத் தைலம்

**சரக்கு:**—அழிஞ்சில்விதை, தட்டைப்புண்கள் பருப்பு, தான்றிப் பருப்பு, புண்ணைப் பருப்பு, கடுக்காய்ப் பருப்பு, கார்போக அரிசி, எட்டி விதை, பெருநில வேம்பு, வசம்பு, வாய்விளங்கம், நீரடிமுத்து, கோஷ்டம், ஒட்டரை, வெங்காரம், சிவனார்வேம்பு, பெரிய இலவங்கப் பட்டை, கொல்லன் கோவைக் கிழங்கு, சீந்தில் கிழங்கு, கருடன் கிழங்கு, வேப்பம்பருப்பு, மகிழம்பருப்பு, ஊமத்தன் வித்து, பேரரத்தை, வன்னிப்பட்டை, காட்டுவாகைப்பட்டை, காட்டுச்சீரகம், பூண்டு, மிளகு, பெருங்காயம் வகைக்குப் பலம் 10.

**செய்பாகம்:**—இவைகளுள் அழிஞ்சில் முதல் காட்டுச்சீரக மீறாகவுள்ள சரக்குகளை அமுரியில் பிசரிப்பிசரி 20 நாள் தீக்கை முடித்து, அதனுடன் பூண்டு, மிளகு, காயம் இவைகளைச் சேர்த்திடித்து 7 பங்காக்கி முறைப்படி குழித்தைல மிறக்குக. பின் எல்லா வற்றையும் ஒருங்கு கலந்து வைத்துக்கொள்க.

**பிரயோகம்:**—தினம் இருவேளை 2 முதல் 5 துளிவரை சர்க்கரையிற் பிசரி கொடுத்தல் வேண்டும். அங்ஙனம் கொடுக்கும்போது தேகபலமும் வியாதிபலமு முணர்ந்து அளவை நிசானித்துக்கொள்வது அவசியம். இதனை ஒரு மண்டலம் உட்கொள்ள, மேக சம்பந்தமான பல விரணங்கள், குழிவிழுந்த விரணங்கள், மேகஊறல், படை, புரையோடும் விரணங்கள், விப்புருதி, வாயு கட்டிகள், விஷ ஜந்துக்களா லுண்டான உபத்திரவங்கள், மூலமுளை, புற்று, கண்டமாலை, மார்பாணி முதலிய கடும்பிணிகள் தீரும்.



இம்மருந்தை உட்கொண்ட பின்னர் எத்தகைய விஷ ஜந்துக்கள் திண்டிதலும் கடித்த அவைகள் விஷமேறி இறப்பதன்றி உண்டவருக்குத் தீங்கொன்றுமில்லை யென்பது திண்ணம். மேக விரணங்களுக்கு மேற்பூச்சு மெண்ணெயாகவும், புரையோடும் விரணங்களுக்குத் துளை எண்ணெயாகவும் உபயோகித்தலுங் கூடும்.

**பத்தியம்:**—புளி நீக்கி இச்சாபத்தியமாக இருத்தலுடன் ஸ்திரீ போகம் ஆறு மாதத்திற்குக் கூடாது.

**குறிப்பு:**—அளவை நிதானிக்குமாறு.

முதல்நாள் ஒரு வராகனெடை சீனி சர்க்கரையில் நான்கு துளி தைலத்தை விட்டு மத்தித்து அதை இரண்டு வேளையாகப் பங்கிட்டுச் சாப்பிடுதல் வேண்டும். இதனால் மயக்க மிகுதியு முண்டாயின், அவ்வளவைக் குறைத்தும், மயக்கஞ் சிறிது மில்லாவிடின் சிறிது அதிகப் படுத்தியும் தேகத்திற்கு இசைந்தபடி அளவை நிதானிக்க. இத்தேகத்திற்கு இதுதான் மருந்தளவு என்பதை, மருந்து கொண்டபின் கால் நாழிகைவரை நிற்குஞ் சிறு மயக்கத்தின் குறியே அளவென்றுணர்க.

## 160. அண்டத் தைலம்

**சரக்கு:**—வாலேரசம், கந்தகம், தாளகம், மனோசிலை, இலிங்கம், காந்தம், வெங்காரம் இவைகள் வகைக்கு வராகனெடை 1, சுத்தீ கரித்த வாளம் பலம் 1, கரிமஞ்சள் சூரணம் பலம் ½.

**செய்பாகம்:**—இவைகளை முறையே ஒன்றன்பின் ஒன்றாய்ச் சேர்த்தரைத்துக்கொண்டு பின்னர் பத்துபலம் வேப்பெண்ணெயில் கொஞ்சங் கொஞ்சமாக மெழுகுபதம் வர அரைத்து, மிகுதியுள்ள எண்ணெயிற் கலக்கி வைத்துக்கொள்க. கனமும் நீளமுமுள்ள இரண்டு மூன்று வசம்புத் துண்டுகளை ஒரு நீளமான இரும்புக் கம்பியினாலேனும் ஊசியினாலேனுஞ் சொருகிப் பிடித்துக்கொண்டு முன் சித்தப்படுத்தியுள்ள எண்ணெயில் தோய்த்துக் கொளுத்தி மேற்படி எண்ணெயைச் சிறுக விட்டு முறைப்படி சுடர்த் தைல மிறக்குக.

**பிரயோகம்:**—இவ்வாறு இறக்கிய ஐந்து பலம் தைலத்தில் இரண்டரைப் பலம் பூண்டின் தைலத்தையும் ஒன்றேகால் பலம் கோழி முட்டையின் மஞ்சட்கருத் தைலத்தையும் கலக்கி வைத்துக் கொள்க.

அ ள வு

உற்பவ முதல்	3 மாதம் வரை	2 துளி
4 மாதம் முதல்	1 வருடம் வரை	3 5 துளி
2 வருஷம் முதல்	4 வருடம் வரை	6 10 துளி
5 வருஷம் முதல்	7 வருடம் வரை	10 15 துளி

இங்குக் கூறிய அளவின்படி குழந்தைகளுக்குப் பச்சை வெற்றிலைச் சாற்றிலேனும் அல்லது முலைப்பாலிலேனும் கலக்கிக் கொடுப்பின், மாந்தம், சுரம், ஜன்னி, இழுப்பு (இசிவு), கபக்கட்டு முதலியவைகள் தீரும்.

**பத்தியம்:**—ஆகாத பதார்த்தங்களை நீக்கித் தகுந்த நிலைமை உணர்ந்து உண்க.

**குறிப்பு:**—பேதி அதிகமாகவேனும் குறைவாகவேனும் ஆகுமாயின், அதற்கேற்றபடி மருந்தினளவைக் குறைத்தும் மிகுத்துங் கொடுத்தல் வேண்டும். பேதியை நிறுத்தவேண்டுமாயின் வசம்பைச் சுட்டு நன்றாய்க் கரியாக்கித் தேனில் குழைத்து நாவில் தடவிக்கொண்டுவர நின்றுவிடும்.

161. வேறு

**சரக்கு:**—தாளகம், மனோசிலை, இலிங்கம், பூரம், கந்தகம், சூரத்துக் கருப்பூரம், பொரித்த வெங்காரம் வகைக்கு வராகனெடை 1, சுத்திசெய்த வாளம் பலம்  $\frac{1}{2}$ .

**செய்பாகம்:**—இவைகளைக் கல்வத்தில் போட்டு நன்றாய் அரைத்து ஒரு பழகின மட்பாத்திரத்தில் செலுத்தி  $\frac{1}{4}$  படி சிற்றாமணக் கெண்ணெயும்  $\frac{1}{4}$  படி வேப்பெண்ணையுமாக விட்டுக் கலக்கி சிறு தீயால் எரித்து எண்ணெய் கொதிக்குஞ் சமயம்  $\frac{1}{2}$  பலம் பூண்டின் தைலமும் 1 பலம் அண்டத்தைலமும் விட்டுக் காய்ச்சி வடித்துக் கொள்க.

**பிரயோகம்:**—பெரியவர்களுக்குக் காலை நேரத்தில் ஒரு உச்சிக் கரண்டி விகிதமும், குழந்தைகளுக்கு வயதுக்குத் தக்கவாறு  $\frac{1}{4}$  முதல்  $\frac{1}{2}$  கரண்டியாகக் கொடுக்க, வலி சம்பந்தம், ஜன்னி முதலியவை தீரும்.

**பத்தியம்:**—வறுத்தவுப்பு சுட்டபுளி கூட்டிச்சமைத்த அன்னம் பதார்த்தங்களைக் கொள்க. ஒரு முறை இத்தைலத்தை 5 நாளைக்குக் குறையாமல் 11 நாளைக்கு மேலிடாமல் கொடுத்தல் நன்று,

## 162. ஒணுன் தைலம்

**சரக்கு:**—வீரம், பூரம், கந்தகம். இலிங்கம், தாளகம், மனோசிலை, பால்துத்தம், துருசு, வெள்ளைப் பாஷாணம், பொரித்த வெங்காரம், நவாச்சாரம், படிகாரம் வகைக்கு வராகனெடை 1.

**செய்பாகம்:**—இவைகளைக் கல்வத்தில் போட்டு நன்றா யரைத்து ஐந்து பலம் உரித்த வெள்ளுள்ளியை கொஞ்சங் கொஞ்சமாகப் போட்டு மெழுகுவண்ண மரைத்து வெண்மையும் சுத்தமுமான சீலையில் தடவி இரண்டு மூன்று ஒணுனைக் கொண்டுவந்து தலை, தோல், கால், குடல், வால் முதலியவற்றைப் போக்கி, அவைகளை ஒருங்கு சேர்த்துத் தந்திக்கம்பியால் இரண்டொரு இடங்களில் கட்டி, அதன் பேரில் சீலையைச்சுற்றி 15 பலம் வேப்பெண்ணெயை விட்டுச் சுடர்த்தைலம் வாங்கவும். இப்படி வாங்கின தைலத்தை மீண்டும் அதன் பேரிலேயே விட்டு எரித்து மடக்கவும். இங்ஙனம் மூன்று முறை செய்து சீலையில் வடித்து அதனில் இரண்டு வராகனெடை சுத்தி செய்த வாஸத்தைக் கல்வத்திலிட்டு இச் சுடர்த்தைலம் விட்டு நன்றாய் அரைத்து மிகுதியுள்ள எண்ணெயில் கலக்கி வைத்துக் கொள்க.

**பிரயோகம்:**—தினம் ஒருநேரம் காலையில் வயதுக்குத் தக்கபடி 3-முதல் 6-துளி வரையில் முலைப்பாலில் சேர்த்துக் குலுக்கிக்கொடுக்கவும். ஒரு மாத இரண்டுமாதக் குழந்தைகளுக்கு 1-முதல் 3-துளி வரையில் நாவில் தடவவும். பெரியவர்களுக்கு 12-துளிக்குமேல் கொடுக்கவேண்டிய தவசியமில்லை. இதனால் காக்கைவலி, முயல்வலி, குமரகண்டவலி, பாரிசவாதம், குழந்தைகளுக் குண்டாகும் இசிவு, இளம்பிள்ளை வாதம், மாந்தம் முதலியவை தீரும்.

**பத்தியம்:**—குழந்தைகளுக்குக் கொடுக்கும்போது தாய் சுட்ட புளி, வறுத்த உப்பு, கத்தரிப் பிஞ்சு, முருங்கைப்பிஞ்சு, அத்திக்காய், வெள்ளாட்டு உப்புக்கண்டம், கோழி, புறா முதலியவைகளைக் கூட்டிக் கொள்ளலாம். பெரியவர்களுக்கு இச்சாபத்தியம்.

**குறிப்பு:**—இத்தைலத்தை ஒருமுறை 5-நாள் வரையிலும் கொடுக்கலாம். மீண்டும் அவசியமாயின் இரண்டுவாரங் கழித்து 3-நாள் கொடுக்கவும். இப்படி குணமாகும் பரிபந்தம் இரண்டுவாரத்திற்கு ஒருமுறை 3-நாள் கொடுத்துக்கொண்டு வருக, இசிவு முதலியவை உட்கொண்ட இரண்டுமணி நேரத்தில் குணமாகும்.

### 163. கொடிக்கள்ளி எண்ணெய்

**சரக்கு:**—\* கொடிக்கள்ளி வேர் பலம்-1, சித்திரமூலம் வேர் பலம்-1, எருக்கம் வேர் பலம் 1, அழுக்கிராக்கிழங்கு பலம் 1, கொடிக்கள்ளிச் சாறு படி  $\frac{1}{8}$  (அரைக்கால்)

**செய்பாகம்:**—முதல் நான்கு சரக்குகளைச் சூரணித்து, அதனுடன் இரசம், கந்தகம், இரசச் சிந்தூரம் இவைகளை வகைக்கு ஒரு கழஞ்சு வீதம் கல்வத்திலிட்டு நன்றாயரைத்துக் கலந்து, கொடிக்கள்ளி ரசத்தை விட்டுப் பிசரி, ஒரு படி சிற்றாமணக்கெண்ணெயை விட்டுப் பதமுறக் காய்ச்சி வடித்துக் கொள்க.

**பிரயோகம்:**—தினந்தோறும் காலையில் தேகவன்மைக் கேற்றவாறு † மூன்று உச்சிக் கரண்டி விகிதம் 5-அல்லது 7-நாள் சாப்பிட, ஆறாத மேகவிரணங்கள், பிடிப்பு, சூலை, அரையாப்பு, கொருக்கு, கண்டமாலை, பௌத்திரம், மார்பாணி முதலிய பிணிகள் தீரும். இரணங்களுக்கு மேற்சிசிச்சை அவசியமாக வேண்டுமாயின் கஷாய இலம்பகத்தில் கூறப்பட்டுள்ள விரணப்பிரகூடான கஷாயத்தால் அலம்புதல் நன்று.

**பத்தியம்:**—உப்பை வறுத்தும் புளியைச் சுட்டும் கூட்டிக் கொள்க.

### 164. கோரோசனை எண்ணெய்

**சரக்கு:**—சுக்கு, வால்மிளகு, லவங்கம், லவங்கப்பட்டை, ஏலரிசி, ஜாதிக்காய், ஜாதிப்பத்திரி இவைகளின் சூரணம் வகைக்குப் பலம்- $\frac{1}{4}$ , பழரசத்தில் ஒருமணி நேரம் சுருக்குக்கொடுத்த பூரம் பலம்- $\frac{1}{4}$ , சிற்றாமணக் கெண்ணெயில் பொன்மேனியாக வறுத்த வாளம் பலம்- $\frac{1}{4}$ , நல்ல கோரோசனை வராகனெடை- $\frac{1}{4}$ , இவைகளைக் கல்வத்திலிட்டு நெகிழ அரைத்து,  $\frac{1}{2}$ -பலம் வெந்தயம் போட்டுச் சிவக்கக் காய்ச்சி வடித்த 12 $\frac{1}{2}$ -பலம் சிற்றாமணக் கெண்ணெயிற் சிறிது பாகம் விட்டு 4-5-மணி நேரம் அரைத்து மிகுதியுள்ள எண்ணெயிற் கலக்கி வைத்துக் கொள்க.

**பிரயோகம்:**—தேக திடத்திற்குத் தக்கவாறு தினம் ஒருநேரம் காலையில்  $\frac{1}{2}$ -பலம் விகிதம் 3-நாள் கொடுக்கவும். மறுமுறை தேவை

\* கொடிக்கள்ளி என்பது கொம்புக்கள்ளி யென்று பெரிதுங் கூர்ந்து அறிந்து பாகத்துக்குச் சேர்த்துக் கொள்க.

† 1 கரண்டி-1 தோலா.

யாயின் 30-நாள் சென்றபின் முன்போல் ஒரு முறை கொடுக்கவும். இதனால் பைத்தியம், மூர்ச்சை, காக்கைவலி, நரித்தலை வாதம், அண்டவாதம், சீதபேதி முதலியவை தீரும். தவிர, கருப்பிணிகளுக்கு 7-ம் மாதத்தில் விரோசனத்திற்காகவும் உபயோகப்படுத்தல் நன்று.

**பத்தியம்—இச்சாபத்தியம்.**

### 165. கஸ்தூரி எண்ணெய்

**சரக்கு:—**கோரோசனை, கோஷ்டம், அதிமதுரம், சீரகம், திப்பிலி, தேவதாரு, சந்தணம், ஏலம், மாசிக்காய், வெந்தயம், சுக்கு, வெள்ளுள்ளி, கஸ்தூரி, வசம்பு, கடுகரோகணி, பச்சை மூங்கில் தோல்.

**செய்பாகம்:—**இங்குக் கூறப்பட்ட 16-சரக்குகளில் கோரோசனை, கஸ்தூரி இவ்விரண்டையும் நீக்கி மற்றவற்றைப் பொன்மேனியாக வறுத்துத் தனித்தனி இடித்துச் சூரணம் செய்து வகைக்கு வராகனெடையாகக் கல்வத்தில் போட்டு, கோரோசனை கஸ்தூரி வகைக்கு ஒவ்வொரு வராகனெடை கூட்டி எருமுட்டைப்பீராரிச் சாற்றால் இரண்டு மூன்று ஜாமம் அரைத்து ஒருபடி சிற்றாமணக் கெண்ணெயில் கலக்கிப் பதமாக எரித்து வடித்துக்கொள்க.

**பிரயோகம்:—**இவ்வெண்ணெயைக் குழந்தைகளுக்குத் தினம் ஒரு வேளை முலைப்பாலோடு குலுக்கிக் கொடுக்க மாந்த வயிற்றுப் பிசம், சுழிமார்தடி, தனிச்சுரம், குளிர்சுரம், முக்குக் கணம், பட்சி தோஷம், பழஞ்சுரம் முதலியவைகள் எல்லாம் குணமாகும்.

**பத்தியம்:—**குழந்தையினது ரோகத்திற்கு இசைந்தவாறு இச்சாபத்தியமாகவும், புளி தள்ளிவைப்பது நன்று. பாலுண்ணும் குழந்தையாக விருப்பின் தாய் இப் பத்தியத்தைக் கவனித்தல் நன்று.

### 166. இலிங்கத் தைலம்

**சரக்கு:—**இரண்டு தோலா இலிங்கத்தை  $\frac{1}{2}$  படி வெள்ளைப் பூண்டை யிடித்துப் பிழிந்த சாற்றைச் சிறுக விட்டரைத்து வில்லை செய்து வைத்துக்கொண்டு, காலேயரைக்கால் சேர் வெள்ளாட்டுக் கழுத்துக் கறியைக் கொந்தி அதிலரைப்பாகம் ஒரு சட்டியில் போட்டு அதன்மீது முன் சித்தஞ் செய்துள்ள வில்லையை வைத்து மிகுந்த வெள்ளைப்பூண்டின் ரசத்தையும் 1 பலம் நல்லெண்ணெயையும் மேல்விட்டு அதன்மீது முன்னிறுத்திவைத்த வெள்ளாட்டுக் கறியைப்

போட்டமுத்தி மேல்சட்டி மூடிச் சீலைசெய்து, அடுப்பில் வைத்து நீர் சுண்ட எரித்து அடிச்சட்டியின் தூரில் சிறு துவாரங்கள் 4, 5 போட்டுக் குழித்தைல மிறக்கும் விதிப்படி எருவடுக்குத் தைலம் வாங்கி அதனிலிறங்கி யிருக்கும் ஆவிநீரைப் போக்கித் தைலத்தைப் பத்தி ரப்படுத்துக.

**பிரயோகம்:**—தாதுபுஷ்டியில் குறைவு நேரிடினும், அளவிற்கு மேல் தாது செலவாகி யிருப்பினும், இக் குழித்தைலத்தில் ஒரு துளி முதல் இரண்டு துளிவரையில் சர்க்கரையுடன் கலந்து தினம் இரு வேளை உட்கொள்க. இரவில் படுக்கைக்குப் போகும்போது இரண்டு மூன்று துளி தைலத்தைக் கோசத்தின்மேல் பூசி, அதன்மேல் வெற்றிலையைச் சுற்றித் துணியால் கட்டிக்கொண்டு வரத் தாதுபுஷ்டி விருத்தியாகும். இதனை உட்கொள்ளின் வாதசுரம், வாத சம்பந்த பிடிப்பு, மதுமேகம் இவைகள் குணப்படும். பெண்களுக்குக் கரு வுயிர்த்தபின் கொடுத்துக் கொண்டுவர நல்ல தேஜசும் ஆரோக்கியமு முண்டாகிப் பால் சுரக்கும். கருவுற்றிருக்குங் காலத்து இதனைக் கொடுத்தலாகாது.

**பத்தியம்:**—நல்ல ஆகாரங்களைச் சாப்பிடவேண்டும். தவிர, போதுமான வன்மையைப் பெறுங்காலம் வரையில் போகம் கூடாது.

### 167. வாதாங்குச எண்ணெய்

**சரக்கு:**—வெடியுப்பு, கல்லுப்பு, வளையலுப்பு, சவுட்டுப்பு, வெங்காரம், சாரம், பெருங்காயம், துருசு, கந்தகம் இவைகள் வகைக்குப் பலம் 1.

**செய்பாகம்:**—இவைகளைக் கல்வத்திலிட்டுத் தேங்காய்ப்பால் படி 1, சதுரக்கள்ளிப்பால் பலம் 5. இவைகளைக் கலந்து சிறிது சிறிதாகவிட்டரைக்கும்போது, இரண்டு பலம் சுத்தி செய்த வாளத் தைச் சேர்த்து நன்றாயரைத்து மிகுதிப்பட்ட பாலில் கலக்கிப் பதமாக வண்டல் வேறு, நெய் வேறுகப் பிரியுமாறு காய்ச்சி வடித்தெடுக்க.

**பிரயோகம்:**—5 துளி முதல் 7 துளி வரை \* காப்பியிலேனும் சர்க்கரையிலேனும் கலந்து காலை நேரத்தில் கொடுக்க 5, 7 முறை பேதியாகிச் சகலவித ரோகங்களையும் நிவர்த்தி செய்யும்.

**பத்தியம்:**—இச்சாபத்தியம்.

## 168. கந்தகத் தைலம்

**சரக்கு:**—கந்தகம் பலம் 5, சாரம் பலம் 1, வீரம் வராகனெடை 2, இரசம் பலம் 1, வெடியுப்பு பலம் 1, அரிதாரம் வராகனெடை 3, இலிங்கம் பலம்  $\frac{1}{2}$ , பூம் பலம்  $\frac{1}{2}$ , பசுவின் வெண்ணெய் படி  $\frac{1}{2}$ .

**செய்பாகம்:**—இந்தச் சரக்குகளைக் கல்வத்தில் போட்டு 2 அல்லது 3 நாள் ஈரம் வறள அரைத்து முழச்சீலையில் தடவிச் சுருட்டி ஒரு குரட்டினால் திரியின் இடையில் பிடித்துக்கொண்டு அடி பாகத்தில் கொளுத்தி எரியும்போது அதிலிருந்து வடியுந் தைலத்தைச் சேகரித்து மெல்லிய சீலையில் வடித்துப் புட்டியில் அடக்கம் செய்க.

**பிரயோகம்:**—இதனைத் தேக திடத்திற்குத் தக்கவாறு  $\frac{1}{2}$ -அல்லது  $\frac{1}{2}$ -காச அகலம் பரவும்படியாகக் கையில் விட்டுச் சர்க்கரையில் பிசரி 20-நாள் உட்கொள்ளத் தீராத குட்டம், காசம், குன்மம், வலி குன்மம், விரணம், பாரிசவாய்வு, கைகால் பிடிப்பு, கொடிய மேகம், வாய்வு, ஜன்னி, திமிர்வாய்வு முதலியன குணமாகும்.

**பத்தியம்:**—இதற்குப் பத்தியம் இல்லை. புண்ணுக்கு முதல் எண்ணெய் எல்லாம் சேர்த்துக் கொள்ளலாம்.

## 169. மெருகன் கிழங்கெண்ணெய்

**சரக்கு:**—மேல்தோல் சீவின மெருகன் கிழங்கு பலம்-20, வெள்ளை வெங்காயம் பலம் 10, வெள்ளைப்பூண்டு பலம்-10.

**செய்பாகம்:**—இவைகளையெல்லாம் மொச்சைப்பருப்பு அளவாகச் சிறு துண்டுகளாக நறுக்கி ஒரு வீசை சிற்றமணக்கெண்ணெயில் சேர்த்து எரிக்க, அவை சிவந்த பதமாக வரும்நேரம் வடித்துச் சீசாவிலிடுக.

**பிரயோகம்:**—தினம் காலையில்  $\frac{1}{2}$ -அல்லது 1-பலம் எண்ணெயைத் தேகவன்மை மென்மைக்குத் தக்கவாறு 3-தினம் கொடுக்கவும். இதனால் வாத சம்பந்தமான பிடிப்பு, வலி முதலிய ரோகங்களும் சொறி, சிரங்கு, ஆறாத மேக விரணங்கள் எல்லாம் குணமாகும்.

**பத்தியம்:**—ரோகத்தின் சாத்தியா சாத்தியத்திற்குத் தக்கபடி உப்பைநீக்கியும் நீக்காமலும் அல்லது உப்பைச் சேர்த்துக்கொண்டு, புனியை நீக்கியும் நீக்காமலும் சமயோசிதமாய் ஆகாரஞ் செய்யவும்.

## 170. மேகத்தெண்ணெய்

**சரக்கு:**—துமட்டிக்காய்ச்சாறு சேர்- $\frac{1}{2}$ , பூவரசம்பட்டைச்சாறு சேர்- $\frac{1}{2}$ , பச்சைமஞ்சள் ரசம் சேர்- $\frac{1}{2}$ , வெப்பம்பட்டைச்சாறு சேர்- $\frac{1}{2}$ ,

வெள்ளை வெங்காயச்சாறு சேர்- $\frac{1}{4}$ , ஆவின்ரெய் பலம்-1, சிற்றாமணக் கெண்ணெய் சேர்- $\frac{1}{2}$ .

**செய்பாகம்:**—எளிதில் சாறு கிடைக்கப் பெருவனவற்றினின்று சாறு எடுத்தும், மற்றையவற்றில் சலந்தெளித் திடித்துப் போதிய வளவு எடுத்தும் ஒரு மட்பாண்டத்திலிட்டு ரெய் எண்ணெய் முதலிய வற்றைச் சேர்த்து, மீண்டும் முற்கூறப்பட்ட சரக்குகளில் வகைக்கு ஒரு தோலா விகிதம் குழி அம்மியிலிட்டு நெகிழவரைத்து ரவிமுகத்தில் ஒருநாள் வைத்து மறுநாள் பதமுறக்காய்ச்சி வடித்துத் தானிய புடம் வைத்திடுக.

**பிரயோகம்:**—இதனைத் தினம் ஒருநேரம் காலையில்  $\frac{3}{4}$ -முதல் 1-பலம் வரை தேக சுபாவத்திற்குத் தக்கவாறு உட்கொள்ள 4, 5-முறை மலப்பிரவிர்த்தியாகும். இங்ஙனம் 5, 7-நாளாயினும் அல்லது குறைந்தது 3-நாளாயினும் உட்கொண்டு அத்தனை நாள் மறுபத்திய மிருந்து முக்கூட்டு எண்ணெய்தேய்த்து ஸ்நானஞ்செய்து சிலதினம் கழித்தபின் மீண்டும் தினம் காலையில் துட்டெடை விகிதம் 20-நாள் சாப்பிட, மேகப்படை, மேகவிரணம், செம்படை, குட்டம் முதலிய வைகள் குணமாகும்.

**பத்தியம்:**—பேதியாகும்படி எண்ணெய் கொள்ளும் காலமுதல் மறுபத்தியம் வரை புளி தள்ளி இச்சாபத்தியமாகவும், பின்னர் சிறு அளவாகக் கொள்ளும்போது இச்சா பத்தியமாகவும் இருத்தல் வேண்டும்.

முடித் தைல வகுப்பு

### 171. ஆதண்டை எண்ணெய்

**சரக்கு:**—ஆதண்டம்வோர் பலம்-4, கருஞ் செம்பைப்பூ பலம்-2, பளிங்குசாம்பிராணி பலம்-2, வெள்ளுள்ளி பலம்-2, கம்மாறு வெற்றிலைக்கொடி பலம்-2, தும்பைப்பூ பலம்-1, கஸ்தூரி மஞ்சள் பலம்-1, சந்தனத்தூள் பலம்-1, அபினி வராகனெடை- $\frac{1}{2}$ , மிளகு வராகனெடை-2.

**செய்பாகம்:**—இங்குக் கூறியவற்றை யெல்லாம் பால்விட்டரைத்து அரைப்படி பசுவின்பாலில் கலக்கி அதனோடு ஒருவீசை எள்ளெண்ணெயைச் சேர்த்துப் பதமுறக் காய்ச்சி வைத்துக் கொள்க.

**பிரயோகம்:**—வாரத்திற்கு இருமுறை ஸ்நானஞ்செய்ய எத்தகைய கொடிய தலைவலியேனும் இரண்டு மூன்று ஸ்நானங்களில் நிவர்த்தியாகும்.



**பத்தியம்:**—பகல் துயில், அலைச்சல், திரிச்சல் கூடாது சீதள பதார்த்தங்கள் உட்கொள்ளக் கூடாது.

### 172. ஆயி லெண்ணெய்

**சரக்கு:**—ஆயில்பட்டை வீசை  $\frac{1}{2}$ , முட்சங்கன் வேர் வீசை  $\frac{1}{2}$ , சித்திரமூலம் வேர் வீசை  $\frac{1}{2}$ , ஆற்று ஜலம் படி 8.

**செய்பாகம்:**—இங்குக் கூறிய மூன்று சரக்கினையும் நன்றாயிடித்து ஒரு பாண்டத்தில் போட்டு, ஆற்று ஜலம் விட்டுச் சிறிதீயி லெரித்து, ஒரு படியாக வற்றக்காய்ச்சி வடித்து, அதில் இரண்டுபலம் கெட்டி மிளகை மேற்படி கஷாயத்தா லரைத்துக் கலக்கி ஒரு படி நல்லெண்ணெயும் கால் படி வேப்பெண்ணெயும் இரண்டு படி பசுவின் வெண்ணெயும் கூட்டிப் பதமுறக் காய்ச்சி வடித்து ஆறவிட்டுச் சீசாவி லடைத்து தானியபுடம் வைத்திடுக.

**பிரயோகம்:**—மேக ரோகங்களுக்காக மண்டலக் கணக்காய்ச் சூரணங்கள், பற்பங்கள், சிந்தூரங்களைச் சாப்பிடும்போது ஸ்நானஞ் செய்யவேண்டிய காலங்களில் இதனை உபயோகிக்க விரைவில் குணப்படும்.

இத்தைலத்திற்கு மேகநீரை யகற்றும் வன்மை பெரிது. சூரண இலம்பகத்தில் கூறப்பட்ட பறங்கிப்பட்டைச் சூரணங்களைக் கொடுக்கும்போது இத்தைலத்தை உபயோகித்தல் சாலச் சிறந்தது.

**பத்தியம்:**—புளியின்றி ஆகாரங் கொண்டு, பகல் நித்திரையை ஒழித்து அலைச்சல் திரிச்சலின்றி இருத்தல் வேண்டும்.

### 173. நாரங்கத் தைலம்

**சரக்கு:**—கசப்பு நாரத்தம்பழ ரசம், பழ ரசம், பச்சை மஞ்சள் ரசம், ஆதண்டைச் சாறு, பசுவின் பால், எள்ளெண்ணெய், சிற்று மணக்கெண்ணெய், ஆவின்னெய் வகைக்குப் பலம் 8, அரத்தை, மஞ்சள், சதகுப்பை வகைக்குச் சூரணம் பலம்  $1\frac{1}{2}$ .

**செய்பாகம்:**—இங்குக் கூறப்பட்ட சரக்குகளில் சூரணம் நீங்கலாக மற்றவற்றை ஒருமிக்கக் கலந்து ஒரு மட்பாண்டத்தி லிட்டுக் காய்ச்சிப் பதம் வரும் சமயம் சூரணங்களைப் போட்டு இறக்கி வடித்து ஆறினபின் சீசாவில் பத்திரப்படுத்துக.

**பிரயோகம்:**—இதனை வாரத்திற்கு இருமுறை ஸ்நானம் செய்து கொண்டுவர காதில் சீழ் வருதல், மண்டைக் கரப்பான் முதலியவை

குணமாகும். இதனையே துளைத் தைலமாகக் காதில் விட்டுக்கொண்டு வர நோய் விரைவில் குணப்படும்.

**பத்தியம்:**—அலைச்சல், பகல் நித்திரை, மீன், கருவாடு, கசப் பாண பதார்த்தம் கூடாது.

### 174. ஈஸ்வர சூடாமணித் தைலம்

**சரக்கு:**—செவ்விளநீர் படி 1, குமரிச்சாறு படி 1, செந்தாழை விழுதுச்சாறு படி 1, முசுமுசுக்கைச்சாறு படி  $\frac{1}{2}$ , பொன்னாங்கணிச்சாறு படி  $\frac{1}{2}$ , எலுமிச்சம் பழச்சாறு படி  $\frac{1}{2}$ , ஈருள்ளிச்சாறு படி  $\frac{1}{2}$ , பசுவின் பால் படி  $\frac{1}{2}$ , கருப்பூரவள்ளிச்சாறு படி  $\frac{1}{2}$ , நல்லெண்ணெய் படி 1.

சண்பகப்பு, கரிமஞ்சள், கஸ்தூரி மஞ்சள், நற் சீரகம் வகைக் குப் பலம்  $\frac{1}{2}$ , விளா அரிசி, கிராம்பு, சிறுதேக்கு வகைக்குப் பலம்  $\frac{1}{2}$ , வாலுமுவை அரிசி பலம் 1, பிஞ்சுக் கடுக்காய் பலம்  $\frac{1}{2}$ , வெட்டிவேர் பலம்  $\frac{1}{2}$ .

**செய்பாகம்:**—கடைச் சரக்குகளைச் சூரணம் செய்து பால்விட்டு நெகிழ அரைத்து ஒரு பாண்டத்தில் சாறு வகைகளையும், எண்ணெயையும் விட்டு அதில் கரைத்துப் பதமாகக் காய்ச்சி வடிக்கும் தருவாயில் இரண்டு வராகனெடை குங்குமப்பூவைப் பொடித்துப் போட்டு வடித்து அதனில் இரண்டு சவுரிப் பழத்தைப் பிட்டுப் போட்டுப் பத்திரப்படுத்தவும்.

**பிரயோகம்:**—இத் தைலத்தை வாரம் இருமுறை ஸ்நானம் செய்துகொண்டு வர நேத்திர சம்பந்தமான பல நோய்களையும் குணப்படுத்தும்.

**பத்தியம்:**—ஸ்நானம் செய்த தினம் மாத்திரம் புனி தள்ளி ஆகாரஞ் செய்தல் மிக்க நன்று.

**குறிப்பு:**—கருப்பூர வள்ளிச்சாறு கிடைக்காதபோது அதன் இலையையாவது அரைத்து எலுமிச்சம்பழமளவு சேர்க்கவும்.

### 175. சஞ்சீவித் தைலம்

**சரக்கு:**—கொத்துமல்லி விதை படி 8, சீரகம் படி 1.

**செய்பாகம்:**—முற்கூறப்பட்ட இரு சரக்குகளையும் ஒரு பாண்டத்தில் இடித்துப் போட்டு 8 படி ஜலம்விட்டு ஒரு இரவு ஊறவைத்து ஒரு படியாகக் காய்ச்சி வடித்து, அதனில் ஒரு படி சுத்தமான எள்ளெண்ணெய் சேர்த்துப் பதமாகக் காய்ச்சி வடித்து உடனே கார்

போக அரிசி பலம் 2, சண்பகப்பூ பலம் 1, கிச்சிலிக்கிழங்கு பலம் 1, பொடித்துப் போட்டு எண்ணெய் நன்றாய் ஆறினபின் மீண்டும் வடித்துக் கொள்க.

**பிரயோகம் :—**இத்தைலத்தை வாரம் இருமுறை ஸ்நானஞ் செய்துகொண்டு வரப் பித்த சம்பந்தத்தால் நேர்ந்த சகல ரோகங்களையும் கண்டிதமாகக் குணப்படுத்துவதுடன் கண்ணிற்கு ஒளியையும் நல்ல நித்திரையையும் உண்டாக்கும்.

**பத்தியம் :—**புளி நீங்கலாகக் காரசாரமாக அன்னங் கொள்க. சீதள சம்பந்தமானவைகளை அன்று சேர்க்கவே கூடாது.

### 176. குமரித் தைலம்

**சர்க்கு :—**(1) குமரிசமூலச்சாறு படி 4, நல்லெண்ணெய் படி 1, ஆவின்பால் படி 1, கோஷ்டம், மஞ்சிஷ்டி வேர், சந்தணம், திரிகடுகு, திரிபலை, ஜாதிக்காய், அதிமதுரம், சடாமாஞ்சில், விலாமிச்ச வேர், வெட்டிவேர், சாதூர்சாதம், கிரந்தித்தகரம், கோரைக்கிழங்கு, நன்னூரிவேர், செங்கழுநீர் கிழங்கு, கிச்சிலிக் கிழங்கு, தக்கோலப் பொட்டு வகைக்கு வராகனெடை 3.

(2) பச்சைக் கருப்பூரம், புனுகுச்சட்டம், வகைக்கு வராகனெடை 3.

**செய்பாகம் :—**முதல் அங்கத்தில் கூறப்பட்டவைகளில் கடைச் சர்க்குகளைச் சூரணம் செய்து பால்விட்டு நெகிழ வரைத்துக் குமரிச் சாறு எண்ணெயுடன் கலந்து ஒரு மட்பாண்டத்தில் விட்டுப் பதமாகக் காய்ச்சி வடித்து இரண்டாவது அங்கத்தில் கூறப்பட்ட பச்சைக் கருப்பூரத்தைத் தூள்செய்தும் புனுகுச்சட்டத்தைச் சிறிதாக அரிந்துபோட்டும் சீசாவில் பத்திரப்படுத்துக.

**பிரயோகம் :—**இத்தைலத்தை வாரம் ஒருமுறை ஸ்நானம்செய்ய மேகச்சூடு, மேகவெட்டை, கிரந்தி முதலிய ரோகங்கள் தீரும். நேத்திர ரோகங்கள் நீங்கிக் கண் பிரகாசிக்கும்.

**பத்தியம் :—**அன்று புளி தள்ளி இச்சாபத்தியம் கொள்க.

பிடித்தைல வகுப்பு

### 177. பாஷாண அண்டத் தைலம்

கோழிமுட்டையின் சிதறாத மஞ்சட்கரு இருபத்தைந்நை ஒரு இரும்புக் கடாயில் விட்டு மிகுதியான கரிநெருப்பின் மேலாயினும், காடாக்கினியான எரிதணலிலாயினும் வைத்து வறுத்துக்கொண்டு

வந்து, கறுத்து, எண்ணெய் சுவறும் பதத்தில் ஒரு பலம் வெள்ளைப் பாஷாணத்தைத் தூள்செய்து போட்டுக் கிளறி, உடனே தீயைவிட்டி-றக்கி, ஒரு ஜல்லிக் கரண்டியால் கருகி யிருக்கும் முட்டைக்கருவை ஒருங்கு சேர்த்து அதன்மீது ஜல்லிக் கரண்டியையாவது அல்லது ஜல்லித் தகட்டையாவது வைத்துக் கனத்த தடியைக் கொண்டாவது மத்தைக்கொண்டாவது ஒருவர் கடாயை யழுத்திச்சாய்க்க, மற்றொருவர் சிறு கரண்டியைக்கொண்டு தைலத்தை முகந்து அப்புறப்படுத்தல் வேண்டும். இப்படிச் செய்யும்போது ஜாக்கிரதையாகவும், தீவிரமாகவும், காற்றோட்டத்தை நன்குணர்ந்து புகையை உட்கொள்ளாத படி செய்தல்வேண்டும்.

இதனை மேல் தேய்ப்பதினால் ஒரு வாரத்திற்குள் பாரிசவாதத் தால் சுவாதீனமற்ற கால் கைகள் ஒழுங்குற்று வரும். அப்படி நீண்ட நாள் தேய்ப்பதில் சர்மம் புண்ணுயின் உடனே நிறுத்தல் வேண்டும்.

### 178. மயனத் தைலம்

சர்க்கு:—மஞ்சள் மெழுகு பலம் 16, வெள்ளைக் குங்கிலியம் பலம் 16, சூமஸ்தகி பலம் 1, ஜடாமாஞ்சில், வாலுமுவை யரிசி, கிராம்பு, நவாச்சாரம், நாய்க்கடுகு, ஓமம், திப்பிலி,சுக்கு, மிளகு,கருப் பூரம், பளிங்குச்சாம்பிராணி, இலிங்கம், வெள்ளைப்பாஷாணம், குரோசானி ஓமம், வீரம், பூரம், தாளகம் இவைகள் வகைக்குத் தோலா 1.

செய்பாகம்:—இங்குக் கூறியவற்றை எல்லாம் ஒன்றிரண்டாய் இடித்து மெழுகைச் சிறு துண்டுகளாக நறுக்கி மேற்படி சூரணத் தோடு பிசரி, கடத்திலிட்டுப் பாகவிலம்பகத்தில் கூறியபடி தைல மிற்றக்கவும்.

பிரயோகம்:—வேளைக்கு ஒரு துளியாகத் தினமிருவேளை சர்க்கரையுடன் கலந்துண்ண மூன்று அல்லது ஏழு நாட்சளில் ஜன்னி, பாரிசவாயு முதலிய கடும்பிணிகள் தீரும். இதனை மேல் தேய்த்தலினால் அர்த்தாங்க வாதம், பாரிசவாதம், வாதப் பிடிப்பு, குடைச்சல், குழந்தைகளுக் குண்டாகின்ற இசிவுகள், வீக்கங்கள், வெட்டுக் காயங்கள், நோயோடுங் கூடிய பீஜத்தின் வீக்கம், நரித்தலைவாதம், கீல், எலும்பு, மாமிசம், நரம்பு என்னும் இவைகளைப்பற்றி அதிகரித்த வாயுவும் நீங்கும். இதனைப் \* பட்டி கட்டின் கைகால்

\* மெல்லிய சீலையைத் தைலத்தில் நனைத்து நோயுள்ள இடங்களிற் சுற்றுதலாம்.

தளர்ச்சி நீங்கும். ஆண்குறி துவளல், ஸ்தனத்தளர்ச்சி முதலியவற்றையும் நீக்கும்.

### 179. வேறு

சர்க்கு:—தேன்மெழுகு பலம்-10, பேதானா பலம்-3, நகம் பலம்-2, கௌலா பலம்-2, கார்போக அரிசி பலம்  $1\frac{1}{2}$ , வாலுமுனை அரிசி பலம்-1, கஸ்தூரி மஞ்சள் பலம்-1, குரோசானி ஓமம் பலம்-1, ஏலரிசி பலம்- $\frac{1}{2}$ , கருப்பூரம் பலம்- $\frac{1}{4}$ , சாம்பிராணி பலம்-1, தாளிச பத்திரி பலம்- $\frac{1}{4}$ , இலவங்கப்பத்திரி பலம்- $\frac{1}{4}$ , சேங்கொட்டை ஒன்று, மாசிப்பத்திரி பலம்- $\frac{1}{4}$ , பூநீர் தோலா- $\frac{1}{2}$ .

செய்பாகம்:—இங்குக் கூறியவற்றுள் மெழுகைச் சிறு துண்டுகளாக நறுக்கி, மற்றவைகளைச் சூரணித்துப் பிசரி, மட்கடத்திலிட்டு முறைப்படி தைல மிறக்குக.

பிரயோகம்:—இதனைத் தேய்ப்பதனால் பாரிசவாதம், குடைச்சல், வீக்கம், கைகால் பிடிப்பு, ஆண்குறித் தளர்ச்சி, ஸ்தனத்தளர்ச்சி முதலியவைகள் குணப்படும். இதனை வெட்டுக் காயங்களுக்குத் தடவிப் பஞ்சவைத்துக் கட்டச் சீழ்கொள்ளாம லாறும்.

பத்தியம்—இல்லை.

### 180. வேறு

சர்க்கு:—தேன் மெழுகு வீசை-1, பளிங்கு சாம்பிராணி பலம்-2, கருப்பூரம் பலம்-1, ஜாதிக்காய் தோலா-2, ஜாதிப்பத்திரி தோலா-1, குங்குமப்பூ தோலா- $\frac{1}{2}$ , பறங்கிச்சக்கை பலம்-2, சோற்றுப்பு பலம்-2, பாஷாணம் பலம்- $\frac{1}{2}$ , உமி பலம்-2.

செய்பாகம்:—முன்னை முறையின்படி மெழுகைச் சிறு துண்டுகளாக அரிந்து, மற்றவற்றை இடித்து மெழுகுடன் பிசரி முறைப்படி தைல மிறக்குக.

பிரயோகம்:—இதனை நோயுள்ள இடங்களில் தேய்க்க அமிதமான வேர்வை யுண்டாகி, நோயைப் பரிகரித்து, நரம்புகளுக்கு வெப்பத்தைத் தந்து இரத்த ஓட்டத்தைக் கிரமப்படுத்தி, நரம்புக் கூடுகளின் பலஹீனத்தைக் குணப்படுத்திப் பாரிசவாதம் முதலிய மஹா வாத ரோகங்கள் பலவற்றையும் பரிகரிக்கும்.

### 181. மால்கிங்கினித் தைலம்

சர்க்கு:—வாலுமுனையரிசி தோலா-20, பளிங்கு சாம்பிராணி தோலா-2, ஜாதிக்காய் தோலா-2, குங்குமப்பூ தோலா-2, கிராம்பு

தோலா-2, ஜாதிப்பத்திரி தோலா-2, சித்திரமூலம்வேர் தோலா-2, ஆளிவிறை தோலா-2, இவைகளை இடித்துப் புட்டியில் செலுத்திக் குப்பிப்புடத் தைல பாகமாகத் தைலம் வாங்கவும். இத் தைலத்தைக் கைகால் குடைச்சல் நோய் முதலியவைகளுக்கும், பாரிச வாதத்தால் நேர்ந்த கைகால் ஊனங்களுக்கும் தேய்த்து நெருப்பனலில் காட்டக் குணமாகும்.

### 182. இரும்பிலித் தைலம்

இரும்பிலிவிதை பலம்-20, கந்தகம், வாலுமூவையரிசி, மயிலிறகு, கார்போக அரிசி வகைக்குப் பலம்-5. இவைகளை ஒன்றிரண்டாய்த் தனித்தனி இடித்து ஒருமிக்கக் கலந்து குப்பிப்புத் தைலவிதியாக வாங்குக. இத்தைலத்தை ஆண்குறிக்கு இலேசாய்த் தடவி வெற்றிலையைச் சுற்றிப் பச்சைப் பட்டுத்துணியால் சுற்றிக் கட்டிக்கொண்டு வர சில தினத்திற்குள் நரம்பிற்கு வலுவுண்டாகிப் போக சக்தியை அதிகப்படுத்தும்.

### 183. கோசபரிபாலன எண்ணெய்

கருப்பு ஊமத்தன் விதை, வெள்ளலரி வேர்ப்பட்டை, வெண்குன்றிப்பருப்பு, வாலுமூவை அரிசி, பால்பெருங்காயம் இவைகளைச் சமனெடையாக இடித்து, கொள்ளும் வரையில் சுத்தமான எள்ளெண்ணெய் விட்டுச் சுவறப் பிசரிச் சீலைச்செய்த குப்பியிலிட்டு வாய்மூடி ஒரு நாளெல்லாம் குப்பைமேட்டில் புதைத்து வைத்து, மறுநாள் குப்பிப்புடத் தைல முறைப்படி தைலம் வாங்கி இதனை ஆண்குறிக்குப் பூசி வெற்றிலையால் சுற்றி அதன்மேல் பட்டுத் துணியைக் கட்டிக்கொண்டுவர சில தினத்திற்குள் போகசக்தியை அதிகப்படுத்தி நரம்புகளின் பலவீனத்தைச் சரிப்படுத்திப் புத்திர சந்தானத்திற்கு வேண்டிய பலனைக் கொடுக்கும்.

### 184. மயனத் தைலம்

சரக்கு—உப்பு படி 1½, மஞ்சள் மெழுகு பலம் 25, பெருங்காயம் பலம் 2, ரசம் பலம் 2½, குண்டுமணிபருப்பு படி ½, ஆற்றாமணல் படி ½.

செய்பாகம் :—இவைகளை ஒன்றிரண்டாக இடித்துப் போட்டு விதிப்படி தைல மிறக்குக.

பிரயோகம்:—இதனை மேலே தடவிவரப் பாரிச வாய்வு, ஆண்குறி துவளல், வாதக் குடைச்சல் முதலானவைகளைக் குணப்படுத்தவதன்றி மேகத்தினு லுண்டான தடிப்புகள் நீங்கும். இதனை மேற்

பூசிக்கொண்டு வருதலோடு இந்நூலில் கூறப்பட்டுள்ள இடிவல்லாதி இலேகியமாகிலும், அல்லது கருவங்கம், தாம்பிரம் முதலிய பஸ்பங்களையாகிலும் அல்லது பறங்கிப்பட்டை சம்பந்தமான சூரணங்களில் ஏதாவதொன்றைச் சாப்பிட்டுக் கொண்டுவர வியாதி தீவிரத்தில் குணமாகும்.

**பத்தியம்:—இல்லை.**

### 185. கருங்கோழித் தைலம்

**சரக்கு:—**முதல் முதல் முட்டையிடுங் கன்னிப் பருவத்துக் கருங்கோழியைத் தோலுரித்துத் தலை, குடல், கால் முதலியவற்றைக் களைந்தொழித்து, வயிற்றின் நிறையக் கடுகைச் செலுத்திக் கல்லுரலி விடித்து நன்கு மசிந்தபின் ஒரு மட்பாண்டத்திலிட்டு  $\frac{1}{2}$  படி வேப்பெண்ணெயும்,  $\frac{1}{2}$  படி தனித் தேங்காய்ப் பாலுஞ் சேர்த்துக் காய்ச்சக் கறி சிவந்து எண்ணெய் பிரியும். அச்சமயம் ஒரு சட்டுவத்தால் கசட்டை யழுத்தி தைலத்தை வடித்துக்கொள்க.

**பிரயோகம்:—**பாரிசவாய்வு, முடக்குவாதம், குடைச்சல் முதலியவைகளுக்குத் தேய்க்க இரண்டொரு வேளையில் குணப்படும்.

### 186. நவ பாஷாணத் தைலம்

**சரக்கு:—**வீரம், பூரம், இலிங்கம், தாளகம், இரசம், கந்தகம், வெள்ளைப்பாஷாணம், மனோசிலை, நாவி, இவைகள் வகைக்கு வராகனெடை ஒன்றாகக் கல்வத்திலிட்டரைத்து, அதனுடன் மூன்று பலம் எருக்கம் பூவையும் 5 பலம் பூராகத்தையும் சேர்த்தரைத்து மெழுகு பதமாயிருக்கும் சமயம் நோக்கிச் சீலையில் சன்னமாகத் தடவி திரிசி போல் திரட்டி அரைக்காற்படி வேப்பெண்ணெயில் துவைத்து ஒரு குறட்டினால் பற்றிக்கொண்டு ஒரு முனையைக் கொளுத்தி மற்றொரு முனையிற் சிறிது சிறிதாக மிகுந்த வேப்பெண்ணெயை வார்த்துச் சுடர்த் தைலம் வாங்குக. இது செந்நிறமாக விருக்கும்.

**பிரயோகம்:—**இதை மேலுக்குத் தேய்ப்பதினால் கைகால் பிடிப்பு குடைச்சல் முதலான சகல வாத ரோகமும் தீரும்.

சீலைத் தைல வகுப்பு

### 187. நாரிகேளத் தைலம்

**சரக்கு:—**தேங்காய் ஒடு பலம் 20, வெள்ளை வாதுமைக் கொட்டை ஒடுபலம் 10, காய்ச்சுக்கட்டி பலம்  $\frac{1}{2}$ , வெள்ளைப்பாஷா

ணம் தோலா  $\frac{1}{2}$ , நாவி தோலா 1, கொட்டைப்பாக்கு பலம்  $\frac{1}{2}$ , சுண்ணாம்புச் சோப்பு பலம் 1.

**செய்பாகம் :**—ஒடுகளைச் சிறு துண்டுகளாக நறுக்கி மற்றவற்றை அரைத்து ஓட்டுடன் கலந்து ஒரு பழகின குடுவையில் போட்டுக் குழித்தைல விதிப்படித் தைலமிறக்குக. தீ மிகின் தைலம் குழம்பு பதமாகவும், தீ யளவாக விருப்பின் தைல ருபமாகவு மிருக்கும்.

**பிரயோகம்:**—இதனை மேல் தடவும் மருந்தாக உபயோகித்தலினால் ஊறலெடுத்துச் சொறியின் நீர்வரும். படைகளும், சஜசளும் படைகளும் தீரும். கன்னங்களி லுண்டாகும் வங்கு என்னும் தேமல் குணப்படும். இவ் வுபயோகத்தில் தைலத்தை இலேசாகப் பட்டதும் படாததுமாகத் தடவ வேண்டும். அதனோடு மருந்தின் வெப்பம் கண்களி லுறைக்காதபடி  $\frac{1}{2}$  மணி நேரம் கண்ணிரப்பையைத் திறவாமல் மூடிக்கொண்டிருந்து தைலத்தின் காரமெல்லாம் தணிந்த பின் திறக்க. ஒருவார உபயோகத்திற்குள் ஒரு சிறிது துன்பமும் விரணமுமின்றித் தோலுரியும். பின்னர் சிலநாள் உபயோகிக்க இருந்தவிடந் தெரியாமல் மறையும்.

**பத்தியம்:**—இல்லை.

## 188. வேறு

**சரக்கு:**—காடிக்காரம் 1, காய்ச்சுக்கட்டி 1, கொட்டைப்பாக்கு 5, சுண்ணாம்புச் சோப்பு 4, நவாச்சாரம் 2, மயில்துத்தம் 2, எட்டிக் கொட்டை 4, நாவி 2, நாய்மலம் 5, இவைகள் வராகனெடையாகக் கொள்க. கொட்டாங்கச்சி வீசை 3.

**செய்பாகம்:**—தேங்காயின் ஒடுகளைச் சிறு துண்டுகளாக நறுக்கி, மற்றவற்றை அரைத்துக் கலந்து குழித்தைல மிறக்குக.

**பிரயோகம் :**—மேகப்படைகளுக்குச் சொரிந்த பின்னர் தடவ எரிச்சலுண்டாகும்.  $\frac{1}{2}$ -மணிநேரம் விசிற அது தணியும் விஷநீரும் அபரிமிதமாய் வரும். அதனை உடனுக்குடன் துடைத்தல் வேண்டும். முன்றும் நாள் படை உலர்ந்துவிடும். மறுமுறை தோன்றாது. எரிச் சலைச் சகிக்கக்கூடாதவர்கள் இத் தைலத்தோடு சமனெடை வேப் பெண்ணெய் சேர்த் துபயோகிக்க. இனி இதனை முழங்கால் பிடிப்பு, கண்டமாலை, அரையாப்புகளுக்கு இலேசாய்த் தடவிக்கொண்டுவர இருந்தவிடந் தெரியாது ஒழியும்.

**பத்தியம்:**—இல்லை.



## 189. விரண சஞ்சீவித் தைலம்

சரக்கு:—ரசம், கந்தகம், பூரம், பால்துத்தம், துருசு, மிருதார் சிங்கு, ஏலம், கருப்பூரம், கார்போக அரிசி, கஸ்தூரி மஞ்சள், நீரடி முத்து, காட்டுச் சீரகம், (விஷ சீரகம்-கசப்புச் சீரகம்) வகைக்கு வராகனெடை- $\frac{1}{2}$ , பால் படி-1.

செய்பாகம்:—முதலில் கல்வத்தில் கந்தகத்தையும் ரசத்தையும் போட்டு  $\frac{1}{2}$ -மணிநேரம் நன்றாய் அரைத்துப் பின்னர் முறையே ஒன்றன்பின் ஒன்றாக சகல சரக்குகளின் சூரணங்களையும் சேர்த்து அரைத்துத் தேங்காய்ப்பாலால் குழம்பு பதமாக அரைத்து மிகுதியுள்ள பாலில் கலக்கி நீர்சுண்டி நெய் பிரியக் காய்ச்சி வடித்துப் பத்திரப்படுத்துக.

பிரயோகம்:—குஷ்ட விரணம் முதல் ஆறாத எவ்வித மேக விரணங்களுக்கும் பூசிக்கொண்டுவரச் சில தினத்தில் ஆறும்.

## 190. வதன காந்தி எண்ணெய்

சுத்தமான  $\frac{1}{2}$ -படி எள்ளெண்ணெயில் 3-பலம் துத்திவேர் பட்டையைச் சிறு துண்டுகளாக நறுக்கிப்போட்டுக் கரி நெருப்பின்மீது வைத்து மெதுவாக விசிறிக்கொண்டிருந்து பட்டை சிவந்து வரும் பதத்தில் வடித்துப் பத்திரப்படுத்தவும். இதனை முகத்திலுண்டாகும் பருவுகளுக்குத் தினம்இருவேளை தடவிக்கொண்டு வர ஒரு வாரத்திற்குள் மறைந்து விடும்.

## 191. வேறு

சுத்தமான 50-கெட்டி மிளகை ஒரு பலம் எள்ளெண்ணெயில் போட்டுச் சிறுதீயில் காய்ச்சி அவை சிவந்து வரும் சமயம் வடித்து எண்ணெயைப் பத்திரப்படுத்துக. இதனை முன் மாதிரி முகப்பரு வின்மீது தடவிக்கொண்டுவர ஒருவாரத்திற்குள் முகத்தை விகாரப்படுத்திய பருக்கள் இருந்தவிடம் தெரியாமல் ஒழியும்.

துளைத்தைல வகுப்பு

## 192. கர்னாமீர்த தைலம்

சுக்கு, இந்துப்பு, திப்பிலி, முத்தக்காசு, செங்கமுநீர்க்கிழங்கு, கோஷ்டம், வசம்பு, வெள்ளைவங்காயம் வகைக்கு வராகனெடை-4 இவைகளின் சூரணங்களைக் கல்வதில்போட்டு ஒருசேர் (24-தோலா) எருக்கிலைப் பழுப்புச்சாறு விட்டு நன்றாய் அரைத்து  $\frac{1}{2}$ -படி சுத்தமான எள்ளெண்ணெயில் கலக்கிப் பதமாகக் காய்ச்சி வடித்துக்கொள்க.

இதனைத் தினம் இருவேளை மும்முன்று துளி காதில் விட்டுக் கொண்டுவரக் காதுநோய், காதில் சீழ்வருதல், ஜலம் வருதல் முதலியவை குணமாகும்.

### 193. வேறு

கால்படி சுத்தமான எள்ளெண்ணெயில் 2½-பலம் பெரு மரத்துப்பட்டை (பீநாரி மரப்பட்டை) சூரணத்தைப்போட்டுச் சூரணம் சிவக்கக் காய்ச்சி வடித்துக்கொள்க. இதனையும் முன்மாதிரி காதில் உண்டாகும் பலவித நோய்களுக்கும் விட்டுக்கொண்டுவர விரைவில் குணமாகும்.

### 194. பீநிச ரோக சிகிச்சை

அதிகமாகச் செலவிட்டுச் செய்யும் கறிப்புலவிலிருந்து பிழிந்தெடுத்த நெய்யைச் சுமார் 1-பலம் சேகரித்து வைத்துக்கொண்டு நாசித் துவாரங்களின் வழியாய் 2, 3-துளிகள் தின மிருவேளை விட்டுக்கொண்டு வர, 20-நாட்களில் எத்தகைய பீநிச ரோகமும் குணமாகும். மேலும், மேகசம்பந்தத்தாலான நாசி விரணங்களையும் பரிகரிக்கும். மகம்மதியர் பண்டிகை காலங்களில் செய்யும்போது அவர்கள் மூலமாக நெய் பெறுவது எளிதும் நல்லதுமாகும்.

## கிருத விலம்பகம்

### 195. ஆவாரை கிருதம்

சரக்கு:—(1) பத்து பலம் ஆவிர சமூலத்தைப் பஞ்சுபோலித்து ஒரு படி ஜலம் விட்டுக் கால்படியாகச் சுண்டக் காய்ச்சி வடித்த கஷாயம், இளந் தென்னம்பூவை யிடித்துப் பிழிந்தசாறு படி ½, வாழைக்கிழங்கை இடித்துப் பிழிந்த சாறு படி வீசம், வாழைப் பூச்சாறு படி வீசம், பசுவின் நெய் படி 1.

(2) ஜாதிக்காய், சீரகம், மிளகு, கிராம்பு, இலவங்கப்பட்டை, அமுக்கிராக்கிழங்கு, சத்திச்சாரணைக் கிழங்கு வகைக்குப் பலம் ½.

செய்பாகம்:—முதல் அங்கத்தில் குறிப்பிட்டவைகளை ஒருங்கு கலந்து, ஒருநாளெல்லாம் இரவியில் வைத்து, மறுநாள் சிறுதீயிலெரித்து, வண்டல் மெழுகுபதம் வரும்போது வடித்து, நெய்சூடாக இருக்கும்பொழுது இரண்டாவது அங்கத்தில் குறிப்பிட்டுள்ள சரக்கு

களின் சூரணங்களையும், பொடி செய்த 5 பலம் கற்கண்டு சூரணத்  
தையும் போட்டுக் கலக்கி வைத்துக்கொள்க.

**பிரயோகம்:**—வேளைக்கு ஒரு கரண்டி வீதம் தினமிருநேர முட்  
கொள்ள மதுமேகம், நீரிழிவு, அதிதாகம், மேக அழலை, மேக எரிச்  
சல், மேகக்குத்தல் முதலியன நிவாரணமாகும்.

**பத்தியம்:**—புகையிலை சம்பந்தம், ஸ்திரீபோகம் கூடாது.

### 196. சதாவரிக் கிருதம்

**சரக்கு:**—தண்ணீர்விட்டான்கிழங்கு ரசம் பலம் 5, தனித் தேங்  
காய்ப்பால் பலம் 5, பசுவின்பால் பலம் 5, வெள்ளாட்டுப் பால்  
பலம் 5, பசுவின் நெய் பலம் 5, பறங்கிச்சக்கைச் சூரணம் பலம் 1,  
ஏலரிசிச் சூரணம் பலம் ½.

**செய்பாகம்:**—ஒரு பழகிய மட்பாண்டத்தில் இவைகளைப்போட்டு,  
வண்டல் சிவந்து மெழுகுபதம் வருங்கால், நெய்யை வடித்துவைத்து,  
2½ பலம் கற்கண்டு சூரணத்தைப் போட்டுக் கலக்கி வைத்துக்கொள்க.

**பிரயோகம்:**—தினம் இருவேளை உச்சிக்கரண்டி விகிதம் அல்லது  
துட்டெடை வயதிற்குத் தக்கபடி 20 நாள் அல்லது ஒரு மாதம் உட்  
கொண்டுவர கணச்சுடு தணிந்து குழந்தைகள் தேகம் கொழுமை  
பெற்று, நல்ல அழகும் ஒளியும் பெரும் என்பது திண்ணம்.

**பத்தியம்:**—பழைய அன்னம், மீன், கருவாடு, எண்ணெய்,  
கடுகு முதலியவை நீக்கவும்.

### 197. தூதுளைக் கிருதம்

(இருமலுக்கு)

**சரக்கு:**—தூதுளைவேர், கருந்துளசிவேர், இன்புரா வேர், மணத்  
தக்காளி வேர், முசுமுசுக்கைவேர், மிளகரணை வேர், சிறுகீரைவேர்,  
ஆடாதோடைவேர், அழுக்கிராக்கிழங்கு வேர் இவைகள் வகைக்குப்  
பலம் 2

**செய்பாகம்:**—இவைகளை இடித்துப் பாண்டத்திலிட்டு 5 படி  
ஜலம் விட்டு ½ படியாகக் காய்ச்சி நன்றாய் பிசைந்து வடிகட்டி, அத  
னுடன் ½ வீசை பசுவின் நெய்விட்டு, பதமுறக் காய்ச்சி வடித்து, அந்  
நெய் சூடாக இருக்கும்போதே ஆர்க்கப் பொடிசெய்த இரண்டரைப்  
பலம் கற்கண்டைப் போட்டுக் கலக்கி வைத்துக்கொள்க.

**பிரயோகம் :—**தினம் இருவேளை ஒரு கரண்டியேனும் துட் டெடையேனும் உண்டுவர, கபரோகங்கள், கைகாலெரிச்சல், புகைந்து புகைந்து கோழையின்றி வரும் இருமல், ஈளை, காசம் முதலியன குணப்படும்.

**பத்தியம் :—**இச்சாபத்தியம்.

### 198. மேகராஜாங்க கிருதம்

**சர்க்கு :—**(1) அத்திப்பட்டை, நாவற்பட்டை, ஒதியம்பட்டை வகைக்கு வீசை  $\frac{1}{4}$ . இவைகளைச் சிறு துண்டுகளாக நறுக்கிப் பஞ்சு போலிடித்து 6 படி ஜலம் விட்டு,  $\frac{3}{4}$  படியாகச் சுண்டக் காய்ச்சிய கஷாயம், கரும்புரசம், நெல்லிக்காய்ச்சாறு, எலுமிச்சம்பழ ரசம், எள்ளெண்ணெய், பசுவின் நெய் வகைக்குப் படி  $\frac{1}{2}$ .

(2) தாளிசபத்திரி, ஏலம், கிராம்பு, ஜாதிக்காய், சிற்றரத்தை, அதிமதுரம், நிலப்பனங்கிழங்கு வகைக்குச் சூரணம் பலம்  $\frac{3}{4}$ .

**செய்பாகம் :—**முதல் அங்கத்தில் குறிப்பிட்டவைகளை ஒருங்கு கலந்து சிறுதீயிலெரித்து, கொதிக்குந் தருவாயில் இரண்டாவது அங்கத்தில் சித்தப்படுத்தியவைகளை மூன்று முடித் தேங்காய்ப்பாலினு லரைத்துக் கலக்கி, முதிராப்பதமாய்க் காய்ச்சி வடித்துக்கொள்க.

**பிரயோகம் :—**தினம் காலை மாலை ஒரு கரண்டி விகிதம் 9 நாள் உண்க. இவ்வாறு ஒரு மாதத்திற்குள் இருமுறை உண்ண, நீர்ச் சுருக்கு, வெள்ளை, சதை அடைப்பு, பெரும்பாடு, எலும்புருக்கி, பாண்டு முதலியன குணப்படும்.

**பத்தியம் :—**புளி நீக்கி இச்சாபத்தியங் கொள்க.

### 199. ஜம்பு கிருதம்

**சர்க்கு :—**இருபத்தைந்து பலம் நாவற்பட்டையைச் சிறு துண்டு களாக நறுக்கிப் பஞ்சுபோலிடித்து, 4 படி ஜலம் விட்டு அரைப்படி யாகச் சுண்டக்காய்ச்சி வடித்த கஷாயம், ஏலம், இலவங்கப்பட்டை, கற்கடகசிங்கி, காட்டாத்திப்பூ, காய்ச்சுக்கட்டி, மரமஞ்சள், சீரகம், சிறுநாகப்பூ, அதிமதுரம், கோஷ்டம், விளாம்பிசின் இவைகளின் சூரணம் வகைக்கு பலம்  $\frac{1}{2}$ , அபினி பலம்  $\frac{1}{4}$ .

**செய்பாகம் :—**இங்குக் கூறப்பட்ட கற்கங்களைக் கஷாயத்தால் நெகிழ அரைத்து, மிகுதியுள்ள கஷாயத்தால் கரைத்து அதனுடன் பசுவின் நெய்  $\frac{1}{2}$  படி சேர்த்துப் பதமுறக் காய்ச்சிக்கொள்க.

**பிரயோகம்:**—வேளைக்கு அரை அல்லது ஒரு கரண்டி அளவாகக் காலை மாலைக் கற்கத்துடன் உட்கொண்டுவர, பெரும்பாடு, எலும்புருக்கி, மதுமேகம், நீரிழிவு முதலியன குணப்படும்.

**பத்தியம்:**—இச்சாபத்தியம்.

## 200. கல்யாண கிருதம்

**சரக்கு:**—பேய்த்தும்மட்டிக்காய் (வரித்தும்மட்டிக்காய்), கடுக்காய், தான்றிக்காய், நெல்லிவற்றல், சுரைக்காய், தேவதாரு, வாலுழை, மூவிலைத்தாமரை, பூணக்காயஞ்சொறி, மரமஞ்சள், கறிமஞ்சள், சிறு நன்னூரி, பெரு நன்னூரி, (மாவிலிங்கக் கிழங்கு), ஓமம், நீலோற்பலம், ஏலம், மஞ்சிட்டி, வாளம், சூமட்டி மாதளம்பழம், நாகேசுரம், வாய்விளங்கம், ஒரிலைத்தாமரை, கோஷ்டம், சந்தணம், தாமரை, தாளிசப்பத்திரி, கண்டங்கத்திரி, உலர்ந்த மல்லிகைப்பூவகைக்குப் பலம் காலேவீசம்.

**செய்பாகம்:**—இவைகள் அனைத்தையுமிடித்து நான்கு படி ஜலத்திற்போட்டு ½ படியாகக் காய்ச்சிப் பிசைந்து வடித்துப் பின்னர் 1 படி பசுவின் நெய் சேர்த்துப் பதமாகக் காய்ச்சி வடித்துக்கொள்க.

**பிரயோகம்:**—தினம் ஒருவேளை காலையில் கரண்டி விகிதம் உட்கொள்ளின் அபஸ்மாரம், சுரம், சுவாசகாசம், பித்தபைத்தியம், கூயம், மூத்திரக் கிரிச்சனம் முதலிய பிணிகள் குணப்படும். இதனை ஆண், பெண், இருதிறத்தாரு முட்கொள்ளின் மலடு நீங்கி மகப் பேறுண்டாகும்.

**பத்தியம்:**—இச்சாபத்தியம்.

## 201. சத்திச்சாரணைக் கிருதம்

நிழலிலுலர்த்திய சத்திச்சாரணை மூலிகை சமூலம் பலம் 100, இதனை 4 மரக்கால் தண்ணீர்விட்டு, நான்கு படியாகக் காய்ச்சி வடித்து, அதனுடன் ஒரு படி பசுவின் நெய் சேர்த்துச் சிறுதியிலெரித்துக் கொதிக்குந் தறுவாயில் நிலவேம்பு, சுத்திசெய்த கஞ்சா, சுக்கு, உலர்ந்த சத்திச்சாரணை, தேவதாரு இவைகளின் சூரணத்தில் தனித்தனி 2 பலம் போட்டுப் பதமாகக் காய்ச்சி இறக்குக.

**பிரயோகம்:**—இதனைத் தேகக்கூறுக்குத் தக்கவாறு ½ அல்லது 1 கரண்டி காலை மாலை உட்கொள்ளின் காசம், சுவாசகாசம், வீக்கம், சுரம் முதலியன குணப்படும்.

**பத்தியம்:**—இச்சாபத்தியம்.

## 202. சிற்றமுட்டிக் கிருதம்

சரக்கு:—சிற்றமுட்டி, கறிமஞ்சள், கடுக்காய், தான்றிக்காய், நெல்லிவற்றல், நிலவேம்பு, இலுப்பை வேர்ப்பட்டை வகைக்குப் பலம் 8.

செய்பாகம்:—இவற்றை ஒன்றிரண்டாக இடித்து 4 மரக்கால் ஜலத்தில் போட்டு, ஒருபடியாகச் சுண்டக்காய்ச்சி வடித்து அதனுடன் 4 படி பசுவின்பாலும் ஒருபடி பசுவின் நெய்யும் சேர்த்துப் பதமாகக் காய்ச்சி வடித்துக் கொள்க.

பிரயோகம்:—வேளைக்கு ஒரு கரண்டி விகிதம் தினம் இருநேரம் உட்கொண்டுவரின், காமாலை, வீக்கம், பாண்டு, சுரம் முதலிய கடும்குப் பிணிகள் தீரும்.

பத்தியம்:—இச்சாபத்தியம்.

## 203. திராக்ஷாதி கிருதம்

திராக்ஷாப்பழம் வீசை 1, இலுப்பை வேர்ப்பட்டை பலம் 8, திப்பிலி பலம் 2, இவைகளை ஒரு மரக்கால் ஜலத்தில் போட்டுச் சிறு தீயிலெரித்து, ஒருபடியாகச் சுண்டக்காய்ச்சி, அதனுடன் 4 படி பாலும் 1 படி நெய்யும் சேர்த்துப் பதமுறக் காய்ச்சி ஆறினபின் எட்டு பலம் சர்க்கரை கலந்து வைத்துக்கொள்க.

பிரயோகம்:—தினம் இருநேரம் இதனைக் கலக்கி ஒரு கரண்டி விகிதம் உண்டுவரின் தேக தூர்ப்பலம், வாதபித்த சுரங்கள், சுவாசம், அம்மை, பெரும்பாடு, இரத்தபித்தம் முதலிய நோய்கள் தீர்ந்து பலம் உண்டாகும்.

பத்தியம்:—இச்சாபத்தியம்.

## 204. வியாக்கிரி கிருதம்

சரக்கு:—கண்டங்கத்திரி சமூலரசம் படி 1, நெய் படி 1, கற்கடகசிங்கி, சுக்கு, திப்பிலி, மிளகு, கண்டுபறங்கி வகைக்குப் பலம் 1, வாய்விளங்கம், சித்திரமூலம், புஷ்கரமூலம், கடுக்காய், தான்றிக்காய், நெல்லிவற்றல், சாரணைவேர், கரிசிலாங்கண்ணி வகைக்குப் பலம்- $\frac{1}{2}$ .

செய்பாகம்:—கண்டங்கத்திரி சாற்றையும், நெய்யையும் ஒருமிக்கக் கலந்து அதனில் கடைச்சரக்குகளைச் சூரணம் செய்துபோட்டு நீர்சுண்டக் காய்ச்சிப் பதத்தில் வடித்துக்கொள்க.

**பிரயோகம்:**—வேளைக்கு ஒரு கரண்டி விகிதம் தின மிருவேளை உட்கொள்ளின், காசம், குன்மம், மகோதரம் முதலிய கடும்பிணிகள் தீரும். குழந்தைகளுக்குண்டாகும் கக்குவாய் இருமலுக்கு இது சாலச் சிறந்தது.

**பத்தியம்:**—இச்சாபத்தியம்.

## 205. முயல் நெய்

**சரக்கு:**—(1) காலுந் தலையும் தோலுங் குடலும் போக்கிய முயல் மாமிசம் எலும்பு உட்பட ஒரு வீசை கல்லுரலில் போட்டு எலும்பு துறுங்க இடித்து ஒரு மட்பாண்டத்தில் போட்டு 12 படி ஜலம் விட்டு 2 படியாகச் சுண்டக்காய்ச்சி வடித்துக்கொள்க.

(2) பெருங்குமழை, முன்னை, வாகை, கண்டங்கத்திரி, சிற்ற முட்டி, பேராமுட்டி, வில்வவேர், நெருஞ்சிவேர், பாப்பாரமுள்ளி, தூதுளை, அழுக்கிராக்கிழங்கு, சங்கம்வேர், திப்பிலி, மிளகு, மஞ்சள், தேவதாரு, பேரரத்தை, தாளிசபத்திரி ஆகப்பதினெண் சரக்கையும் பஞ்சபோல் இடித்து 16 படி ஜலம்விட்டு இரண்டு படியாகச் சுண்டக் காய்ச்சி வடித்துக்கொள்க.

(3) திப்பிலி, மோடி, சுக்கு, கற்கடகசிங்கி, சித்திரமூலம், சிறு தேக்கு, குரோசானி ஓமம், செவ்வியம், கருஞ்சீரகம், சீரகம், கிராம்பு, ஜடாமாஞ்சில், கடுகுரோகணி, மிளகு, கோஷ்டம், இந் துப்பு, வாலுமுவையரிசி, திராட்சை, ஏலம், அதிவிடயம், சிற்றரத்தை, ஆனைதிப்பிலி வகைக்குச் சூரணம் பலம் ½, அம்மியிலிட்டு வெள்ளாட் டுப் பாலால் நன்றாய் அரைத்து இரண்டுபடி வெள்ளாட்டுப் பாலில் கலக்கி வைத்துக்கொள்க.

(4) ஆடாதோடை ரசம் படி 4, ஆவின் நெய் படி 2.

**செய்பாகம்:**—இங்ஙனம் நான்கு அங்கங்களிலும் முடிக்கப் பெற்றவைகளை ஒருமிக்கச் சேர்த்துப் பெரும்பாண்டத்தில் விட்டு ரவியில் 3 நாள் வைத்துப் பதமாகக் காய்ச்சி வடிக்கவும்.

**பிரயோகம்:**—தினம் இருநேரம் கழஞ்ச நெய்யுடன் ½ கழஞ்ச நல்ல தேனைக்கூட்டி வறுத்த திப்பிலிச் சூரணம் சிறிது சேர்த்து மத் தித்துச் சாப்பிட்டுக்கொண்டுவர, கபசம்பந்தமான க்ஷயம், காசம், ஈளை முதலிய ரோகங்கள் யாவும் குணமாகும்.

**பத்தியம்:**—இச்சாபத்திய விதியைக் கவனிப்பதுடன் முயல், கவுதாரி, உள்ளான், உப்புக்கண்டம் முதலியவை சேர்த்துக் கொள்ளலாம்.

## 206. மாதுளை நெய்

மாதுளஞ் செடியினது பூ, பிஞ்சு, காய், இலை, பட்டை, வேர் இவைகள் வகைக்கு ஒரு தோலா, சீந்தில்கொடி தோலா-5, இவைகளை ஒன்றிரண்டாய் இடித்து ஒரு பழகின மட்பாண்டத்தி லிட்டுப் பின்னர் ஒரு பச்சை நாமத்தவளையைத் தோல்குடல் முதலி யவை நீக்கிச் சிறு துண்டுகளாக நறுக்கிக் கழுவிப்போட்டு இரண்டு படி சுத்தஜலம்விட்டு ½-படியாகச் சுண்டக் காய்ச்சி வடித்துக்கொண்டு அதனுடன் 5-பலம் பசுமநெய் கூட்டிச் சிறுதீயிலெரித்துக் கொதிக்க குஞ் சமயம் ஜாதிக்காய், ஜாதிபத்திரி, கிராம்பு, வகைக்கு ஒரு கழஞ்சு சூரணஞ்செய்து போட்டுப் பதமாகக் காய்ச்சி வடிக்கவும்.

**பிரயோகம்:**—குழந்தைகளுக்குத் தேகவன்மை மென்மையைப் பார்த்து வேளைக்கு ஒரு காசு எடை தினம் இருநேரம் கொடுத்துக் கொண்டுவர, சவலையினாலேனும், கணச்சுட்டினாலேனும், வேறு எக் காரணத்தினாலேனும் நாளுக்குநாள் இளைத்துத் தோலும் எலும்பு மாகக் காணப்படும் மக்களின் தேகம் கொழுமையடைந்து 3-மாதத் திற்குள் எல்லோரையும் ஆச்சரியப்படும்படி செய்யும்.

**பத்தியம்:**—இச்சாபத்தியம்.

## 207. லசுனாதி கிருதம்

ஒருதலைப் பூண்டு-100, மஞ்சள் கடுக்காய்த்தோல்-30, சுக்கு பலம்-1, திப்பிலி பலம்-1, மிளகு பலம்-1, உரோமத்தோடுங் கூடிய பசுவின் தோல் சுட்டக்கரி பலம்-16 இவற்றை இடித்து நான்கு மடங்கு கோழுத்திரத்தில் போட்டு நான்கு லொன்றாய்க் காய்ச்சி வடித்து அத னில் ஆவின்நெய் பதினாறு பலஞ் சேர்த்துப் பதமுறக் காய்ச்சி வடித்த பின்னர் நெய்யில் பொரித்துச் சூரணித்த ஒருபலம் பெருங்காயத்தை யும் எட்டுபலந் தேனையும் விட்டுக்கலக்கி ஒரு வாரம் வரையில் தானி யப்புடம் வைத்து உபயோகிக்கவும்.

**பிரயோகம்:**—இதனை வேளைக்கு ½-பலம் விகிதம் தினம் இரு நேரம் உட்கொள்ள மூர்ச்சை, காக்கைவலி, பைத்தியம் முதலியவை தீரும்.

**பத்தியம்:**—இச்சாபத்தியம்.



## 208. ஜீவந்தி கிருதம்

(கூடியத்திற்கு)

**சரக்கு:**—ஊசிப்பாலை சமூலம் (பச்சை), திராட்சைப்பழம், அதிமீதூரம், வெட்பாலையரிசி, கோஷ்டம், அக்கராகாரம், சுண்டக்காய் வேர் (பச்சை), நெருஞ்சிவேர் (பச்சை), நீலோற்பலக்கிழங்கு, கீழ்வாய் நெல்லி (பச்சை), துராலெப்பை, அரிசித்திப்பிலி வகைக்கு சேர்- $\frac{1}{2}$ .

**செய்பாகம்:**—இவைகளைப் பூணில்லாத உலக்கையால் இடித்துப் பாண்டத்தில் போட்டு 24-சேர் ஜலம் விட்டு ஒருநாள் ஊறவைத்து மறுநாள் சிறுதீயி லெரித்து 6-சேராகக் காய்ச்சி வடித்து அதனில்  $2\frac{1}{2}$ -சேர் ஆவின்நெய் முற்கூறப்பட்ட பன்னிரண்டு சரக்குகளில் ஒவ்வொன்றிலும்  $2\frac{1}{2}$ -வராகனெடை விகிதம் பால்விட்டு நெகிழ அரைத்துக் கலக்கி 3-நாள் ரவியில் வைத்து 1-ம் நாள் பதமுறக் காய்ச்சி வடித்துக் கொள்க.

**பிரயோகம்:**—வேளைக்கு  $1\frac{1}{2}$ -முதல்  $2\frac{1}{2}$ -வராகனெடை தினம் ஒருவேளை இரவு படுக்கைக்குப் போகும்போது சாப்பிட, தொண்டைக்கம்மல், விலாவலி, புஜவலி, இளைத்தல், பித்தாதிக்க சூரம், உடம்பு எரிச்சல், கண்ணெரிச்சல், பேதி, இரத்தவாந்தி, கபம்வராது புகைந்து இருமல், கபம்விழ இருமல், அன்னத்துவேஷம், தாகத்துவேஷம், தொண்டையில் முள் சொருகியதுபோல லிருத்தல் ஆகிய குணங்களுடைய கூடியரோகம் நீங்கும்.

**புத்தியம்:**—மிளகாய், கடுகு, கீரைத்தண்டு, பறங்கிக்காய் முதலியவைகளை நீக்கி இச்சாபத்தியமாகவும் தேகம் இளைக்க வொட்டாமல் புஷ்டியைக் கொடுக்கக்கூடிய நல்ல ஆகாரங்களை வேளை தவறாமல் கொடுத்தல் நன்று,

## 209. ஸ்னுஹீ கிருதம்

**சரக்கு:**—கொடிக்கள்ளிச்சாறு பலம்-5, பத்து பலம் கறி மஞ்சளை  $\frac{1}{2}$ -படி ஜலம் விட்டு அரைத்துப் பிழிந்தெடுத்த ரசம் ஆவின் நெய் வீசை-1.

**செய்பாகம்:**—ஆவின் நெய்யில் முற்கூறப்பட்ட இரண்டு ரசங்களையும் விட்டுக் கலக்கி ஒரு பகல் இரவியில் வைத்து மறுநாள் பதமாகக் காய்ச்சி வடித்துக் கொள்க.

**பிரயோகம் :—**வேளைக்கு கரண்டி விகிதம் தினம் இருவேளை சாப்பிட்டு வருக. இதனால் சூதக தோஷத்தினால் உண்டாகும் தேக பலம் குன்றுதல், மூர்ச்சை, தலைநோய், மலபந்தம் முதலியவைகளையும் இடுப்பு, வயிறு, முதுகுமுதலான இடங்களிலுண்டாகும் கொடிய வலியையும் நீக்கி மாதவிலக்கத்தைக் கிரமப்படுத்திப் புத்திரோற்பத்தியை யுண்டாக்கும்.

**பத்தியம் :—**உஷ்ணத்தையும் வாயுவையும் உண்டாக்கத்தக்க ஆகாரங்களை நீக்கிப் புசித்தல் நன்று. இந்நெய்யைக் கொள்ளும்போ தெல்லாம்  $\frac{1}{4}$  படி பசும்பாலில் ஒரு தோலா வெந்தயத்தைப் போட்டுக் காய்ச்சி வடித்துச் சிறிது சூடாகச் சாப்பிடுதல் மிக்க நலம்.

## 210. பஞ்சதீக்தக் கிருதம்

**சர்க்கு :—**(1) வேப்பம்பட்டை, சீந்தில்கொடி, ஆடாதோடை (சமூலம்), பேய்ப்புடல், கண்டங்கத்திரி வகைக்குப் பலம் 10.

(2) சிற்றரத்தை, வாய்விளங்கம், தேவதாரு, ஆனைத்திப்பிலி, எவாச்சாரம், சுக்கு, மரமஞ்சள், அதிமதுரம், செவ்வியம், கோஷ்டம், மிளகு, வெட்பாலரிசி, ஓமம், சித்திரமூலம், வேர்ப்பட்டை, கடுகுரோதணி, தாமரைக்கிழங்கு, வசம்பு, மோடி, மஞ்சிட்டி, அதி விடயம், சிவதைவேர், குரோசானி ஓமம், இவைகள் வகைக்கு வராக னெடை  $\frac{1}{2}$ , மஹிஷாசுபி (குக்கினு) பலம் 5.

**செய்பாகம் :—**முதல் அங்கத்தில் கூறப்பட்டவைகளை ஒன்றிரண்டாய் இடித்து ஒரு மட்பாண்டத்தில் போட்டு எண்மடங்கு ஜலம்விட்டு ஒரு பாகமாகக் காய்ச்சி வடித்து அதனில் அரைப்படி ஆவின்நெய்யை விட்டு இரண்டாவது அங்கத்தில் கூறப்பட்ட சர்க்குகளைப் பால்விட்டு நெகிழ வரைத்துக் கலக்கிக் கிருதப் பதமுறக் காய்ச்சி வடித்துக் கொள்க.

**பிரயோகம் :—**இதனை வேளைக்குக் கால்பலம் விகிதம் தினம் இரு நேரம் காலை மாலை ஒரு மண்டலம் சாப்பிட நரம்பு, அஸ்தி மஜ்ஜை தாதுவினில் சம்பந்தப்பட்ட வாயு குணப்படும். தவிர, குட்டம், நரம்புகளிலுண்டான ஆறாத விரணம், கண்டமாலை, பவுத்திரம், குண்மம், மூலம், க்ஷயம், வீக்கம், பீரிசம், இருமல், மார்பு துடிப்பு, வாதரக்த முதலிய பல பிணிகளையும் பரிகரிக்கும்.

**பத்தியம் :—**இச்சாபத்தியம்,

## 211. பஞ்சவ்யக் கிருதம்

**சரக்கு :—**(1) தசமூலம், திரிபலை, இருமஞ்சள், வெட்பாலரிசி, திணையரிசி, ஏழு இலை நாயுருவி (சரக்கொன்றை), அவுரியிலை, கடுகு ரோகணி, புஷ்கரமூலம், பூணக்காயஞ்சொறி, காட்டாத்திப்பூ, சிற்றா மணக்கு வேர் வகைக்குப் பலம் 2.

(2) கண்டுபறங்கி, வட்டத்திருப்பி, திரிகடுகு, சிவதைவேர், மருள்கிழங்கு, மெருகன்கிழங்கு, நிலவேம்பு, சித்திரமூலப்பட்டை, இருநன்னாரி, கொடிப்பாலை, வசம்பு, மகரப்பூ வகைக்கு பலம் 3.

**செய்பாகம் :—**முதல் அங்கத்தில் கூறப்பட்ட சரக்குகளை ஒன்றிரண்டாயிடித்து மட்பாண்டத்தில் போட்டு எண்மடங்கு ஜலம்விட்டு நான்கிலொன்றாய்க் காய்ச்சி வடித்துக்கொள்க. இரண்டாவது அங்கத்தில் கூறப்பட்ட சரக்குகளை முற்காய்ச்சிய கஷாயத்தில் சிறிது விட்டு நெகிழ்வரைத்து மிகுதியுள்ள கஷாயத்தில் கலக்கி அதனுடன் ஆவின் நெய் பலம் 16, பசுவின் சாணத்தின் ரசம் பலம் 16, புளித்த தயிர் பலம் 16, கோமூத்திரம் பலம் 16, ஆவின்பால் பலம் 16, இவை களைச் சேர்த்துப் பதமாகக் காய்ச்சி வடித்துக்கொள்க.

**பிரயோகம் :—**வேளைக்கு ¼ பலம் விகிதம் இருநேரம் சாப்பிட்டுக் கொண்டுவர அபஸ்மாரம், உன்மாதம், வீக்கம், மகோதரம், குன்மம், மூலம், பாண்டு, காமாலை, பவுத்திரம், கிரகதோஷம், நான்காம் முறைக் காய்ச்சல் முதலியவை தீரும்.

**பத்தியம் :—**இச்சாபத்தியம்.

## 212. குடஜாதி கிருதம்

**சரக்கு :—**இலவங்கப்பட்டை, மரமஞ்சள், வெட்பாலரிசி, அரிசித் திப்பிலி, சுக்கு, சடுகுரோகணி வகைக்குப் பலம் 10.

**செய்பாகம் :—**இவைகளை ஒன்றிரண்டா யிடித்து ஒரு மட்பாண்டத்தில் போட்டு 6 படி ஜலம் விட்டு 1½ படியாகக் காய்ச்சி வடித்துக் கொள்க. மீண்டும் முற்கூறப்பட்ட சரக்குகளில் வகைக்கு ½ பலம் விகிதம் சூரணம் செய்து கல்வத்திலிட்டு முன் சுத்தம் செய்த கஷாயத்தில் சிறிது விட்டு நெகிழ் அரைத்து மிகுதியுள்ள கஷாயத்தில் கலக்கி அதனுடன் 15 பலம் எருமை நெய்யைச் சேர்த்துப் பதமாகக் காய்ச்சி வடித்துக்கொள்க.

**பிரயோகம் :—**இதனை வேளைக்கு ஒரு கரண்டி வீதம் தினம் இரு வேளை சாப்பிட்டுக் கொண்டுவர கிராணி, அக்கினிமாந்தம், அதி

சாரம், வயிற்றிரைச்சல் தீரும். இதனை அன்னத்திலும் நெய்யிற்குப் பதிலாக உபயோகித்தும் வரலாம்.

**பத்தியம்:**—இச்சாபத்தியம்.

### 213. ஆமலகாதி கிருதம்

**சரக்கு:**—நெல்லிக்காய் ரசம், கரும்பு ரசம் வகைக்குப் படி-1, நெய் பலம் 10, கடுக்காய்த்தோல் சூரணம் பலம் 2½.

**செய்பாகம்:**—கடுக்காய்ச் சூரணத்தை ஏதேனும் முற்கூறப்பட்ட ரசங்களிலொன்றால் நெகிழுவரைத்து எல்லாவற்றையும் ஒருமிக்க ஒரு மட்பாண்டத்தில் கலக்கிப் பதமாகக் காய்ச்சி வடித்துக்கொள்ளவும்.

**பிரயோகம்:**—இதனை வேளைக்குக் கரண்டிவீதம் தினம் இரு வேளை யுண்டுவர வயிற்று எரிச்சல், குன்மம், மார் எரிச்சல், வாந்தி முதலியவைகள் ஒருவார உபயோகத்திற்குள் குணமாகும்.

**பத்தியம்:**—இச்சாபத்தியம்.

### 214. நீலிந்யாதி கிருதம்

**சரக்கு:**—அவுரி, திரிபலை, மரமஞ்சள், சிற்றமுட்டி, கடுகு ரோகணி, வாய்விளங்கம், கண்டங்கத்திரி வகைக்குப் பலம் 1.

**செய்பாகம்:**—முற் கூறப்பட்டவைகளை ஒன்றிரண்டா யிடித்து ஒரு மட்பாண்டத்திலிட்டு இரண்டு படி ஜலம் சேர்த்து நான்கிலொன்றாய்க் காய்ச்சி வடித்துக்கொண்டு, அதனுடன் ததிமஸ்து பலம் 16, ஆவின் நெய் பலம் 16, கள்ளிப்பால் பலம் 1, சைந்தலவணம் பலம் 1, சேர்த்துப் பதமாகக் காய்ச்சி வடித்துக்கொள்க.

**பிரயோகம்:**—இதனைப் புனித்தநீரில் தேக திடத்திற்குத் தக்க படி 5, 6 தடவை மலசோதனை யாகும்படி கொடுக்க குன்மம், குஷ்டம், மகோதரம், பாண்டு, வீக்கம், ஜ்வரம், ப்லீஹ ரோகங்கள், உன்மாதம் முதலியவை குணமாகும். ஒருமுறை 3, 5 நாளுக்கு மேல் கொடுக்க வேண்டியது அவசியமில்லை.

**பத்தியம்:**—பேதி நன்றாய் ஆனபின்னர் மிளகுரசம், சூப்பு முதலியவைகள் கூட்டிக்கொள்க.

### 215. பல்லாதகாதி கிருதம்

பல்லாதகி பலம் 3, தசமூலம் வகைக்குப் பலம் 1½, இவைகளை எல்லாம் இடித்து ஒரு மட்பாண்டத்தில் போட்டு 1½ படி ஜலம்விட்டு நான்கிலொன்றாய்க் காய்ச்சி வடித்து அதனில் திப்பிலி, சுக்கு,

வசம்பு, வாய்விளங்கம், சைந்தலவணம், பெருங்காயம், எவாச்சாரம், பூநீர், கச்சோரம், சித்திரமூலம், அதிமதுரம், மரமஞ்சள் வகைக்குப் பலம்  $\frac{1}{2}$ -ஆக அம்மிகல்லி லீட்டு முற்கஷாயத்தால் அரைத்துக் கலக்கி 16 பலம் ஆவின் நெய் கூட்டிப் பதமாகக் காய்ச்சி வடித்துக்கொள்க. இதனை வேளைக்குக் கரண்டி வீதம் தினம் இருநேரம் சாப்பிட்டுவரக் கிராணி, பாண்டு, கபகுன்மம் முதலியவைகளைப் பரிகரிக்கும்.

பத்தியம்—இச்சாபத்தியம்.

## 216. கூழ்பாண்டக் கிருதம்

சரக்கு:—(1) ஆவின் நெய் படி 1, கலியாணப் பூசினிக்காய்ச்சாறு படி 1, நெல்லிக்காய்ச்சாறு படி  $\frac{1}{2}$ , தென்னம்பூச் சாறு படி  $\frac{1}{2}$ , செந்தாழை விழுதுச்சாறு படி  $\frac{1}{4}$ , கற்றாழைச் சாறு படி  $\frac{1}{4}$ , செவ்விளநீர் படி  $\frac{1}{2}$ , பொன்னாங்காணிச் சாறு படி  $\frac{1}{4}$ .

(2) திரிகடுகு, நிலப்பனங்கிழங்கு, சதாவரிக்கிழங்கு, கமுகம்பூ, தென்னம்பூ, அதிமதுரம் வகைக்குப் பலம்  $\frac{1}{2}$ .

செய்பாகம்:—இரண்டாவது அங்கத்தில் கூறப்பட்ட கல்கங்களை முதல் அங்கத்தில் கூறப்பட்ட ஏதேனும் ஒரு சாற்றில் நெகிழ்வரைத்து ஒரு பாண்டத்தில் போட்டு முதல் அங்கத்தில் குறிப்பிட்டவைகளை எல்லாம் சேர்த்துக் கலக்கிப் பதமாகக் காய்ச்சி வைத்திடுக.

பிரயோகம்:—இதனை வேளைக்குக் கரண்டி வீதம், தினம் இரு வேளை உண்டுவர மேகப்பிரமியம், நீர்க்குத்து, எரிவு, அஸ்திவெட்டை எலும்புருக்கி, தாது நட்டம் முதலியவைகள் குணமாகும்.

குறிப்பு:—அபினி, கஞ்சா, வாளம், கள்ளிப்பால் முதலியவை சம்பந்தமான கிருதங்களை யெல்லாம் தேக திடத்திற்குத் தக்கவாறு சிறு அளவாக முதலில் ஆரம்பித்து அவைகளின் குணம் மேலிடாது சிறிது ஏற்படின அதனையே யுத்த அளவென்று உணர்க.

## பற்ப விலம்பகம்



### 217. கல்நாற் பற்பம்

இரண்டு பலம் கல்நாரைச் சிறு துண்டுகளாக நறுக்கி இளநீரில் ஓரிரவு ஊறப்போட்டு, அலம்பி எடுத்துக் கல்வத்திலிட்டுச் சிறு செருப்படைச் சாற்றில் இரண்டு நாளரைத்துச் சிறுவில்லைகள் செய் துலர்த்தி அகலிலொன்றின் மீதொன்று தட்டாமற் பரப்பி மேலகல் மூடிச் சீலைசெய்து, காய்ந்தபின் இருபது வறட்டியிற் புடமிடுக. இங் னனம் பத்துமுறை முன்போலரைத்துப் புடமிடத் திவ்வியமான பற்பமாகும்.

**பிரயோகம்:**—வேளைக்குப் பணவெடை விகிதம் தினம் இரு வேளை நெய்யிலேனும் வெண்ணெயிலேனும் இருபது நாளுட்கொள்ள நீர் எரிச்சல், வெட்டை, தேககாங்கை முதலியவைகள் குணப்படும். ஆண்பாலாயின் விசேஷ போகத்தினாலாகிய மர்ம ஸ்தானத்தின் நரம்புகளின் தளர்ச்சியையும், பெண்பாலாயின் மக்களுக்குப் பாலளித் ததனாலாகிய ஸ்தன தளர்ச்சியையும் நீக்கும்.

**பத்தியம்:**—இச்சாபத்தியம்.

### 218. வேறு

மூன்று பலம் கல்நாரைத் தாளித்த கற்சுண்ணத்திலும் குமரிச் சாற்றிலும் மும்மூன்றுநா னூறப்போட்டு ஏழாவது நாள் கல்வத்தி லிட்டுப் புங்கம்வேர்ப் பட்டையைச் சீவிப் பிழிந்த பாலால் நான்கு ஜாம மரைத்து அரையணு அகலமும் கனமுமுள்ள வில்லைகளாய்ச் செய்துலர்த்தி அகலிலிட்டுச் சீலைசெய்து இருபத்தைந்து வறட்டியிற் புடமிடப் பற்பமாகும்.

**பிரயோகம்:**—வேளைக்கு  $\frac{1}{2}$  அல்லது 1 பணவெடை விகிதம் வெண்ணெயிலுண்ண எத்தகைய கடுமையான உஷ்ணமேனுந் தணி யும். மேகத்தாலுண்டான நீர் எரிச்சல், சுருக்கு முதலியனவும் பற்றாது.

**பத்தியம்:**—குணமுண்டாகும் வரை உஷ்ணமுள்ள ஆகாரங் களை ஒழித்தல் வேண்டும்.

### 219. சிலாசத்து பற்பம்

இரண்டு பலம் கருப்பூர் சிலாசத்தை ஒரே கட்டியாகப் பனஞ் சாற்றில் மூன்றுநா னூறப்போட்டுச் சிறுதீயி லெரித்துச் சாரெல்

லாஞ் சுண்டினபின் கட்டியைச் சுத்தீகரித்துப் புனியாரைக்கீரையை அரைத்துத் தேங்காப்ப் பிரமாணம் கவசித்து 4, 5 சீலை செய்து 2-மணி நேரம் இரவியி லுலர்த்தி 35 வறட்டியிற் புடமிடப் பற்பமாகும்.

**பிரயோகம்:**—வேளைக்கு  $\frac{1}{2}$  முதல் 1 பணவெடை வரை தினம் காலை மாலை நெய் அல்லது வெண்ணெயி லுட்கொள்ள வெட்டை நீங்கும்.

இங்ஙனமே கேசரிநீரி லூறப்போட்டு எரித்தெடுத்த சிலாசத் துக்குக் கேசரி மலத்தைக் கவசித்துப் புடமிட்டது சீதள சம்பந்த இருமல் ரோகத்தையும், முள்ளுக்கீரைச் சாற்றிலூறப்போட் டெரித் தெடுத்த கட்டிக்கு முள்ளுக்கீரையைக் கவசித்துப் புடமிட்டது நீர் கோத்தலா லுண்டாகிய வீக்கங்களையும் குணப்படுத்தும்.

**பத்தியம்:**—இச்சாபத்தியம்.

## 220. படிகார பற்பம்

நாயுருவி சமூலத்தை நன்குலர்த்திச் சுட்டுச் சாம்பலாக்கி அத னெடைக்குப் பத்துப் பங்குத் தண்ணீர்விட்டுக் கரைத்து இரண்டு மணிநேரம் தெளியவைத்துக் கலங்காமல் மறுபாண்டத்தில் வடித்து நீர் சுண்ட எரிக்க, அடியிலுப்பலாக உறையும். இதனை உத்தாமணி யிலேச்சாற்றி விரண்டுமணி நேரமரைத்து வில்லை செய்து இருபுடம் போட்டெடுக்கக் காரமுடைத்தாகும். அதனை ஒரு பீங்கான் தட்டில் வைத்துப் பனியில் வைக்க ஜெயநீராகும் இதனைப் புட்டியில் பத்தி ரப்படுத்துக. ஒரு பலம் படிகாரத்தைச் சிறு துண்டுகளாகச் செய்து ஒரு இருப்புக் கரண்டியில் வைத்து நெருப்பனலிற் பொரித்துக் கல் வத்திலிட்டு முன் சித்தப்படுத்திய ஜெயநீரால் ஒரு ஜாம மரைத்து வில்லை செய்துலர்த்தி ஒட்டிலடக்கிச் சீலைசெய்து 15 வறட்டியிற் புடமிடப் பற்பமாகும்.

**பிரயோகம்:**—1 முதல்  $1\frac{1}{2}$  குன்றிநிறை வெண்ணெயிற் கொடுக்க எத்தகைய வாந்தியினையும் உடனே நிறுத்தும். இரண்டு முறை கொடுக்கவேண்டிய ஆவசியக முண்டாகாது.

## 221. வேறு

ஒரு குடுவையில் 10-பலம் வெண்ணெயைப் போட்டு அதனிடையில 5-பலம் படிகாரத்தை வைத்துக் குடுவையின் வாய்ப்புறத்திற் சில்லிட்டுச் சீலைசெய்து 30-வறட்டியிற் புடமிடப் பற்பமாகும்.

**பிரயோகம்:—**1 - முதல் 2 - குன்றி நிறை அனுபானங்களிற் கொடுக்க, வாந்தி, உதரரோகம், வெள்ளை எரிச்சல் முதலியன பரி கரிக்கப்படும்.

**பத்தியம்:—**இச்சாபத்தியம்.

## 222. சங்கு பற்பம்

சங்கைச் சிறு துண்டுகளாக நறுக்கி இரண்டு பலம் எடுத்துக் குப்பைமேனிச் சாற்றிலேனும் கீழ்வாய்நெல்லிச் சாற்றிலேனும் 3-நாள் ஊற்றவைத்துப் பின்னர் ஒரு குடுவையிற் போட்டு அவை மூழ்க எச் சாற்றில் ஊறப்போடப்பட்டதோ, அச்சாற்றை விட்டுச் சில்லு மூடிச் சீலைசெய்து காய்ந்தவுடன் 50-வறட்டியிற் புடமிடப் பற்பமாகும்.

**பிரயோகம்:—**வேளைக்கு ½-அல்லது ஒரு பணவெடை தினம் காலை மாலை பழச்சாற்றிலேனும், வெண்ணெயிலேனும் உட்கொள்ள இரண்டு மூன்று வேளையில் மார்நோய், மார் எரிச்சல், மாரடைப்பு, நீர்ச்சுருக்கு, வெள்ளை முதலியன பரிகரிக்கப்படும்.

**பத்தியம்:—**இச்சாபத்தியம்.

## 223. வேறு

ஐந்துபலம் சங்குத் துண்டுகளைப் பழச்சாற்றில் ஊறப்போட்டுப் பழச்சாறு விட்டு எரித்துப் பூக்கச்செய்து அதனைக் கல்வத்திலிட்டு அரைப்பதற்குத் திரவருபமாகப் பிரண்டை யிலையைக் கொஞ்சங் கொஞ்சமாகப் போட்டு இரண்டு ஜாமம் அரைத்து ஒரே வில்லையாகச் செய்து காயவைத்து அகலி லடக்கிச் சீலைசெய்து 50 வறட்டியிற் புடமிடச் சுண்ணமாகும். இவ்வண்ணம் ஏழுமுறை அரைத்துப் புடமிட் டது விசேஷ குணந்தரக்கூடிய திவ்விய ஓளஷதமாகும்.

**பிரயோகம்:—**முற் கூறியவையே.

## 224. ஆமையோட்டுப் பற்பம்

3-பலம் ஆமையோட்டைச் சிறு துண்டுகளாக நறுக்கிப் பச்சைக் கோரைக்கிழங்கு நன்கரைத்துச் சுமார் சிறிய தேங்காய்ப்பிரமாணத் திற்குள் பொருத்திச் சீலைசெய்து 3-மணி நேரம் இரவியி லுலர்த்தி 50-வறட்டியிற் புடமிடப் பற்பமாகும் அல்லது கல்லரிதாரத்தைச் சுத்த ஜலம் விட்டரைத்துத் துண்டுகளுக்குப்பூசி யுலர்த்தி அகலி லடக்கிச் சீலைசெய்து புடமிடப் பற்பமாகும்.



**பிரயோகம்:**—வேளைக்கு ½-முதல் 1-குன்றி நிறை வரையில் நெய்யிற் கொடுக்க அஜீர்ணம், மார்பு நோய் முதலியன நீங்கிப் பசி தீபன மதிகரிக்கும். குழந்தைகளுக்கு அரிசிப்பிரமாண மளிக்கச் சகல மாந்த ரோகங்களும் குணப்படும்.

**பத்தியம்:**—இச்சாபத்தியம்.

## 225. வேறு

5 - பலம் ஆமையோட்டைப் பத்து வறட்டியின் நடுவில் வைத்துப் புடமிட்டு வெந்தபின் கல்வத்திலிட்டு வாதமடக்கியிலைச் சாற்றில் இரண்டு ஜாமம் அரைத்து வில்லைசெய்து உலரவைத்து நச்சுக் கொட்டை யிலையை அரைத்து விளாங்காய்ப் பிரமாணம் கவசம் செய்து மண்சீலை செய்து சாம்பலிற் புரட்டி உடனே 30-வறட்டியிற் புடமிடப் பற்பமாகும்.

**பிரயோகம்:**—வேளைக்கு ½-அல்லது ஒரு பணவெடை அனுபானங்களிற் கொடுக்க வாய்வு, அக்கினிமந்தம், மார்புநோய், அஜீர்ணம் முதலியன குணப்படும். அன்றியும் குழந்தைகளுக்குப் பருவத்துக் கேற்றபடி 1-முதல் 3-அரிசி நிறை கொடுக்கலாம்.

**பத்தியம்:**—இச்சாபத்தியம்.

## 226. இலவண பற்பம்

5-பலம் கறியுப்பைப் பெருங் கட்டிகளாகக் கல்வத்திலிட்டுப் புளியாரைச் சாறுவிட்டு நெகிழ அரைத்து வழித்து ஒரு பீங்கானில் விட்டு இரவில் நீர் சுண்டப்பார்த்துச் சிறு வில்லைகளாய்ச்செய்து நன்றாகக் கடுவையிலுலர்த்தி அகலில் ஒன்றின்மீதொன்று தட்டாமல் வைத்து மேல் அகல் மூடிச் சீலைசெய்து காய்ந்தபின் 20வறட்டிகளைப் பிட்டுப் புடமடுக்குவதைப்போல் அடுக்கி நெருப்பிட்டு வெந்து புகையடங்கிச் செந்தணலாக விருக்கும்போது குறட்டைக்கொண்டு அரைப்பாக வறட்டிகளை அப்புறப்படுத்தி, முன் சித்தப்படுத்திய அகலை வைத்து நான்குபக்கமும் அனல் கொள்ளும்படி அப்புறப்படுத்திய வறட்டிகளை முன்போலடுக்கி வருக. புடமானது சாங்க சீதளமானபின் இலவணத்தை மீண்டும் கல்வத்திலிட்டு முன்கூறப்பட்ட மூலிகைச்சாற்றிலேயே அரைத்து வில்லைசெய்து முன்போல் புடம் வைக்க. இங்ஙனம் இரண்டு மூன்று புடமானபின் கிரமப்படி எரு நடுவில் வைத்துப் புடமிடலாம். இதனால் உப்பு உருகாமலும் அதனெடை அதிகமாகக் குறையாமலும் பக்குவப்படும். இவ்வாறு 10 புடமிட்ட பற்பம் கையாளுவதற் குறித்தனவாம்.

**பிரயோகம் :—**பணவெடை பழச்சாற்றிலேனும் அன்னக்கொதி ஜலத்திலேனும் தினம் இருவேளை கொள்ள ஏப்பம், மலபந்தம், வயிறுப்பிசம், குடலிரைச்சல், வயிற்றுநோய், மார்நோய், அஜீரணம் முதலியவைகளைக் குணப்படுத்தும்.

அதுவேயுமன்றி, முற்கூறப்பட்ட பாகப்படி உத்தாமணியிலேச் சாற்றி லரைத்துப் புடமிட்டது வாந்திபேதி, கொடும் வயிற்றுவலி முதலியவைகளுக்கும், வாழைப்பூ சாற்றிலரைத்துப் புடமிட்டது தீராதெனக் கருதிய குன்ம ரோகங்களுக்கும், கொட்டைக்கரந்தை சாற்றிலரைத்துப் புடமிட்டது அசாத்தியமெனக் கைவிடப்பட்ட நீரடைப்பு ரோகங்களையும் பரிகரிக்கும்.

**பத்தியம் :—**இச்சாபத்தியம்.

## 227. மான்கொம்பு பற்பம்

அரத்தினால் இராவி எடுத்து ஐந்துதோலா மான்கொம்பு பொடியுடன் சமனெடை ஒமம் சேர்த்து ஒரு குடுவையில் போட்டு கிறைய வெள்ளெருக்கன்பால் விட்டு 3 நாள் ஊறவைத்து நான்காவது நாள் ஒடுமூடிச் சீலைசெய்து காய்ந்தபின் 150 வறட்டியிற் புடமிடுக. ஒரு சமயம் கருத்திருப்பின் அதனை வெள்ளெருக்கன் பாலால் அரைத்து வில்லைசெய்து காயவைத்து ஒட்டிலடக்கிச் சீலைசெய்து 100 வறட்டியிற் புடமிடவும் நல்ல பற்பமாகும். இதனில் வேளைக்கு ½ குன்றி யளவு தினம் இருநேரம் 14 நாள் கொடுக்க, ஜ்வரம், இருமல், பேதி இத்தியாதி கூடிய கூடியரோகம் குணமாகும்.

**பத்தியம் :—**கோதுமை ரவையை ரெய்யில் வறுத்துப் பாலிட்டுக் கஞ்சிசெய்து ஆகாரங்கொள்க. வேறென்றும் ஆகாது.

## 228. வேறு

இரண்டு பலம் புள்ளிமான் கொம்பைச் சிறு துண்டுகளாக நறுக்கி கோநீரிலொருநா னூறப்போட்டு மதுநாள் அலம்பி யெடுத்துப் பத்து வறட்டியின் நடுவில் வைத்துப் புடமிட்டு வெந்தபின் கல்வத்திலிட்டு நற்சங்க இலைச்சாற்றா லிரண்டு ஜாம மரைத்து வில்லை செய்து காயவைத்துக் கழற்சி யிலையை அரைத்து விளாங்காய்ப் பிரமாணம் கவசித்து மண்சீலை செய்து சாம்பலிற் புரட்டி 40-வறட்டியிற் புடமிடப் பற்பமாகும்.

**பிரயோகம் :—**வேளைக்குப் பணவெடை தினமிருவேளை ரெய், வெண்ணெய் இவைகளில் கொள்ள நீரடைப்பு, நீர் எரிச்சல்,

கூடியம், ஈனோ, மேககாங்கை, மார்நோய் முதலியவைகளைக் குணப் படுத்தும்.

**பத்தியம்:—**இச்சாபத்தியம்.

### 229. பஞ்சலவண பற்பம்

கறியுப்பு, வெடியுப்பு, வளையலுப்பு, கல்லுப்பு, இந்தப்பு வகைக்குப் பலம் 1, 15 எலுமிச்சம்பழ ரசம், 16 தும்மட்டிக்காய் ரசம்,  $\frac{1}{2}$  படி பசுவிற்பால்,  $\frac{1}{2}$  படி சித்திரமூலம் இலைச்சாறு,  $\frac{1}{2}$  படி பப்பளிக் காய்ச் சாறு.

இவைகளில் உப்பு வகைகளைப் பொடிசெய்து ஒரு இரும்புக் கடாயில் போட்டு மூலிகை ரசங்களை ஒருமிக்கக் கலந்து அதனுடன் 2 பலம் பொரித்த வெங்காரமிட்டுக் கலக்கிக் கொஞ்சங் கொஞ்சமாக உப்பிற்கு விட்டுச் சிறுதியி லெரித்துக் கிளறிக்கொண்டே வருக. கடைசியிற் சிறிது இரசத்தை நிறுத்திக்கொண்டு முன் சுருக்கிட்ட இலவணத்தைக் கல்வத்திலிட்டு நிறுத்திய இரசத்தினு லரைத்து வில்லைகள் செய்து இரவியிலுலர்த்தி அகலிற் பரப்பி மேலகல் மூடிச் சீலைசெய்து காய்ந்ததும் இருபது வறட்டியிற் புடமிடுக.

**பிரயோகம்:—**இதனை வேளைக்கு  $\frac{1}{2}$  அல்லது 1 பணவெடை தினம் இருவேளை மூன்றுநா ளுட்கொள்ளச் சூதகக்கட்டு, வயிற்றுள் உண்டான கட்டி முதலியவைகளை உடைக்கும். மகோதரத்தையும் குணப்படுத்தும். கருவுயிர்த்த பெண்ணின் அழுக்கை வெளிப்படுத்தும். ஐந்து மாதத்திற்குட்பட்ட கருப்பினிகள் இதனை உண்ணல் கூடாது. இதனால் பிண்டம் சிதையும்.

**பத்தியம்:—**வறுத்த உப்பு சேர்த்து நெய் சேர்ந்த கிச்சடி சாதம் சாப்பிடுக. பாலருந்துவது நலம்.

### 230. புளிச் சுண்ணம்

கோது, கொட்டை நீக்கிய பழைய புளி பலம் 10, சூரத்துக் கருப்பூரம் காசெடை 1, சிற்றாமணக் கெண்ணெய் பலம் 1, அதிக மாய் உப்பு கரிக்கின்ற ஜலம் ஆழாக்கு  $\frac{1}{2}$ .

இவைகளை ஒருமிக்கக் கலக்கும்படி பிசைந்து கல்வத்திலிட்டு விட்டு அடைதட்டி ஒரு புதுச்சட்டியில் வைத்துச் சிறுதியாக எரிக்கச் சுண்ணமாகும். இச் சுண்ணத்தோடு ஒரு காசெடை கருப் பூரத்தைச் சேர்த்து அரை ஆழாக்குக் கிணற்று ஜலம்விட்டு மெழுகு பதத்திற் கரைத்து வில்லைசெய்து முன்போலெரிக்க. இங்ஙனம்

ஒவ்வொரு எரிவிற்கும் முன்போல் கருப்பூரஞ்சேர்த்து உப்பு கரிக் கின்ற கிணற்று ஜலத்தா லரைத்து வில்லைசெய்து ஐந்துமுறை எரிக் கக் கடுங்காரச் சுண்ணமாகும்.

**பிரயோகம்:**—வேளைக்கு  $\frac{1}{2}$  அல்லது  $\frac{1}{2}$  குன்றி நிறை அடியிற் கண்ட அனுபானத்திற் கொடுக்க. சுக்கு, காய்ந்த புதினா, சீரகம், துரிஞ்சிப்பழத்தோல், மிளகு வகைக்குப் பலம் 1, கருப்பு உப்பு தோலா 2, கல்லுப்பு தோலா 1 இவைகளைச் சூரணம்செய்து 15 எலு மிச்சம்பழ ரசத்தில் ஊறப்போட்டு இரவிபிற் சுண்ட உலர்த்திச் சூர ணஞ் செய்துகொள்க.

வேளைக்கு  $\frac{1}{2}$  தோலா சூரணத்தில் புளிச்சுண்ணம் கூட்டித் தினம் இருவேளை போஜனத்திற்குப் பின் உண்ணப் பித்தவாயு சம்பந்த மான சகல பிணிகளும் நீங்கும். அன்றியும் ஜீர்ணசக்தி அதிகரித்து வயிற்றுவலி, மார்நோய் முதலியவைகள் தீரும்.

**பத்தியம்:**—ஜீர்ணிக்கக் கூடிய இலகுவான பதார்த்தங்களைக் கொள்ளுக.

## 231. பாஷாணச் சுண்ணம்

சுத்திசெய்த குஞ்சு பொரித்த சிற்றண்டத் தோல் பலம் 1, சுத்தி செய்த வெள்ளைப் பாஷாணம் பலம்  $\frac{1}{2}$ , இவ்விரண்டினையுங் கல்வத்தி லிட்டுப் பழச்சாற்றினால் நான்கு ஜாமமரைத்து வில்லைசெய்து காய வைத்து அகலிவிட்டுச் சீலைசெய்து இரவியிலுலர்த்தி 10 அல்லது 15 வறட்டியிற் புடமிடுக. இங்ஙனம் புடத்தினின் றெடுத்த மருந்துடன் மீண்டும் அரைப்பலம் பாஷாணம் சேர்த்து முன்போல் பழச்சாற் றில் நான்கு ஜாமமரைத்து வில்லைசெய்து புடமிடுக. இவ்விதம் மருந்து இரண்டு பலம் எடையாகும்வரை ஒவ்வொரு புடத்திற்கும் பாஷாணம்  $\frac{1}{2}$  பலமாகக் கூட்டி யரைத்துப் புடமிட்டுக்கொண்டுவர, 5, 6 புடத்தில் எடை நிற்கும்.

**பிரயோகம்:**—இரண்டு அரிசி எடை சுண்ணத்தை நெய்யி லேனும் தேனிலேனும் உண்ண இரண்டொரு வேளையில் ஜன்னி தோஷ சுரங்களையுங் கண்டிப்பாய்ப் பரிகரிக்கும்.

**பத்தியம்:**—புளி நீக்கி இலகு போஜனஞ் செய்க. பாலும் பருகிவருதல் அவசியம்,

## 232. மேகராஜாங்க பற்பம்

கல்மதம், கல்நார், சிலாசத்து வகைக்குப் பலம் 1. இம்முன் றிணையும் ஒரு மப்பாத்திரத்தில் போட்டு அரைப்படி பனங்கள் ஊற் றிச் சிறுதீயாக எரித்து ஆறவிட்டு, ஜலம்விட் டலம்பிக் கல்வத்திலிட் டுக் கோங்கிலவம்பட்டைச் சாற்றில் எட்டுஜாம மரைத்து வில்லை செய்து காயவைத்து அகலி லடக்கிச் சீலைசெய்து, காய்ந்தபின் 25 வறட்டியிற் புடமிடுக. இம்மருந்துடன் கெட்டிமுத்து பலம் ½, நற் பவழம் பலம் ½, கூட்டிப் புளிப்புமாதூளம் பழச்சாற்றில் 8 ஜாம மரைத்துச் சிறு வில்லைகள்செய்து இரவியி லுலர்த்தி அகலில் பரப்பி, மேலகல் மூடிச் சீலைசெய்து காய்ந்தபின் 20 வறட்டியிற் புடமிடுக. இதனை மறுபடியும் புளிப்புமாதூளம் பழச்சாற்றி லரைத்து முன் போல் 5 புடம் போடத் தாவள்ளியமான பற்பமாகும்.

**பிரயோகம்:**—வேளைக்கு ½ அல்லது 1 பணவெடை தினம் இரு வேளை வெண்ணெயி லுட்கொள்ள அஸ்திசுரமும், இளநீரி லுண்ணக் கல்லடைப்பு, நீரடைப்பு, சதைபடைப்பும், ரெய் தேன் இவைகளிற் கொள்ள நாட்பட்ட கூடியம், காசம், புண்புரை, எலும்புருக்கி முதலி யனவும் தீரும். இதனைப் பிணியாளன் எவ்வகை நிலையி லிருப்பினும் மெதுவாகக் கொடுத்துக்கொண்டு வரலாம். மருந்தினால் உபத்திரவம் ஒன்று முண்டாகாது.

**பத்தியம்:**—பிணிக்குத் தக்கபடி இச்சாபத்தியமாகவும் ஆகாத பதார்த்தங்களை நீக்கியும் ஆகாரம் உட்கொள்க.

## 233. வேறு முறை

**சரக்கு:**—கல்நார், கல்மதம், சிலாசத்து, பலகறை, கார்தம் வகைக்குப் பலம்-½.

**செய்பாகம்:**—இவைகளைக் கல்வத்திலிட்டு வெங்காரமும் வெடியுப்புஞ் சமனெடையாகப் பொடித்து வறுத்துப் பீங்கானிலிட்டுப் பனியில் வைத்தெடுத்த ஜெயநீர் விட்டு இரண்டு ஜாமம் அரைத்து வில்லை செய்துலர்த்தி அகலில் வைத்து மேலகல் மூடிச் சீலைசெய்து காய்ந்தபின் 20-வறட்டியிற் புடமிடத் தாவள்ளியமான பற்பமாகும்.

**பிரயோகம்:**—வேளைக்குப் பணவெடை தினம் இருவேளை ரெய், வெண்ணெய் முதலியவற்றிற் குழைத்துண்ண நீர்ச்சுருக்கு, வெள்ளை, நீரடைப்பு, மேகஜ்வரம் முதலியன குணப்படும்.

**பத்தியம்:**—இச்சாபத்தியம்.

## 234. நாக பற்பம்

இலுப்பை எண்ணெயில் ஏழுதரம் உருக்கிச் சாய்த்த இரண்டு பலம் சிறுகண் நாகத்தை ஒரு இருப்புக்கடாயிற் போட்டுக் கொல்ல னுலையில் வைத்து ஊதி நாகம் உருகினவுடன் கொஞ்சங் கொஞ்ச மாய் சிவகரந்தைச் சாற்றினாற் சுருக்கிடுக. இவ்வாறு ஒவ்வொரு முறையுமுருக்கிச் சுருக்கிட உருண்டை யுடைச்சலாகப்போகும். அவ் வமயம் சுருக்கிடுதலை நிறுத்திக் கடாய் செந்நிறமாக நன்றாக ஊத நாகம் தீப்பற்றி மத்தாப்பு வண்ண மெரிந்து பூக்கத்துவங்கும். அத னைக் கீழ்மேலாக ஒரு ஜல்லிக்கரண்டியால் புரட்டிக்கொண்டு வர வேண்டும், தேய்த்தல் கூடாது. தேய்ப்பின் பூக்குந்தன்மை மாறி நிறம் மங்கும். இவ்வாறே நெட்டைப் பிரமட்டைச்சாறு, ஆத்தலறிச் சாறு, கீழ்க்காய் நெல்லிச்சாறு, உத்தாமணிச்சாறு முதலியவைகளிற் செய்துகொள்ளலாம்.

**பிரயோகம்:**—வேளைக்கு 1-அல்லது 2-குன்றி பற்பம் நெய், வெண்ணெய் இவைகளில் தினம் இருவேளை யுண்ண உஷ்ணபேதி, இரத்தபேதி, மூலம் முதலிய பிணிகள் தீரும்.

**பத்தியம்**—இச்சாபத்தியம்.

## 235. வேறு

இரண்டு பலம் சுத்திசெய்த சிறுகண் நாகத்தைக் கொல்ல னுலையிலுருக்கிக் கடாய் செந்நிறமான பக்குவத்தில் மேற்படி நாகத் திற்கு  $\frac{1}{4}$ -தோலா அபினியைச் சிறுதுண்டுகளாக நறுக்கிச் சிறிது சிறிதாகக் கிராசமிட்டு வேகமாக ஊதத் தீவிரமாய்ப்பற்றி எரிந்து பற்பமாகும். இவ்வாறு முடிந்ததைச் சாங்க சீதளமாக ஆறவிட்டு மெல்லிய துணியில் அரித்து திப்பியை நீக்கி உபயோகப்படுத்துக.

**பிரயோகம்:**—வேளைக்கு 1-முதல் 2-குன்றிநிறை வரையில் நெய் அல்லது வெண்ணெயில் தினம், இருவேளை உட்கொள்ளச் சீதபேதி, உஷ்ணபேதி, கிராணி முதலியன குணமாகும்.

**பத்தியம்:**—இச்சாபத்தியம். இதனைக் கொள்ளுங்கால் நெய், பால் முதலிய ஆகாரங்களில் அதிகமாகச் சேர்த்துக்கொள்ளுதல் அத்தியாவசியம்.

## 236. வேறு

ஏழரைப்பலம் நாகத்தை இலுப்பை யெண்ணெயும் பசும் வெண் ணெயும் சமமாய்க்கலந்து கரண்டியில் தடவி அதனிலிட்டு உருக்கி

வெள்ளாட்டுப்பாலில் 7-தடவை சாய்த்து 5-பலம் எடுத்து ஒரு புதுச் சட்டியில் போட்டு அடுப்பேற்றி உருகும்போது வெடியுப்பு பலம்-5, ஓமம் பலம்-2½, கறிமஞ்சள் பலம்-2½, இம்முன்றையும் நன்றாய் பொடித்துச் சிறுகச் சிறுக வதனில் தூவி வேப்பங் கட்டையால் கடையவும். இவையானபின் அரைப்பலம் அபினியைச் சிறு துண்டுகளாக நறுக்கி ஏழுமுறையாகப் போட்டுக் கட்டையால் தேய்க்க நாகம் பழுப்புநிறமான பற்பமாகும். இதனை அரைத்த மஞ்சளிலிடச் சிவக்கும்படியான தன்மையைத் தெரிவிக்கும். இந்தப் பற்பத்தை பழச்சாற்றில் இரண்டு ஜாமம் அரைத்து வில்லைசெய்து உலர்த்தி அகலில் வைத்து மேல் அகல்முடிச் சீலைசெய்து காய்ந்தபின் 8 வறட்டியில் புடமிடவும். இங்ஙனம் ஒவ்வொரு முறையும் பழச்சாற்றில் அரைத்து வில்லைசெய்து காயவைத்து அகலிலடக்கிச் சீலைசெய்து ஒவ்வொரு வறட்டி அதிகப்படுத்தி 15 புடம் போடவும், மீண்டும் அவ்வாறே ஒவ்வொரு வறட்டி குறைத்து 15 புடமிடவும். இந்தப் பற்பமானது காரமுடையதாகவும் பழுப்புநிற முடையதாகவு மிருக்கும். இதனில் வேளைக்கு ½ குன்றிப்பிரமாணம் தினம் இருநேரம் 7 நாள் நெய்யில் உட்கொள்ள நவமூலம், சீதபேதி, அஜீர்ணபேதி, வார்திபேதி முதலியவை குணமாவதுடன் தாது பலப்படும். நாட்சென்ற வியாதியாயின் சிலநாள் இடைவிட்டு இரண்டு மூன்று முறை சாப்பிடவும்.

இந்த மருந்தை மண்டலக் கணக்காக வேளைக்கு ½ குன்றி விகிதம் தக்க அனுபானங்களில் கொடுக்க ஈளை, இருமல், பிரமேகம், கைகால் எரிச்சல், குன்மம், எலிக்கடி முதலியவை குணமாகும்.

**பத்தியம்:**—கடுகு, எள்ளெண்ணெய், புளி, புகையிலை, பூசனி, மீன், கருவாடு, போகம் முதலியது நீக்கவும்.

**குறிப்பு:**—வறுப்பினின்றெடுத்த பற்பத்தைப் பழச்சாற்றில் அரைத்து முதலில் புடமிடும்போது வில்லை உலராது இரண்டு மூன்று புடம் சிறிது கசிவுடன் புடமிட வேண்டி வரும்.

### 237. தாமிரநாக பற்பம்

ஒரு நாகூர் தாமிரகாசுக்கு அறுகன் வேரை அரைத்து விளாங்காய்ப் பிரமாணம் கவசம்செய்து மண்சீலை ஏழுசெய்து காயவைத்து 30 வறட்டியிற் புடமிடுக. மீண்டும் அந்தக் காசுக்கு முன்போல் குப்பைமேனியிலையை அரைத்துக் கவசமிட்டு ஒரு புடமும், குப்பைமேனியையும், அறுகன் வேரையுஞ் சமனாக அரைத்துக் கவசமிட்டு ஒரு புடமும் போட்டு வைத்துக்கொள்க, இலுப்பை எண்ணெயி

லேழுமுறை உருக்கிச் சாய்த்துச் சுத்திசெய்த 1½ பலம் நாகத்தை ஒரு இருப்புக் கடாயிலிட்டுக் கன்னுன் கொல்லுலையில் வைத்துத் தி நாக முருகினவுடன் இத் தாமிரக் காசைக் கொடுக்க சில நிமிடங் களுக்குள் ஒருங்கு உருகிச் சேரும். இதற்கு முன்முறையில் கிராசம் கொடுத்தபடி ½ தோலா அபினியைச் சிறு துண்டுகளாகச் செய்து கிராசமிடப் பூக்கும். பின்னர் சாங்க சீதளமாய் ஆறவிட்டு மெல்லிய துணியில் அரித்துத் திப்பியை நீக்கிப் பற்பத்தைக் கல்வத்திலிட்டு வெள்ளெருக்கன்பால், மேனிச்சாறு, சிறு செருப்படை இவைகள் ஒவ்வொன்றினுந் தனித்தனி நான்குஜாம மரைத்து வில்லைசெய் துலர்த்தி அகலிலடக்கிச் சீலைசெய்து 20 வறட்டியிற் புடமிடுக. இங்ஙனம் மூன்று புடம் போட்டு முடிந்ததே பிரயோகத்திற்குத் தக்கதாகும்.

**பிரயோகம் :**—வேளைக்கு ½ முதல் ஒரு குன்றி நிறை வரையில் 3 அல்லது 5 நாள் தினம் இருவேளை நெய்யிலேனும், வெண்ணெயி லேனும் குழைத்துட்கொள்ள முளைமூலம், மேகம், குன்மம், தாது வின் பலஹீனம் முதலியவற்றைப் பரிகரிக்கும். இதனை உட்கொண்ட பின் ஒரு பருவம் வரை குணமுண்டாகா திருப்பின் மீண்டும் ஒரு முறை உண்ணுக. இங்ஙனம் குணமேற்படுங் காலம்வரை 10 அல் லது 15 நாள் இடையில் விட்டுவிட்டுக் கொள்க.

**பத்தியம் :**—பிணிக்கு ஏற்றபடி ஆகாத பதார்த்தங்களை நீக்கி இச்சாபத்தியமாக இருத்தல் வேண்டும்.

### 238. பூநாக பற்பம்

ஒருவீசை செம்மண் பூநாகம் கொண்டு வந்து மோரில் போட்டு மண்ணெல்லாம் கக்கினபின் சுத்தமா யலம்பிக் காயவைத் திடித்துக் கல்வத்திலிட்டு ஆடுதின்னாப்பாளைச் சாற்றில் ஒருநாள் அரைத்து வில்லைசெய்து, காயவைத்து அகலிலிட்டுச் சீலைசெய்து 100 வறட்டி யிற் புடமிடுக. இங்ஙனம் 9 புடமிடப் பற்பமாகும்.

**பிரயோகம் :**—வேளைக்கு ½ அல்லது ஒரு குன்றி நிறை நெய், தேன் முதலியவற்றுள் தினமிருவேளை 15 நாள் கொள்ளக் கொடிய காசம், மேகசுரம், தாகம் முதலியவைகளைப் பரிகரிக்கும்.

**பத்தியம் :**—சமயத்துக்கேற்ற பெற்றி யறிந்து பத்தியமிருத்தல் நலம்.



## 239. பவழ பற்பம்

ஐந்து பலம் பவழத்தை எலுமிச்சம்பழச் சாற்றில் மிதக்க 3 நாள் வரை ஊறப்போட்டு, நான்காவது நாள் நன்றாய் அலம்பி ஒரு சிறு குடுவையிற் போட்டு வெள்ளெருக்கம் பால் பவழத்திற்குமேல் ஒரு அங்குலமிருக்கும்படி விட்டுக் குடுவையின் வாய்க்குச் சில்லுமூடிச் சீலை செய்து காயவைத்துக் குழி தோண்டி 35 வறட்டியிற் புடம் போடப் பற்பமாகும். இதனைக் கல்வத்திலிட்டுப் பூலாப்பழச் சாற்றில் 4 ஜாம மரைத்து வில்லைசெய்து காயவைத்து அகலிலிட்டுச் சீலை செய்து காய்ந்தபின் முன்போல் புடமிடுக. இது தாவள்ளியமாகப் பூத்திருக்கும்.

**பிரயோகம்:**—வேளைக்கு  $\frac{1}{2}$  குன்றி எடை நெய், வெண்ணெய் முதலியவைகளிற் கொடுத்துக் கொண்டுவர, சர்வ கபரோகங்களையும் மேகசம்பந்தமான உடல் எரிச்சல், காங்கை, நீர் எரிச்சல், நீர்க் கட்டு முதலியவற்றைப் பரிகரிக்கும்.

**பத்தியம்:**—இச்சாபத்தியம்.

## 240. வேறு

ஒரு குடுவையில் சுண்ணக் கற்களைப் போட்டு அதன் நடுவில் ஒரு பலம் தாளகத்தை வைத்துப் பனங்கள் விட்டுத் தாளித்துச் சூடு தணிந்தபின்னர் அடுப்பேற்றிச் சிறு தீயில்  $\frac{1}{2}$  மணிநேர மெரித்துத் தாளகத்தை ஜலம்விட்டலம்பி எடுத்துக்கொள்க. இங்ஙனம் 5 முறை ஆனபின் அதனைக் கல்வத்திலிட்டு வெள்ளெருக்கன் பாலால் 4 ஜாம மரைத்து வில்லை தட்டிக் காயவைத்துச் சிறு துண்டுகளாக உடைத்து ஒரு சிறு குடுவையிலிட்டு அதன்மேற் பழச்சாற்றிற் சுத்திசெய்த ஒரு பலம் பவழத்தைப் போட்டு இவை யாவும் மூழ்க வெள்ளெருக்கன் பால் விட்டு, வாய்க்கு ஒடுமூடிச் சீலைசெய்து 50 வறட்டியிற் புடமிடுக. குடுவையிலிருக்கும் மருந்தை ஒரு தட்டைப் பீங்கானிற் போட்டு மருந்து பூக்கும் வரையில் முலைப்பால் தெளித்துக்கொண்டு வருக. பின்னர் அந்த ஈரம் நீங்க இரவியில் வைத்துச் சீசாவில் பத்திரப்படுத்துக.

**பிரயோகம்:**—வேளைக்கு  $\frac{1}{2}$  அல்லது  $\frac{1}{2}$  குன்றிநிறை நெய்யிலே னும் வெண்ணெயிலேனும் தினம் இருவேளை உண்ண, ஈளை, காசம், முதலிய கபரோகங்கள் நீங்கும்.

**பத்தியம்:**—இச்சாபத்தியம்.

## 241. வெள்ளி பற்பம்

ஒரு தோலா வெள்ளியைத் தகட்டித்துப் பழக்கக் காய்ச்சி இருபத்தோரு முறை மகிழும்பூச்சாற்றில் தோய்க்கத் தகடு வெட்டையாகும். இதனைக் கல்வத்திலிட்டுப் பொடித்து மகிழும்பூச் சாற்றினாலேயே நான்கு ஜாம மரைத்து வில்லை தட்டிக் காயவைத்துப் பதினாறு பலம் முக்காவேனாவேரை யரைத்து அதன் மத்தியில் வில்லை வைத்துச் சீலைசெய்து இரண்டுமணி நேர முலர்த்தி நூறு வறட்டியிற் புடமிட நல்ல பற்பமாகும்.

**பிரயோகம்:**—வேளைக்கு அரிசி எடை தினம் இருவேளை நெய்யிலேனும் தேனிலேனு முட்கொள்ள மேகப்படை, வெள்ளை முதலிய பிணிகள் தீர்தலோடு தாதுவிருத்தி உண்டாகும்.

**பத்தியம்:**—இச்சாபத்தியம்.

## 242. முத்துச்சிப்பி பற்பம்

ஐந்து பலம் முத்துச்சிப்பியை 10 வறட்டியின் நடுவில் வைத்துப் புடமிட்டு வெந்தபின் கல்வத்திலிட்டுக் குமரிச் சாற்றினு விரண்டு ஜாம மரைத்து வில்லைசெய்து இரவியி லுலர்த்திப் பொன்னுங்காணியிலையை அரைத்துச் சிறு தேங்காய்ப் பிரமாணம் அவ் வில்லைக்குக் கவசஞ் செய்து இரண்டு மூன்று சீலைசெய்து சாம்பலிற் புறட்டி 30 வறட்டியிற் புடமிடப் பற்பமாகும்.

**பிரயோகம்:**—வேளைக்கு  $\frac{1}{2}$  அல்லது  $\frac{1}{2}$  பணவெடை தினம் இரு வேளை ஏழு அல்லது பத்துநாள் நெய்யிற் கொள்ள, உஷ்ணத்தா லுண்டான கபரோகங்கள் நிவர்த்தியாகும்.

**பத்தியம்:**—இச்சாபத்தியம்.

## 243. பால் கருடக்கல் பற்பம்

இரண்டு பலம் கருடக்கல்லை முன்போல் 5, 6 வறட்டியின் நடுவில் வைத்துப் புடமிட்டு வெந்தபின் சேதப்படாம லவற்றைக் கல்வத் திலிட்டுப் பழச்சாற்றி விரண்டு ஜாம மரைத்து வில்லைசெய்துலர்த்திப் பொடுதலையை யரைத்துப் பெரிய விளாங்காய்ப் பிரமாணங் கவசித்து 2, 3 மண்சீலை செய்து சாம்பலிற் புறட்டி 30 வறட்டியிற் புடமிடப் பற்பமாகும்.

**பிரயோகம்:**—வேளைக்குக் குன்றி எடையாகத் தினமிருவேளை நெய் அல்லது வெண்ணெயிற் கொள்ளக் கணச்சுடு, நீர்ப்பையின் கொதிப்பு இவைகள் தணிந்து சுக்கில விருத்தி உண்டாகும்.

**பத்தியம்:**—இச்சாபத்தியம்.

## 244. வெங்கார பற்பம்

இரண்டு பலம் பொரித்த வெங்காரத்தைக் கல்வத்திலிட்டு வயல் நண்டுச் சாற்றினால் இரண்டு ஜாமம் அரைத்து வில்லைசெய் துலர்த்தி, முள்ளங்கி யிலையை அரைத்து விளாங்காய்ப் பிரமாணம் கவசமிட்டு மண்சீலை செய்து சாம்பலிற் புரட்டி 30 வறட்டியில் புடமிடப் பற்பமாகும்.

**பிரயோகம்:**—வேளைக்கு  $\frac{1}{2}$  அல்லது 1 குன்றி எடை சமயத்துக் கேற்ப அனுபானங்களிற் கொடுக்கச் சீதள சம்பந்தமான இருமல், சுரம் முதலிய பிணிகள் நீங்கும்.

**பத்தியம்:**—இச்சாபத்தியம்.

## 245. மஹாபூபதி பற்பம்

**சரக்கு:**—பவளபற்பம் 1, வெங்காரபற்பம் 2, மான்கொம்பு பற்பம் 3, ஆமையோட்டுப் பற்பம் 4, முத்துச்சிப்பி பற்பம் 5, கருடக்கல் பற்பம் 6, படிகார பற்பம் 7, சங்கு பற்பம் 8.

**செய்பாகம்:**—இவைகளை மேற்குறிப்பிட்ட பங்குகளாகக் கல்வத்திலிட் டரைத்துச் சீசாவில் பத்திரப் படுத்துக.

**பிரயோகம்:**—வேளைக்கு 1 அல்லது 2 குன்றி நிறை நெய், வெண்ணெய் இவைகளில் தினம் இருவேளை உண்ண நீரடைப்பு, கல்லடைப்பு, சதையடைப்பு, நீரேரிச்சல், நீர்க்கட்டு, மார்நோய், கூடியம், ஈளை, மேககாங்கை முதலியவைகள் தீரும்.

**பத்தியம்:**—பிணிக்கேற்ற பெற்றி யறிந்து ஒவ்வாத பதார்த்தங் களை நீக்கி உண்க.

## 246. வெள்வங்க பற்பம்

(1) ஆவார சமூலத்தை உலர்த்தி ஒன்றிரண்டாக இடித்துச் சுமார் 8 படி சித்தப்படுத்திக்கொண்டுக் காற்றில்லா விடத்தில் 4 படி சூரணத்தைப் பரப்பி அதன்மீது 3 பலம் சுத்திசெய்த வெள்வங்கத் தைப் புளியிலை கனத்துக்குத் தகடடித்து ஈசலிறகுபோல் துண்டு களாக நறுக்கி ஒன்றன்மீது ஒன்றுபடாமற் பரப்பி மிகுதியுள்ள ஆவார விலைச் சூரணத்தைக்கொட்டிப் பரப்பிக் கையாலழுத்தி அதன்மேல் இரண்டல்லது மூன்று வறட்டியை வைத்துத் தீயிடுக. தீ நன்றாய்ப் பிடித்து இனிது வெந்த பதத்தில் 4 படி உமியைப் புடஞ்சூழக் கொட்டிவிடுக. மூன்றாவது நாள் தீ சாங்க சீதளமானபின் புடத்தை அசைக்காமல் மேல் சாம்பலைக் கொஞ்சங் கொஞ்சமாகத் தள்ளிப்

பொரிந்திருக்கும் வங்கத்தை யெல்லாஞ் சேதமின்றிச் சேர்த்துக் கல்வத்திலிட்டு அரைத்து மெல்லிய துணியா லரித்து ஏதேனும் வங்கச்சத்து இருப்பின் அதனை நீக்கி, பற்பத்தைக்கொள்க.

**பிரயோகம்:**—வேளைக்கு ½ முதல் 1 பணவெடை தினம் இருவேளை நெய்யிலேனும் வெண்ணெயிலேனும் உட்கொள்ள, வெள்ளைதீரும். நீற்றுப்போன இந்திரியம் கடினப்படும். போகசக்தி அதிகரிக்கும்.

(2) இங்ஙனம் பூவரசம்பட்டையை ஒன்றிரண்டாக இடித்துச் சூரணஞ் செய்ததில் வங்கத் தகட்டை வைத்துப் பற்பஞ் செய்ததை முன் குறிப்பிட்ட அளவு உட்கொள்ள, சீழ்கொள்ளாத அரையாப்புக் கட்டி இருந்தவிதந் தெரியாதபடி கரைந்துவிடும். இதனை உட்கொள்ளின் மேல் பற்றொன்றும் வேண்டுவதன்று. சீழ் பிடித்த அரையாப்புக் கட்டியாக விருப்பின், அது உடைந்த பின் கொடுக்க விரணம் விரைவில் ஆறும். இங்குக் கூறப்பட்ட முறையால் முடிந்த பற்பத்தை ஆரம்பமான பாரிசவாயு, கீல்வாதம் நவமூலம் இவைகளுக்கும் கொடுக்கலாம்.

(3) நெல்லியிலையை உலர்த்தி யிடித்த சூரணத்தில் வைத்துப் பற்பஞ்செய்த வங்கத்தை முற்கூறிய அளவு உட்கொள்ளக் கருமேகம், வெண்குட்டம், மேகவாயு, கூடியம், பார்வைமந்தம் முதலிய பிணிகள் நீங்கும்.

(4) நொச்சியிலை, பூ இவைகளை உலர்த்தி இடித்துச் சூரணஞ் செய்ததில் வைத்துப் பற்பஞ்செய்த வங்கம் கப சம்பந்தமான நாட்ட இரும்பு ரோகங்களைப் பரிகரிப்பதுடன் தாதுவிருத்தியையும் பசி தீபனத்தையும் உண்டாக்கும்.

(5) பருத்திக்கொட்டையை இடித்து அதன் மத்தியில் வைத்துப் பற்பஞ்செய்த வங்கத்தை முன் குறித்த அளவிற்கொள்ள, மேகவெட்டை, மதுமேகம், அதிதாகம் முதலியவைகள் குணமாகும்.

**பத்தியம்:**—வாயு, சீதளமுள்ள பதார்த்தங்களை நீக்கி இச்சாபத்தியமாக விருத்தல் வேண்டும்.

**குறிப்பு:**—இப்பற்பத்தைத் தேகக்கூறுக்கு இசைந்தபடி நெய், தேன், வெண்ணெய், இலேகியம் இவைகளி லேதேனு மொன்றி லனுபாணஞ் செய்து கொடுத்தல் நலம்.

## 247. கருவங்க பற்பம்

சுத்திசெய்த இரண்டு பலம் கருவங்கத்தை உருக்கி வெள்ளைப்பூ வாடாமல்லிச் சமூலத்தைச் சிறுக நறுக்கிக் கொஞ்சங் கொஞ்சமாய்ப் போட்டுக் கரண்டியால் தேய்த்துக்கொண்டிருக்க, 2, 3-மணி நேரத் திற்குள் மஞ்சள் வண்ணமான பற்பமாகும். இதனைக் கல்வத்திலிட்டு மேற்குறித்த மூலிகைச் சாற்றில் 4-ஜாம மரைத்து விரல்போல் திரட்டிக் காயவைத்துக் கல்லாலங்கட்டை (குருவி ஆலங்கட்டை) தொடைப் பிரமாணங் கனமுள்ளதாகவும் ஒருமுழநீளமுள்ளதாகவுங் கொண்டு வந்து நெடுக ஜாண் ஆழமிறங்க நடுவில் தமரிட்டுக்குடைந்து அதில் முன்னே சித்தப்படுத்திய கருவங்கத்தைச் செலுத்தித் துவாரத்திற்கு முன் குடைந்தெடுத்த சக்கைகளைப் போட்டடைத்துக் கோணியினால் 5-சீலைசெய் துலர்த்திக் குழிவெட்டிக் கனபுடம் 800-வறட்டியில் கட்டைக்குக் கீழும் மேலும் ஒவ்வொரு பெருங்குடை புளியம்புறணி போட்டுப் புடம்வைத்து 5, 6-நாள் சென்றபின் கொஞ்சங் கொஞ்சமாக மேல்சாம்பலைத் தள்ளிச் சீலையின் மத்தியிலிருக்கும் பற்பத்தை ஜாக்கிரதையாக எடுத்துச் சீசாவிற்குப் பதனஞ் செய்க.

**பிரயோகம்:**—வேளைக்கு ½-முதல் 1-குன்றி நிறைவரை தினம் இருவேளை நெய்யிலேனும் வெண்ணெயிலேனும் 7-நாள் குழைத் துண்ணக் கருமேகம், மேகவிரணம், வெள்ளைமுதலிய கடும்பிணிகள் தீரும். இதன் குணத்தை மருந்துவிட்டது முதல் சற்றேறக்குறைய 15-நாள் வரையில் பொறுமையுடனிருந்து பின் போதிய குணமில்லையெனின் மறுமுறையும், அதனினும் முற்றும் குணமில்லையெனின் மற்றொரு முறையும் உட்கொள்ளல் வேண்டும். வியாதி எத்துணைக் கடின முடையதேனும் இம்முன்று முறையில் குணமாகும் என்பது தேற்றம். குட்டத்திற்கும் மேகத் தடிப்பிற்கும் 6-முறையாக 10-நாள் இடை விட்டுவிட்டுச் சாப்பிடுதல்வேண்டும். தவிர, இந்தப் பற்பத்தை அதிசாரபேதி, பிரசவத்திற்குப்பின் வரும் கிராணி, ஸூயம், ஈளை, இருமல், தீரா விக்கல், எலிக்கடி முதலிய பிணிகளுக்குத் தேனிலேனும், நெய்யிலேனும் குழைத்துக் கொடுத்தல் நலம்.

**பத்தியம்:**—இச்சாபத்தியங் கொள்ளல் நலம்.

## 248. வேறு

ஐந்து பலம் கருவங்கத்தைப் பஞ்சகவ்வியத்தில் 7-முறை உருக்கிச் சாய்த்துப் பின்னர் அதனை இலேசாக ஈசலிறகுபோல் தகட்டித் துச் சிறு துண்டுகளாக நறுக்கிக் கல்வத்திலிட்டு அதனோடு பூரீர்

சேர்த்தெரித்தலம்பி யிடித்த பேரண்டச் சூரணத்தை ஐந்து பலஞ் சேர்த்து ஊமத்தையிலைச் சாற்றினால் நான்கு ஜாம மரைத்து வில்லை செய்து காயவைத்து அகலிடக்கிச் சீலைசெய்து 50-வறட்டியிற் புடமிடுக. மறுபடியும் பழச்சாற்றி லரைத்து முன்போல் புடமிடுக. இவ்வாறு இம்முலிகைகளால் மாற்றி மாற்றி 30 - புடமிடக் குணந் தரத்தக்க பற்பமாகும்.

**பிரயோகம்:**—வேளைக்குக் குன்றிநிறை தினமிருவேளை நெய்யிற் குழைத்துண்ண, சீழ்ப்பிரமேகம், இரத்தப் பிரமேகம், புலால்மேகம், மதுமேகம் முதலிய கடும்பிணிகள் தீரும்.

**பத்தியம்:**—புனி, மோர், புகை, போகம் முதலியனவற்றை விலக்குக.

## 249. வேறு

சுத்திசெய்த கருவங்கத்தை ஒரு இருப்புக்கடாயி லுருக்கி ஆடா தோடை இலையையும் ஒமத்தையும் சமமாக அரைத்துப் பிழிந்த இர சத்தைச் சிறிது சிறிதாக விட்டு ஆடாதோடைக் கட்டையால் நான்கு ஜாமந் தேய்க்கப் பற்பமாகும். மீண்டு மதனைக் கல்வத்திலிட்டு ஆடா தோடைச்சாற்றில் நான்கு ஜாம மரைத்து, வில்லை செய்து உலர்ந்த பின் அகலிடக்கிச் சீலைசெய்து, இருபத்தைந்து வறட்டியிற் புடமிடுக. இங்ஙனம் மூன்று புடமிட்டதை முற்கூறப்பட்ட ரோகங்க ளுக்கும், மஹா வாந வித்வம்சனி என்னும் மாத்திரைக்கும் உபயோகித்துக் கொள்க.

## 250. தாமிர பற்பம்

கலப்பில்லாத தாமிர தகட்டிற்குப் பஞ்ச லவணத்தைப் பழச் சாற்றி லரைத்துப் பூசிப் பழுக்கக் காய்ச்சி நொச்சியிலைச் சாற்றில் தேய்க்கவும். இவ்வாறு ஏழு முறையானபின், முன்போலவே திரிசாரத்தைப் பழச்சாற்றி லரைத்துத் தகட்டிற்குப் பூசிப் பழுக்கக் காய்ச்சி நொச்சியிலைச் சாற்றில் ஏழுமுறை தேய்க்கவும். இவ்வாறு சுத்தியான ஒரு பலம் தாமரைத் தகட்டிற்கு அரைப்பலம் கந்தகம், அரைப்பலம் இரசம் இவ்விரண்டையுங் கல்வத்திலிட்டு எருக்கம்பாலா லரைத்துச் சம கனதியாகப் பூசிக் காய்ந்தபின் அகலி லடக்கிச் சீலை செய்து கஜபுடமிடப் பற்பமாகும். அந்தப் பற்பத்துடன் தேன், வெல்லம், நெய், குண்டுமணி, வெங்காரம் இவைகளை ஒவ்வொரு வராகனெடையாகக் கூட்டி யரைத்து சிறு வில்லைகளாகத் தட்டி நிழலிற் காயவைத்து அகலிடக்கிச் சீலைசெய்து முன்போல் கஜபுட

மிடுக. இவ்வாறு மூன்று புடமிட நல்ல பற்பமாகும். தாமிரத்தி லுண்டான எட்டுவித தோஷங்களு மற்றதாக விருக்கும்.

**பிரயோகம்:**—அரிசி எடை ரெய், தேன் இவைகளில் தின மிரு வேளை கொள்ள சுரம், குட்டம், பாண்டு, சூலை, வாதரோகம், அக்கினிமந்தம் முதலியவைகள் தீரும்.

**பத்தியம்:**—ரெய், பால் முதலியவைகளை அதிகமாகச் சேர்த்துக்கொண்டு நல்ல ஆகார முட்கொள்க.

## 251. அப்பிரக பற்பம்

ஐந்து பலம் அப்பிரக நவரீதத்தை ஆலம்பாலில் ஊறவைத்து அப்பாலினாலேயே எட்டுஜாமம் அரைத்து வில்லைதட்டிக் காயவைத்து அகலில் அடக்கிச் சீலைசெய்து உலர்ந்தபின் 10½ வறட்டியிற் புடமிடுக. மீண்டும் அகலினின் றெடுத்த மருந்தைப் பிரீக்கங்கொடி சமூலச் சாற்றில் நான்கு ஜாமம் அரைத்துச் சிறு வில்லைகளாய்ச் செய்து அகலில் பரப்பி மேல் அகல் மூடிச் சீலைசெய்து உலர்த்தி முன்போல் புடமிடவும். இங்ஙனம் 5, 6 புடம் தளுக்கு மாறும்வரையில் போடுக.

**பிரயோகம்:**—வேளைக்கு ½ முதல் ஒரு குன்றி தக்க அனுபானங்களில் கொடுக்க மேகத்தாலுண்டான பல நீர்த்தோஷங்களைப் பரிகரிக்கும்.

**பத்தியம்:**—இச்சாபத்தியம்.

## சிந்தூர விலம்பகம்

### 252. எஃகுச் சிந்தூரம்

எட்டியிலையுடன் \* வெள்ளாட்டுநீர் விட்டிடித்துப் பிழிந்த சாற்றில் பத்துப் பலம் எஃகுத் தகட்டைப் பழுக்கக் காய்ச்சி இருபத் தோரு முறை தோய்க்க அதர்களுண்டாகித் தகடு வெட்டைபெறும். இவ்வதர்களில் ஐந்து அல்லது ஏழு பலம் கல்வத்திலிட்டு, எட்டியிலைச் சாற்றில் மூன்று நாளரைத்து அரையணு அகலமுங் கனமு முள்ள வில்லைகளாகச்செய்து காயவைத்து ஒரு அகலிலொன்றன்மீதொன்று

\* வெள்ளாட்டுக்கும் பள்ளாட்டுக்கும் உள்ள வித்தியாசத்தை நன்குணர்ந்து; காட்டினில் மணம்போல் பல மூலிகைகளையும் புசித்து வரும் வெள்ளாட்டின் நீரே இப்பாகத்திற்குச் சிறந்ததாகும்.

படாமற் பரப்பி, மேலகல் மூடி ஏழுசீலை செய்து காய்ந்தபின் எண்பது வறட்டியில் புடமிடுக. இங்ஙனம் இருபத்தோரு புடம் போடத் திவ்வியமான சிந்தூரமாகும்.

**பிரயோகம்:**—இச்சிந்தூரத்தில் அரைப்பணவெடை தினமிருவேளை தேனிலேனும் நெய்யிலேனும் குழைத்து நாற்பதுநாள் உண்ண நரை திரை மாறும்; நரம்புகள் வலுப்படும்; இரத்தஞ் சுத்தீகரிக்கப்படும்.

**பத்தியம்:**—தேக நிலைமைக்கேற்ற பெற்றி யறிந்து புளி சேர்த்துஞ் சேர்க்காமலும் பத்தியம் இருத்தல் வேண்டும்.

## 253. அயச் சிந்தூரம்

(காசத்திற்கு)

கலப்பில்லாத சுத்தமான அயப்பொடியை நல்லெண்ணெய்விட்டு வறுத்துச் சிகைக்காயைக் கொதிக்க வைத்தெடுத்த ஜலம்விட்டு, எண்ணெய் போக அலம்பி எடுத்து, மூன்று பலம் பொடியைக் கல்வத்திலிட்டுப் பழரசம், கோநீர், வெள்ளாட்டு நீர், கேசரி நீர் இவைகளைத் தனித்தனி விட்டு நான்கு ஜாம மரைத்து, கடிகளில் வில்லைகள் செய்து காயவைத்து, அடி கனமாக ஒரு மட்பாண்டத்தில் நான்கு படி ஆலம்பமுப்பை ஒன்றிரண்டாக இடித்துச் சூரணஞ் செய்து போட்டு, அதன்மீது முன் சித்தப்படுத்திய வில்லைகளைப் பரப்பி, முன்போலவே சூரணத்தைக் கொட்டிக் கையா லழுத்தி, அடுப்பின்மேல்வைத்து 4 ஜாமம் முத்தீயாக எரித்து, ஓரிறவு ஆற வைத்து, மறுநாள் முன்போல் சூரணத்தினிடையில் மேற்படி வில்லைகளைக் கீழ்மேலாகத் திருப்பி வைத்து, 4 ஜாமம் எரிக்கச் சிந்தூரமாகும்.

**பிரயோகம்:**—1 முதல் 1½ குன்றியளவு தேகவன்மைக் கிசைந்த படி தேனிலுண்ண, சுவாசகாசம், ஈளை, இருமல் முதலியன தீரும். நல்ல இரத்தம் உண்டாகித் தேகம் அழகுறும்.

**பத்தியம்:**—புளி நீக்கி ஆகாரங் கொள்ளல் நன்று.

## 254. திரிழர்த்தி சிந்தூரம்

அயப்பொடி, காந்தம், மண்டூரம் இவை தம்மை வகைக்கு இரண்டு பலம் எடுத்துக் கல்வத்திலிட்டுப் புளியங்காய்ச் சாற்றில் 4 ஜாமமும், புளிப்பு மாதளம்பழச் சாற்றில் 4 ஜாமமும், பிரண்டைச் சாற்றில் 4 ஜாமமு மரைத்து 10 அல்லது 12 வில்லைகள் செய்துலர்த்தி அகலி லொன்றன்மீ தொன்று படாமற் பரப்பி மேலகல் மூடிச் சீலை



செய்து காயவைத்துக் குழிதோண்டி, உலர்ந்த ஆவாரம் இலையால் கஜபுடம் போடுக. 5, 6 நாள் சென்று தீயாறினபின் புடத்தினின்று மருந்தை எடுக்க நல்ல சிந்தூரமாக விருக்கும்.

**பிரயோகம்:**—1 முதல்  $1\frac{1}{2}$  குன்றி எடை நெய்யிலேனும், தேனிலேனு முட்கொள்ளப் பாண்டு, சோகை, காமாலை முதலிய பிணிகளும், இரத்தக் குறைபாட்டா லுண்டாகிய பிணிகள் பலவும் பரிகாரமாகும்.

**பத்தியம்:**—இச்சாபத்தியம்.

## 255. அயச் சிந்தாரம்

(கருவுயிர்த்த மாதர்களுக்குப் பால்சுரக்க)

2 பலம் சுத்திசெய்த நயப்புள்ள அயப்பொடியைக் கல்வத்திலிட்டு, வரப்பு நண்டையிடித்துப் பிழிந்த சாற்றில் 4 ஜாம மரைத்து, வில்லைசெய் துலரவைத்து, அகலிலடக்கிச் சீலை செய்து காய்ந்த பின் 20 வறட்டியிற் புடமிடுக. இவ்வாறு புடத்திற்குப் புடம் 5 வறட்டியதிகப்படுத்தி 5 புடமிட நல்ல சிந்தூரமாகும். பின்னர், குமரிப் பால் விட்டரைத்து முன்போல் 5 புடம் போடுக.

**பிரயோகம்:**—இதனில் குன்றியெடை தினம் இருவேளை தேனிற் கொள்ள, கருவுயிர்த்த மாதர்களுக்கு 5 நாட்களுக்குள் அமிதமான பால் சுரக்கும். தவிர சீதள சம்பந்தமான சகல ரோகங்களையும் பரிகரித்து, நல்ல இரத்தத்தை உண்டாக்கும்.

**பத்தியம்:**—இச்சாபத்தியம்.

## 256. சுத்த மண்டரேச் சிந்தாரம்

இரண்டு பலம் மண்டரத்தைச் சுத்திசெய்து, கல்வத்திலிட்டுக் கருப்புப் பூனைக்காயஞ்சொறி சாற்றினால் 7 நாளைரத்து, வில்லை செய்து, காய்ந்தபின் அகலில் வைத்து, மேல் அகல் மூடிச் சீலைசெய்து, காய்ந்தபின் 30 வறட்டியிற் புடமிடுக, இங்ஙனம் 15 புடமிட நல்ல சிந்தூரமாகும்.

**பிரயோகம்:**—1 முதல்  $1\frac{1}{2}$  குன்றி எடை தேனிலேனும் நெய்யிலேனும் உட்கொள்ளச் சுவாசகாசம், பாண்டு முதலிய பிணிகளும், உதிரக் குறைபாட்டினு லுண்டான எல்லா நோய்களும் நீங்கும்.

**பத்தியம்:**—கூடியவரை புனியைக் குறைத்து இச்சாபத்தியங் கொள்ளல் வேண்டும்.

## 257. மஹா மண்டோச் சிந்தூரம்

10 பலம் மண்டோத்தைச் சுத்தீகரித்து ஒரு கல்வத்திலிட்டு, கையாந்தகரைச்சாறு, பொற்றிலைக் கையாந்தகரைச்சாறு, பிரமித் தண்டுச்சாறு, பசுமஞ்சள்சாறு, உத்தாமணிச்சாறு, குமரிச்சாறு, ஆலம்விழுது ரசம், கருவேலம்பட்டைக் கஷாயம், நாவற்பட்டைக் கஷாயம், புளியிலைச்சாறு, பழச்சாறு, கம்மார் வெற்றிலைச்சாறு, பிரமி யிலைச்சாறு, பேய்க்கருப்பஞ்சாறு, நீர்முள்ளிச்சாறு முதலிய ஒவ் வொரு சாற்றிலுந் தனித்தனி 4 ஜாம மரைத்துக் காலணு அகல முங் கனமுமுள்ள வில்லையாகச் செய்துலர்த்தி, அகலிற் பரப்பி மேலகல் மூடி, ஏழு சீலைசெய் துலர்ந்தபின், ஒவ்வொரு புட மும் 60 வறட்டியிற் போட்டுக்கொண்டு வரப் பதினைந்து புடத் தில் நல்ல சிந்தூரமாகும். இதனையே உபயோகிக்கலாம். இதனையே முன்போல் முறைப்படி அச்சாற்றினாலேயே அரைத்து 15-புடம் போடச் சாலச்சிறந்த சிந்தூரமாகும்.

**பிரயோகம்:**—1-முதல் 1½-குன்றி எடை தினமிருவேளை தக்க அனுபானத்தோடுண்ண, வீங்கரோகங்கள் அதிகயிக்கும்படி குணப் படும், எத்தகைய ஒளடதத்தாலும் எதிர்பார்க்கக்கூடாத இரத்த விருத்தி உண்டாகும்.

• **பத்தியம்:**—புளியை நீக்கி இச்சாபத்தியங் கொள்க.

**குறிப்பு:**—இரத்தக் குறைபாட்டினு லுண்டான அசாத்திய வீக் கங்களுக்குப் பாலன்னமாகப் பத்தியம் வைத்து, இச்சிந்தூரத்தை 3-அல்லது 5-நாள் உட்கொள்ள அதிதீவிரத்தில் குணமுண்டாகும்.

## 258. காந்தச் சிந்தூரம்

சுத்தீகரித்த காந்தத்தைக் கல்வத்திலிட்டு வெள்ளெருக்கன் புஷ்பச்சாற்றில் 4-ஜாம மரைத்துக் காசுப் பிரமாணத்தில் வில்லையாக் செய்து உலரவைத்து, அகலில் பரப்பி, மேலகல் மூடி 7-சீலைசெய்து நன்றாய்க் காய்ந்தபின் 25-வறட்டியிற் புடமிடுக. இங்ஙனம் 3-புடம் போட நல்ல நிறமுள்ள சிந்தூரமாகும்.

**பிரயோகம்:**—1-முதல் 2-குன்றி எடை தேனிலுண்ண, நளிர் சுரம், கைகால் வீக்கம், பாண்டு முதலிய பிணிகள் தீரும்.

**பத்தியம்:**—புளி, புகை, மீன், உலர்ந்தமீன், எண்ணெய், போகம் இவைகள் ஆகா.

## 259. அப்பிரகச் சிந்தாரம்

ஐந்துபலம் கிருஷ்ண அப்பிரகத்தைச் சிறு துண்டுகளாக நறுக்கி, ஒரு குடுவையில் 5-பலம் படிகாரத்தைப் பொடிசெய்து அரைப்பாகம் பரப்பி அதன்மீது மேற்கண்ட துண்டுகளை வைத்து மேலும் மிகுதிப் பட்ட படிகாரத்தைப் போட்டமுத்திக் குடுவையின் வாய்க்குச் சில்லு மூடிச் சீலைசெய்து, காய்ந்தபின் 50-வறட்டியில் புடமிடுக. பின்னர், படிகாரச்சத்து யாவும் நீங்கும் பொருட்டுச் சுத்த ஜலம் விட்டு நன்கு கரைத்து மேல் தெளிவை வடித்துக்கொண்டுவர இரண்டு மூன்று முறையில் சுத்தமாகும். இதனைக் கல்வத்திலிட்டுப் பூனைக்காய்ஞ் சொறி சாற்றி விரண்டு நாள் 8-ஜாம மரைத்து அரையணு அகலமும் கனமுமுள்ள வில்லைகள் செய்துலர்த்தி ஒன்றன்மீதொன்று படாமல் அகலில் பரப்பி மேல் அகல் மூடி, ஏழு சீலைசெய்து இரவியிலுலர்த்தி 100-வறட்டியில் புடமிடுக. இவ்வாறு 15-புடம் போட்டபின் பனிக் குட நீராலேனும் அல்லது நாவற்பட்டை, மாம்பட்டை, ஒதியம் பட்டை வகைக்கு 10-பலம் இடித்து ஒரு மட்கடத்திற் போட்டு 3-படி ஜலம் விட்டு ஓரிறவு ஊறப்போட்டு மறுநாள் அதனைக் காலே யரைக் காலாகச் சுண்டக் காய்ச்சி வடித்த கஷாயத்தாலேனும் முன்போ லரைத்து 5-புடமிடுக. அப்போது தருக்கற்ற சிந்தாரமாகும்.

**பிரயோகம்:**—வேளைக்கு 1-முதல் 1½-குன்றி நிறை தினம் இரு வேளை தகுந்த இலேகிய முதலியவற்றுடன் சேர்த்துண்டுவர, மது மேகம், அதனைப் புலப்படுத்தும் தாகம், நீர் மிகுதி. அழலை, பல ஹீனம் முதலியவை குணப்படும்.

**பத்தீயம்:**—பிணி தீரும்வரை இனிய பண்டங்களை மிகுதியாகச் சேர்க்காமல், கத்திரிப் பிஞ்சு, முருங்கைப்பிஞ்சு, அவரைப் பிஞ்சு, அத்திப் பிஞ்சு, துவரம் பருப்பு, நெய், சீரகம், வெங்காயம், வெள்ளாட்டிறைச்சி, கடையிறைச்சி, கவுதாரி யிறைச்சி முதலியவற்றைச் சேர்த்துக்கொள்ளல் வேண்டும். பெண் போகத்தை மனதிலும் நினைத்தல் ஒண்ணுது.

## 260. வேறு

வெள்ளாட்டு நீரையும், ஆவினீரையு மொருங்கு கலந்து, தேவை யுள்ள கிருஷ்ண அப்பிரகத்தைக் கொல்ல னுலையிற் பழுக்கக் காய்ச் சித் தோய்த்துக் கல்லுரலிற் போட்டுக் கடப்பாரையா லிடித்து, சூரணமானபின் நெல்லுடன் கலந்து வேகவைத்து, வலவல வென்ற ரெட்டுத் துணியிலேனும் கம்பளியிலேனும் வைத்துக் கட்டி, அன்னக்

காடியில் நன்கு பிசைந்து மறுநாள் தெளிவை இறுத்து, அடியி லுறைந்திருக்கும் அப்பிரக நவநீதத்தை இரவியிலுலர்த்தி வைத்துக் கொள்க.

இவ்வாறு சித்தப்படுத்திய 10-பலம் அப்பிரக நவநீதத்தைக் கல்வத்திலிட்டு அதனை அரசம்பட்டை, மாம்பட்டை, நாவற்பட்டை இவைகளை வகைக்குப் பத்து பலம் இடித்து ஒரு மட்பாண்டத்திற் போட்டு இரண்டு படி ஜலம் விட்டுத் தினம் காலை மாலை 3 நாள் பிசைந்து நான்காநாள் வடித்த சாற்றில் 5 நாட்களுக்குக் குறையாம லரைத்துக் காலணு அகலமுங் கனமுமுள்ள வில்லைகளாகச் செய் துலர்த்தி அகலில் பரப்பி மேலகல் மூடி ஏழு சீலைசெய்து காய்ந்த பின் 100 வறட்டியிற் புடமிடுக.

இங்ஙனம் மேற்கண்ட சாற்றில் ஒவ்வொரு தரமும் நான்கு ஜாமத்துக்குக் குறையாம லரைத்து 7 புடமிட்ட பின்னர் சிவப்புப்பு அகத்தியிலைச்சாற்றி லரைத்து முன்போல் 7 புடமிடச் சின்தூரம் அருணச் சிவப்பாகும்.

**பிரயோகம் :**—வேளைக்கு 1 அல்லது 1½ குன்றி எடை தினமிரு வேளை அனுபான பேதங்களுடன் உண்டுவர, தந்தி வெள்ளை, அதி மூத்திரம், மதுமேகம், புலால்மேகம், அஸ்திசரம், கைகாலெரிவு, தேகவரட்சி முதலியவைகள் நீங்கும். நாற்பது நாள் உபயோகிக்கத் தாதுவிருத்தியும், நல்ல தேஜசும் உண்டாகும்.

**பத்தியம்:**—மேற்கூறப்பட்டதே.

## 261. இரசச் சின்தூரம்

(1) இரசம், கந்தகம், பால்துத்தம் வகைக்கு இரண்டு பலம் கல்வத்திலிட்டு மஞ்சள் பத்திராகைஷ புஷ்ப இரசத்தால் இரண்டு ஜாமமரைத்துக் கல்வத்தோடு காயவைத்துச் சேதப்படாமல் சுரண்டி ஏழுசீலைசெய்த குப்பியில் போட்டு வாய்க்குப் பலப்பக்கல்லா லடைத் துச் சீலைசெய்து காய்ந்தபின் வாலுகா யந்திரத்தில் வைத்து முதல் இரண்டு ஜாமம் தீபம் கமலாக்கினியாகவும், மற்றிரு ஜாமம் காடாக் கினியாகவும் எரித்து, ஓரிரவு ஆறவிட்டெடுக்க மருந்து குப்பியின் வாய்ப்புறத்தி லடைத்துக் கொண்டிருக்கும். குப்பியை ஜாக்கிரதை யாக உடைத் துள்ளிருக்கும் மருந்தைக் கல்வத்திலிட்டு நன்றாக அரைக்க நிகரற்ற சின்தூர நிறமுடையதாக விருக்கும்.

**பிரயோகம்:**—வேளைக்கு  $\frac{1}{4}$  அல்லது  $\frac{1}{2}$  பணவெடை தினமிரு வேளை மூன்றுநாள் கொடுக்க, அசாத்தியமான சுரங்களும், வாத ரோகங்களும் தீரும்.

**பத்தியம்:**—பிணியின் தன்மைக்கேற்றவாறு இருத்தல்வேண்டும்.

(2) இரசம் பலம் 1 } மூலிகை இரசம் விடாமல் தனியாக  
கந்தகம் ,, 1 } அரைத்துக் குப்பியிலிட்டு முன்போல்  
பூரம் ,, 1 } எரித்து முன்னளவே கொடுக்கப் பவுத்  
திரம், புற்று, கிரந்தி, குழிவிரணம் முதலிய பிணிகள் தீரும்.

(3) இரசம் பலம் 1 } கருந்துளசி இரசம் விட்டு அரைத்துக்  
கந்தகம் ,, 1 } குப்பியிலிட்டு முன்போல் எரித்து முன்  
பொரித்தவெங்காரம் 1 } னளவே கொடுக்க சாதாரண சுரங்கள்,  
சீதளத்தாலுண்டான இரும்பு, ஜலதோஷம் முதலிய பிணிகள் நீங்கும்.

(4) இரசம் பலம் 1 } கண்டங்கத்திரி இரசம்விட்டரைத்துக்  
கந்தகம் ,, 1 } குப்பியிலிட்டு முன்போல் எரித்து அள  
தாளகம் ,, 1 } விற்படி கொடுக்கச் சுவாசகாசம், கப  
வாத சுரம், மேகவாயு முதலிய பிணிகள் பரிகரிக்கப்படும்.

(5) இரசம் பலம் 1 } மூலிகை இரசம் விடாமல் தனியாகவே  
கந்தகம் ,, 1 } அரைத்துக் குப்பியிலிட்டெரித்து முன்  
சாரம் ,, 1 } னளவே கொடுக்க, சுரம், சுரக்கட்டி,  
அதனாலுண்டாகும் வீக்கங்கள் குணப்படும்.

**குறிப்பு:**—இப் பாகங்களில் செந்தணலின்மீது ஒரு புது மண் ணைட்டை வைத்து, அதனில் கந்தகம் போட்டு உருகும் சமயத்தில் இரசத்தை விட்டுக் கிண்டி, இரசம் மடிந்து கருப்பான பதத்தில் ஆற வைத்துப் பக்குவமாகச் சுரண்டிக் கல்வத்திலிட்டு மற்றச் சுரக்கைச் சேர்த்தரைப்பதுதான் நல்ல வழி.

## 262. காளமேக நாராயணச் சிந்தாரம்

**சரக்கு:**—வாலேரசம் வராகனெடை 30, இலிங்கம் வராகனெடை 15, அரிதாரம் வராகனெடை 10, கந்தகம் வராகனெடை 12, மனோசீலை வராகனெடை 4.

**செய்பாகம்:**—இவைகளைக் கல்வத்திலிட்டுப் பொடி செய்து, தீநீர் இலர்பகத்தில் கூறிய சங்கத் திராவகத்தில் நான்கு ஜாமம் அரைத் துலரவைத்து ஏழு சீலைசெய்து, காயவைத்த குப்பியில் போட்டு ஒரு சட்டியில் நான்கு விரற்கடை பொடிமணலைக் கொட்டி, அதன்மீது குப்பியைவைத்து அதன் வாய்க்கு ஒரு புது ஓட்டைமூடி,

அதன் கழுத்துவரை மணலைக் கொட்டி, சிந்தூர கிருதங்களுக்காக இந்நூலில் கூறப்பட்ட அடுப்பில் வைத்துத் தீபாக்கினியாக ஒரு ஜாமமும் கமலாக்கினியாக இருஜாமமு மெரித்துப் புகை கண்டவுடன் குப்பியின் வாய் ஓட்டை எடுத்துவிட்டுச் சலாகையாற் கிண்டிக் கொடுக்க, இங்ஙனம் ஒன்றரை நாழிகைக் கொருமுறை கிண்டிக் கொடுத்து வெவ்வேறு புதுமண் ஓட்டை மூடிக் காடாக்கினியாக எரித்துவர, 8 ஜாமத்திற்குள் குப்பியின்மேல் மூடிய ஓட்டை முகரக் கந்தக மணமில்லா திருப்பினும் மேல் ஓட்டில் வெண்மை படந்திருப்பினும் சலாகை போட்டுக் கிண்டும்போது குப்பியின் அடி கரகரத் திருப்பினும் மருந்து முடிந்ததாக உணர்ந்து, உடனே தீயை நிறுத்தி அடுப்பின் அனலிலேயே ஆறும்படி விட்டுவிடுக. பிறகு குப்பியை உடைத்து இரச சிந்தூரத்தில் பக்குவப் படுத்திய வண்ணம் செய்க.

**மிரயோகம்:**—வேளைக்கு  $\frac{1}{2}$  அல்லது  $\frac{1}{2}$  குன்றி எடை தின மிரு வேளை தூதுளைக் கிருதத்திலேனும் அல்லது வியாக்கிரி கிருதத்திலேனும் 15 நாள் உட்கொள்ளச் சிலேத்துமரோகம் இருபதும் தீரும். \* பஞ்ச தீபாக்கினி இலேகியத்தி லுட்கொள்ளக் குன்மமெட்டும் தீரும். தேனில் மண்டலங்கொள்ள மேகம் இருபத்தொன்றும் தீரும். தவிர, பிணிக்கு இசைந்தவாறு அனுபானங்களிலுண்ண எத்தகைய கடின வாத ரோகங்களும் நீங்கும்.

**பத்தியம்:**—பிணியின் வன்மை, மென்மைக்கு ஏற்ற பெற்றியும் பிணியாளானது மெய்நிலைமைக் கேற்ற பெற்றியு மறிந்து பத்தியங்கோடல் வேண்டும்.

### 263. பஞ்சாக்கினிச் சிந்தூரம்

**சரக்கு:**—சுத்தமான அயப்பொடி பலம் 1, இரசம் பலம் 1, வீரம் பலம்  $\frac{1}{2}$ , கந்தகம் பலம்  $\frac{1}{2}$ , நவாச்சாரம் பலம்  $\frac{1}{2}$ .

**செய்பாகம்:**—இங்குக் கூறப்பட்ட ஐந்து சரக்குகளில் முதலில் இரச சிந்தூர முறையிற் கூறியபடி கந்தகத்தோடு இரசத்தைத் தொந்தித்துப் பின்னர் மற்றவைகளோடு கூட்டிப் பொடித்துக் குமரிச்சாற்றில் நான்கு ஜாமம் அரைத்து, உலரவைத்துக் குப்பியிலிட்டு வாய்க் குப் பலப்பக்கல் அடைத்து முன் இரச சிந்தூரத்தை வாலுகா யந்திரத்தி லெரித்தவண்ண மெரித்துச் சிந்தூரத்தைப் பத்திரப்படுத்துக.

\* சுக்கு, மிளகு, திப்பிலி, ஏலம், ஒமம்.

**பிரயோகம்:**—வேளைக்கு  $\frac{1}{2}$  முதல் 1 குன்றி நிறை தின மிரு முறை பஞ்ச தீபாக்கினி இலேகியத்துட னுட்கொள்ள வாய்வு, மார் நோய், சூதக வாய்வு முதலிய பிணிகள் நீங்கும்.

**பத்தியம்:**—இச்சாபத்தியமாக ஆகாரம் கொள்ளுவதில் நெய் அதிகமாகச் சேர்த்துண்ணல் வேண்டும். இரவு படுக்கைக்குப் போம்போது அவசியம் பால் அருந்தல் வேண்டும்.

## 264. சுவர்ண புஷ்பராச சிந்தாரம்

**சரக்கு:**—வாலை இரசம் பலம் 1, கந்தகம் பலம் 1, வெள்வங்கம் பலம் 1, சாரம் பலம் 1.

**செய்பாகம்:**—முன்னர் வெள்வங்கத்தை உருக்கி அதனுடன் இரசத்தைத் தொந்தித்து மற்றவைகளோடு கல்வத்திலிட்டு நான்கு ஜாமம் நன்றாக வரைத்து ஏழு சீலைசெய்த குப்பியிலிட்டு, வாயைப் பலப்பக்கல்லா லடைத்துச் சீலைசெய்து, இரச சிந்தார முறையில் வாலுகா யந்திரத்தில் வைத்தெரிக்கக் கூறிய விதிப்படி நான்கு ஜாமம் எரித்துச் சாங்கசீதளமானபின், குப்பியை உடைத்துப் பார்க்கக் குப்பியின் அடிப்பாகத்தில் தங்கசாயல் பொருந்திப் பதங்கத்திற் கொப்பான சிந்தாரமாகும். இதனைக் கல்வத்திலிட்டுக் கலியாணப் பூசனிக்காய்ச் சாற்றால் ஒரு ஜாமம் அரைத்து இரவியில் உலர்த்திப் பின்னர் பொடித்துக் குப்பியிலிடுக. இன்னும் மேற்புரத்தில் மாதளம்பூ நிறத்தை ஒத்த சிந்தாரமுண்டாகும். இதனை அரைத்து வேறு புட்டிகளில் பத்திரப்படுத்துக.

**பிரயோகம்:**—தங்க நிறமுள்ள சிந்தாரத்தில் 1 அல்லது  $1\frac{1}{2}$  குன்றி நிறை நெய், தேன் முதலியவற்றுள் தின மிருவேளை மூன்று நாள் உட்கொள்ள நீர் எரிச்சலையும், உஷ்ண இருமலையும் பரிகரிக்கும்.  $\frac{1}{2}$  அல்லது 1 மண்டலம் கொள்ளக் குட்டம், மேகரணம், கரு மேகம், செம்மேகம், புண்புரைகள் குணமாகும். மற்றொரு சிந்தாரத்தைக் கந்த புஷ்ப இலேகியம், ஆவார சமூல கிருதம் முதலியவைகளில் கொடுக்க மதுமேகம், மேகசுரம் முதலியவை தீரும்,

**பத்தியம்:**—இச்சாபத்தியம்.

இப் பாகத்திலேயே முற்கூறப்பட்ட நான்கு சரக்குகளுடன் வெள்ளைப் பாஷாணத்தையும் ஒரு பலமாகக்கூட்டி எரித்துச் சிந்தாரம் செய்வது முண்டு. இம்முறைப்படி முடிந்த சிந்தாரத்தால் மேக விரணங்கள், இலிங்கப்புற்று, யோனிப்புற்று, கன்னப்புற்று, கண்ட

மாலை, அரையாப்பு, மூலம், பௌத்திரம் முதலிய கடும்பிணிகள் நீங்கும்.

**குறிப்பு:**—இப் பாகத்தில் வெள்வங்கத்தை ஒரு ஒட்டி லுருக்கித் தீயினின்று மெடுத்து, அது ஆறி உறையும் பதம் வருமுன் இரசத் தைக் கொடுத்துக் கலக்கவேண்டும். ஏனெனின் அதிக உஷ்ணமுள்ள ஒட்டில் இரசம் பட்டால் வெடிக்கும். சர்வ சாக்கிரதையோடு செய்தல் வேண்டும்.

## 265. நாகரச சிந்தூரம்

சுத்திசெய்த 12-தோலா நாகத்தை உருக்கி அதனோடு 6-தோலா வாலை ரசத்தைத் தொந்தித்து 3-தோலா கந்தகத்துடன் கல்வத்தி லிட்டுக் குமரிப் பாலிலேனுஞ் சாற்றிலேனும் நான்கு ஜாம மரைத் துலர்த்திப் பொடிசெய்து, ஏழுசீலை செய்த குப்பியி லடைத்துப் பாக இலம்பகத்தில் கூறப்பட்ட இரண்டாவது வா லுகா யந்திரத்தில் வைத் தெரித் தெடுக்க நல்ல சிந்தூரமாகும்.

**பிரயோகம்:**—இதனை வேளைக்கு-½ அல்லது ¾-குன்றி நிறை தின மிருவேளை தேகக் கூறுக்குத் தக்கவாறு நெய்யிலேனும், தேனி லேனும் 20-நாட்கள் கொள்ள மூலம், பௌத்திரம், மேகப்படை ஆரம்ப குட்டம் முதலியன தீரும்.

**பத்தியம்:**—இச்சாபத்தியம்.

## 266. அயவீர சிந்தூரம்

**சரக்கு:**—சுத்திசெய்த அயப்பொடி பலம்-5, வாலை ரசம் பலம்-5, வீரம் பலம்-5, நவாச்சாரம் பலம்-5.

**செய்பாகம்:**—இவைகளைக் கல்வத்திலிட்டுத் தின மிரண்டு ஜாமத் திற்குக் குறையாமல் மூன்று வாரம் வரை யரைத்து ஒரு அகன்ற மட் சட்டியை அடுப்பின்மீது வைத்து, அதில் மருந்தைப் போட்டுச் சிறு தீயாக எரித்து வறுக்க, மேகம் போன்ற புகை எழும். இப் புகை மேலே படாவண்ணம் காற்றின் போக்கைக் கவனித்துச் செய்தல் நன்று. ஏனெனில், அப்புகை நெடியுடைமையின் கண்களிலும் சுவாச வாயில்களிலும் செல்லக் கூடாது. இங்ஙனம் கருப்புப் புகை யடங்கி வெண்புகை எழுந்து, மாதளம்பூ நிறம் வரும் செவ்வியில் வேறொரு மட்பாண்டத்தில் மாற்றிச் சிந்தூரம் சாங்க சீதளமானபின் கல்வத்தி லிட்டரைத்துக் குப்பியிலிடுக.



**பிரயோகம்:**—வேளைக்கு 2-முதல் 4-அரிசி எடை தினம் இரு வேளை தேன், நெய் முதலியவற்றிற் கொடுக்கப் பகுவாதம், ஈளை, சுரம், விஷப்பாண்டு, மேக வாயுவினாலுண்டான பிடிப்பு, வலி முதலியன தீரும்.

**பத்தியம்:**—பிணிக்கேற்றபடி புளியைச் சேர்த்தும், நீக்கியும் இச்சா பத்தியங் கோடல் நலம்.

**குறிப்பு:**—இம் மருந்து செய்யும்போது வெண்புகை அதிகமாகச் செல்லவிடின் நிறம் மங்கலடையும். தவிர குணமும் பேதப்படும். ஆகலின் பண்டிதர்கள் முன்னோக்கமா யிருந்து கருப்புப் புகை முற்றும் நீங்கி, வெண்புகை எழுந் செவ்வியில் வேறு பாண்டத்திலிட்டு ஆறவைக்கவேண்டும்.

## 267. சப்தரச சிந்தாரம்

**சரக்கு:**—வீரம் பலம்-1, பூரம் பலம்-1, இலிங்கம் பலம்-1, தாளகம் பலம்-1, கந்தகம் பலம்-1, இரசம் பலம்-1, அயப்பொடி பலம்-1.

**செய்பாகம்:**—இவற்றைக் கல்வத்திலிட்டு வெள்ளைக் காட்டா மணக்குப் பாலில் 4-ஜாம மரைத்துக் காசளவு வில்லையாகச் செய்து தலர்த்தி, அகலில் பரப்பி, மேலகல் மூடிச் சீலை வலுவாகச் செய்து காயவைத்துக் குழிதோண்டி, ஒரு மூட்டை உலர்ந்த ஆவாரம் இலையாற் புடமிடுக. இது சாங்க சீதளமானபின் வில்லையனைப் பார்க்க நல்ல சிந்தாரமாயிருக்கும்.

**பிரயோகம்:**—இச் சிந்தாரத்தில் ½-முதல் ஒரு குன்றி எடை தின மிருவேளை நெய், தேன் முதலியவைகளில் கொடுக்கப் பித்தப் பாண்டு, பாரிச வாய்வு, பகுவாதம், ஜன்னி, சூலை, சுரம், குன்மம் முதலிய பிணிகள் தீரும்.

**பத்தியம்:**—பிணிக் கிசைந்தபடி பத்தியங் கோடல் வேண்டும்.

## 268. பஞ்ச ரத்ன சிந்தாரம்

**சரக்கு:**—அயம்தோலா-1, கார்தம் தோலா-1, தாளகம் தோலா-1, இரசம் தோலா-1, தங்கம் வராகனெடை-1.

**செய்பாகம்:**—இங்குக் கூறப்பட்ட ஐந்து சரக்குகளில் முதலில் இரசத்துடன் தங்கத்தைச் சேர்த்தரைத்து நன்கு கலந்தபின் மற்றைச் சரக்குகளையும் சேர்த்துக் குமரிச் சாற்றில் நான்கு ஜாம மரைத்து, ஒரே வில்லையாகத் தட்டிக் காயவைத்து அகலிலடக்கிச்

சீலைசெய்து காய்ந்தபின் இருபத்தைந்து வறட்டியில் புடம் வைக்க மறுவலும் மருந்தைக் கல்வத்திலிட்டு மேனிச்சாற்றி லரைத்து முன் போல் புடமிடுக. இங்ஙனமே இம்மருந்தை முற்கூறப்பட்ட ஒவ்வொரு மூலிகையினாலும் மாற்றி மாற்றி ஐந்து புடமிட நல்ல சிந்தூரமாகும்.

**பிரயோகம்:**—வேளைக்கு ½ அல்லது 1 குன்றி எடை நெய்யிலே னும் தேனிலேனும் கொடுக்க கூடியம், சுவாசகாசம் முதலியவற்றையும் அதனாலுண்டான தூர்ப்பலத்தையுங் குணப்படுத்தும். கூடிய ரோகத்தாலுண்டான சுரத்தையும் இது பரிகரிக்கும்.

**பத்தியம்:**—இச்சாபத்தியம்.

### 269. தங்க சிந்தூரம்

தங்கரேக்கு வராகனெடை 2, வாலைரசம் வராகனெடை 2, இவை யிரண்டையுங் கல்வத்திலிட்டு ஒருங்கு கலக்கும்வரை அரைத்துப் பின்னர் மஞ்சட்டி மலரும் வராமுள்ளிபுஷ்பத்தின் சாற்றில் 4 ஜாமமரைத்து வில்லைசெய்து உலர்த்தி அகலில் வைத்து மேலகல் மூடி 7 சீலைசெய்து காய்ந்தபின் 20 வறட்டியில் புடமிடுக. இங்ஙனம் இரண்டு மூன்றுமுறை அரைத்துப் புடமிடச் சிந்தூரமாகும்.

**பிரயோகம்:**—இதனில் அரிசி எடை தாதுபுஷ்டிக்குரிய ஏதேனு மொரு இலேகியத்தில் வைத்துத் தினம் இருவேளை 20 நாள் உட்கொள்ள இந்திரியமிறுகி நல்ல அழகுண்டாகும். அதுவேயுமன்றிப் பிணிக்கேற்றவாறு அனுபானங்களில் ஒரு மண்டலங் கொள்ள மது மேகம், கூடியம் முதலிய கொடும் பிணிகள் தீரும்.

**பத்தியம்:**—இச்சாபத்தியம்.

### 270. உவறு

தங்கரேக்கு வராகனெடை 5, வாலைரசம் வராகனெடை 5, இவ் விரண்டினையும் ஒற்றுமையுறக் கல்வத்திலிட்டு டரைத்துப் பின்னர் வெள்ளைக் காக்காட்டான் வேர்ப்பட்டைச் சாற்றில் 4 ஜாம மரைத்து வில்லைசெய்து காயவைத்து அகலிலிட்டு 7 சீலைசெய்து நன்கு காய்ந்த பின் 25 வறட்டியிற் புடமிடுக. இங்ஙன மிரண்டு புடமிடச் சிந்தூரமாகும். இது தங்கச் சாயலாக விருப்பின், இரண்டொரு புடமிட வேண்டுவது ஆவசியகம்.

**பிரயோகம்:**—காலை மாலை உளுந்து பிரமாணம் பிணிக்கிசைந்த படி அனுபானங்களில் கொள்ளப் பிரமேகம், அக்கினிமந்தம்,

நீரிழிவு, மேகம், காசம், கூழயம் முதலியவை நீங்குதலுடன் அதிக தேஜசையும் தாதுவிர்த்தியையும் உண்டாக்கும்.

**பத்தியம்:—**மருந்துண்ணும்போது ஸ்திரீ சங்கமத்தை நீக்கி இச்சாபத்தியமாகக் கொள்ளல் வேண்டும்.

## 271. உ வ நு

இரண்டு வராகனெடை தங்கரேக்கைக் கல்வத்திலிட்டு \* மக்கா திருநீற்றுப்பத்திரி முப்பத்திரண்டு இலையைக் கூட்டி இரண்டு மணி நேரம் அரைக்க மெழுகுபோலாகும். அவ்வமயம், வெள்ளைக் காக்கட்டான் இலைசத்தைவிட்டு நான்கு ஜாமம் நன்றாயரைத்து வில்லை செய்து காய்ந்தபின் பொருத்தமான அகலில் வைத்து மேலகல் மூடி ஏழுசீலை செய்து இருபத்தைந்து வறட்டியிற் புடமிடுக. இப்புடத்திலேயே சிந்தூர நிறத்தைக் காண்பினும் அதைக் கல்வத்திலிட்டு காக்கட்டானிலைச் சாற்றி லரைத்து வில்லைசெய்து முன்போலவே ஐந்து புடமிடத் திவ்வியமான சிந்தூரமாகும்.

**பிரயோகம்:—**

**பத்தியம்:—**

} முற்கூறப்பட்டதே.

## 272. உ வ நு

நெற்கதிர் பால் பிடிக்கும் சமயத்திலிரண்டு மரக்காலளவு கதிர் களைக் கொண்டுவந்து ஒரு பொருத்தமான மட்சாலில் போட்டு வாய்க்கு ஒடுமூடிச் சீலைசெய்து, அடிப்புறத்தில் 4-5 சிறு துவாரங்களமைத்து, ஈரமில்லாத விடத்தில் குழிதோண்டிச் சாலினை வைத்து வாய்ப்புறம் பூயி மட்டத்திற்குச் சரியாக விருக்கவும், வெயில் படவும் ஏற்றபடி நன்கு கவனித்துப் பின்னர் அக்குழியின் நடுவில் சிறுகுழி யொன்றுண்டாக்கி அதில் காலேயரைக்காற்படி கொள்ளத்தக்க ஒரு கோப்பையையாவது கண்ணாடி தம்ளரையாவது பதியவைத்து, அதன்மீது முன் சித்தஞ்செய்த சாலை வைக்கும்போது துவாரங்கள் கோப்பையின் வரம்புக்குள் ளடங்கச் செய்து, பொருத்துவாய்க்கு மண்சீலை செய்து, சிறிது சிறிதாக மண்ணைத் தள்ளிக் கையாலழுத்திக் குழியை நிறைத்து விடுக. இவ்வாறு 20 நாள் சமாதியிலிருந்த பின் 21-வது நாள் வெகு ஜாக்கிரதையாகச் சால் அசையாமல்

\* திருநீற்றுப் பத்திரியை இந்துஸ்தானியில் சப்ஜாயிலே யென்று வழங்குவர். மக்காதேசத்துத் திருநீற்றுப்பத்திரி இத்தேசத்துத் திருநீற்றுப்பத்திரியினும் அதிக மணமுடையது; இலையின் விளிம்பு சின்னியிலைபோலிருக்கும்.

மண்ணைக் கொஞ்சங் கொஞ்சமாக வெளிப்படுத்திக் கோப்பைக்கும், சாலுக்கும் சீலைசெய்ததைப் பக்குவமாக வெளிமண் கோப்பையில் விழாவண்ண மெடுத்து, அதில் நிரம்பியிருக்கும் ஜெயநீரை வடித்துக் கல்கார்க்குச் சீசாவில் பத்திரப்படுத்துக.

பின்னர் இரண்டு அல்லது மூன்று வராகனெடை தங்கரேக் கைக் கல்வத்திலிட்டு முன்முடித்த ஜெயநீரால் இரண்டு மணிரேரம் கையோயாம லரைத்து வில்லை செய்து காயவைத்து அகலிலிட்டு ஏழு சீலைசெய்து காய்ந்தபின் பதினைந்து வறட்டியிற் புடமிடுக. இவ்வாறு இரண்டு மூன்று புடமிட நல்ல சிந்தூரமாகும். வெள்ளி அரப் பொடியையும் இதைப்போலவே செய்துகொள்ளவும்.

**பிரயோகம் :—**வேளைக்கு 1 முதல் 1½ அரிசியெடை நெய், தேன் இவைகளில் அனுபானஞ் செய்து உட்கொள்ள மேகரோகங்கள் பரிகாரப்பட்டுத் தாதுவிருத்தி உண்டாகும்.

**பத்தியம் :—**இச்சாபத்தியம்.

### 273. வெங்கலநிமிளை சிந்தூரம்

ஒரு பலம் வெங்கலநிமிளையைக் கல்வத்திலிட்டுப் பொடிசெய்து, ஆகாயத்தாமரைச் சாற்றில் தினம் மூன்று ஜாமம் வீதம் மூன்றுநா ளரைத்து 10 வில்லைகளாகச் செய்து காயவைத்து, ஒரு அகலில் பரப்பி மேலகல் மூடி, இரண்டு சீலைசெய்து, காய்ந்தபின் 15 வறட்டி யிற் புடமிடுக. புடமானது சாங்கசீதளமானபின் மீண்டும் அகலி லிட்ட வில்லைகளைக் கீழ்மேலாகப் புரட்டிவைத்து, இரண்டொரு சீலை செய்து முன்போல் புடமிடுக. இங்ஙனம் மறுபடியும் வில்லைகளைத் திருப்பிவைத்துப் புடமிட நல்ல சிந்தூரமாகும். ஒருகால் நல்ல நிற மில்லாதிருப்பின், பின்னொருமுறை மேற்கூறிய மூலிகைச் சாற்றினு லேயே அரைத்து வில்லைசெய்து புடமிட நன்றாகவிருக்கும். இதன் நிறம் பெரும்பான்மையாக அன்னபேதி சிந்தூரத்திற்குச் சமமாக விருக்கவேண்டும்.

**பிரயோகம் :—**விரோசனமாகும் பொருட்டு ஏதேனுமொரு அவிழ்தத்தை உட்கொண்டு, மறுநாள் தொடங்கி, இச் சிந்தூரத்தில் வேளைக்கு 1 அல்லது 2 குன்றி எடை தினமிருவேளை தேனிலனு பானஞ் செய்துண்ண 7 நாட்களில் பக்கஞ்லை, பித்தவாயு முதலியன குணப்படும். பித்த சுரங்களுக்கு இதனை உண்டு பின்னர் ஏதேனு மொரு பித்தகஷாய முட்கொள்ள 3 நாட்களில் நீங்கும்.

**பத்தியம் :—**இச்சாபத்தியம்.

## 274. நவமணிச் சிந்தாரம்

வீரம், பூரம், இலிங்கம், கந்தகம், படிகாரம், வெங்காரம், நவாச்சாரம், வெடியுப்பு வகைக்கு  $1\frac{1}{2}$  தோலா விகிதம் கல்வத்திலிட்டு 2 ஜாமம் பழச்சாற்றி லரைத்துக் குழம்பு பதத்திலேயே வழித்து, ஒரு சிறு குடுவையில் விட்டு, அதில் 12 தோலா சுத்தமான புதிதாக அராவிய அயப்பொடியைப் போட்டுக் கலக்கி, வாய்க்கு ஓடு மூடிச் சீலைசெய்து காய்ந்தபின் 50 வறட்டியிற் புடமிடுக.

பின்னர், குடுவையிலிருக்கும் மருந்தைச் சிதறாம லெடுத்துக் கல்வத்திலிட்டுப் பழரசத்தில் 4 ஜாம மரைத்து 16 வில்லைகளாகச் செய்துலர்த்தி ஒரு அகலில் பரப்பி மேலகல் மூடிச் சீலைசெய்து காய்ந்தபின் 30 வறட்டியிற் புடமிடுக. இவ்வாறு 6 புடமிடச் சிந்தாரமாகும்.

**பிரயோகம்:**—வேளைக்கு  $\frac{1}{2}$  முதல் 1 குன்றிறிறை தேகவன்மைக்குத் தக்கவாறு தினமொருவேளை தேனிலுண்டு, பின்னர் சீரகக் கஷாய முட்கொண்டுவர, 7 நாளில் சூதகக் கட்டி, பெறுவயிறு இவைகள் குணப்படும், அன்றியும் சூதகச் சிக்கல் 3 வேளையில் தீரும்.

**பத்தியம்:**—பாலன்ன முண்ணல் சாலச் சிறந்தது. அது கூடாதவர் புளி நீக்கி இச்சாபத்தியமாக விருத்தல்வேண்டும்.

## 275. தங்கச் சிந்தாரம்

**சரக்கு:**—கந்தகம் வராகனெடை-16, பூநாகம் வராகனெடை-8 வெங்காரம் வராகனெடை-8.

**செய்பாகம்:**—இங்குக் கூறியவற்றைக் கல்வத்திலிட்டு உமிழ்நீரும், கோவையிலைச் சாறுமாக விட்டு 16-ஜாம மரைத்துக் கல்வத் தோடு காயவைத்துப் பொடிசெய்து 3-வராகனெடை தங்கத்தை மூசையில் வைத்துருக்கிக் கண்விட்டாடும் போதெல்லாம் ஒவ்வொரு சிட்டிகைக் கிராசம் கொடுத்துக்கொண்டு வருக. மூசை பழுதுபடும் சமயமாக விருப்பின் தங்கத்தை ஆறவிட்டு மறுமூசையிற் போட்டு மீண்டும் முருக்கிக் கண்விடும்போது கிராசம் கொடுக்க இவ்வாறு மருந்தெல்லாம் முடிவு பெற்றபின் தங்கத்தைக் கல்வத்திலிட்டு சிறு செருப்படை அல்லது உப்பளாங்கொடிச் சாற்றில் 4-ஜாம மரைத்து வில்லைசெய்து காய்ந்தபின் அகலில் வைத்து மேலகல் மூடிச் சீலை செய்து 20-வறட்டியிற் புடமிடுக. இங்ஙனம் 3-புடமிட நல்ல சிந்தாரமாகும்.

**பிரயோகம்:**—வேளைக்கு அரிசி எடை தின மிருவேளை தாது விருத்திக் கேற்றமான ஏதேனு மொரு லேகியத்துட னுட்கொள்ள 7, 10, தினங்களில் அபரிமிதமான போகசக்தியை உண்டாக்கும். எனினும் 20-நாட்களுக்குக் குறையாமல் சாப்பிடவேண்டும்.

**பத்தியம்:**—பூரணகுணம் ஏற்படும்வரை ஸ்திரீபோகம் இன்றி இச்சாபத்தியமாக நல்ல ஆகாரங்களைப் புசித்துவரல் வேண்டும்.

## 276. கருவங்கச் சின்தூரம்

ஒரு அடிகனத்த சட்டியில் 5-பலம் சுத்திசெய்த கருவங்கத்தை உருக்கி எருக்கயிலைப்பழுப்பைச் சிறுக அரிந்து, கொஞ்சங் கொஞ்சமாகப் போட்டு, எருக்கங் கட்டையால் 3-ஜாமம் கடைந்து அதில் வீரம், பூரம், கந்தகம் வகைக்கு 1½-பலம் பொடிசெய்து போட்டு, முன்னரே அடிசட்டிக்குச் சரிபார்த்து வைத்திருந்த மற்றொரு சட்டியைக் கவிழ்த்துப் புகை வெளிப்படாமல் பொருத்துவாய்க்கு ஈரத்துணியைச் சுற்றி ¼-மணி நேரம் எரித்து மேல் சட்டியை நீக்கி மறுபடியும் ஒரு ஜாமம் முன்போல் கட்டையால் தேய்த்து ஒருநாளெல்லாம் ஆறவிட்டு மறுநாள் அச் சின்தூரத்தைக் கல்வத்திலிட்டுப் பொற்றிலைக் கையாந்தகக் கரைச்சாற்றில் 4-ஜாம மரைத்துக் காலண அகலமுங் கனமுமுள்ள வில்லைகளாகச் செய்துலர்த்தி அகலிற் பரப்பி, மேலகல் மூடிச் சீலைசெய்து காய்ந்தபின் 25-வறட்டியில் புடமிடுக. இவ்வாறே மற்றொரு புடமிட்டு, மூன்றுமுறை பழச்சாற்றி லரைத்துப் புடமிட்டுக் கொள்ளக் குற்றமற்ற சின்தூரமாகும்.

**பிரயோகம்:**—அரிசி எடை தின மிருவேளை 5, 7-நாள் கொடுக்க, மேகப்படை, நீரிழிவு, மதுமேகம், கருமேகம், புலால்மேகம், மேகவிரணம் முதலியவைகள் தீரும்.

**பத்தியம்:**—இச்சாபத்தியம்.

## 277. தங்க அயச் சின்தூரம்

5-பலம் நயப்புள்ள அயப்பொடியைச் சுத்திசெய்து கல்வத்திலிட்டு, அதனோடு அரைப்பலம் கந்தகமும் ½-பலம் இரசமுஞ்சேர்த்து \* நாகப்பழக்காடி விட்டு 8-ஜாம மரைத்து, மெழுகுபதத்தில் காலண அகலமுங் கனமுமுள்ள வில்லைகளாகச் செய்துலர்த்தி அகலில் பரப்பி மேலகல் மூடிச் சீலைசெய்து காய்ந்தபின் 30-35 வறட்டியில் புடமிடுக.

\* நாகப்பழத்தைத் தண்ணீர் சேர்க்காமல் பிசைந்து பிழிந்து இரசம் வடித்துக் கொள்க. இது நாட்பட்டிருப்பினும் கெடாது. புளிப்புக் குணமும் மிகுந்திருக்குமென வறிக.

இங்ஙனமே ஒவ்வொரு புடத்திற்கும் முன்சேர்த்ததுபோல் இரசமும் கந்தகமும் சேர்த்து நாகப்பழக் காடியா லரைத்து 10-புடமிட நல்ல சிந்தூரமாகும். இதனைத் தனியாகவேனும் அல்லது சிந்தூர எடைக் குச் சமமான பூநாகஞ் சேர்த்தேனும் அரைத்து முன்போ லொரு புடம் போட்டுப் பின்னர் சிந்தூர எடைபில் 10-க்கு ஒன்றாக தங்க ரேக்கையும் இரசத்தையும் கந்தகத்தையும் சேர்த்து நாகப்பழக் காடியா லரைத்துப் புடமிடுக. இவ்வாறு இரசம், கந்தகம் சேர்த்தரைத்து 5-புடமிட நல்ல சிந்தூரமாகும்.

**பிரயோகம்:**—தினம் காலை மாலை, வேளைக்கு அரிசி எடை ஏதேனும் தாதுவிருத்திக்குரிய இலேகியத்தி லனுபானஞ் செய்துகொள்ள விசேஷ தாதுவிருத்தி உண்டாகும். நெய், தேன் இவைகளில்  $\frac{1}{4}$ ,  $\frac{1}{2}$ -குன்றியளவு உண்ண, பாண்டு, காமாலை, சுரம், அக்கினிமந்தம் பலஹீன முதலிய பிணிகள் அறவே நீங்கும். இச் சிந்தூரத்தைக் கொண்டு சுவர்ணபூபதி மாத்திரை செய்துகொள்க.

**பத்தியம்:**—இச்சாபத்தியம்.

### 278. கல்நார் சிந்தூரம்

எருமைக்கொம்பு கல்நார் பலம் 2, மிளகரணையிலை பலம் 2. இவைகளைக் கல்வத்திலிட்டுப் பொடுதலைச்சாற்றில் நன்றாக அரைத்து வில்லைசெய் துலர்த்தி அகலில் வைத்துச் சீலைசெய்து காய்ந்தபின் 25 வறட்டியிற் புடமிடுக. இங்ஙனம் புடத்திற்குப் புடம் 5 வறட்டி அதிகப்படுத்தி 5 புடமிட நல்ல சிந்தூரமாகும்.

**பிரயோகம்:**—நாளொன்றுக்கு இருமுறை குன்றி எடை நெய்யிற் குழைத்துண்ண மேகசம்பந்தமான அழலை, நீர் எரிச்சல், கைகாலெரிச்சல், எலும்புருக்கி, குத்தல் முதலியன நிவாரணமாகும். ஆண்தன்மை அதிகரிக்கும். மாதர்களுக்குச் சிறப்பவயவங்கள் சிறுத்து நரம்புக்கூடுகள் பெரிதும் வலுப்படும்.

**பத்தியம்:**—இச்சாபத்தியம்.

### 279. அயக்காந்தச் சிந்தூரம்

காந்தம் பலம் 5, அயப்பொடி பலம் 5, இவைகளைக் கல்வத்திலிட்டு, வாழைக்கிழங்கை இடித்துப் பிழிந்த சாற்றில் 8 ஜாம மரைத்துச் சிறு வில்லைகளாகச் செய்துலர்த்திப் பெரிய மூசையில் போட்டு வாய்க்குச் சிவ்லுமூடிச் சீலைசெய்து, மூசையினை ஊதுயந்திரத்தில் வைத்துத் தி ஆறவைத்து, மறுபடியும் முன்போல் கல்வத்திலிட்டு

மேற்படி சாற்றிலரைத்து மூசையிலிட்டு ஊதுக. இவ்வண்ணம் 7 முறை செய்தபின் வில்லைகளைப் பொடிசெய்து ஒரு இருப்புக்கடாயி லிட்டுக் \* காடி ஜெயநீரைக் கொஞ்சங் கொஞ்சமாக விட்டு ஒருமணி நேரம் வறுத்துக் கல்வத்திலிட்டு ஜெயநீராலேயே இரண்டு மூன்று ஜாம மரைத்து வில்லைசெய்து அகலில் பரப்பி மேலகல் மூடி 7 சீலை செய்து 50 வறட்டியிற் புடமிடச் சிந்தூரமாகும்.

**பிரயோகம்:**—இச் சிந்தூரத்தை  $\frac{1}{2}$  முதல் 1 குன்றி நிறை தின மிருவேளை திரிபலாதி இலேகியத்தி லுட்கொள்ள, பாண்டு, சோகை, மகோதரம் முதலிய கடும்பிணிகள் தீரும்.

**பத்தியம்:**—இனிப்பையும், புளிப்பையும் தள்ளி ஏனையவற்றை இச்சாபத்தியமாக உண்ணல் வேண்டும்.

## 280. அயக்காந்த அப்பிரகச் சிந்தூரம்

**சரக்கு:**—சுத்திசெய்த அயப்பொடி பலம் 10, காந்தம் பலம் 10, அப்பிரக நவநீதம் பலம் 10.

**செய்பாகம்:**—இம்மூன்றையுங் கல்வத்திலிட்டு ஆடுதின்னப் பாளை ரசம்விட்டு 7 நாளரைத்து சிறு வில்லைகளாகச் செய்து, உலர வைத்து அகலிலிட்டு மேலகல் மூடி வலுவாய்ச் சீலைசெய் துலர்த்திய பின் 150 வறட்டியிற் புடமிடுக. பின்னர், பேயத்திப்பட்டைச் சாற்றி லேனும் கஷாயத்திலேனும் 4 ஜாம மரைத்து ஒரு புடமும், சித்திர மூலம் வேர்ப்பட்டைக் கஷாயத்தில் அரைத்து ஒரு புடமும் போட்டு எடுக்கச் சிந்தூரமாகும். இதனை ஒரு அயச்சட்டியி லிட்டுக் காடி ஜெயநீரினால் கொஞ்சங் கொஞ்சமாக 16 மணி நேரம் சுருக்குக் கொடுத்தாறவிட்டுக் கல்வத்திலிட்டு மேற்படி ஜெயநீரால் 4 ஜாம மரைத்து ஒரே வில்லையாக அகலமாகத் தட்டிக் காயவைத்து ஜாண் உயரம் முழு அகலமுள்ள ஒரு சட்டியில் வைத்து, அதைப் போன்ற மற்றொரு சட்டியை அதன்மீது கவிழ்த்து 7 சீலைசெய்து காய்ந்தபின் பெருந்தியாய் 4 ஜாமமெரித்து, ஒரு இரவு ஆறவிட்டு மறுநாள் காலை வில்லையைக் கீழ்மேலாகத் திருப்பிவைத்து முன்போலெரித் தெடுக் கச் சிந்தூரமாகும்.

**பிரயோகம்:**—தின மிருமுறை குன்றியளவு தக்க அனுபானங் களி லுண்ண, விஷப்பாண்டு, மதுமேகம், நீரிழிவு முதலியன நிவர்த்தியாகும்.

**பத்தியம்:**—இச்சாபத்தியம்.

\* இது எச்ச இலம்பகத்தில் கூறப்பட்டுள்ளது.



## 281. பஞ்ச சத்துச் சிந்தாரம்

தாளகம், கௌரி, கந்தகம், வெள்ளைப்பாஷாணம், மனோசிலை இவைகளை வகைக்கு ஐந்து பலம் கல்வத்திலிட்டு 12½ பலம் இரசத்தாளி வாழைப்பழத்தைச் சேர்த்து மெழுகு பதமாக அரைத்துத் திரட்டி ஒரு அகலில் வைத்து மேலே ஒரு செப்புக் கிண்ணத்தைக் கவிழ்த்துச் சந்துக்கு மண்சிலை செய்து பின்னர் அகலினையும் செப்புக் கிண்ணத்தையும் சேர்த்து ஏழு சிலை செய்து காய்ந்தபின் 30-வறட்டியிற் புடமிட்டு ஆறினபின் உள்ளே பார்க்கச் சத்திருக்கும். இதனைக் கல்வத்திலிட்டுக் காடி ஜெயநீரால் அரைத்து வில்லைசெய்து காய்ந்தபின் அகலிலிட்டு மேல் அகல் முடிச் சிலை செய்து 20 வறட்டியிற் புடமிடவும். இவ்வாறு 5 புடமிடச் சிந்தாரமாகும்.

**பிரயோகம்:**—இதனை 1 அல்லது 1½ அரிசியெடை நெய்யிலேனும், தேனிலேனும் குழைத்துண்ண, சுரம், ஜன்னி, காசம், ஈளை, சர்வாங்க வாதப் பிடிப்பு முதலியன நீங்கும்.

**பத்தியம்:**—இச்சாபத்தியம்.

## 282. அன்னபேதிச் சிந்தாரம்

மேல்தோல் சீவி எடுத்த குமரி வீசை 1-க்கு ¼ படி கல்லின்றி ஆராய்ந்தெடுத்த கற்சுண்ணத்தையிட்டு, 2, 3 நாள் சென்ற பின் மத்தால் கடைந்து தெளியவைத்துத் தண்ணீரை வடித்து ஒரு புட்டியில் பத்திரப்படுத்துக. ஒரு புது சட்டியை அடுப்பில் வைத்து அதில் 10 பலம் அன்ன பேதியைப் போட்டுக் கமலாக்கினியாக எரித்து, முன் சித்தப்படுத்திய குமரி ஜெயநீரில் ¼ படி கொஞ்சங் கொஞ்சமாக விட்டு அன்னபேதிக் கட்டிகளைப் புரட்டிக்கொடுத்துக் கொண்டிருந்து ஜெயநீரெல்லாம் முடிவு பெற்றபின் இவை யடங்கக் கூடிய ஒரு அகலிலாவது அல்லது ஒரு குடுவையிலாவது போட்டு மேல் ஒடுமுடிச் சிலைசெய்து காய்ந்தபின் 30-வறட்டியிற் புடமிடுக. இச்சிந்தாரத்தின் நிறம் மாதாளும்பூவின் நிறத்தினுஞ் சிறந்து விளங்கும். அங்ஙனமின்றேல் மேற்படி ஜெயநீரா லரைத்து வில்லைசெய்து இன்னுமொரு புடம் வைத்துக் கொள்க.

**பிரயோகம்:**—தின மிருமுறை குன்றி எடை உஷ்ண தேகிகள் நெய்யிலும், சீதளதேகிகள் தேனிலு முட்கொள்ள சீதபேதி, சுரம், பாண்டு, சோகை முதலியன தீரும். இதனைச் சீதபேதிக்கு ஆமை ஒட்டுப் பற்பத்துடன் கொடுத்தலும் உண்டு.

பத்தியம்:—இச்சாபத்தியம்.

283. லிங்கக்கட்டுச் சிந்தாரம்

தாமிரத் தகட்டிற்குச் சமனெடையாகத் தாளகத்தைக் கல்வத்தி லிட்டுப் பழச்சாற்றில் நன்றாய் அரைத்து மூன்று பங்காக்கி ஒரு பங் கைத் தகட்டிற்குப் பூசி அகலில் அடக்கிச் சீலைசெய்து 20 வறட்டியிற் புடமிடுக. புடம் ஆறின பின்னர் தகட்டை எடுத்து அதன்மேல் ஏற் படும் சட்டையைத்தட்டி வாங்கிக்கொண்டு மீண்டும் ஒரு பங்கைத் தடவி முன்போல் புடமிட்டு மேல்சட்டையை வாங்கவும். இப்படி மூன்று முறையில் கிடைக்கப்பெரும் சட்டையை எல்லாம் நிறுத்து ஒரு பலம் கல்வத்திலிட்டுப் பழச்சாற்றில் நான்கு ஜாமம் அரைத்து மூன்று பங்காக்கி ஒரு பங்கை ஒரு பலம் லிங்கத்திற்கு அங்கிபூட்டி வெடிக்காமல் நிழலில் உலர்த்திச் சீலைமண்செய்து ஜாண் அகலமும் ஆழமுமுள்ள குழியில் உமி அரைப்பாகம் நிறைத்து மேல் இலிங் கத்தை வைத்து உமிகொட்டித் தரை மட்டத்திற்குப் பரப்பி இரண்டு மூன்று வறட்டியைப் பிட்டு அடுக்கிப் புடமிடவும். புடம் ஆறினபின்னர் லிங்கத்தைச் சார்ந்திருக்கும் அங்கியை விலக்கி மீண்டும் முன் நிறுத்தி வைத்திருக்கும் இரு பங்கைக் கொண்டு முன்மாதிரி இலிங்கத்திற்குக் கவசித்து இருபுடம் போட்டு எடுக்க இலிங்கமானது இறுகிக்கட்டி ஊசிப்புகை யுடைத்தாக விருக்கும்.

பிரயோகம்:—இதனைக் கட்டாக இழைத்தாவது அரைத்துச் சிந் தாரமாகக் குப்பியில் வைத்துக்கொண்டாவது வேளைக்கு இரண்டு அரிசி எடை தேனில் தினம் 3 வேளை கொடுக்க, ஜன்னிபாத சுரங்கள் குணமாகும். மற்றும் வாத சம்பந்தமான ரோகங்களையும் பரி கரிக்கும்.

பத்தியம்:—வியாதிக்குத் தக்கபடி ஆகாரஞ் செய்தல் நன்று.

284. வேறு

5-பலம் சேராங்கொட்டையை மூக்கு நறுக்கி 4 பிளவாக வெட் டிக் கரண்டியில் போட்டுத் தீயில் வறுக்கத் தைலம் காணும். அத்தரு ணத்தில் கொட்டையின் ஒட்டை வெளியாக்கித் தைலத்தில் கருப் பூரம், சாம்பிராணி, தாளகம், கந்தகம் வகைக்கு 1 பலமாகப் பொடி செய்து போட்டுப் பார்க்கச் சிறிது நேரத்தில் தைலம் நீற்று விடும். அதனில் ஒரு பலம் லிங்கத்தைப் போட்டுச் சுப்ப லால் கிளரிக் கொடுத்துக் கொண்டிருக்கத் தைலம் சுண்டி அதனில் இட்ட சரக்குகள் யாவும் லிங்கத்தைப் பிடித்துக்கொள்ளும். அந்த

இலிங்கத்தை எடுத்து 10 நாள் வரையில் ஓர் இடத்தில் வைத்துப் பதினேராவது நாள் நெருப்பனலில் காட்டிக் கத்தியைக்கொண்டு சீவியாவது சந்தணக்கல்லின் பேரில் சலம்விட்டுத் தேய்த்தாவது இலிங்கம் சேதப்படாமல் எடுத்து முன்போல் உபயோகப்படுத்துக. பூரத்தையும் இவ்வண்ணம் செய்யக் கட்டும். குழந்தைகளுக்குச் சிற்றாமணக்கெண்ணெயில் ஒரு கோடு இழைத்துக் கொடுக்க மாந்தம் முதலியவை குணமாகும்.

### 285. வேறு

இரண்டு பலம் கொம்புக்கள்ளிப் பாலில் இரண்டு வராகனெடை துருசு பொடிசெய்து போட்டு அதனில் முட்டை ரூபமாகத் தேய்த்துச் சுத்தப்படுத்திய ஒரு பலம் இலிங்கத்தைப் போட்டு 5 நாள் ஊற வைத்து 6-வது நாள் இலிங்கத்தை எடுத்து வைத்துக்கொண்டு அப்பாலுடன் புதிய கொம்புக்கள்ளிப்பால் இரண்டு பலமும் துருசுபொடி இரண்டு வராகனெடையுமாகக் கூட்டி லிங்கத்திற்குச் சுருக்கு கொடுக்கவும். பின்னர் இலிங்கத்தின்பேரிலிருக்கும் கசடையெல்லாம் சீவித் தள்ளிக் கொத்தமல்லியிலேச் சாற்றில் 4 ஜாமமும் தேனில் இரண்டு ஜாமமும் சுருக்கு கொடுத்து மேலிருக்கும் கசடையெல்லாம் சீவித் தள்ளி ஒரு பலம் தாளகத்தைத் தேன்விட்டு மெழுகுபதமாக நன்கு அரைத்து இலிங்கத்திற்கு அங்கியூட்டிக் குரட்டினால் பிடித்துக் கொண்டு காரிநெருப்பில் வாட்டவும். தாளகம் நன்றாய்ருகி இலிங்கத்தைக் கவசித்துக்கொள்ளும். நான்குநாள் பொருத்து மேலிருக்கும் தாளகத்தை யெல்லாம் சந்தணக்கல்லின்பேரில் தேய்த்து இலிங்கத்தைச் சேதப்படாமல் எடுத்துக்கொள்க. இதனைக் கட்டாகவாவது அல்லது கல்வத்திலிட்டு அரைத்துச் சிந்துரமாகவாவது முன்போல் உபயோகப்படுத்துக.

### 286. கௌரி சிந்தாமணிச் சிந்தாரம்

இரசம், கந்தகம் வகைக்கு ஒரு பலமாகக் கல்வத்திலிட்டு நான்கு ஜாமம் அரைக்கக் கருப்பாகும். அதனுடன் ஒரு பலம் வெங்காரம் கூட்டி ஒரு ஜாமம் அரைத்து 32 கிழியா முரட்டுத் துணியில் கட்டி இரண்டுபடி யளவுள்ள சட்டியில் முக்கால்பாகம் மணல் கொட்டிப் பரப்பி அதனில் ஒன்றின்மீது ஒன்று தட்டாமல் ஊன்றி வாய் வரம்புவரையில் மணல் நிறைத்து மேலோடுமூடிச் சீலைசெய்து வைத்துக்கொள்க. பூமியில் குந்தாணியைப்போல் ஒருகஜ மாழமும் அடிப்பாகத்தில் ஜாண் அகலமும் மேற்பாகத்தில் கஜம் அகலமுமாக

இருக்கும்படிக்குழிதோண்டி மண் இளகலாய் ஜலம்விட்டுப் பிசைந்து உட்புறத்தில் சுத்தமாகப் பூசி உலரவிட்டு அதனில் ஜாண் உயரம் எருவடுக்கி முன் சித்தப்படுத்திய சட்டியைக் கவிழ்த்துக் குழிநிறைய எருவடுக்கி அக்கினிப் பிரிதி செய்யவும். புடமானது சாங்கசீதள மானபின் சட்டியிலிருக்கும் மருந்தைப் பக்குவமாக எடுத்து மேல் சாம்பல் போகத் துடைத்துப் பார்க்கப் பூலாப்பழத்தைப்போல் கருஞ் சிவப்பாக விருக்கும்.

அனுபானம்

திரிகடுகு சூரணத்தில் தேன்கூட்டி அதனில் சிந்தூரம் 1, அல்லது 1½ குன்றிறை சேர்த்துத் தினம் இருநேரமாக 40 நாள் சாப்பிடச் சூலை 18, வாய்வு 26, குண்மம் 8, உளமாந்தை, எலிக்கடி, ஜூரம், சுவாசகாசம், கூழ்பம், யோனிச்சூலை, அரையாப்பு, காமாலை, அண்டவாதம், துடைவாழை, கண்டமாலை, கரப்பான் முதலியவைகள் நீங்கும்.

தவிர, ஜாதிக்காய், ஜாதிப்பத்திரி, அதிவிடயம், கிராம்பு இவைகளைச் சமனெடையாகச் சேர்த்துத் துடித்துச் சூரணம் செய்து வைத்துக் கொண்டு அதனில் திரிகடி பிரமாணத்தில் சிந்தூரமுங் கூட்டித் தேகசபாவத்திற் கிணங்க நெய்யிலாவது தேனிலாவது மத்தித்துத் தினம் இருநேரம் 40 நாள் உட்கொள்ள, அதிசாரம், கருமேகம், கிராணி முதலியவை குணமாகும்.

காட்டுக் கருணைக்கிழங்கு தோல்சீவி இலேசாக அரிந்து இரவியில் உலர்த்தி இடித்து வஸ்திரகாயம் செய்ததுடன் சுக்கு, திப்பிலிச் சூரணம் சமனாகக்கூட்டி வைத்துக்கொண்டு வேளைக்குத் திரிகடிப் பிரமாணம் சூரணத்தில் சிந்தூரங் கூட்டித் தேகத்திற்குப் பொருந்துமாறு தேனிலாவது நெய்யிலாவது மத்தித்துத் தினம் இருவேளை மண்டலம் கொள்ள, நவமூலமும் பவுத்திரமும் குணமாகும்.

சிந்தூரத்தை ஆவாரந் தைலத்தில் கொள்ள, சதையடைப்பு, நீரிழிவு, மூத்திரக் கிரிச்சனம், மூத்திரப் பிரளயம், மேகம், அஸ்திசுரம் குணமாகும்.

சிந்தூரத்தை அழிஞ்சிவித்துத் தைலத்தில் கொள்ள, வயிற்று நோய், புரண்டு திரண்டு குத்தும் வாய்வு, விப்புருதி தீரும்.

சிந்தூரத்தை வீசம்படி எருக்கிலைப் பழுப்புச்சாற்றில் தினம் ஒருநேரம் ஒன்றைவிட்டு ஒரு நாளாகச் சாப்பிட்டுவர, மலங்கழியும். மோர்சாதம் சாப்பிடவும், இதனால் விஷப்பாண்டு, சோகை, காமாலை, மயக்கம், பைத்தியம், பாண்டு, நீர்க்கோவை, சுரம் நீங்கும்.

**பத்தியம்:**—புளி, புகை, போகம் கூடாது. வியாதிக்குத் தக்க வாறு பத்தியம் வைத்தல் நன்று.

**குறிப்பு:**—மாம்ச பட்சணிகளாக விருப்பின் வெள்ளாட்டு உப்புக் கண்டத்தை நெய்யிற் பொரித்து உண்ணலாம்.

### 287. தசமுக உதயாக்கினிச் சிந்தாரம்

ரசம் பலம்-1, கந்தகம் பலம்-2, கார்தம் பலம்-4, எஃகு அரப் பொடி பலம்-4 இவைகளைக் கல்வத்தில் ஒன்றன்பின் ஒன்றாக இட்டுக் கற்றாழைச் சாற்றில் 3-நாள் அரைத்து 7,8-வில்லைகளாய்த்தட்டி இரவியில் உலர்த்திச் சிந்தாரம் எரிப்பதற்காகக் கூறப்பட்ட சட்டியில் ஆலிலையை ஒன்றிரண்டாய் இடித்த சூரணம் கொட்டிப் பரப்பி அதன் மீது வில்லையை வைத்து மேலும் முன்போல் ஒரு படி ஆலிலை சூரண மிட்டு மேல்சட்டி மூடிச் சீலைசெய்து நன்றாய் உலர்த்தியின் அடுப் பேற்றி 12-மணி நேரம் முத்தியாக எரித்து ஒருநாள் முழுமையும் ஆறவிட்டு எடுத்துப் பார்க்கச் சிந்தாரமாகும்.

**பிரயோகம்:**—சிந்தாரத்தில் பணவெடை விகிதம் காலை மாலை ஒரு வராகனெடை சுக்குத் தூளுடன் சேர்த்துத் தேகத்திற்கு ஏற்ற வாறு நெய், தேன் முதலியவற்றில் மத்தித்து உண்ண, பெரு வயிறு, காமாலை, சோகை, பாண்டு, பித்தம் முதலியன நீங்கும்.

**பத்தியம்:**—வியாதிக்குத் தக்கபடி புளிப்பையும் இனிப்பையும் குறைத்து இச்சாபத்தியமாக விருத்தல் வேண்டும்.

### 288. அயக்கட்டுச் சிந்தாரம்

புதிதாக இராவிய அரப்பொடி பலம்-5, வீரம் வராகனெடை-1, ரசம் வராகனெடை-½, இம்மூன்றையும் கல்வத்திலிட்டுக் கையோயாமல் 6-மணி நேரம் இருவர் மாற்றி மாற்றி அரைத்துப் பின்னர் அரைக்கால் வராகனெடை சாரம் சேர்த்து ஒருமணி நேரம் அரைத்து வைத்துக்கொண்டு கனத்த கடுதாசியை எழுதுகோலின் மேல் இரண்டு ஒலை கனமேறச் சுற்றி அழுத்தமாக விருக்கும் பொருட்டு ஒரு பலகையின்மீது உருட்டி அதன்மீது நெடுக்கமாக மெல்லிய கயிற்றைச்சுற்றி மெதுவாக எழுதுகோலை உருவிவிட குழைபோல் ஏற்படும். இதனை ஒரு பலகையின்மீது நிறுத்திச் சிறிது பஞ்சையேனும் மெல்லிய கடுதாசியையேனும் செலுத்திக் கெட்டனை செய்து மருந்தைக் கொஞ்சங் கொஞ்சமாகச் செலுத்திக் கெட்டித்து இரண்டு அங்குலம் மருந்து ஏறிய பின் மீண்டும் சிறிது பஞ்சிட்டுக் கெட்டித்து முன்போல் மருந்திட்டுக் கெட்டிக்கவும். இவ்வாறு அரைத்து

வைத்திருக்கும் மருந்தையெல்லாம் குழைகளில் செலுத்திக் காற்று படாமல் வாயையும் அடைத்து மேலே துணியைச் சுற்றிக் கயிற்றால் கட்டி 90-நாள் வைத்து விடவும். பின்னர் கடுதாசியை நீக்கிப் பார்க்க மருந்தானது உருக்கிவார்த்த சிட்டம்போலிருக்கும். இதனைக் கட்டாக வைத்துக் கொண்டாவது அல்லது ஒரு துண்டை அரைத்துச் சிந்தூரமாகச் செய்து கொண்டாவது குன்றிப் பிரமாணம் தேனில் கொடுக்க, சூதகபந்தம், சூதகவலி, கைகால் முடக்கு, கணுக்கால் சூலை, பாண்டு முதலியவை குணமாகும். இச்சாபத்தியத்துடன் தினம் ஒரு வேளை புசிப்பின் முடிவில் மோர் அன்னம் கொள்ளல் நன்று.

## 289. இரசச் சிந்தூரம்

7-ரூபாய் எடை கந்தகத்தை வெற்றிலைச் சாற்றால் 3-மணி நேரம் அரைத்து இரண்டு அகலுக்குள் பூசி நிழலில் காயவைத்து அதற்குள் இரண்டு ரூபா எடை ரசத்தைக் கற்றாழைச் சாற்றால் 4-ஜாம மரைத்துக் குழம்பு பதத்தில் வழித்துவிட்டுச் சீலைசெய்து காயவைத்து ஒரு சட்டியிற் 4-விரற்கடை மணல் கொட்டிப் பரப்பி அதன்மீது வைத்து மேலும் மணல் கொட்டி நிரப்பி இரண்டு ஜாமம் எரித்து எடுக்கச் சிந்தூரமாகும்.

**பிரயோகம் :—**இச் சிந்தூரத்தை மேக சுரங்களுக்கும், மேகத் தடிப்புக்கும் குன்றியளவு தேனில் தினம் இருநேரம் 21-நாள் கொடுக்கக் குணமாகும். தலைவலிக்கு ஒரு குன்றி சிந்தூரத்தை முலைப்பாலில் குழைத்து நெற்றியில் பத்திடச் சிறிது நேரத்தில் வாங்கும். கடினமான சுரத்திற்கு முலைப்பாலில் குழைத்து உச்சியில் தடவக் குணமாகும்.

**பத்தியம் :—**ரோகத்தின் வன்மை மென்மைக்குத் தக்கவாறு ஆகாரம் கூட்டவும்.

## 290. தங்கச் சிந்தூரம்

இரண்டரை வராகனெடை தங்கரேக்கைச் சிவப்புப் பூ பூக்கும் அவரையிலைச் சாற்றில் இரண்டு மூன்று நாள் நன்றாய் அரைத்து வில்லைசெய்து உலரவைத்து அகலிலிட்டுச் சீலைசெய்து 100 வறட்டியால் புடமிடவும். ஒரு புடத்திலேயே சிந்தூரமாகும். ஒருகால் நிறம் சரியாகக் காணாவிடின் மீண்டும் முன்போ லரைத்து ஒரு புடமிட நிறம் நன்றாயிருக்கும். இதனை வேளைக்கு இரண்டு அரிசிப் பிர

மாணம் தினம் இருநேரம் 12 நாள் கொடுக்க இரத்த விருத்திசெய்து சப்த தாதுக்களைப் போஷிக்கும்.

**பத்தியம்:—**இச்சாபத்தியம்.

### 291. சுவாசக்துடோரி சிந்தாரம்

சுத்திசெய்த தாளகம் தோலா 1, இரசச் சிந்தாரம் தோலா 1, சுத்திசெய்த வீரம் தோலா 1, இவைகளில் முதலிரண்டு சரக்கைக் கல்வத்திலிட்டு நன்றாய் ஒருஜாமம் அரைத்துப் பின்னர் மூன்றாவது சரக்கைச் சேர்த்து 3-ஜாமம் அரைத்துச் சிறு குடுவையில் போட்டு ஒடுமூடிச் சீலைசெய்து மூன்று சிறு கற்களை அடுப்புபோல் வைத்து அதன்பேரில் குடுவையை வைத்துக் கீழே ஒரு அகலை வைத்து விளக் கெண்ணெய் விட்டுச் சுண்டுவிரல் கனதியுள்ள திரியால் 3 ஜாமம் எரித்து ஆறவிட்டுப் பார்க்கச் சிந்தாரமா யிருக்கும். இதனில் வேளைக்கு இரண்டு அரிசிப் பிரமாணம் தேனில் தினம் ஒரு நேரம் 3 நாள் கொடுக்கவும். வியாதியின் நிலைமை கொடியதெனின் தின மிருநேரம் இரண்டுநாள் கொடுத்தல் போதுமானது. இவ்விதப் பிர யோகத்தினால் கபம் நிறைந்து வெளிக்கு வாராமல் சுவாசந் திண்டாடி இழுப்பு கண்டு பாதைப்படுங் கஷ்டத்தையுடைய சுவாசகாசமெனி னும், எளிதில் கபத்தைக் கரைத்து வெளியாக்கிச் சுகமடையச் செய் யும். பின்னர் சுவாசகாசத்திற்காக இந்நூலில் கூறப்பட்டுள்ள வேறு எதனையாவது கொடுத்துப் பூரண குணம் உண்டாக்குக.

**பத்தியம்:—**புனர்ப்பாகம், பால் சேர்ந்த கஞ்சி முதலியவை உத்தமம்.

## மெழுகு விலம்பகம்

### 292. இலவண மெழுகு

**சரக்கு:—**கறியுப்பு, கருப்புப்பு, வளையலுப்பு, பொட்லுப்பு, கல் லுப்பு, இந்துப்பு, அட்டுப்பு, நவாச்சாரம், பூநீர், அப்ளாகாரம், வெங் காரம், பெருங்காயம் இவை வகைக்குப் பலம் அரை. சுத்திசெய்த வாளம் பலம் 1.

**செய்பாகம்:—**இவைகளை நன்றாயரைத்து ஒரு முற்றின பெருந் தேங்காயின் கண்வழியாய் ஜலத்தைப் போக்கி, அதனுட் செலுத்தி, நிறைய உத்தாமணியிலைச் சாற்றைவிட்டு, வேப்பங்கொம்பினால் வாயை

அடைத்துச் சமகனமாகச் சாணத்தை அப்பிக் காயவைத்துப் பத்துப் பதினைந்து வறட்டியிற் புடமிடுக.

தேங்காயின் ஒரு வெடித்து வாசனைவருஞ் சமயம் அதனை எடுத்து ஒட்டை நீக்கி, அம்மியில்வைத்து, நெகிழ அரைத்துச் சேத மின்றி யதனைக் கல்வத்திற்கு மாற்றி, மெழுகு பதத்துக்கு அரைத்துப் பிங்கானில் பத்திரப் படுத்துக.

**பிரயோகம்:**—காலை நேரங்களில் வேளைக்குத் தேற்றுகொட்டைப் பிரமாணம் கொடுக்கப் பேதியாகும். பேதி யதிகமாயின் மறு நாள் மருந்தினளவைக் குறைத்தும், பேதி குறைவாக விருப்பின் அதனை மிகுத்தும் கொள்க. இதனால் சூதகவாயு, மார்புநோய், இடுப்புவலி, கைகால் குடைச்சல், பிடிப்பு, மார்பெரிச்சல், அக்ரிமர் தம் முதலியன தீரும். அதுவேயுமன்றிச் சந்தான சௌபாக்கிய முண்டாகும்.

**பத்தியம்:**—பேதியாகும் வரை எதுவும் உட்கொள்ளாது பின் னர் இச்சாபத்தியமாக ஆகாரங் கொள்க.

### 293. பஞ்ச நவலோக மெழுகு

**சர்க்கு:**—(1) கறியுப்பு, இந்துப்பு, வெடியுப்பு, கல்லுப்பு, அமுரி யுப்பு, மூங்கிலுப்பு, உவருப்பு, வளையலுப்பு, பாரையுப்பு, இவைகள் வகைக்குப் பலம் 1.

(2) துமட்டிக்காய்ச்சாறு படி 1, ஆவின்பால் படி 1.

(3) வீரம் பலம் 1, பூரம் பலம் 1.

**செய்பாகம்:**—முதல் அங்கத்தில் கூறப்பட்டவைகளை நன்கு அரைத்து ஒரு பழகிய புதுச்சட்டியில் போட்டு, இரண்டாவது அங் கத்தில் கூறப்பட்டவைகளை ஒருமிக்கக் கலந்து கொஞ்சங் கொஞ்ச மாய் விட்டுச் சிறு தீயாலெரித்துத் துத்திவேரால் கிண்டிக்கொண் டிருந்து, குழம்புபதம் வரும்போது மூன்றாவது அங்கத்தில் குறிப் பிட்டவைகளைச் சன்னமாய்க் கல்வத்திலரைத்துப் போட்டு, புகைய விடாமல் கிளறிக்கொண்டிருந்து, இலேகிய பதம் வருஞ் சமயத்தில் காலந் தாழ்த்தாமல் கல்வத்திற்கு மாற்றித் திரிகடுகுச் சூரணம் வகைக்கு வராகனடை 3, சுத்திசெய்த வாளம் பலம் 1/2 சேர்த்துத் திரிபலாதி கஷாயத்தால் ஒரு ஜாமமும் முலைப்பாலால் ஏழு ஜாமமு மரைத்துப் பத்திரப்படுத்துக.



**பிரயோகம்:**—மிளகுப் பிரமாணம் பனைவெட்டில் 3 அல்லது 5 நாள் காலைதோறும் உட்கொள்ளின், சூலை, மகோதரம், வலிக் குன்மம், கிரந்தி, மேகம், நீர்க்கோவை, ருத்திரவாயு, விஷவாதம், அண்டவாதம், முடக்குவாதம், தமரகவாயு, அஷ்டகுன்மம், சூதக வாயு, பாரிசவாயு முதலியன தீரும்.

**பத்தியம்:**—வெந்நீர் சாதம் உப்பை வறுத்து உபயோகிக்க, பசுவின் பால், பசுவின் மோர், துவரை, அவரைப் பிஞ்சு, கத்திரிப் பிஞ்சு முதலியவற்றைப் பிணியின் வன்மையுணர்ந்து, சமயோசித மாய்ச் சேர்த்துக்கொள்க. இதனால் குணம் புலப்படாவிடில் மீண்டும் மூன்று அல்லது ஐந்துநாள் விட்டு முன்போல் ஒருமுறை கொடுக்க எவ்விதத்தாலும் குணப்படும்.

**குறிப்பு:**—சூலை ரோகத்திற்குத் தேனிலும் ஜன்னிக்கு இஞ்சி சுரத்திலும், ஜ்வரத்திற்குப் பஞ்சமூலக் கஷாயத்திலும், தோஷத்திற் குச் சித்திரமூலவோர், தேன், இஞ்சி, இவை சேர்ந்த சுரசத்திலும், கபரோகங்களுக்குச் சித்தரத்தை சுரசத்திலும் கொடுக்க.

## 294. பஞ்ச லவண மெழுகு

**சர்க்கு:**—வெடியுப்பு, இந்துப்பு, கல்லுப்பு, வளையலுப்பு, கறி புப்பு வகைக்குப் பலம் 1.

**செய்பாகம்:**—இவைகளைக் கல்வத்திலிட்டுப் பிரண்டை ரசம், முருங்கப்பட்டை ரசம், குப்பைமேனி ரசம், நொச்சியிலை ரசம், குமரி ரசம் இவைகளால் தனித்தனி இரண்டு ஜாமம் நெகிழ வரைத்து, ஒரே வில்லையாகத் தட்டி இரவியிலுலர்த்திக் காய்ந்தபின் மேலகல் மூடிச் சீலைசெய்து 10 வறட்டியில் புடமிடுக. இது சிலசமயம் உருகியும், உருகாமலும் சிவந்துமிருக்கும். இதனைக் கல்வத்திலிட்டரைத்து இதனெடைக்கு நான்கி லொருபங்கு பெருங்காயஞ் சேர்த்து மெழுகு பதம்வர எவ்வளவு தேன் வேண்டுமோ அவ்வளவிற்குக் கொஞ்சங் கொஞ்சமாய் விட்டரைத்து வைத்துக்கொள்க.

**பிரயோகம்:**—தின மிருவேளை கால் அல்லது காலே யரைக்கால் கழஞ்ச வீதம் சாப்பிடின சூலை 26, கிராணி 6, குன்மம் 8, வாத ரோகம் 80, குத்தல், குடைச்சல், வலி, அண்டவாயு, வயிற்றுப் பிசம், குடல் வாதம் முதலியவைகள் தீரும்.

**பத்தியம்:**—பிணிக்கேற்றபடி அறிந்து நடந்துகொள்க.

## 295. பஞ்சகுத மெழுகு

**சரக்கு :—**வாலேரசம், இலிங்கம், பூரம், வீரம், இரச சிந்தூரம் இவை வகைக்குப் பலம் 4.

**செய்பாகம் :—**இவற்றை ஒன்றிரண்டாகப் பெருந் துண்டுகளாக நறுக்கி, ஒரு புது ஓட்டில் வைத்துச் சிறு தீயிலெரித்துச் சேங்கொட்டைத் தைலம், வெள்ளைப் பூண்டுத் தைலம், சிற்றண்டத்தைலம் இம் மூன்றையும் சமனெடையாகக் கலந்து இரண்டரை பலத்திற்குக் குறைவின்றி இரண்டு ஜாமம் சுருக்கு கொடுத்து அவைகளைச் சிதறாமல் கல்வத்திலிட்டு, மிச்சமான மேற்படி கலவைத் தைலத்தால் மெழுகு பதத்திலேயே தினம் மூன்று மணி நேரத்திற்குக் குறைவின்றி 5 நாள் அரைத்துப் பத்திரப்படுத்துக.

### குழந்தைகளுக்குப் பிரயோகம்

குழந்தைகளுக்குப் பருவத்துக் கேற்றபடி பயறு பிரமாணம் பாலடையில் முலைப்பால் விட்டு முனையில் மெழுகை வைத்துக் கொடுக்க. இவ்வாறு நாளொன்றுக்கு இருமுறை மூன்று நாள் கொடுக்க சரம், இசிவு, மாந்த தோஷங்கள், வயிற்றுப்பிசம், கைகால் பிடிப்பு, இளம்பிள்ளை வாயு முதலிய கடும்பிணிகள் தீரும்.

**குழந்தைகளுக்குப் பத்தியம் :—**பால் உண்ணும் குழந்தையின் தாய் இச்சாபத்தியத்துடன் சீதள பதார்த்தங்களையும் புளியையும் தள்ளிப் பக்குவமாய் ஆகாரஞ் செய்யவேண்டும்.

(பெரியோர்களுக்குப் பிரயோகம்)

மிளகு அல்லது குன்றிப் பிரமாணம் கருப்பட்டியில் வைத்துண்ண 3-நாள் 6-வேளையில் பாரிசவாதம், முகவாதம், பிடிப்பு, குடைச்சல் முதலியவைகள் குணப்படும்.

**பத்தியம் :—**பிணி மிகக் கடினமாக விருப்பின் புளி நீக்கல் வேண்டும். அத்துணைக் கடினமாக இல்லாவிடின் வறுத்த உப்பு சுட்ட புளி சேர்த்துண்க.

**குறிப்பு :—**இதனை நீண்டநாளுண்ணல் கூடாது. குணம் ஏற்படா விடின் சிலநாள் இடைவிட்டுப் பின்னர் ஒருமுறை உட்கொள்வது சாலச் சிறந்தது. இந்தப் பாகத்தில் பூண்டுத் தைலத்திற்குப் பதில் பூண்டுச்சாறு சேர்த்துக் கொள்ளலாம்.

## 296. அக்காரகார மெழுகு

அக்காரகாரம் கழஞ்சு-10, திப்பிலி கழஞ்சு-7, கோஷ்டம் கழஞ்சு-4, சித்தரத்தை கழஞ்சு-8, கிராம்பு கழஞ்சு-7 இவைகளைத் தனித்தனிச் சூரணம் செய்து கல்வத்திலிட்டு அதனுடன் நன்றாயரைத்துச் சுத்திசெய்த பூரம் இரண்டு கழஞ்சு சேர்த்துத் தேன் விட்டுக் கையோயாமல் இரண்டுபேர் கல்வத்தி லுஷ்ணம் பிறக்க மாற்றி மாற்றி அரைக்க இங்ஙனம் தினமிரண்டு ஜாம மிரண்டு மூன்றுநா ளரைத்துப் பத்திரப்படுத்துக.

**பிரயோகம்:**—இதனைத் தூதுளங்காய்ப் பிரமாணம் மூன்று நாள் ஆறுவேளை உட்கொள்ளின் எரிசூன்மம் வலிக்குன்மம், நாவின் சுர சுரப்பு, தோஷாதி சுரங்கள் தீரும்.

**குறிப்பு:**—இதனை நீடித் துண்ணக்கூடாது. குணம் தெரியா விடின் இடைவிட்டு மறுமுறை உட்கொள்ள எத்தகைய கடும்பிணியும் குணப்படு மென்பதற்கு ஐயுறவில்லை.

**பத்தியம்:**—பிணியின் வன்மை மென்மைக் கேற்ற பெற்றி யறிந்து ஆவன உண்டு ஆகாதவற்றை நீக்கவேண்டும்.

## 297. தாமிர மெழுகு

**சரக்கு:**—சுத்திசெய்த தாமிர அரப்பொடி வராகனெடை-5, வீரம், பூரம், கந்தகம், ரசம், லிங்கம், தனித்தனி வராகனெடை-1.

**செய்பாகம்:**—இவைகளை யெல்லாம் கல்வத்திலிட்டு டரைத்து ஒரு பிங்கானிலிட்டு 7-அல்லது 10-எலுமிச்சம்பழ ரசம் விட்டு 24-மணி நேரம் வைத்திருந்து மிதக்கும் பழரசத்தை வடித்து விடுக. மறுவ லும் முன்போல் பழரசம் விட்டுக் கலக்கி 24-மணி நேரம் சென்றபின் பழரசத்தை வடித்து விடுக.

இங்ஙனம் 7-முறை செய்யப் பச்சை நிறமான களிம்பு பழரசத் தில் தோன்றுது. ஒருக்கால் ஐயமுண்டாயின் இரண்டொரு முறை அதிகமாகச் செய்துகொண்டு பின்னர் அதனை இரவியி லுலர்த்திக் கல்வத்திலிட்டுத் தேனைச் சிறிது சிறிதாக விட்டு மெழுகுபதமாக 8-ஜாம மரைத்துப் பத்திரப் படுத்துக.

**பிரயோகம்:**—தின மிருவேளை ½-முதல் ¾-குன்றிப் பிரமாணம் 5-அல்லது 7-நாள் பனைவெட்டில் வைத்துண்ணின், சூன்மம், பெரு வயிறு, பிடிப்பு, விரணம், சுவாசகாசம், திமிர், தடிப்பு, வாத ரோகங் கள் தீரும்.

பத்தியம்:—இச்சாபத்தியம்.

298. வேறு

சரக்கு:—சுத்திசெய்த தாமிர அரப்பொடி பலம்-2½, சுத்தி செய்த கந்தகம் பலம் ஒன்றேகால்.

செய்பாகம்:—ஒரு பீங்கானில் தாமிரப் பொடியைப் போட்டு, அதன்மீது கந்தகத்தை 7-எலுமிச்சம் பழரசம் விட்டரைத்துக் குழம்பாக வழித்துவிட்டு, அதன்மேல் நாயுருவி, கருந்துளசி சமனெடையாகக் கலந்த அரைக்காற்படி சாறு விட்டுத் தினந்தோறும் இரவியில் வைத்துக்கொண்டு வந்து நீரெல்லாம் சுண்டின பதத்தில் கல்வத்திலிட்டு அதனோடு ½-வராகனெடை பச்சைக் கருப்பூரம் சேர்த்துத் தேன் விட்டு மெழுகு பதமாக 4-ஜாமத்திற்குக் குறைவின்றி யரைத்துப் பத்திரப் படுத்துக.

பிரயோகம்:—இதனைத் தின மிருவேளை மிளகுப் பிரமாணம் 3-அல்லது 5-நாளுண்ணின் குன்மம், பெருவயிறு, பிடிப்பு, விரணம், சுவாசகாசம், திமிர், தடிப்பு, வாதம் முதலிய பலவுந் தீரும். ஒரு முறையில் குண மேற்படாவிடின் 14-நாளிடைவிட்டு மறுமுறை உட்கொள்க.

குறிப்பு:—இதனை ஒரு முறை உட்கொண்ட இரண்டு நாள் கழித்துத் தேக திடத்துக் கேற்றபடி இருமுறை பேதியாகச் சிற்றாமணக் கெண்ணெய் உட்கொள்ளுதல் சாலவும் நன்று. தாமிரபூபதி மாத்திரைக்கு இம்மெழுகைப் பயன்படுத்திக் கொள்ளவேண்டுமென்பது மாத்திரை இலம்பகத்திற் காண்க.

பத்தியம்:—இச்சாபத்தியம்.

299. மிருத்யுஞ்ஜேய ரசம்

சரக்கு:—சுத்திசெய்த தாளகம், சுத்திகரித்த கந்தகம், சுத்திகரித்த இலிங்கம் வகைக்கு வராகனெடை 3. திப்பிலி, கிராம்பு, மிளகு வகைக்குச் சூரணம் பலம் 1, கோரோசனை வராகனெடை 1½, குங்குமப்பூ வராகனெடை 3. பச்சைக்கருப்பூரம் வராகனெடை 1½, கஸ்தூரி வராகனெடை ¼.

செய்பாகம்:—தாளகத்தைக் கல்வத்திலிட்டுத் தருக்குமாற நன்றாக அரைத்து அதனுடன் மற்றைச் சரக்குகளை மேலேகூறிய முறையே ஒன்றன்பின் ஒன்றாய்ச் சேர்த்தரைத்துத் தேன் விட்டு, மெழுகு பதமாய் 4 ஜாம மரைத்துச் சிமிழில் பத்திரப் படுத்துக.

**பிரயோகம் :—**உழுந்து பிரமாணம் வெற்றிலையில் தடவி மென்று தின்னின் சர்வசீதளம், ஜ்வரம், ஜன்னி, கபசம்பந்த உபத்திரவம், வாயு சம்பந்தமான ரோகங்கள் எல்லாம் தீரும்.

**பத்தியம் :—**இச்சாபத்தியம்.

### 300. கஸ்தூரி மெழுகு

**சரக்கு :—**கஸ்தூரி, கோரோசனை, குங்குமப்பூ, பச்சைக் கருப்புரம், இரச சிந்தூரம் வகைக்கு வராகனெடை  $\frac{1}{4}$ , திப்பிலி, மிளகு, கிராம்பு, சன்னராஷ்டகம், கண்டுபறங்கி, தாளிசப்பத்திரி, அதிமதுரம், அக்காரகாரம் வகைக்குத் தனித்தனிச் சூரணம் பலம்  $\frac{1}{4}$ .

**செய்பாகம் :—**இவைகளைத் திப்பிலி முதல் அக்காரகாரம் ஈறாக வுள்ள சரக்குகளைக் கல்வத்திலிட்டு இரண்டு மணி நேரம் தேன்விட்டு மெழுகு பதத்திலேயே அரைத்துப் பின்னர் மற்றவற்றைச் சேர்த்து இரண்டுமணி நேரம் மெழுகு பதம் வரும்வரை அரைத்துப் பத்திரப் படுத்துக.

**பிரயோகம் :—**குன்றிப் பிரமாணம் தக்க அனுபானங்களி லுட் கொள்ள, ஜலுப்பு, ஜ்வரம், வாயு, தொண்டைக்கட்டு, அஸ்தி ஜ்வரம் முதலிய பிணிகள் பரிகரிக்கப்படும்.

**பத்தியம் :—**இச்சாபத்தியம்.

### 301. திரியாக்கே பரோக்

**சரக்கு :—**திப்பிலிச் சூரணம் பலம் 1, கிராம்புச் சூரணம் பலம் 1.

**செய்பாகம் :—**மேற்கூறிய இரண்டு சூரணங்களையும் கல்வத்திலிட்டு 50-க்கு மேல் 100-க்கு அதிகப்படாமல் வெள்ளாட்டுப் பிச்சி னுடைய ஜலத்தினால் எத்தனை நாளாயினும் பொறுமையா யரைத்துப் பின்னர் 100-கம்மாறு வெற்றிலையை அனலில் வெதுப்பிப் பிழிந்த ரசம் விட்டு அரைத்து, நீரெல்லாம் வறண்டபின் தேனினால் மெழுகு பதத்துக்கு அரைத்துப் பத்திரப் படுத்துக.

**பிரயோகம் :—**பெரியோர்களுக்கு மிளகுப் பிரமாணமாகவும் பருவத்துக் கேற்றபடி அனுபானங்களில் உண்ணின் முன் கஸ்தூரி மெழுகினுக்குரிய குணங்கள் அனைத்தையும் கொடுக்கும்.

**பத்தியம் :—**இச்சாபத்தியம்.

### 302. மூசாம்பர மெழுகு

சரக்கு:—சீமை மூசாம்பரம் பலம் 7, வாலேந்திரபோளம் பலம் 4, குங்குமப்பூ பலம் 2, பழைய வெல்லம் பலம் 4, கருப்பூரம் பலம் 1, பெருங்காயம் பலம் 2.

செய்பாகம்:—இவைகளைத் தேன் விட்டு மெழுகுபத மரைத்துப் பத்திரப் படுத்துக.

பிரயோகம்:—வேளைக்கு மணிப்புன்கங் கொட்டைப் பிரமாணம் பனை வெல்லத்தில் வைத்துத் தின மிருவேளை உட்கொண்டவுடனே சோம்பு அரக்கேனும் (தீநீர்) ஒரு தோலா சோம்பைக் கஷாயஞ் செய்தேனும் அருந்துதல் வேண்டும். இது பிரசவித்த ஸ்திரீகள் அழுக்கைத் தட்டுத் தடங்கலின்றி வெளிப்படுத்தும். மாதவிடாய் வழுவியிருப்பவர்க ளுட்கொள்ளின் அது ஒழுங்காய் நிகழ்ந்து அக் காலத் துண்டாகும் நோயும் நீங்கும்.

இதனைச் சாப்பிட்டு அழுக்கு வெளிப்படக் கண்டவுடன் மருந்தை நிறுத்திவிடுதல் வேண்டும்.

பத்தியம்:—இச்சாபத்தியம்.

### 303. வீர மெழுகு (பேதி)

சரக்கு:—வீரம் பலம்- $\frac{1}{2}$ , இரசம் பலம்- $\frac{1}{2}$ , பூரம் பலம்- $\frac{1}{2}$ , இலிங்கம் பலம்- $\frac{1}{2}$ , பளிங்குச்சாம்பிராணி பலம்-1, வெடியுப்பு பலம்-1, கருப்பூரம் பலம்-1, பொரித்த வெங்காரம் பலம்-1, நவாச்சாரம் பலம்-1.

செய்பாகம்:—இங்குக் கூறப்பட்ட சரக்குகளோடு 7 பலம் சுத்தி கரித்த வாளத்தையுங் கூட்டித் தேன்விட்டு மெழுகு பதத்திலேயே இரண்டு மூன்று நாளைத்துப் பத்திரப்படுத்துக.

பிரயோகம்:—குன்றி அல்லது மிளகு பிரமாணம் தேகநிலைமைக் கிசைந்தவண்ணம் பனவெட்டில் வைத்துண்ண, 4, 5 தடவை பேதி யாகும். இதனாலே வாத பித்த சிலேத்துமக் கூட்டுறவினாலுண்டான பல பிணிகளும் தீரும்.

பத்தியம்:—இச்சாபத்தியம். புளி நீக்குவது ஆவசியகம்.

### 304. வீர மெழுகு (சாதா)

சரக்கு:—வீரம், இரசம், பூரம், இலிங்கம் வகைக்கு வராக னெடை 1, பளிங்குச் சாம்பிராணி, வெடியுப்பு, கருப்பூரம், பொரித்த

வெங்காரம், நவாச்சாரம் வராகனெடை 2, பச்சைக் கருப்பூரம், கோரோசனை வகைக்கு வராகனெடை 1½, குங்குமப்பூ தோலா 1½, குரோசானி ஓமம் சூரணம் தோலா 3, தாளிசப்பத்திரி சூரணம் தோலா 4½.

**செய்பாகம் :—**இவைகளைக் கல்வத்திலிட்டுச் சிறிது சிறிதாக முலைப்பால்விட்டு 4, 5 மணிநேரத்திற்குக் குறைவின்றிக் கையோயாம லரைத்தேனும் தினமிரண்டு மூன்று மணி நேரமாக இரண்டு நாள் அரைத்தேனும் பத்திரப்படுத்துக.

**பிரயோகம் :—**இதனைக் குன்றிப்பிரமாணம் காலை மாலை 7 அல்லது 10 நாள் ஒரு முறையாக உட்கொள்ள, மேகவாயு, கைகால் குடைச்சல், கைகால் பிடிப்பு, கீல்வாயு, மார்புநோய், முழங்கால், கணுக்கால் வாதம், பாரிசவாதம், அண்டவாதம், குடல்வாதம், நரித்தலைவாதம், வாதப்பிடிப்பு, தேகத்தை அசைக்கவும் முடியாது படுக்கையில் வீழ்த்தும் சர்வாங்கவலி, ஸ்திரீகளுக்குண்டாகும் சூதக வாயு முதலிய கடும்பிணிகள் தீரும்.

**குறிப்பு :—**இதனைக் கொடுப்பதற்கு முன் உடம்பின் நிலைமைக் கேற்றவாறு பேதி மெழுகை 3 நாள் ஒழுங்காகவேனும் அல்லது இரண்டு நாட்களுக்கு கொருமுறையாகவேனும் 4, 5 முறை மலப்பிர வர்த்தியாகும் வண்ணம் கொடுத்துவிட்டுப் பின்னர் இதனைக் கொடுத்துவருக. முதன் முறையில் குணந்தெரியாவிடின் ஒருவார மிடைவிட்டு இரண்டாமுறையு முட்கொள்க.

மருத்துவர்கள் அறிவின் துட்பத்தால் ஆராய்ந்து மருந்தளிக்கும் காலவளவை வரையறுத்துக் கொள்ளல் வேண்டும். இதனை உட்கொள்வதால் உஷ்ணமதிகரிப்பின் கஷாய இலம்பகத்தில் கூறியுள்ள 57-வது கஷாயத்தை அருந்தினவுடனே சாந்தியாகும்.

**பத்தியம் :—**இச்சாபத்தியத்தோடு எத்தனைநாள் புளி தள்ளி ஆகாரங் கொள்ளக்கூடுமோ அத்தனைநாள் கொள்க. முடியாதவர்கள் சேர்த்துக் கொள்ளலாம்.

### 305. தனிவீர மெழுகு

தோலுரித்த வெள்ளைப்பூண்டையும் அதற்குச் சமமாக முருங்கைப் பூவையும் ஒருங்கு கலந்து, ஒரு சட்டியில் தண்ணீர்விட்டு மெல்லிய துணியால் ஏடுகட்டி அதன்மீது நடுவில் வைத்துப் பொருத்தமான மேல்சட்டிமூடி, ஈரத்துணியால் உள்ளாவி வெளிப்போகாமல் வாய்ப்புறத்திற்குச் சுற்றி, பூண்டு வேக எரித்து, பூண்டையும்

முருங்கைப் பூவையுமிடித்து அரைக்காற்படி பிழிந்து ரசம் எடுத்துக் கொண்டு, அரைப்பலம் வீரத்தை மண்ணோட்டிலிட்டு அடுப்பேற்றித் தீபம்போல் சிறுதீயாக எரித்து, சுருக்குக் கொடுத்து ஒரு சுப்பலால் கிளறிக் கொடுத்துக்கொண்டு ரசம் முடிந்தவுடன் மெழுகு பதத்தில் வழித்துப் பீங்கானில் பத்திரப்படுத்துக.

**பிரயோகம் :—**பிரசவமானபின் அழுக்கு தங்கி உண்டாகும் ஜன்னிக்குக் குன்றிப் பிரமாணம் கருப்பட்டியில் வைத்துண்ண உடனே குணப்படும். குணந் தெரியாவிடின் மீண்டும் முன்கொண்ட அளவிற்குப் பாதிகொள்க. 2, 3 நாட்கள் ஒவ்வொரு காலையு முட் கொள்ள அழுக்கு தங்கி உண்டாகும் கைகால் எரிச்சல், குத்தல் முடக்கு முதலிய குணங்களுடைய கரவாத ஜன்னி குணமாகும். மற்றும் இதனை வாத ரோகங்களுக்குச் சமயோசிதமாய் உபயோகித்தல் கூடும்.

**பத்தியம் :—**புளிதள்ளி இச்சா பத்தியங் கொள்க.

### 306. வீர மெழுகு

**சரக்கு :—**வீரம் வராகனெடை-1½, இந்துப்பு வராகனெடை-10, பெருங்காயம் வராகனெடை-8, சாரம் வராகனெடை-5, வாளம் (சுத்தி) வராகனெடை-10.

**செய்பாகம் :—**இவைகளைக் கல்வத்தில் போட்டு ½-மணி நேரம் அரைத்துப் பெரிதாகவும் அதிக சிறியதாகவும் இல்லாத நடுத்தரமான தேங்காயைக் கண் திறந்து உள்ளிருக்கும் ஜலத்தை வெளியாக்கி அதனுள் செலுத்தி வேப்பங்குச்சியால் ஆப்பு அடைத்துப் பசுவின் சாணத்தை அதன்மேல் ஒரு அங்குலம் கனதியாகப்பூசி, 7, 8-வறட்டியால் புடமிடவும், வெந்து தேங்காய் ஓடு வெடித்து வாசனை வரும் போது புடத்தினின்று விலக்கி ஓடு நீக்கித் தேங்காய் சரக்கு உட்பட கல்வத்திலிட்டு மெழுகு பதம் வரும் வரையில் நன்கு அரைத்துப் பத்திரப் படுத்தவும். அரைப்புக்குப் போதிய பசையில்லாதிருப்பின் முலைப்பால் சிறிது சேர்த்துக் கொள்ளலாம்.

**பிரயோகம் :—**தினம் ஒரு நேரம் காலையில் கடலைப் பிரமாணம் பனவெட்டில் வைத்துக் கொடுக்கவும். 4, 5-முறை பேதியாகும். இங்ஙனம் 3-நாள் கொடுக்க, பாரிசவாயு, சூதகவாயு, விரைவாதம், ஆணைக்கால் சுரம், கைகால் பிடிப்பு, இன்னும் வாத உபரியாய்க் காணும் பலரோகங்களையும் குணப்படுத்தும்.



**பத்தியம்:**—புளி சேர்க்காமல் இச்சாபத்தியமாக விருத்தல் வேண்டும். பேதி அதிகமாயின் மோர்சாதம் சாப்பிடவும்.

### 307. இலிங்க லேபன மெழுது

ஒரு யௌவன சேவலைக் கொணர்ந்து தலை, கால், குடல், சிறகு முதலிய உறுப்புகளை நீக்கிச் சிறு துண்டுகளாக நறுக்கி, இரவியில் நீர் சண்ட 4-மணி நேரம் உலர்த்திக் குழித்தைல விதிப்படித் தைலம் வாங்குக.

பின்பு, அதன்கண் தங்கியிருக்கும் நீர் சண்ட இரவியில் வைத் தேனும் அல்லது பக்குவமாக வடித்தேனும் தைலத்தை எடுத்துக் கொண்டு, கல்வத்தில் ஒன்றன்பின் ஒன்றாய்க் கருப்பூரம் வராக னெடை-½, செம்மண் பூராகம் தோலா-1, இந்திரகோபம் வராக னெடை-½, அக்காரகாரம் வராகனெடை-1. இவைகளைப் போட்டு மேற்படி தைலத்தா லரைக்க மெழுகுபத மாவதற்குத் திரவம் போதியதாகக் காணப்படாவின சிறிது தேன் கூட்டி அரைத்துக் கொள்க.

**பிரயோகம்:**—தேவையானபோது குன்றிப்பிரமாணம் மெழுகில் இரண்டொரு துளி தேன்விட்டு மத்தித்து, கோசத்தின் மேல் பூசிய பின் மாதரை அநுபவிக்கப் பேரின்பத்தை விளைவிக்கும், பெண்டிற் குக் கணவன்மேல் நல்லன்பு உண்டாகும். மகப்பேறு வாய்க்கும்.

### 308. அயமெழுது

அயப்பொடியை நல்லெண்ணெய் விட்டு வறுத்து, சிகைக்காய்த் கொதிஜலம் விட்டு நன்றா யலம்பி எடுத்த அயத்தூள் பலம்-1.

**செய்பாகம்:**—இதனை ஒரு பீங்கானிலிட்டு அது முழுகும் வண் ணம் புளிப்பு மாதுளம்பழ ரசம் விட்டு இரவியில் வைத்துக்கொண்டு வரக் கரையும். இங்ஙனம் கரைந்ததைக் கல்வத்திலிட்டு இலவங்கப் பட்டை, ஜாதிப்பத்திரி, ஜாதிக்காய், ஏலம், கசகசா, கிராம்பு, திப் பிலி, சுக்கு வகைக்கு ஒரு பலம் சூரணம் சேர்த்துப் புளிப்பு மாது ளம்பழச் சாற்றி விரண்டு மூன்று நாளரைத்துப் பதனஞ் செய்க.

**பிரயோகம்:**—இதனை வேளைக்குக் குன்றிப்பிரமாணம் தினமிரு நேரம் சாப்பிட்டுவர, தாதுவிருத்தியும், இரத்தப்பெருக்கமு முண்டாகும்.

**பத்தியம்:**—புளியை நீக்கி மற்றெல்லாவற்றையும் சேர்த்துக் கொள்க.

### 309. மேக சிந்தாமணி மெழுகு

**சரக்கு:**—கஸ்தூரிமஞ்சள், பூவரசம்பட்டை, அழிஞ்சல்பட்டை, சதுரக்கள்ளிப்பட்டை, கொம்புக்கள்ளிப்பட்டை, வகைக்குப் பலம்-5 எருக்கம்பட்டை, சிவஞர்வேம்பு சமூலம், சித்திரமூலம் வேர்ப் பட்டை, பறங்கிப்பட்டை, கடுக்காய்த்தோல், கடுகுரோகணி, சூரத்து நிலாவாரை, காக்கட்டான் விதை வகைக்குப் பலம் 2½. கருஞ்சீரகம், கார்போக அரிசி, வால்மிளகு, முருங்கவிதை, காட்டுச் சீரகம் வகைக்குப் பலம் ½.

**செய்பாகம்:**—இவைகளை யிடித்துச் சூரணித்து, ஒரு பெரிய கல்வத்தில் வீரம், பூரம், இரசம், இலிங்கம், இரசச் சிந்தூரம் இவை களை வகைக்கு 1½ வராகனெடை யிட்டுத் தேன் விட்டரைத்துப் பின் னர், முன் சித்தஞ் செய்துள்ள சூரணத்தைக் கொஞ்சங் கொஞ்ச மாகப் போட்டுத் தேன் விட்டு மெழுகுபதமாக அரைத்துப் பத்திரப் படுத்துக.

**பிரயோகம்:**—தினம் இருவேளை சுண்டக் காயளவேனும், அதிற் சிறிது குறைத்தேனும் உடம்பின் வன்மைக் கேற்றபடி 40 நாள் உட் கொள்ளின், கிரந்தி, வடுப்புண், அரையாப்பு, வெள்ளை, கருமேகம், குஷ்டம், நீர்ச்சருக்கு, அண்டவாயு, குத்தல், குன்மம் 8, முடக்கு சுவாசகாசம், வலி, இசிவு, கபாலசூலை, காமாலை முதலியன தீரும்.

**பத்தியம்:**—இச்சாபத்தியம்.

### 310. கபரி மெழுகு

**சரக்கு:**—\* கபரி 6, பால்துத்தம் 2, மயில் துத்தம் 1, அதிமது ரம் 1, அன்னபேதி 1, பறங்கிச்சக்கை 1, பெருங்காயம் 1, அக்கார காரம், பொரித்த வெங்காரம் 1, சிற்றரத்தை 1, திப்பிலி 1, வால் மிளகு 1, தாளிசப்பத்திரி 1, குங்குமப்பூ ½, கோரோசனை ¼.

**செய்பாகம்:**—மேற்கூறப்பட்ட சரக்கின் அளவைத் தோலா எடையாக நிறுத்து இடித்துச் சூரணஞ் செயற்பாலனவற்றைச் சூர ணித்துக் கல்வத்திலிட்டுக் கரும்புரசம், பழரசம், இளநீர், வெள்ளை வெங்காயரசம், இஞ்சிரசம் முதலிய ஒவ்வொன்றானும் அவ்வைந்து நாளரைத்துப் பின்னர் பசுவின் வெண்ணெய் கொஞ்சம் கூட்டி யரைத்துப் பத்திரப்படுத்துக.

\* கபரியைத் துத்தமெனக் கூறுவாருமுளர். கபரிக்கும் துத்தத்திற் கும் வேற்றுமை பெரிது. அதனை அறிந்து கொள்க.

**பிரயோகம் :—**இதனை மிளகுப்பிரமாணம் தின மிருநேரம் பிணியின் நிலைமைக்குத் தக்கபடி ஏதேனுமொரு அனுபானத்தினி னுட்கொள்ள குளிர்சரம், ஜன்னி, சூதகவாயு முதலியன தீரும்.

**பத்தியம் :—**தயிர், மோர் சேர்த்த ஆகாரமே கொள்க.

### 311. சிவப்பு மெழுகு

**சரக்கு :—**இரசம், வீரம், பூரம், இலிங்கம், இரசச் சிந்தூரம் வகைக்கு வராகனெடை 1, பொட்டு நீக்கி வறுத்த ஓமம் வராகனெடை 5, சீனாக்காரம் வராகனெடை 5, உள் நரம்பு போகச் சுத்திகரித்துச் சூரணித்த சித்திரமூலவேர் வராகனெடை 1, பூநீர் வராகனெடை- $\frac{1}{2}$ .

**செய்பாகம் :—**சீனாக்காரத்தைப் பொடிசெய்து, சிறிய குவிந்த அகலில் குவித்துச் சிறுதீயிற் பொரியும்படி வைத்து, முதற் கூறப்பட்ட ஐந்து சரக்குகளையும் ஒருங்கு பொடி செய்து, ஒரு சிறிய உச்சிக் கரண்டியிலிட்டு, அதனைச் சீனாக்காரத்தின்மேல் உஷ்ணந்தாக்கும்படி வைக்க. சீனாக்காரம் பொரிந்தபின் காலந் தாழ்த்தாமல் அதனையும் (சீனாக்காரத்தையும்) அதன்மேல் வைத்துள்ள இரச வர்க்கத்தையும் கல்வத்திலிட்டு, அதனோடு ஓமத்தையும் சித்திரமூலச் சூரணம், பூநீர் முதலியவற்றையும் சேர்த்துச் சுத்த ஜலத்தாலரைத்துக் கல்வத்தோடு உலர்த்தித் தேன் சிறிது சிறிதாகவிட்டு மெழுகு பத மரைத்துப் பத்திரப்படுத்துக.

**பிரயோகம் :—**இதனை வேளைக்குக் குன்றிப் பிரமாணம் பனை வெட்டில் வைத்துக் கொடுக்க, விஷபேதி, சர்வாங்கவலி, ஜலதோஷம், ஜன்னி, சைத்தியம், தோஷம், மாந்தம், வயிற்றுப்புசும், கத்தல், களைத்தல், இசிவு, அஜீர்ணக் கழிச்சல், ஏப்பம் முதலியன குணப்படும்.

**பத்தியம் :—**பிணிக் கேற்றவாறு ஆகாரம் உட்கொள்ளல் வேண்டும்.

### 312. கருப்பு மெழுகு

சிவப்பு நெருஞ்சியைச் சுத்தஜலம் விட்டிடித்துப் பிழிந்து வடிகட்டின சாறு படி 1.

இதனை ஒரு புதுப் பாண்டத்திலிட்டு, அதனோடு ஒரு பலம் ஆலாத்திக் கருப்பூரத்தையும், ஒரு வராகனெடை வீரத்தையும் தனித்தனிக் கட்டியாகப் போட்டு, அடுப்பேற்றி மூலிகை

ரசம் சுண்டும் வரையி லெரித்துக் கொஞ்சமீர மிருக்கும்போதே கல் வத்திலிட்டு,  $\frac{1}{2}$  வராகனெடை பூரீர் கூட்டித் தேன்விட்டு, மெழுகு பதமாக அரைக்க.

**பிரயோகம்:**—விஷபேதியினால் நாடி வலுவற்றிருக்குங் காலத்து, இம் மெழுகினை உட்கொள்ளின், தேகம் உஷ்ணம் பெற்றுச் சீதளத் தாலுண்டாகிய பல குறிகள் படிப்படியாகக் குறைந்து குண முண்டாகும்.

**குறிப்பு:**—விஷபேதியைப் பரிகரித்தற் பொருட்டுச் சிவப்பு மெழுகு ஒரு பங்கும், கறுப்பு மெழுகு இரண்டு பங்குமாகக் கூட்டி, முழு எடை 1 அல்லது  $1\frac{1}{2}$  குன்றிக்கு மேலிடாமல் கொடுத்து  $\frac{1}{2}$  பலம் சித்தரத்தையைச் சுத்த ஜலம் விட்டரைத்துப் பிழிந்து இருப்புக் கரண்டியைக் காயவைத்து, அதனில் தோய்த்து, வடித்து அருந்துக.

**பத்தியம்:**—முன் முறையிற் கூறியதே.

### 313. சர்பராஜ மைனம்

துருசு, ரசம், மணிப்புங்கன்காயின் மேல்தோல் வகைக்குத் தோலா 1. சுத்திசெய்த வாளம் தோலா 3. இவைகளைக் கல்வத்தில் போட்டு 4 ஜாமம் நன்றாய் அரைத்துப் பின்பு இருப்பு வாணாவிலிட்டு நெருப்பனலில் வைத்துக் காந்தாமல் கருகாமல் எடுத்துக் கொம்பு டப்பியில் பத்திரப்படுத்துக. தேக திடத்திற்குத் தக்கவாறு மிளகு குன்றிப்பிரமாணம் பனவெட்டில் கொடுக்கவும். ஒரு வேளைக்கு மேல் தேவையிராது. பிராணன் நீங்கி விட்டதாகக் கூறினுஞ்சரி, பிரம்பால் பலமாய் அடித்துத் தோல் தடிப்பெழும்பில் உச்சியைக் கீறி இந்த மெழுகில் குன்றியளவு எடுத்துத் தேய்க்க, சிறிது நேரத்தில் சுவாச முண்டாகும். உடனே கடுகு அளவு மெழுகை முலைப்பாலில் மத்தித்துக் கண்களுக்குக் கலிக்கந்தீட்டவும். பின்னர் குன்றியளவு மெழுகை உள்ளுக்குக் கொடுக்கவும்.

**பத்தியம்:**—உப்பில்லா வெறுங் கஞ்சியைச் சிறு அளவாகக் கொடுத்தல் வேண்டும். அன்று நித்திரை செய்ய விடக்கூடாது. மறுநாள் தயிர்சாதம் கொடுக்கவும். உப்பு கூட்டலாம். இவ்விதப் பரிகாரத்திற்காக யாதொரு சன்மானமும் பெறக்கூடாதென வறிக.

## 314. கிராணி கபாட மைனம்

முதலாவது:—10 படி பசுவின் பாலில் 5 படி சுத்த ஜலம் அதனோடு இளநீரில் கழுவி விதை, காம்பு இவைகள் நீங்கப்பெற்ற 10 பலம் கஞ்சாவைப் போட்டுக் காப்ச்சி, ஒருபடியாகச் சுண்டிய செவ்வி யறிந்து பிசைந்து வடித்துப் பின்பு அப்பாலில் புரைவிட்டுத் தயிராகிய பின்னர் கடைந்து வெண்ணையைத் திரட்டி. நெய்யாக உருக்கி வைத்துக் கொள்க.

இரண்டாவது:—அபினி வராகனெடை 1, இலிங்கம் வராகனெடை 1, இவை இரண்டினையு மரைத்து 10 மாத்திரைகளாகச் செய்து, தனித்தனி குடைப்பட்ட 10 ஜாதிக்காயில் 10 மாத்திரைகளையுஞ் செலுத்திப் பின்னர் ஜாதிக்காயைக் குடைந்த துகளா லடைத்து வைத்துக்கொள்க.

மூன்றாவது:—ஒரு கருங்கோழியின் மூக்கையும் முழங்காலுக் குக் கீழ்ப்புறத்தையும் நறுக்கிச் சிறகுகளைக் களைந்து, வயிற்றினைக் கீறிக் குடல், நரல், தீனிப்பை முதலிய உள்ளுறுப்புகளை நீக்கி முன்னர்ச் சித்தஞ் செய்துள்ள ஜாதிக்காய்களைச் செலுத்தப்பட்டு நூலால் தைத்து, ஒரு இருப்புக் கடாயினில் முதலில் சித்தப்படுத்திய நெய்யை விட்டு மேற்படி கோழியைப் புரட்டிப் புரட்டிச் சிவந்து நெய் எல்லாம் சுவரவும், நீர் சுண்டிச் சிவக்கவும் ஏற்றபடி வறுத்துக் கல் லுரலிலிட்டு, என்புகளெல்லாம் மசியக் கடப்பாறையால் இடித்துப் பின்னர் தனைக் கல்வத்திலிட்டு மெழுகுபதம் வரும்வரையி லரைத்துக் கொள்க. அதற்கு நெய்ப்பசை போதுமானதாக வில்லாவிடின் வேறு பசுவின் நெய்யை வேண்டுமளவிற்குச் சேர்த்துக்கொள்க.

பிரயோகம்:—இதனைக் கடலைப் பிரமாணம் தின மிருவேளை கொள்ள, கிராணி, உஷ்ணபேதி, இரத்தபேதி முதலியனவும், எத் தகைய பழைய பேதிகளும் குணமாகும்.

பத்தியம்:—காரசாரமான பதார்த்தங்களை நீக்கி, எளிதில் ஜீர்ணிக்கத் தக்கக் கஞ்சியையேனும், புணர்ப்பாகமேனும், பால் சேர்த்துப் பருகுக. பிணி நடுவான நிலையிலிருப்பின் இருமுறை வடித்த அன்னத்தோடு காரமதிகம் சேராத முருங்கைப் பிஞ்சு, அவரைப் பிஞ்சு முதலியவற்றைப் பொரிக்குழம்பாகச் செய்து உபயோகிக்க.

## ஷர்பத்து விலம்பகம்



### 315. ஷர்பத்தே தீனூர்

காசினிவிதை தோலா-2, காசினிவேர் தோலா-4, ரோஜா மொக்கு தோலா-2, வெண்சாமரைப்பூ தோலா-1, குலேகாவுஸ்பான் தோலா-1, \* கஸூஸ் விதை தோலா-1½.

இவற்றை நறுக்கி 1½-படி ஜலத்தில் போட்டு, 24-மணி நேரம் ஊறினபின் அரைப்படியாகச் சுண்டக் காய்ச்சி வடித்து 20-பலம் சீனி சர்க்கரையைச் சேர்த்துத் தேன்பதமுறக் காய்ச்சுக.

வேளைக்கு ஒரு தோலா விகிதம் இரண்டு பங்கு ஜலத்துடன் கலந்து, காலே மாலை உண்க.

### 316. வேறு

கஸூஸ் விதை தோலா-1, அனிஸூன் தோலா-3, சோம்பு தோலா-3, மணத்தக்காளிக்காய் வற்றல் தோலா-3, குலே நீலோபர் (தாமரைப்பூ) தோலா-3, குலேகாவுஸ்பான் தோலா-3, ரோஜா மொக்கு தோலா-1, காசினிவேர் தோலா-5.

இவற்றை நறுக்கி 3-படி ஜலத்தில் போட்டு 24-மணி நேரம் ஊற வைத்து ஒரு படியாகக் காய்ச்சி வடித்து ஒரு வீசை சீனி சர்க்கரை யுடன் சேர்த்து, தேன்பதமாகக் காய்ச்சுக. தினம் ஒன்று அல்லது இரண்டு தோலா ஷர்பத்துடன் இரு மடங்கு தண்ணீர் கலந்து உண்க. இதனால் குடல் இரைப்பை முதலியவற்றின் மெலிவும், மலக்கட்டு, வீக்கம், பக்க நோய், ஈரல் நோய், வயிற்று நோய், நீர்ப்பைச் சூடு, நீரடைப்பு முதலிய பிணிகளும் விரைவில் தீரும்.

### 317. ஜவாரிஷ் முஜ்யேமேதா

ரோஜாமொக்கு தோலா-3, விதையில்லாத திராக்கை தோலா-3, ஜெரீஸ் தோலா-3, கர்தேஸமாக் † மாஷா-4, தனியா மாஷா-4, மூங்கிலுப்பு தோலா-½, ஜாதிபத்திரி தோலா-½, ஏலக்காய் வித்து

\* ஒவ்வொரு பாகங்களிலும் இதனைக் கஷாயமிடும்போதெல்லாம் கிழி கட்டிப் போட்டுப் போதிய அளவு கஷாயம் சுண்டியபின் கிழிகட்டி யிருப் பதை அழுத்திப் பிசைந்து சத்து வாங்காமல் வெளிப்படுத்தி மற்றவைகளைப் பிசைந்து வடித்துக்கொள்க.

† மாஷா 8 குன்றி.

தோலா- $\frac{1}{2}$ , அப்புள்ளாஸ் தோலா- $\frac{1}{4}$ , ஜாஹர்மோரா தோலா- $\frac{1}{4}$ , ரோஜாமொக்கு விதை தோலா- $\frac{1}{4}$ , அகிற்கட்டைச்சூரணம் தோலா- $\frac{1}{2}$ , சந்தணத்தூள் தோலா- $\frac{1}{4}$ , ஜடாமாஞ்சில் தோலா- $\frac{1}{2}$ , ரூமஸ்தகி தோலா- $\frac{1}{4}$ , துருஞ்சிப்பழத்தோல் தோலா-1, தித்திப்பு மாதூளம்பழ ரசம் சேர்-1, புளிப்பு மாதூளம்பழ ரசம் சேர்-1, துருஞ்சிப்பழ ரசம் சேர்-1.

இவற்றுள் சூரணிக்க வேண்டுவனவற்றைச் சூரணித்தும் மற்ற வற்றைக் கூறப்பட்ட ஏதேனும் ஒரு பழச்சாற்றி லரைத்தும் மூங்கி லுப்பு, ஜாஹர்மோரா, இவை யிரண்டையும் பன்னீரால் 2, 3 நாள் அரைத்தும், 2 வீசை சீனி சர்க்கரையுடன் மேற்கூறிய பழ ரசங்களை விட்டு, சூரணத்துடன் அரைத்து வைத்திருக்கும் சரக்குகளையும் இட்டுக் கலக்கித் தேன்பதமாகக் காய்ச்சி வைத்துக்கொள்க.

இதனில்  $\frac{1}{2}$  முதல்  $\frac{3}{4}$  தோலா வரை கையில்விட்டுக் கொஞ்சங் கொஞ்சமாக ஒரு நாளைக்கு மும்முறை சுவைக்க, இருதயம், மண்ணீரல், குண்டிக்காய் சம்பந்தமான சகல ரோகங்களும் நீங்கி அவைகளின் பலஹீனமுந் தீர்ந்து பித்தவாய்வு சம்பந்தமான பிணிகளையும் அரோசிகத்தையும் மலபந்தத்தையும் பரிகரிக்கும்.

### 318. ஷர்பத்தே ஜூபா

ஜூபா தோலா-1 $\frac{1}{2}$ , அதிமதுரம் தோலா-1 $\frac{1}{2}$ , சோம்பு தோலா- $\frac{1}{2}$  மையூர்சிகி தோலா- $\frac{1}{8}$ , கற்பஸ் தோலா- $\frac{1}{2}$ , அஞ்சூர் பழம் 1 $\frac{1}{2}$ , விதையிலலாத திராகைஷப்பழம் 4 $\frac{1}{2}$ , வெந்தயம் தோலா- $\frac{3}{4}$ , குல்கந்து பலம்-2.

இவைகளை இடித்து 1-படி ஜலத்தில் நன்றாய்க் கரைத்து  $\frac{1}{2}$ -படி யாகச் சுண்டக் காய்ச்சி வடிகட்டி, அதனுள் 12-பலம் நாட்டுச் சர்க்கரையும், 6-தோலா சீனா கற்கண்டையும் போட்டுக் கரைத்து, வடிகட்டித் தேன்பதமாகக் காய்ச்சுக.

இதனில் 1 தோலா ஷர்பத்தோடு 2 தோலா சுத்த ஜலம் சேர்த்துத் தின மிருவேளை உட்கொண்டுவர, சீதள சம்பந்தமான இருமல் குணப்படும்.

### 319. ஆளிவிரை ஷர்பத்து

ஐந்து பலம் ஆளி விரையை 2 படி ஜலம் விட்டு விதை வேக எரித்து, வடித்துக் கஞ்சியை எடுத்து, அதனோடு 1 வீசை சீனி சர்க்கரை சேர்த்து, தேன்பதமுறக் காய்ச்சி எடுத்துக்கொள்க. பின்

½ தோலா உயர்ந்த சந்தண அத்தர், ½ தோலா குங்குமப்பூ இவை களைக் கல்வத்திலிட்டுப் பன்னீர்விட் டரைத்து ஷர்பத்தோடு கலக்குக.

இதனை வேளைக்கு 3 பலம் விகிதம் இருமடங்கு ஜலத்துடன் கலந்து தின மிருவேளை உட்கொள்ள, வயிற்றிலுண்டான விரணம், நீர் எரிச்சல், வெள்ளை முதலிபன குணமாகும்.

### 320. வாதுமை ஷர்பத்து

1 வீசை நல்ல வாதுமைக் கொட்டையை உடைத்துப் பருப் பெடுத்து வெந்நீரில் ஊறப்போட்டு மேல்தோலை உரித்தெடுத்து, சிறிது வெந்நீர் தெளித்தரைத்து, தண்ணீர் பெய்து பிசைந்து பால் பிழிந்தெடுக்க.

இவ்வாறு பலமுறையாகக் கொஞ்சங் கொஞ்சமாக ஜலந்தெளித் தரைத்து, அதனிலுள்ள சத்தெல்லாம் கிடைக்கும்படியும் அரைப் படிக்கு மேற்படாமலும் பிழிந்தெடுத்து வடிகட்டி அதனோடு 1½ வீசை அஸ்கா சர்க்கரை சேர்த்துத் தேன்பதமாகக் காச்சுக.

இதனை வேளைக்கு 1 பலம் நான்கு பங்கு பாலோடேனும் நீரோ டேனும் கலந்து தினம் இருநேரம் பருகிவர, தாதுவிர்த்தி உண்டா கும். உஷ்ணம் தணியும்.

### 321. அத்திப்பழ ஷர்பத்து

தேனில் பதம்படுத்திய சீமை அத்திப்பழம் பலம் 2, சோம்பு பலம் 2, ரோஜா மொக்கு பலம் 4.

இவைகளை 3 படி வெந்நீரில் 24 மணிநேரம் ஊறவைத்து, மறு நாள் சிறுக எரித்து 1½ படியாகச் சுண்டக்காய்ச்சிப் பிசைந்து வடி கட்டி, அதனுடன் 48 பலம் சீனி சர்க்கரை சேர்த்துத் தேன் பத மாகக் காய்ச்சுக. மலப்பிரவிர்த்தியாக வேண்டின் காலை நேரத்தில் 1 அல்லது 1½ பலம் ஷர்பத்துடன் 3 பங்கு தண்ணீர் கலந்து சாப் பிடின, இரண்டொரு முறை விரோசனமாகும்; சூடு தணியும் வேண்டு மாயின் இதனுடன் 1½ தோலா ரேவல்சின்னிப் பாலை வாதுமை எண் ணைய் விட்டு நெகிழ வரைத்து, நெய் விட்டு மத்தித்து ஷர்பத்தில் கலக்கி வைத்துக்கொண்டு முன்போல் கொள்ளலாம். இது, 5, 6 முறை விரோசனமாதற்கு உரியதாகும்.



## 322. ஷர்பத்தே முறக்கம்

சுண்ணாம்பு நீங்கிய இஞ்சி ரசம் சேர் 1, எலுமிச்சம்பழ ரசம் சேர் 1, சீமைக்காடி சேர் 1, இவைகளுடன் 6 சேர் அஸ்கா சர்க்கரை சேர்த்துத் தேன்பதமாகக் காய்ச்சி அதனுடன்  $\frac{1}{2}$  சேர் நல்ல தேனைக் கூட்டி 15 நாள் வரை உபயோகிக்காமல் வைத்திருந்து பிரயோகிக்க.

வேளைக்கு  $\frac{1}{2}$  முதல்  $\frac{3}{4}$  தோலா விகிதம் தினம் 3 முறை கையில் விட்டுச் சிறிது சிறிதாக நாவில் சுவைத்துவர, பித்தத்தால் உண்டான மார் எரிச்சல், மயக்கம், வாந்தி, அரோசிகம் தீரும்.

**குறிப்பு:—**இந்த ஷர்பத்தில் சைந்தலவணம், கறுப்புப்பு, வளைய லுப்பு, லாகூர் உப்பு, சீரகம் வகைக்குத் தோலா 2, பொன் மேனியாக வறுத்த பெருங்காயம் தோலா  $\frac{1}{2}$  இவைகளைக் கல்வத்திலிட்டு, பழச்சாற்றிலாவது காடியிலாவது நெகிழ அரைத்துக் கலக்கி முன் போல் உபயோகிக்க ஏப்பம், வயிற்றுவலி, அஜீரணம், வயிற்றுப்புசம் முதலியன குணமாகும்.

## 323. நன்னூர் ஷர்பத்து

25 பலம் புதிய நன்னூரிவேரை ஒன்றிரண்டாய் இடித்து  $2\frac{1}{2}$  படி சுத்த ஜலத்தில் போட்டு ஒரு இரவு ஊறவைத்து மறுநாள் ஒரு படியாகச் சுண்டக் காய்ச்சிப் பிசையாமல் வடிகட்டி இருபத்தைந்து பலம் சீனாகற்கண்டு கூட்டித் தேன்பதமாகக் காய்ச்சி சீசாவி லிடவும். இதனை வேளைக்கு இரண்டு தோலா விகிதம் இரண்டு பங்கு சுத்த ஜலத்தோடு கலந்து, தினம் இருவேளை சாப்பிட, நீர்ச்சுருக்கு, பிரமேகம், தேககாங்கை, கண்ணெரிவு முதலியவை நீங்கும்.

## 324. வெண்டாமரை ஷர்பத்து

நிழலிலுலர்த்திய நான்கு ராத்தல் \* வெண்டாமரைப் பூவின் இதழைப் பாண்டத்தி லிட்டு 2 † ராத்தல் சுத்த ஜலம் விட்டு ஒரு இரவு ஊறவைத்து மறுநாள்  $\frac{1}{4}$ -படியாகக் காய்ச்சி வடித்து இரண்டு ராத்தல் வெள்ளை சர்க்கரை சேர்த்துத் தேன்பதமாகக் காய்ச்சி சீசாவி லிடவும். இதனை வேளைக்கு இரண்டு தோலா விகிதம் இரண்டு மடங்கு ஜலத்தோடு கலந்து தினம் இருநேரம் சாப்பிட, மூலச்சூடு, மேககாங்கை, தாகம் முதலியவை நீங்கும், நீண்ட நாள் உபயோகிப்பாராயின் நபும் சுகத்திற்கும் இடங்கொடுக்கும்.

\* பச்சையாக இருப்பின் ஒரு ராத்தல் ஜலம் போதுமானது.

† ராத்தல்  $12\frac{3}{4}$  பலம்.

### 325. சந்தண ஷர்பத்து

10-பலம் செஞ்சந்தணச் சிராவை ஒன்றிரண்டா யிடித்து 2½-படி ஜலத்தில் போட்டு ஒரு இரவு ஊறவைத்து ½-படியாகக் காய்ச்சி வடித்துப் பத்துப்பலம் பன்னிருடன் கலந்து ஒரு வீசை சர்க்கரை கூட்டித் தேன்பதமாகக் காய்ச்சிச் சீசாவிலிடுக. இதனை வேளைக்கு இரண்டு தோலாவிதம் இரண்டுபங்கு ஜலத்தோடு கலக்கித் தினம் இருநேரம் சாப்பிட, வெள்ளை, மூலச்சூடு, பிரமேகம் முதலியவை தீரும்.

### 326. துரிஞ்சிப்பழம் ஷர்பத்து

மேல் தோல் நீக்கிப் பிசைந்து வடிகட்டிய ½-படி துரிஞ்சிப்பழ ரசத்தோடு ஒரு வீசை சீனாகற்கண்டு கூட்டித் தேன்பதமாகக் காய்ச்சிச் சீசாவிலிடுக. இதனை வேளைக்கு இரண்டு தோலா விதம் இரண்டு பங்கு ஜலத்தோடு கலக்கித் தினம் இருநேரம் சாப்பிட, பித்தக் குமட்டல், மார் எரிச்சல், மயக்கம் முதலியவை நீங்கும்.

### 327. துரிஞ்சி ஷர்பத்து

ஒரு சேர் துரிஞ்சிப்பழத் தோலை ஒருபடி ஜலத்தில் போட்டு ஒரு இரவு ஊறவைத்து மறுநாள் அரைப்படியாகக் காய்ச்சி வடிகட்டி அதனுடன் ½-வீசை சர்க்கரை சேர்த்துத் தேன்பதமாகக் காய்ச்சிச் சீசாவிலிடுக. இதனை வேளைக்கு இரண்டு தோலா விதம் இரண்டு பங்கு ஜலத்தோடு கலக்கித் தினம் இருநேரம் சாப்பிட்டுவர, பித்தக் குமட்டல், மார் எரிச்சல், மயக்கம், அரோசிகம் முதலியவை தீரும்.

### 328. நாகப்பழம் ஷர்பத்து

நன்றாய்ப்பிசைந்து வடிகட்டிய தனி நாகப்பழரசம் ½-படியுடன் ஒரு வீசை சீனாகற்கண்டு கூட்டித் தேன்பதமாகக் காய்ச்சி ஆறின பின் ஒரு வராகனெடை குங்குமப்பூவையும் ¼-வராகனெடை பச்சைக் கருப்பூரத்தையும் 2½-பலம் பன்னீர் விட்டுக் கல்வத்தில் அரைத்து ஷர்பத்தில் கலக்கிச் சீசாவிலிடுக. இதனை வேளைக்கு இரண்டு தோலா விதம் இருபங்கு ஜலத்தோடு கலக்கித் தினம் இருநேரம் சாப்பிட, இரத்தமூலம், பெரும்பாடு, அதிரீர், தாகம் முதலியவை குணமாகும்.

### 329. காடி ஷர்பத்து

அரைப்படி பிரஞ்சிக் காடியுடன் 1½-வீசை சர்க்கரை சேர்த்துத் தேன்பதமாகக் காய்ச்சி ஒரு பலம் ஏலக்காய் அரிசியை 5-பலம் புன்

னீரில் நெகிழ அரைத்துக் கலக்கிச் சீசாவிலிடுக. இதனை வேளைக்கு இரண்டு தோலா விகிதம் இருபங்கு ஜலத்தோடு கலக்கித் தினம் இரு நேரம் சாப்பிட, ஜீரணசக்தியை யுண்டாக்குவதுடன், பித்தமயக்கம், வாந்தி, குமட்டல், அரோசிகம் முதலியவற்றை நீக்கும்.

### 330. காவுஷ்பான் ஷர்பத்து

குலேகாவுஷ்பான் தோலா - 2, குலேபனப்ஷா, குலேசர்க், உஷ்தகதோஷ், துளசி விதை வகைக்கு மாஷா-9, பாதரஞ்சி போயா தோலா-1, குலே நீலோபர் தோலா-1, இவைகளை அரைப்படி ஜலத்தில் ஒரு இரவு ஊறப்போட்டு ½-படியாகக் காய்ச்சிப் பிசைந்து வடிகட்டி 5-பலம் பன்னீருடன் கலந்து 15-பலம் சீனாகற்கண் டிட்டுத் தேன்பதமாகக் காய்ச்சிச் சீசாவிலிடுக. இதனை வேளைக்கு இரண்டு தோலா விகிதம் இருபங்கு ஜலத்தோடு கலக்கித் தினம் காலை மாலை சாப்பிட்டுவர, பித்த உபத்திரவங்கள், வாய் துர்நாற்றம் முதலியவை குணமாகும்.

### 331. ஆப்பில் ஷர்பத்து

தோலையும் விதையையும் போக்கி இரும்பு படாமல் அம்மியில் அரைத்துப் பிழிந்து வடிகட்டிய அரைப்படி ஆப்பில் ரசத்துடன் காவுஷ்பான், ஏலக்காய், சீந்தில்கொடி வகைக்கு ஒரு பலமாக ½-படி ஜலத்தில் போட்டு ½-படியாகக் காய்ச்சி வடித்த கஷாயம் சேர்த்து அரைவீசை சர்க்கரையுடன் கூட்டித் தேன் பதமாகக் காய்ச்சிச் சீசாவிலிடுக. இதனை வேளைக்கு இரண்டு தோலா விகிதம் இருபங்கு ஜலத்தோடு கலக்கித் தினம் இருநேரம் சாப்பிட, மனோவுற்சாகம், இருதயம், ஜீர்ணப்பை முதலியவைகளுக்கு வலுவைக் கொடுக்கும். காது விருத்தியை விசேஷிக்கச் செய்யும்.

### 332. ஜரிஸ் ஷர்பத்து

ஜரிஸ்பழம் பலம் 6, பழைய புளி பலம்-7½ இவைகளை 4-படி வெநீரில் இரண்டுமணி நேரம் ஊறப்போட்டுச் சிறிதுநேரம் காய்ச்சிப் பிசைந்து வடித்து அதனோடு ¾-வீசை சர்க்கரை சேர்த்துத் தேன்பதமாகக் காய்ச்சிச் சீசாவிலிடுக. இதனை வேளைக்கு 2-தோலா விகிதம் இருபங்கு ஜலத்தோடு கலந்து தினம் இருநேரம் சாப்பிட, குமட்டல், வாந்தி, மயக்கம், அரோசிகம் முதலியவை தீரும்.

### 333. உஷ்தகதோஷ் ஷர்பத்து

உஷ்தகதோஷ் தோலா-2, அதிமதுரம் தோலா-1, சீமைதுத்தி விதை தோலா-1, பர்க்கே பனப்ஷா தோலா 1, விதையிலா திராட்

சைப்பழம் 7, சிப்பிஸ்தான் பழம் (சீமை நருவிளம்பழம்) 40, உன் னைப்பழம் 30 இவைகளை நறுக்கி  $\frac{1}{2}$  படி ஜலத்தில் போட்டு கால் படி யாகச் சுண்டக் காய்ச்சிப் பிசைந்து வடிகட்டி 12-பலம் சர்க்கரை யிட்டுத் தேன்பதமாகக் காய்ச்சி அதனோடு தேன் 6 பலங் கூட்டிக் குலுக்கிச் சீசாவிலிடுக. இதனை வேளைக்கு 2-தோலா விகிதம் இரு மடங்கு ஜலத்தோடு கலந்து தினமிரு நேரம் சாப்பிட, கபசரம், மாரடைப்பு, மார்வலி, இருமல், துரையீரல் தோஷம் முதலியவை நிவர்த்தியாகும்.

### 334. ஆல்பகரா ஷர்பத்து

ஆல்பகரா பழம் 60, தோக்மே குருபா தோலா-1, தோக்மே கியாரெயின் தோலா-1, தோக்மேகாகு தோலா-1, போஸ்தேதுரிஞ்சி தோலா-1, ஜரின் தோலா-2 இவைகளை 1-படி ஜலத்தில் ஊறப் போட்டு அரைப்பாகம் சுண்டக் காய்ச்சிப் பிசைந்து வடிகட்டி  $\frac{1}{2}$ -வீசை சர்க்கரை கூட்டித் தேன்பதமாகக் காய்ச்சி அதனுடன் 5-பலம் நல்ல தேன் கூட்டிக் குலுக்கிச் சீசாவிலிடுக. இதனை வேளைக்கு இரண்டு தோலா விகிதம் இருமடங்கு ஜலத்தோடு கலந்து தினம் இருநேரம் சாப்பிடப் பித்தம், கோபம், தலைவலி, தேக எரிச்சல், மயக்கம், மலபந்தம் தீரும்.

### 335. ரோஜாப்பூ ஷர்பத்து

ஒரு ராத்தல் ரோஜாப்பூவை நான்கு ராத்தல் பன்னீரிலிட்டு மூன்று ராத்தலாகும்படி சிறு தீயில் எரித்துப் பிசைந்து வடிகட்டி அதனில் மற்றொரு ராத்தல் புதிய ரோஜா புஷ்பத்தைச் சேர்த்து முன்போலெரித்து இரண்டு ராத்தலாகக் காய்ச்சி வடிகட்டி மீண்டும் மற்றொரு ராத்தல் புஷ்பத்தைக் கூட்டி ஒரு ராத்தலாகக் காய்ச்சி வடித்து ஒரு ராத்தல் சர்க்கரை கூட்டித் தேன்பதமாகக் காய்ச்சிச் சீசாவிலிடுக. இதனை வேளைக்கு 2, 3 தோலா விகிதம் இருமடங்கு சுத்த ஜலத்தோடு கலக்கிச் சாப்பிட, சித்பேதி, மலபந்தம், மூலச் சூடு, நீர்ப்பை கொதிப்பு முதலியவைகள் குணமாகும்.

### 336. ஷர்ப்பத்தே தல்நா

10-பலம் நாகப்பட்டையையும், இரண்டரைப் பலம் தேவதாரு கட்டையையும் நன்றாய் இடித்து ஒரு பாண்டத்தில் போட்டு 4 படி ஜலம் விட்டு ஒரு இரவு ஊறவைத்து மறுநாள் 2-படியாகக் காய்ச்சி வடித்து 2-வீசை சர்க்கரையுடன் சேர்த்துத் தேன் பதமாகக் காய்ச்சிச் சீசாவிலிடுக.

இதனை வேளைக்கு இரண்டு தோலா விகிதம் மூன்று பங்கு ஜலத் தோடு கலந்து தினம் இருநேரம் சாப்பிட்டுவர வெள்ளை, அதிரீர், தாகம், சீதபேதி, பெரும்பாடு இரத்தபேதி முதலியவை குணமாகும்.

### 337 ஷர்பத்தே ஈஜாஜ்

உன்னுப்பழம் 80, சிப்பிஸ்தான் பழம் 60, சுத்திசெய்த அதி மதுரம், துஃமேகபாஜி, துஃமேகித்மி (சீமை துத்திவிதை), குலே நீலோபர் (வெண்தாமரைப்பூ), பனப்ஷா வகைக்குத் தோலா 1½, பேதானு தோலா ½, கருவேலம்பிசின் மாஷா 9 இவைகளை ஒன்றிரண்டாய் நறுக்கி ஒரு படி ஜலத்தில் போட்டு நான்கில் ஒன்றாய்க் காய்ச்சி வடித்து 15 பலம் வெள்ளைச் சர்க்கரை சேர்த்துப் பதமாகக் காய்ச்சி வடித்து அதனில் 9 மாஷா பாதம் பிசினைப் பொடிசெய்து போட்டுக் குலுக்கிச் சீசாவிலிடுக.

வேளைக்கு 1 முதல் 3 தோலா வரையில் இருமடங்கு ஜலத் துடன் கலந்து தினம் இரண்டு மூன்றுவேளை சாப்பிட, மேக ஜ்வரம், கைகாலெரிச்சல், கபம் வராது புகைந்து இருமல், க்ஷயம் முதலியவைகளைப் பரிகரிக்கும்.

### 338. ஷர்பத்தே காஜர்

அரைவீசை சிவப்பு முள்ளங்கியைச் சிறு துண்டுகளாக அரிந்து மட்பாண்டத்தில் போட்டு 4-படி ஜலம் விட்டுச் சிறு தீயில் எரித்து வெந்து குழையும் பதத்தில் நன்றாய்ப் பிசைந்து இரண்டு மூன்று முறை வடித்து அரை வீசை சர்க்கரை கூட்டித் தேன் பதமாகக் காய்ச்சிச் சீசாவில் பத்திரப்படுத்துக. இதனை வேளைக்கு ஒரு பலம் விகிதம் இருமடங்கு ஜலம் சேர்த்து இரண்டு வேளை உண்டுவர, இருதயத்திற்கு வலுவுண்டாக்கும். இரத்தம் சுத்தீகரிக்கப்பட்டு இந்திரியம் கட்டும்; மனோதிடத்தை விசேடப்படுத்தும்.

### 339. ஷர்பத்தே பனப்ஷா

ஆறு பலம் பர்கே பனப்ஷாவை ஒரு ராத்தல் சுத்த ஜலத்தில் 4 ஜாமம் ஊறப்போட்டுச் சிறு தீயில் காய்ச்சி நான்கிலொன்றாய்ச் சுண்டக் கவனித்து வடித்து 12 பலம் வெள்ளைச்சர்க்கரை சேர்த்துத் தேன் பதமாகக் காய்ச்சுக. வேளைக்கு 1 முதல் 3 தோலா ஷர்பத்தை இருமடங்கு ஜலத்தில் விட்டுச் சாப்பிடப் பக்ககுலை, மார்நோய், தலை வலி முதலியவைகள் நிவர்த்தியாகும்.

### 340. ஷர்பத்தே பூஜார்

துஃமே காஸ்னி, சோம்பு, கர்பூஜ் விதை வகைக்குத் தோலா 1, காஸ்னிவேர், சோம்புவேர் வகைக்குத் தோலா 1½ இவைகளை இடித்துப் பாண்டத்தில் போட்டு ஒரு படி ஜலம்விட்டு ½ படியாகக் காய்ச்சி 12 பலம் வெள்ளைச் சர்க்கரை சேர்த்துத் தேன்பதமாகக் காய்ச்சிச் சீசாவிலிடுக. இதனில் வேளைக்கு 1 முதல் 3 தோலா இருமடங்கு ஜலத்தில் கலந்து தினமிருவேளை சாப்பிட மண் ஈரல், குண்டிக்காய், மூளை முதலிய கருவிகளுக்குப் பலத்தைக் கொடுத்து அவைகளின் ஒழுங்கினத்தைச் சரிப்படுத்தும். அளவுக்கு மிஞ்சி உற்பவித்த பித்தத்தைச் சமனப்படுத்தும். தேகத்திலுள்ள துர்நீரை நிர்மூலமாக வெளிப்படுத்தும். இந்த ஷர்பத்து சம சீதோஷ்ண சரீரத் திற்குப் பொருத்தமானது.

### 341. வேறு

காஸ்னிவேர் தோலா-3, சோம்புவேர் தோலா-3, காஸ்னிவிதை தோலா-2, சோம்பு தோலா-2, துஃமே கர்பஸ் பீக்கே கர்பஸ் தோலா-1, துஃமே கஸுஸ் தோலா-½ இவற்றுள் கஸுஸ் விதையைக் கிழிகட்டியும் மற்றவற்றை ஒன்றிரண்டாக இடித்தும் ஒரு பாண்டத்தில் போட்டு இரண்டு படி ஜலம்விட்டு நான்கிலொன்றாகக் காய்ச்சி வடித்து ½ வீசை வெள்ளைச் சர்க்கரையைக் கூட்டித் தேன்பதமாகக் காய்ச்சி வேளைக்கு 1 முதல் 3 தோலா ஷர்பத்தில் இருமடங்கு ஜலம் சேர்த்துத் தினம் இருவேளை சாப்பிட மண் ஈரல், குண்டிக்காய், மலப்பை முதலியவற்றிற்குப் பலத்தை யுண்டாக்கிக் குளிர்ச்சுரம் முதலியவைகளைக் குணப்படுத்தும். இந்த ஷர்பத்து உஷ்ண சரீரத்திற்கு உத்தமமானது.

### 342. வேறு

காஸ்னிவேர் தோலா-2, காஸ்னி விதை தோலா-3, கர்பூஜா விதை வெள்ளரி விதை, முலாம்பழ விதை வகைக்குத் தோலா-1½, இவற்றுள் விதைகளை அரைத்துப் பால் எடுத்தும், மற்ற சரக்கை நறுக்கியும் ஒரு பாண்டத்தில் போட்டு ஒருபடி ஜலம் விட்டு ஊற வைத்து நான்கி லொன்றாகக் காய்ச்சி வடித்து 10-பலம் சர்க்கரையைக் கூட்டிப் பதமாகக் காய்ச்சிப் பத்திரப்படுத்துக. இதனில் வேளைக்கு 1 முதல் 3 தோலா விகிதம் இருமடங்கு ஜலம் கூட்டித் தின மிருவேளை சாப்பிடத் தேககாங்கை, இருதயத் துடிப்பு முதலிய வற்றைக் குணப்படுத்தும். மண் ஈரல், குண்டிக்காய் முதலியவற்

றிற்குப் பலத்தை யுண்டாக்கும். இந்த ஷர்பத்து அதிக உஷ்ண சரீரத்திற்குப் பொருத்தமானது.

## தீநீர் விலம்பகம்

சூலநீர் வகுப்பு

### 343. குலேகாவுஷ்பான் அரக்

அரைவீசை காவுஷ்பான் புஷ்பத்தை ஒரு மட்பாண்டத்தி லாவது ஈயம் பூசிய செப்புப் பாத்திரத்திலாவது போட்டு 4½-படி சுத்த ஜலம் விட்டு ஒரு இரவு ஊறவைத்து மறுநாள் பாக விலம்பகத் தில் கூறப்பட்ட முதலாவது திராவக வாலையர்த்திரத்தில் விட்டுச் சிறு தீயாக எரித்து இரண்டேகால் படிக்குக் குறையாமல் தீநீர் வாங்கவும்.

**பிரயோகம்:**—வேளைக்கு 1-முதல் 2-அவுன்ஸ் தீநீரில் கலப்பில் லாத தங்கத் தகட்டையேனும், மோதிரத்தையேனும் காய்ச்சிக் காய்ச்சி ஏழுமுறை தோய்த்துப் பின்னர் தீநீரைச் சாப்பிடவும். இங் னனம் தினம் இரண்டு மூன்றுவேளை உண்டுவர, அதிக உஷ்ணத்தா லுண்டான நாவறட்சி, பித்தம், நீர் எரிச்சல், நீர்ச்சுருக்கு மேக காங்கை, ஜ்வரம் முதலியவைகள் சொஸ்தமாகும். இவ்வாறே காவுஷ் பான் இலையைப் போட்டு ஊறவைத்துத் தீநீர் வாங்குவது உண்டு. இவைகளின் குணங்கள் யாவும் சிறிது ஏறத்தாழ ஒன்றோ யிருப்பினும் இலையினின் றிறக்கிய தீநீரைவிடப் புஷ்பத்தினின்றிறக்கியது சாலச் சிறந்ததாகும்.

### 344. தாழம்பூ அரக்

அரை வீசை நிழலில் உலர்த்திய தாழம்பூவை நார் நாராகக் கிழித்து ஒரு மட்பாண்டத்திலிட்டு அதனில் 5-படி சுத்த ஜலம் விட்டு ஒரு இரவு ஊறவைத்து மறுநாள் வாலையிலிட்டு 2½-படி தீ நீருக்குக் குறையாமல் வாங்கவும்.

**பிரயோகம்:**—இதனை வேளைக்கு ஒரு பலம் விகிதம் தினம் இரண்டு மூன்று வேளை சாப்பிட்டுக்கொண்டுவர, உஷ்ண சம்பந்த மான பல பிணிகளையும் பரிகரிக்கும். அம்மை கண்டவர்களுக்குக் கொடுக்கத் தேகத்தின் கொதிப்பை யடக்கும், இங்ஙனமே நன்னூரி, காஸ்னியலை, மணத்தக்காளி வற்றல் அல்லது இலை, சந்தனக்கட்டை

முதலியவைகளைச் செய்து முற்கூறப்பட்ட ரோகங்களுக்கெல்லாம் உபயோகிக்கலாம். வியாதி கடின நிலைமையில் இருப்பதாக புலப்பட்டால் இந்தத் தீநீரை தினம் 5, 7-வேளை வரையிலும் கொடுக்கலாம்.

### 345. ஓம அரக்

ஒரு வீசை ஓமத்தை இடித்து ஒரு மட்பாண்டத்தில் போட்டு 8-படி ஜலம் விட்டு ஒரு இரவு ஊறவைத்து மறுநாள் வாலையில் இட்டு 4-படிக்குக் குறையாமல் தீநீர் வாங்குக.

**பிரயோகம்:**—இதனை வேளைக்கு ஒரு பலமாகத் தினம் 4, 5-முறை சாப்பிட, அஜீரணம், பேதி, வாந்தி முதலியவைகள் குணமாகும்.

### 346. கருப்பூராத் அரக்

ஒரு வீசை ஓமத்தையும், 10-பலம் கருப்பூரத்தையும் இடித்து ஒரு மட்பாண்டத்தில் போட்டு 6-படி ஜலம் விட்டு ஒரு இரவெல்லாம் ஊறவைத்து மறுநாள் வாலையிலிட்டு 3½-படிக்குக் குறையாமல் தீநீர் வாங்குக. இதனில் வேளைக்கு 1-முதல் இரண்டு பலம் உட்கொள்ள, இரண்டு மூன்று வேளையில் அஜீரணம், புளியேப்பம், வயிற்றுப்பிசம், வாந்திபேதி முதலியவைகள் தீரும். மாத்திரை விலம்பகத்தில் கூறப்பட்ட விஷபேதி சங்காரணி என்னும் மாத்திரையுடன் உட்கொள்ள, வாந்திபேதி எவ்விதத்தினும் குணமாகும் என்றறிக.

### 347. சோம்பு அரக்

ஒரு வீசை சோம்பை இடித்து ஒரு மட்பாண்டத்தில் போட்டு 12-படி ஜலம் விட்டு ஒரு இரவு ஊறவைத்து மறுநாள் வாலையிலிட்டு 6-படிக்குக் குறையாமல் ஆவிநீர் வாங்குக.

**பிரயோகம்:**—இதனில் வேளைக்கு ஒருபலம் தினம் 4, 5-முறை உண்டுவரத் தாகத்தை அடக்கும். சிறுநீர் மலம் முதலியவைகளின். ஒழுங்கினத்தைச் சரிப்படுத்தும். பிரசவித்த ஸ்திரீகளுக்கு வெள்ளி, தங்கம் முதலிய பாத்திரத்தைக் காயவைத்து அதில் விட்டு ஆறின பின் உபயோகப்படுத்தத் தண்ணீர் தாகம் அடங்கும். கருப்பிணியாக விருக்கும்போது இதனை உண்டுவரத் தேகத்தில் நீரேற்றம் உண்டாகாது.

### 348. பாலரக்

மூங்கிலுப்பு பலம் ½, சிந்தில் சர்க்கரை பலம் ½, காஸ்னிவிதை பலம் ¼, மணத்தக்காளி வற்றல் பலம் ¼. இவைகளை ஒன்றிரண்டாக



நறுக்கி ஒரு மட்பாண்டத்தில் போட்டு அதனில்  $5\frac{1}{2}$  படி பசுவின்பால் விட்டு ஒருமணி நேரம் ஊறவிட்டு வாலையிலிட்டு இரண்டரைப் படிக்குக் குறையாமல் ஆவிநீர் வாங்குக. பால் பொங்கும் குணமுடைய தாதலால் மெதுவாக எரித்து வாங்குவதுடன் வாலையின் அடிப்பாண்டம் சற்றுப் பெரிதாக விருத்தல் வேண்டும்.

**பிரயோகம்:**—வேளைக்கு 1 முதல் 2 அவுன்ஸ் விகிதம் தினம் இரண்டு மூன்று நேரம் உண்டுவர உட்காய்ச்சல், நாவறட்சி, நீர்ப் பிரளயம், நீர்ப்பைச் சூடு முதலியவைகள் குணமாகும். பல வீனத் தையும் கண்டித்துத் தேகம் கொழுமைபெறச் செய்யும்.

### 349. ஆவாரம்பூ அரக்

உலர்ந்த ஆவாரம்பூ பலம்  $3\frac{1}{2}$ , காவுஸ்பான்பூ பலம்  $3\frac{1}{2}$ , ஏலக் காப் பலம் 1. இவைகளை ஒரு மட்பாண்டத்தில் போட்டு அதனில் பாலேனும் ஜலமேனும் அல்லது இரண்டுங் கலந்தேனும்  $4\frac{1}{2}$  படி விட்டு இரண்டுமணி நேரம் ஊறவைத்து வாலையிலிட்டு முன்போல் தீநீர் இரண்டேகால் படிக்குக் குறையாமல் வாங்குக.

**பிரயோகம்:**—வேளைக்கு 1 முதல் 2 அவுன்ஸ் விகிதம் தினம் இரண்டு மூன்று நேரம் உண்டுவர, தாகம், உட்காய்ச்சல், மதுமே கத்தாலுண்டான அதிகதாகம், நீர்ப்பிரளயம், தேக எரிச்சல் முதலியன குணப்படும்.

### 350. புதினா அரக்

அரைவீசை நிழலில் உலர்த்திய புதினாவை ஒரு மட்பாண்டத்தில் போட்டு 5 படி ஜலம் விட்டு ஒரு இரவு ஊறவைத்து மறுநாள் வாலையிலிட்டு இரண்டரைப்படிக்குக் குறையாமல் ஆவிநீர் வாங்குக.

**பிரயோகம்:**—இதனை ஆகாரத்திற்கு முன் ஒரு பலம் ஆவிநீரைக் கொள்ள ஜீரணசக்தியை விசேஷப்படுத்தும். பித்த மதிகரித்தலையும், சுரத்தையும் குணப்படுத்தும்.

### 351. சஞ்சீவி அரக்

சுக்கு தோலா 10, திப்பிலி தோலா 10, மிளகு தோலா 10, மஞ்சள் கடுக்காய்த்தோல் தோலா 12, நெல்லிவற்றல் தோலா 8, தானறிக்காய்த்தோல் தோலா 4, ஒமம் தோலா 4, வாய் விளங்கம் தோலா 4, சித்திரமூல வேர்ப்பட்டை தோலா 5, கோரைக்கிழங்கு தோலா 4, பனங்கற்கண்டு சேர் 3, இவைகளை யெல்லாம் நன்றாய் இடித்து ஒரு மட்பாண்டத்தில் போட்டு 9 படி ஜலம்விட்டு அதனில்

10 தோலா புதிதாய் அராவிய நயப்பு இரும்புப் பொடியைப் போட்டுக் கலக்கி ஒரு வாரம் ஊறவைத்து எட்டாவது நாள் மண் வாலையில் விட்டு முறைப்படித் தீநீர் வாங்கவும். இதனை ஆகாரத்திற்குப் பின் 1 முதல் இரண்டு அவுன்ஸ் தீநீர் தினம் இருவேளையாக உண்ண மஞ்சட் காமாலை, குன்மக்கட்டி, மகோதரம், மூலம், வெண்குட்டம், இருமல், சொறிசிரங்கு, இளைப்பு, மார்நோய் முதலியவைகள் நிவர்த்தி யாகும். தவிர, மண்நரலுக்கு வலுவைக் கொடுத்து இரத்தத்தை விருத்தியடைபச் செய்வதில் மிகச் சிறந்தது.

**பத்தியம்:**—புளி, போகம், புகை இம்மூன்றையும் நீக்கல் வேண்டும்.

### 352. மாவூலஹம்

(1) வெள்ளாட்டுக்கறி சேர் 12 (288 பலம்) விடைச் சாவல் 2, ஆண் கவுதாரி 5, காடை 10, புறக்குஞ்சு 3. இவைகளின் கறிகளி லுள்ள கொழுப்புகளை நீக்கி ஒரு ஈயம் பூசிய ஜோடு தவலையில்போட்டு இருபத்தைந்து படி சுத்த ஜலம் விட்டுப் பின்னர் ஒரு வெள்ளைத் துணியில் அரிந்த வெங்காயம் பலம் 10, ஒன்றிரண்டாக இடித்த இல வங்கப்பத்திரி தோலா 2½, இலவங்கப்பட்டை தோலா 2½, கிராம்பு தோலா ½, ஏலக்காய் தோலா 1½, தனியா தோலா 1¼ இவைகளைத் தளர்ச்சியாக முடிச்சுக் கட்டிப்போட்டு ஜோடுதவலையின் வாய்க்கு ஈயம் பூசிய தகட்டொன்றால் மூடி நரத்துணியால் வாய்மூடியைச் சுற் றிக்கட்டி அடுப்பேற்றிச் சிறு தீயில் எரித்து வருக. இங்ஙனம் செய்வ தில் மணி நேரத்திற்கு ஒரு முறை ஜல்லிக்கரண்டியால் துழாவிக்கொடுத்துக்கொண்டுவர மாம்சம் குழைந்து, விட்ட ஜலம் அரைப் பாகம் சுண்டின அளவில் அடுப்பினின் றிறக்கி ஆறவிட்டு மத்தால் கடைந்து (கை படாமல்) ரெட்டுத் துணியில் வடித்துக் கொள்க.

(2) முதலாவது அங்கத்தில் கூறப்பட்ட மாம்சங்களை வேகப் போடுந் தருணத்தில் மற்றொரு ஈயம் பூசிய பாண்டத்தில் ஐந்து படி சுத்த ஜலம்விட்டு அதனில் குலேகாவுஸ்மான், காவுஸ்பான், பனப்ஷா, நீலோபர், சாலாமிசிரி, சக்காகுஸ்மிசிரி, பஹமனேசுருக், பஹமனே சுபேத், தூதரிசுபேத், வெங்காயவிதை, சல்ஜம், காகர்விதை, துத்தி விதை, துருப்பு விதை, ஜர்னபாத் வகைக்குப் பலம்-1¼, ரோஜா மொக்கு தோலா-2½ முதலியவைகளை ஒன்றிரண்டா யிடித்துப் போட்டு 10-மணி நேரம் ஊறினபின் சிறுக எரித்து 2½-படியாகச் சுண்டக் காய்ச்சி வடித்துக் கொள்க,

(3) முதல் அங்கத்தில் கறியை வேகப்போட்ட ஜோடுதவலையை நன்றாய் அலம்பி அதனில் நான்குபடி பசுவின் பாலும், 15-பலம் தேனும் விட்டுக் கெடுதலில்லாத 50 கோழிமுட்டையை ஒட்டுடன் உடைத்துப் போட்டுக் கலக்கி மீண்டும் இரண்டு கரும்புக் கோலை மேல்தோல் சீவிச் சிறு துண்டுகளாக நறுக்கி இடித்தும், விதை, தோல் முதலியவைகளைக் கழித்த கமலா, ஆப்பில், சாத்துக்குடி, மாதாளம் வகைக்கு ஆறு பழம் விகிதம் அம்மிக்கல்லின்மீது வைத்துச் சிதைத்துக் கூட்டி முதலிரண்டு அங்கங்களிலும் சித்தப்படுத்தியவைகளை விட்டுக் கலக்கி இரண்டு மணிநேரம் எரித்து வடித்துக்கொள்க.

(4) மூன்றுநாளுக்கு முன்னமே ஊறப்போட்டு வைத்திருந்த இரண்டு பலம் எட்டிவிதையைக் கழுவிச் சிறு துண்டுகளாக நறுக்கி அதனுடன் ஒன்றிரண்டாய் இடித்த சந்தணம், தனியா, இலவங்கப் பத்திரி, இலவங்கப்பட்டை, ஏலக்காய், நன்னூரிவேர், கிருஷ்ண அகரு வகைக்குத் தோலா-1½, கிராம்பு வராகனெடை-2 ஆக இவைகளை ஈயம் பூசிய பாண்டத்தில் போட்டு அதனில் அசல் பன்னீர் பலம்-10, தாழம்பூ அரக் பலம்-10, காவுஸ்பான் அரக் பலம்-10 விட்டு ஒரு இரவு ஊறவைக்கவும்.

(5) சுமார் இருபத்தைந்து படி பிடிக்கும்படியான ஈயம் பூசிய ஜோடுதவலையில் மூன்றாவது நாலாவது அங்கங்களில் சித்தமானவைகளை விட்டுக் கலக்கி அதனில் சிறிது பாகமெடுத்துப் பாக விலம்பகத்தில் கூறப்பட்ட ஜோடுதவலை சம்பந்தமான வாலையில் விட்டு முடிச் சுக்கட்டும் பாகத்தில் குங்குமப்பூ குன்றி-16, பச்சைக் கருப்பூரம் குன்றி-5, கஸ்தூரி குன்றி-5, ஏலக்காய் அரிசி தோலா-¼, முதலியவைகளை அரைத்துச் சீலையில் முடிந்து கட்டிப் பாகப்படி தீநீர் வாங்கவும். விட்ட அளவிற்கு அரைப்பாகத்திற்கு மேல் வாங்குவது பிரயோசனப்படக் கூடியதல்ல. தவிர, தீநீர் வாங்கின ஒவ்வொரு முறையும் ஜோடுதவலையைச் சுத்தப்படுத்தி மீண்டும் முன்போல் சிறிது பாகம் விட்டுத் தீநீர் வாங்குக. இங்ஙனம் சேர்ந்த தீநீரையெல்லாம் ஒருமிக்கக் கலந்து வைத்துக்கொள்க.

**பிரயோகம் :**—வேளைக்கு 1 முதல் 2 அவுன்ஸ் விகிதம் தினம் இரண்டு மூன்று நேரம் ஆகாரத்திற்கு முன் உட்கொள்ள, மூளைக்கும் இருதயத்திற்கும் பலமுண்டாகும். தாது விருத்தியையும் உதிரப் பெருக்கத்தையும் உண்டாக்கித் தேகம் கொழுமை பெறச் செய்யும். கூடியரோகத்தில் இளைத்தார்க்கும், நாட்பட்டு வியாதியால் மெலிந்தார்க்கும் இது விசேடமான உணவாகும்.

**குறிப்பு:**—இந்தப் பாகத்தை ஆரம்பிக்கும்போது இரவுகாலமாக இருத்தல் வேண்டும். ஏனெனில், மாம்சம், கஷாயம் முதலியவைகள் எல்லாம் நெடுநேரம் காய்ச்ச வேண்டுவதாதலால் பொழுது விடிவதற்குள் முடித்துக்கொண்ட பின்னர் பகலில் தீநீர் வாங்கும்பொருட்டு ஆரம்பிக்கலாம். கஷாயமிடுவதைப் பார்க்கிலும் தீநீர் வாங்குவது கவனிப்பு அதிகம் வேண்டுவதால் பகல் நேரமாய் இருத்தல்வேண்டும்.

### 353. வேறு

முன் செய்தது போலவே ஒரு ஈயம் பூசிய ஜோடுதவலையில் 4-படி ஜலம்விட்டு அதில் வயதாட்டுக்கறி சேர்-6, புறக் குஞ்சு-3, காடை-20, கவுதாரி-4, கூவாச் சாவல்-2, சிட்டுக்குருவி-50 இவைகளின் கறிகளிலுள்ள கொழுப்பு முதலியவைகளைக் கழித்துச் சிறு துண்டுகளாக நறுக்கிப் போட்டு, ஒன்றிரண்டாய் இடித்த இலவங்கப் பட்டை பலம்-1, கிராம்பு தோலா-1, ஏலக்காய் தோலா-1, இலவங்கப் பத்திரி பலம்- $\frac{1}{2}$ , அரிந்த வெங்காயம் பலம்-10 இவைகளை ஒரு சீலையில் தளர்ச்சியாக முடித்துப் போட்டு ஜோடுதவலையின் வாய்க் கிரு புறமும் ஈயம்பூசிய தட்டொன்றால் மூடி ஈரத்துணியால் உள்ளாவி வெளிச்செல்லாமல் வாய்ப் பொருத்தத்திற்குச் சுற்றி அடுப்பிலேற்றி அரைமணி நேரத்திற்கு ஒருமுறை அடிபிடிக்காமல் துழாவிக்கொண்டிருந்து கறிவெந்து குழையும் பக்குவத்தில் மத்தால் கடைந்து ரெட்டுத்துணியில் வடித்து, ஆறினபின் அதனுடன் 4-படி பசுவின்பாலே விட்டு வைத்துக்கொள்க. பின்னர் காவுஸ்பான், சப்பாத்திப்பூ, நெல்லிவற்றல், திராட்சை, கச்சூர்காய், பாதரஞ்சிபோயா, கொட்டைக்கரந்தை புஷ்பம் வகைக்குப் பலம்-1, உன்னாப்பழம், தாமரைப்பூ, உஷ்தகதோஷ், இலவங்கப்பட்டை, இலவங்கப்பத்திரி, ரோஜா மொக்கு, காஸ்னிவிதை, சிவப்பு சந்தனத்தூள், மஞ்சள் சந்தனத்தூள், புருதே ஆம்பூஸ், ஆனை நெருஞ்சிமுள் இவை வகைக்குப் பலம்- $\frac{3}{4}$ , பஹமனேசுபீத், பஹமனேசுருக், தூதுரிசுபேத், தூதுரிசுருக், முஸ்லீன் வகைக்குத் தோலா-4, இந்தர்ஜோ தோலா-1, இவைகளை ஒன்றிரண்டாய் இடித்து ஒரு பாண்டத்திலிட்டு 4-படி ஜலம் விட்டு இரண்டு படியாகச் சுண்டக் காய்ச்சி வடித்து முன் சித்தப்படுத்திய பால் சேர்ந்த கறிவெந்த ஜலத்தில் கலந்து முறைப்படி தீநீர் வாங்குக. முயற்சிக்கும்போது தீநீர் சொட்டும் பாகத்தில் குங்குமப்பூ, ஏலக்காய் அரிசி, பச்சைக்கற்பூரம் வகைக்கு  $\frac{1}{2}$ -தோலா எடை கல்வத்திலிட்டு அரைத்துச் சீலையில் முடிந்து கட்டவும். இதன் உபயோக முதலியவைகள் எல்லாம் முன்முறையில் கண்டவைகளே.

## 354. வேறு

(1) ஒரு ஈயம் பூசிய ஜோடுதவலையில் 5-சேர் வெள்ளாட்டுக் கறியைக் கொழுப்பு நீக்கிப்போட்டு 20-படி ஜலம் விட்டு அதனில் அரிந்த வெங்காயம் பலம்-5, ஏலக்காய் பலம்- $\frac{1}{2}$ , தனியா பலம்-3, பெரிய லவங்கப்பட்டை பலம்- $\frac{1}{4}$ , சன்ன லவங்கப்பட்டை பலம்  $\frac{1}{4}$ -லவங்கப்பத்திரி பலம்- $\frac{1}{4}$  விகிதம் கிழிகட்டிப் போட்டுச் சிறுதியில் எரித்து அரைப்பாகம் சுண்டினவுடன் ரெட்டுத் துணியில் பிசைந்து வடிகட்டி வைத்துக் கொள்க.

(2) காவுஸ்பான், காஜர், முஸ்லியே சுபேத். பாதரஞ்சி போயா, குலேமுண்டி, சிவப்புச் சந்தணத்தூள், வெள்ளைச் சந்தணத்தூள், வகைக்கு  $\frac{1}{4}$ -பலம் விகிதம் ஒன்றிரண்டாய் இடித்து 1-படி ஜலத்தில் போட்டு  $\frac{1}{4}$ -படியாகச் சுண்டக் காய்ச்சி வடித்து ஆறினவுடன் ஒருபடி பசுவிற்பாலும் முதல் அங்கத்தில் சித்தப்படுத்தியதையும் ஒருங்கு கலந்து முன்போல் வாலையிலிட்டுத் தீநீர் வாங்கும் போது சொட்டும் குழைக்கு 1-வராகனெடை குங்குமப்பூவைக் கட்டிவைக்கவும். இதனை லேற்படும் தீநீரை வேளைக்கு 1-அவுன்ஸ் விகிதம் தினம் மூன்றுவேளை சாப்பிட, மேகவஜ்ரம், காசம், தேகமெலிவு முதலியவை குணமாகும்.

## 355. வேறு

ஒரு ஈயம் பூசிய ஜோடுதவலையில் கொழுப்பு நீக்கிய இரண்டரை சேர் வெள்ளாட்டுக் கறியைப் போட்டு 10-படி ஜலம் விட்டு அதனில் வெங்காயம் பலம் 2 $\frac{1}{2}$ , ஏலக்காய், லவங்கப்பத்திரி, குலேகவுஸ்பான், இலவங்கப்பட்டை, ஷாக்காகுல்மிசிரி, பஹமனேசுபேத், பஹமனே சுருக் முதலியவைகளை ஒன்றிரண்டாய் இடித்து வகைக்குக் கால் பலம் விகிதம் கிழிகட்டிப்போட்டு, அரைப்பாகம் சுண்டக் காய்ச்சி வடித்து முன்போல் தீநீர் வாங்குக. அத் தருணம் தீநீர் சொட்டும். குழைக்கு  $\frac{1}{4}$ -வராகனெடை குங்குமப்பூவை முடிச்சுக் கட்டுக. இதன் உபயோகம் முதலியவைகள் முற்கூறியவாறே.

தீராவக வதுப்பு

## 356. சங்கத் தீராவகம்

அன்னபேதி தோலா-24, வெடியுப்பு தோலா-24, படிகாரம் தோலா-12, இந்துப்பு தோலா-12, கறியுப்பு தோலா-8, மயில் துத்தம் தோலா-8, நவாச்சாரம் தோலா-4, வெங்காரம் தோலா-4, பூநீர் தோலா-4.

இவைகளில் அன்னபேதியைச் சிவக்க வறுத்தும் மயில்துத் தத்தை வெளுக்க வறுத்தும், மற்றவற்றைக் கல்லுரலிலிட்டு இடித்தும், எல்லாவற்றையும் ஒன்று கலந்து வாலையிலிட்டுத் திராவகம் வாங்கவும். இதனில் வேளைக்கு 5-முதல் 10-துளி வரையில் ஒரு அவுன்ஸ் ஜலத்தில் விளாவிக்கொடுக்க, ஜ்வரக்கட்டி எனப் பெயர் மேலிய ஈரல் களின் வீக்கம் 40-நாள் உபயோகத்திற்குள் குணமாகும். இருபது நாளில் குணமடையும் குறியைக் கவனிக்கலாம். இத்தகைய வீக்கத்தி னிமித்தம் அடிக்கடி வரும் ஜ்வரமும் குணமாகும். ஜ்வரமிருக்கும் போது மாத்திரம் அதனைப் பரிகரிக்கத்தக்க ஏதேனும் ஒரு அவிழ்தத் தைக் கொடுத்து நிவர்த்தி செய்து கொண்டு பின்னர் திராவகத்தை ஆரம்பித்தல் வேண்டும். இங்ஙனம் இருபது நாள் சாப்பிட்ட பின்னர் ஜ்வரம் இடையில் வருவதற்குச் சிறிதும் நியாயமில்லை. இதுவேயு மன்றி இத் திராவகத்தைக் குன்மம், வாயு, சூதகவாயு, வயிற்றுவலி முதலியவைகளுக்குங் கொடுக்கத் தீரும்.

**பத்தியம்:**—தேகத்திற்குத் தக்கபடி ஆகாத பதார்த்தங்களைத் தள்ளி மற்றவைகளைக் கொள்க. மருந்து குடு செய்வதாக உணர்ந் தால் இரவில் பால் தாராளமாய் விட்டு அன்னம் கொள்க. அதிலும் குணமில்லையாயின் மருந்தினளவைக் குறைத்துக் கொள்க.

### 357. வேறு

வெடியுப்பு, பலம் 15, வெங்காரம் பலம் 1, படிகாரம் பலம் 10, துருசு பலம் ½, நவாச்சாரம் பலம் ½, இந்துப்பு பலம் ½, பூநீர் பலம் 1, கறியுப்பு பலம் 1, அன்னபேதி பலம் ½.

இவைகளில் முன் முறையில் கண்டவாறு துருசை வெளுக்க வறுத்தும், அன்னபேதியைச் சிவக்க வறுத்தும், மற்றவற்றை இடித் தும் ஒன்று சேர்த்துக் கலந்து வாலையிலிட்டுத் திராவகம் வாங்கவும். இதின்னவு, பிரயோகம், பத்தியம் முதலியவை முற்கூறப்பட்டவாறே இந்தப் பாகத்தில் ஒருமுறை கிடைக்கப்பெற்ற திராவகத்தை மீண் டும் முன்னளவு சரக்குகளை மடக்கு வாலையிலிட்டு எரிக்கும் சமயம் திராவகத்தையிட்டு மடக்கி வாங்குவதுண்டு. இங்ஙனம் மூன்று முறை மடக்கியது வெகு காரமுடையதாகும். இதனையே காளமேக நாரா யணச் சிந்தூரம் செய்வதற்காக உபயோகித்தல் வேண்டும். மடக்கு வாலையினது உபயோகத்தைப்பற்றிப் பாக இலம்பகத்தில் கண் டுணர்க.

## 358. வேறு

சங்குச் சுண்ணம் தோலா 4, எவாச்சாரம் தோலா 4, சர்ஜுச் சாரம் தோலா 4, வெங்காரம் தோலா 4, இந்துப்பு, வளையலுப்பு, கறியுப்பு, வெடியுப்பு, கல்லுப்பு இவை வகைக்குத் தோலா 8, உழமண் தோலா 4, நவாச்சாரம் தோலா 4.

இவைகளை முறைப்படி வாலையிலிட்டுத் திராவகம் வாங்கவும். இதில் 7 முதல் 12 துளி வரையில் ஒரு அவுன்ஸ் ஜலத்தில் விளாவி ஆகாரத்திற்குப்பின் கொடுக்க மூத்திரக் கிரிச்சனம், சூதகவாயு, குன்மம், பிலீகம், அஜீர்ணம், கிராணி முதலியவை தீரும்.

## 359. மகா திராவகம்

ஆடாதோடை, புளியம்பட்டை, பூசனிக்கொடி, காரணைவேர் இவைகளைச் சுட்டசாம்பல் வெவ்வேறு பாண்டத்திலிட்டுச் சாம்பல் எடைக்கு நான்கு மடங்கு ஜலம் விட்டுக் கரைத்து மூன்றாவது நாள் அசையாமல் தெளிவை வாங்கிக் காய்ச்சிக் குழம்புப் பதத்தில் எலுமிச்சம்பழ ரசம் விட்டுக் கரைத்து ரெட்டுத் துணியில் வடித்துப் பீங்கான் தட்டுகளில் விட்டுக் கிடும் இரவியில் வைக்க \* உப்பாகும். இங்ஙனம் சேகரித்த உப்பு ஒவ்வொன்றும் பலம் 2, எவாச்சாரம் பலம் 2, உழமண் பலம் 1, நவாச்சாரம் பலம் 1, சையிர்த லவணம் தோலா 4, வெங்காரம் தோலா 2, அன்னபேதி தோலா 1, சங்குச் சுண்ணம் தோலா 1, உள்ளிப் பாஷாணம் தோலா 1, கடல்துரை தோலா 1. இவைகளை இடித்து வாலையிலிட்டுத் திராவகம் வாங்கவும். தேக திடத்திற்குத் தக்கவாறு 1 முதல் 3 துளி ஒரு அவுன்ஸ் ஜலத்தில் விளாவிக் கொடுக்க, குன்மம், பிலீகை, நீராமை, கவுசி, கெண்டை, பெருவயிறு, வாயுத்திரட்சி, சூதகவாயு, மகோதரம் முதலான ரோகங்கள் தீரும்.

## 360. வேறு

எருக்கு, கொடிக்கள்ளி, புளியம்பட்டை, எள்ளுச்செடி, சரக் கொன்றைப்பட்டை, சித்திரமூலம் வேர்ப்பட்டை, நாயுருவி சமூலம், இவைகளின் சாரம் வகைக்குத் தோலா 4, எவாச்சாரம் தோலா 4, அன்னபேதி தோலா 4, இந்துப்பு, வளையலுப்பு, கறியுப்பு, வெடியுப்பு, கல்லுப்பு வகைக்குத் தோலா 8. இவைகளைப் பொடிசெய்து ஒரு பீங்கானில் போட்டுத் துரிஞ்சிப்பழம் ரசம் விட்டுக் குழம்புப் பத

\* இவ்விதம் சித்தப்படுத்திய உப்பு வகைகளை இந்நூலின் சாரம் என்று கூறப்படும்.

மாகக் கரைத்து ஏழுநாள் சென்றபின் அதனுடன் சங்குச் சுண்ணம் தோலா 8 சேர்த்து வாலையிலிட்டுத் திராவகம் வாங்கவும். ஒரு அவுன்ஸ் ஜலத்தில் 2 முதல் 3 துளி தினம் இருவேளை விளாவிக் கொடுக்க; குன்மம், சூதகவாயு, சுரக்கட்டி, மூத்திரக் கிரிச்சனம், அதிசார பேதி முதலியவை குணமாகும்.

### 361. கந்தகத் திராவகம்

கந்தகம், படிகாரம், வெடியுப்பு வகைக்குப் பலம் 5 இவைகளை இடித்து வாலையிலிட்டுத் திராவகம் வாங்கவும். வேளைக்கு 5 முதல் 10 துளி வரையில் ஒரு அவுன்ஸ் ஜலத்தில் விளாவி தினம் இருநேரம் உண்டுவர, அஜீரணம், வயிற்றுநோய், வயிற்றுப்புசும், அதிசாரபேதி, வாந்தி, குடல் இரைச்சல், குடல் முறுக்கல் முதலியவைகளைக் குணப்படுத்தும்.

## எச்ச விலம்பகம்



### 362. படர்தாமரை சிகிச்சை

பொன் ஆவிரம்வேர்பட்டை பலம்-2, கந்தகம், மிருதார்கிங்கி, மனோசிலை, இரசகருப்பூரம், கருப்பூரம் வகைக்கு விராகனெடை- $\frac{1}{2}$ .

இவைகளைக் கல்வத்திலிட்டுப் பழச்சாற்றினால் 4 ஜாம மரைத்து, சிறு வில்லைகளாகச் செய்து நிழலில் உலர்த்துக. வேண்டும்போது ஒரு வில்லையைத் தண்ணீரில் சிறிதிழைத்துப் பூச, இரண்டொரு வேளையில் எவ்வித விரணப்படைகளும் குணப்படும்.

### 363. வேறு

கந்தகம் பலம்- $\frac{1}{2}$ , மத்தாப்பூச்சிட்டம் பலம்- $\frac{1}{2}$ , வெங்காரம் பலம்- $\frac{1}{2}$ , சீனாகற்கண்டு பலம்- $\frac{1}{2}$ , துருசு பலம் வீசம்.

இவைகளைக் கல்வத்திலிட்டுப் பழச்சாற்றால் நெகிழ அரைத்து வைத்துக்கொண்டு ஊறல் எடுக்கும் படைகளுக்குத் தினவு அடங்கும் மட்டும் நன்கு சொறிந்து, சிகைக்காய் அல்லது சவுக்காரக்கட்டி முதலியவைகளால் தேய்த்து அலம்பி, இம்மருந்தை இலேசாகப்பூச, இரண்டு மூன்று வேளைகளில் இருப்பிடம் தெரியாமல் மறையும்.



## 364. அரையாப்புக் கட்டிக்குச் சிகிச்சை

கருப்பூரம், சாம்பிராணி, மூசாம்பரம், பெருங்காயம் இவை சமனெடை.

முதலில் சாம்பிராணியைக் கல்வத்திலிட்டு நன்கு அரைத்து வஸ்திரகாயஞ் செய்து, அதனுடன் கருப்பூரம் சேர்த்து, கை ஓயாம லரைக்கும்போது அவைகள் இளகும். அக்கால் மிகுந்த சரக்குகளை முறையே ஒன்றன்பின்னொன்றாகச் சேர்த்து, அரைத்து அவ்விளகின பதத்திலேயே ஒரு புதுத்துணியில் தடவி வைத்துக்கொண்டு வேண் டும்போது நெருப்பு அனலில் காட்டிக் கட்டியின்மீதுபோட்டு அதன் மேல் ஈயத் தகட்டையேனும், மண்ணோட்டையேனும் வைத்துக் கச்சையால் வரிந்து கட்டி, மூன்றும்நாள் அவிழ்த்துப் பார்க்கக் கட்டி கரைந்திருக்கும். ஒருக்கால் கரையாவிடின் மறுபடியும் முன் போல் கட்டத் திண்ணமாய்க் கரைந்துவிடும். கட்டி சீழ் பிடித்துத் துன்பஞ் செய்யின் மேற்படி சரக்குகளை அரைக்கும்போது அரை அல்லது ஒரு மிளகுப் பிரமாணம் சங்குப் பாஷாணத்தைச் சேர்த் தரைத்துச் சீலையில் தடவி, கட்டிக்குப் போட மூன்றாநாள் உடைத் துக் கொள்ளும். அக்காலத்திலுள்ள எரிச்சல், குற்றல் முதலிய பாதைகளையும் சமனஞ் செய்யும். பின்னர், விரண சிகிச்சைக்குரிய மருந்துகளால் ஆற்றிக்கொள்க.

## 365. வேம்பு கற்பம்

முற்றின வேப்பங்கொட்டையைக் கோநீரில் ஒரு பகலும் இரவும் ஊறப்போட்டு மறுநாள் தோலை நீக்கிப் பருப்பை ஒன்றிரண்டாய் நறுக்கிப் புதுச்சட்டியில் போட்டு மஞ்சள் புகை கிளம்ப வறுத்து எண்மடங்கு கோநீர் விட்டு ஒருபங்காகக் காய்ச்சி வடித்துக்கொள்க. இதனில் வேளைக்கு  $\frac{1}{4}$ -பலம் விகிதம்  $\frac{1}{4}$ -பலம் ஜலம் சேர்த்துக் கலக்கிச் சாப்பிடவும். இப்படித் தினம் இருவேளை 20-நாள் சாப்பிட, குட்ட விரணம், அதனாலுண்டான தடிப்பு முதலியவை குணமாகும். நீடித்துச் சாப்பிடுவது கஷ்டமென்று தோற்றினால் ஒருமுறை 7-நாள் சாப்பிட்டு இரண்டு மூன்று தினம் விட்டு மீண்டும் ஒருமுறை சாப் பிடவும். இங்ஙனம் 3 முறை சாப்பிடவும்.

## 366. கட்டியை உடைக்கவும், உடைந்த

எலும்பைக் கூட்டவும் சிகிச்சை

மைலாலக்கடி பலம்-1, கடல்துரை பலம்-1, கிராம்பு பலம்-1, நீர்முள்ளி விதை பலம்  $\frac{3}{4}$ .

இவைகளை எல்லாம் தனித்தனியாகச் சூரணித்து, சிறிது நீர் விட்டுப் பிசைந்து, கல்வத்தில் புரட்டிப் புரட்டிக் கொடுத்திடிக்க மெழுகுபோலாகும். அதனை நூல் கனத்திற்கு வேண்டுமான அகல நிகளத்துக்கு அடை தட்டி, முரிந்த எலும்பை ஒழுங்காக வைத்து, அதன்மீது அடையை வைத்து, புதுத் துணியால் வரிந்து கட்டி, தண்ணீர் விட்டுக்கொண்டே வருக. அஃதாவது, அவ்விடம் எப் பொழுதும் ஈரமாக விருத்தல் வேண்டும். இங்ஙனம் இரண்டுநாளாகக் கொருமுறை புதிதாகக் கட்டிக்கொண்டுவர, மூன்று கட்டில் உடைந்த எலும்பு கூடிவிடும். இங்ஙனமே கட்டிக்குக்கட்டிவர இரண்டு நாளாகத் தினத்தில் உடைத்துக் கொள்ளும்.

### 367. சிரசில் நீரேற்றத்திற்கும் மண்டைக்

குத்தலுக்கும் சிகிச்சை

மிளகு தோலா-1, சாம்பிராணி தோலா-½, கடுகு தோலா-½, புழுங்கலரிசி தோலா-½, கஸ்தூரி மஞ்சள் தோலா-½.

இவைகளைக் கல்வத்திலிட்டு, முலைப்பாலால் அரைத்துச் சிரசில் பற்றிட்டு, நெருப்பனலிற் காய்ச்சின உடனே வலி நீங்கும்.

### 368. பெரும்பாட்டுக்குச் சிகிச்சை

நறுவிளம் மரப்பட்டை, அத்திப்பட்டை, கருவேலம்பட்டை, நாவற் பட்டை இவைகளை நிழலிலுலர்த்தித் தனித்தனியாக இடித்துச் சூரணித்துச் சமபாகமாகக் கலந்து வைத்துக் கொள்க. வேண்டும் போது வீசம்படி காரரிசியை இரவில் ஊறப்போட்டு, காலையில் தண்ணீரை நீக்கி, துணியின்மேல் சிறிதுநேரம் உலரப்போட்டு, இடித்து, மாவாக்கி முற்கூறிய சூரணத்தில் ஒரு பலம் கலந்து, அவியந்திரத்தில் வைத்து மாவு வெந்தபின் தக்கபடி நெய்யும் சர்க்கரையும் சேர்த்துச் சாப்பிடுக. இரண்டு மூன்று நாள் உபயோகத்தில் பெரும்பாடு நிவர்த்தியாகும்.

### 369. மனோமதுட தூபப் பொடி

ஐவனவிதை, வாய்விளங்கம், பளிங்குச் சாம்பிராணி, பூண்டுத் தோல், ஒம்பப்போட்டு, காட்டுச் சீரகம், அவுரி வேர், சந்தணத் தூள், மட்டிப்பால் இவைகளைச் சமனெடையாகச் சேர்த்து, ஒன்றிரண்டாக இடித்து வைத்துக்கொள்க.

ஸ்நானமானவுடன் வஸ்திரத்தால் கூந்தலைத் துடைத்துக் கொண்டு, நெருப்பில் கொஞ்சம் பொடியைத் தூவி நேராகவாவது

அல்லது அதன்மேல் ஒரு சாணம் பூசாத புதுக்கூடையைக் கவிழ்த்து, அதன்மேல் கூந்தலைவிரித்துப் புகையைக் கூந்தலுக்கேற்றியாவது உலர்த்துக. எவ்விதத்தினும் சீதளம் சேர விடாது, பிணியாளர்க்கும் குழந்தைகளுக்கும் பெரிதும் பயன்படத் தக்கது.

### 370. வெண்குட்ட சிகிச்சை

உலர்ந்ததும் உலராததுமான நடுத்தர இலந்தங்கட்டையை அடுப்பில் வைத்தெரிக்க, கட்டையின் மற்றொருபுறத்தில் ஜல ரூபமாக ஒரு தைலம் காணும். அதனை வழித்துச் சேகரித்து வைத்துக் கொண்டு வெளுத்த இடங்களில் தடவிக்கொண்டுவர சிறம் மாறும்.

### 371. விக்கல் சிகிச்சை

பழைய செருப்பினின்று எடுத்த தோலைச் சுட்டுக் கரியாக்கிப் பாக்கு, மிளகு, திப்பிலி இவைகளையும் ஒட்டிலிட்டு வறுத்துக் கரியாக்கி, எல்லாவற்றையுஞ் சமமாகக் கலந்து, தேனிலிழைத்து, கால் மணி நேரத்துக் கொருமுறை நாவில் தடவிக்கொண்டுவர, அசாத்திய விக்கல், நாக்கறுப்பு, சுரசுரப்பு முதலிய தோஷங்கள் தீரும்.

### 372. அண்டவாத சிகிச்சை

கோரோசனை, கழற்சிப் பருப்பு, பளிங்குச்சாம்பிராணி, பெருங்காயம் இவைகளை வகைக்கு வராகனையாக கல்வத்திலிட்டு சிற்றண்ட வெண்கருவால் அரைத்து, பீஜத்திற்குத் தடவி நெருப்பனலில் காட்டுக. இங்ஙனம் 2, 3 பிரயோகத்துக்குள் பீஜத்தடிப்பு, நோய் முதலியன குணமாகும்.

### 373. கரக்கட்டி சிகிச்சை

கால் படி தனிப்பழ ரசத்தில் 12-பலகறையையும் 1-தோலா நாட்டு நவாச்சாரத்தையும் நன்றாக அரைத்துப்போட்டு ஒரு வாயகன்ற புட்டியிலிட்டு, குலுக்கிக் குலுக்கி இரவியில் ஒரு வாரத்துக்குக் குறையாமல் வைத்து, வேளைக்கு  $\frac{1}{2}$ -முதல் 1-தோலா வரையில் தின மிரு நேரம் 20-நாள் சாப்பிடுக. இதனால் சுரத்தாலுண்டான மண்ணீரல் வீக்கம் நீங்கும்.

### 374. வாதரோக சிகிச்சை

வெள்ளியம் பலம்-1, இரசம் பலம்-1, இவை இரண்டையும் சேர்த்து, இதனோடு எட்டிக்கொட்டைச் சூரணம் தோலா-1, ஆளி விதைச் சூரணம் தோலா-1, சிறு தேக்குச் சூரணம் தோலா-1, மூசாம்

பரம் தோலா-1, குண்டுமணிப்பருப்பு தோலா 2, இவைகளைக் கூட்டிக் கல்வத்திலிட்டுச் சிற்றண்ட வெண்கருவா லரைத்து, நோயுள்ள இடங்களில் பூசி, நெருப்பனலில் காட்ட, மூன்று பற்றுக்குள் எத்தகைய கடின நோயேனும் குணமுறும்.

### 375. கந்தக ரசாயனம்

பாலில் சுத்திசெய்து பத்துநாள் வரையில் இஞ்சி ரசத்தாலரைப்புண்ட அமரிசிலை கந்தகம் பலம்-10, திரிபலாதி, வாய்விளங்கம், திரிகடுகு, ஏலம், கிராம்பு, சந்தணத்தூள், வறுத்தகடலை மாவு, சித்திரமூலம் வேர்ப்பட்டை, பாலில் சுத்திசெய்த அஸ்வகெந்தி, பறங்கிச்சக்கை வகைக்குப் பலம்-5.

இவைகளை எல்லாம் தனித்தனியாக இடித்துச் சூரணம்செய்து ஒரு பலம் சேங்கொட்டைத் தைலமிட்டுப் பிசரி, ஒரு வாயகன்ற மட்பாண்டத்தில் 10-பலம் சாம்பிராணியைப் போட்டுத் தூபயந்திர விதிப்படி வாய்க்குச் சல்லாத்துணி கட்டி, அதில் சூரணத்தைக் கொட்டிக் குவித்து, மேல்சட்டிமூடிச் சீலைசெய்து, சிறுதீயாக 4-மணி நேர மெரித்து ஆறினபின் சூரணத்தைக் கல்வத்திலிட்டு முன் சுத்தஞ் செய்த கந்தகத்துடன் சேர்த்தரைத்து வைத்துக்கொள்க.

ஒரு பலம் சூரணத்தோடு ஒரு பலம் சீனிசர்க்கரை சேர்த்து, பசுவின் நெய்விட்டு இலேகியபதமாக அரைத்து வேளைக்கு 1-வராக னெடையாகத் தினமிருநேரம் 10 நாளாண்க. மறுமுறை அவசியமாயின் சிலநாள் பொறுத்து முன்போல் கொள்க. இங்ஙனம் ஒரு மண்டலம் உட்கொள்ளின், சொறி, சிரங்கு, மேகவிரணம், கருமேகம், படை, கிரந்தி முதலிய சரும ரோகங்கள் நிவாரணமாகும்.

இதனை உண்ணும்போது இரவில் பசுவின்பால் பருகல்வேண்டும். ஆகாரங்களில் கூடியமட்டும் நெய் சேர்த்துக்கொள்ளல் வேண்டும். தவறின் தேகம் உஷ்ணப்படும்.

### 376. பித்தவாயு சிகிச்சை

மேல்தோல் சீவிச் சிறு துண்டாக்கப்பட்ட இஞ்சி பலம்-5, சீரகம் பலம் 2½. இவைகளிரண்டையும் ஒரு கோப்பையில் போட்டுச் சுண்ணாம்பு நீங்கிய இஞ்சிரசம், பழரசம், புளியாரைக் கீரைச்சாறு, புதினாரசம், புளிப்பு மாதளம்பழரசம், துருஞ்சிப்பழரசம் இவைகளை வகைக்கு 5-பலம் விகிதம் ஒன்றன்பின்னொன்றாக முறையாக விட்டு இரவியில் சுண்டவைத்துக் கல்வத்திலிட்டு, தேன் சேர்த்துக் குழம்பு

பதமாக அரைத்து வைத்துக்கொள்க. வேளைக்கு  $\frac{1}{2}$  முதல் 1 தேக்கரண்டி விகிதம் தினம் மூன்று வேளை கொள்ள, மாறெரிச்சல், குமட்டல், வாந்தி, அஜீர்ணம், வயிற்றுநோய், அரோசிகம் முதலியன நீங்கும்.

### 377. அக்பர் அரக்கே ஷீர்

கொழும்பு சாராயம் திராம் 8 (24 அவுன்ஸ்) இதை ஒரு வாயகன்ற புட்டியில்விட்டு அதில் குங்குமப்பூ, கிராம்பு, ஏலக்காய், ஜாதிக்காய், ஜாதிப்பத்திரி, கம்மார் வெற்றிலை, உலர்ந்த புதினா, ஜடாமாஞ்சில், சுக்கு, சந்தணத்தூள், இலவங்கப்பத்திரி வகைக்குத் தோலா ஒன்றாக இடித்துப் போட்டு, அதனுடன் 10-தோலா சீனா கற்கண்டைத் தூள்செய்து போட்டு 3-நாள் இராப்பகல் ஊறும்படி வாயை அடைத்து, நான்காம் நாள் பட்டுத்துணியில் வடித்து வேளைக்கு ஒரு அவுன்ஸ் அளவு சூடான தேகத்துக்குக் குலேகாவுள் பான் அரக்கிலாவது சீதள சரீரத்திற்கு வெள்ளாட்டு எலும்பு சூப்பிலாவது தினமிருநேரம் உட்கொள்ள, ஜீர்ணசக்தியை உண்டுபண்ணி, வாத ரோகங்களைப் பரிகரித்து இராஜகருவிகளைப் பலப்படுத்தும்.

### 378. முஸ்சபியேகூன்

ஐந்து ராத்தல் பட்டைச்சாராயத்தில் கருப்பு ஏலரிசி தோலா- $1\frac{1}{4}$ , சிவப்பு ஏலரிசி தோலா- $1\frac{1}{4}$ , கிராம்பு தோலா-1, இலவங்கப்பட்டை தோலா-1, மிளகு தோலா-1, குங்குமப்பூ தோலா- $\frac{1}{2}$  இவைகளைத் தண்ணீர்விட்டரைத்து, சாராயத்தில் கலக்கி வைத்துக்கொண்டு,  $1\frac{1}{2}$ -இராத்தல் அப்பட்டமான தேனை ஒரு கடாயில்விட்டு, சிறுதீயில் மெதுவாக எரித்துக்கொண்டு சாராயத்தைக் கொஞ்சங் கொஞ்சமாக விட்டுக்கொண்டு வருக (சுருக்கு கொடுக்கும் விதமாகச் செய்தல்). இவ்வாறு முடிந்ததும் வடிகட்டிச் சீசாவில் பத்திரஞ் செய்க.

அரை அல்லது ஒரு தேக்கரண்டி விகிதம் தேக திடம்போல் உண்ண, நரம்புகள் வலுப்பட்டு, ஜீர்ணப்பை, மண்ணீரல், இருதயம் இவைகளுக்கு அருகிலுள்ள ஜவ்வைப் பற்றிய வியாதிகள் யாவும் குணப்படும். அன்றியும், மனோதஸாகம் உண்டாகிப் போகசக்தி அதிகரிக்கும்.

குறிப்பு :—குறித்த அளவு சிலர்க்கு மிகுதியாகவும் சிலர்க்குக் குறைவாகவும் தோன்றின், உண்பவர்கள் இரண்டொரு வேளை உண்பதற்குள் அளவின் திட்டம் அறிந்து கொள்வாராக. எங்ஙனமேனும்

சாப்பிடும் அளவால் உற்சாகம் இருத்தல் வேண்டும் ; புத்தி வேறு படும்படி அதிக அளவு கொள்ளுதல் ஆகாது.

### 379. ஆடாதோடை ரசாயனம்

(குழந்தைகளுக் குண்டாகும் இருமலுக்கு)

ஆடாதோடை, தூதுளை, கண்டங்கத்திரி, கறுப்புப் பூனைக் காய்ச்சொறி இவைகளின் ரசம் வகைக்குப் பலம் 3, ஒரு பழகிய புதுச் சட்டியிலிட்டு ஆக இந்நான்கிற்கும் சம பாகம் தேன் சேர்த்து அதில் திப்பிலி, ஆனைத்திப்பிலி, அதிமதுரம், சிற்றரத்தை, பேரரத்தை, சுக்கு, அக்காரகாரம், கடுக்காய் இவைகளின் சூரணம் வகைக்கு 1½ வராகனெடையாக நிறுத்துப் போட்டுச் சிறுதீயில் எரித்து இரசாயன முறைப்படி விரலமூந்தும் பாகுபதத்தில் காய்ச்சி வைத்துக்கொண்டு குழந்தைகளுக் குண்டாகும் இருமல் இரைப்பு முதலிய கப சம்பந்தமான ரோகங்களுக்குப் பருவத்துக் கேற்றபடி கடலை, மொச்சைப் பிரமாணம் தினம் மூன்றுவேளை நாவில் தடவிக்கொண்டு வருக. இத னோடு ஆமை ஓட்டுப் பற்பஞ் சேர்த்துக் கொடுத்தல் சாலச் சிறந்தது; பத்தியம் அவசியமன்று.

### 380. சுவாசகாச நெய்

ஒரு பழகிய குடுவையில் அடியில் குழித்தைலம் இறக்கும் பொருட்டு 4, 5 துவாரஞ்செய்து, அதில் 60 அல்லது 80 வெள் ளெருக்கன் பழுப்பு இலைகளைக் கொண்டுவந்து அதனிரு பக்கங்களி லும் பசு நெய்யைத் தடவி வைத்துக்கொள்க. பின்பு, பிரமத்தண்டு வேர் பலம் 2½ கொண்டுவந்து சிறு துண்டுகளாக நறுக்கி, அவைகளை யும் பசுவின் நெய்யில் கொள்ளும் வரையில் புரட்டி, முன் சித்தப் படுத்திய குடுவையில் இலையும் வேருமாக அடுக்கடுக்காய்ப் போட்டு, வாய்க்கு அகல்முடிச் சீலைசெய்து, குழித்தைல மிறக்கி, அதிலிருக்கும் வெப்பு நீரை அப்புறப்படுத்தி வேளைக்கு 30 முதல் 60 துளி கற் கண்டுச் சூரணத்தில் பிசரி உண்க. இவ்வாறு 15 நாட்கள் கொள்ளக் குணமாகும்; பத்தியமின்று.

### 381. ஆசனவர்த்தி

2-பலம் தேன், 2-பலம் உப்பைக் கரைத்த நீர் இவ்விரண்டை யுங் கலந்து ஒரு இருப்புக் கடாயில் விட்டுச் சிறு தீயிலெரித்து மெழுகுபதம் வரும் சமயத்தில் ஆறவைத்துச் சேதப்படாமல் வழி த்து, ஒரு பலகையின்மேல் விளக்கெண்ணெயைத் தடவி, அதன்

மேல் இதனைச் சுண்டுவிரல் கனமுள்ளதாகத் திரட்டிக் கூர்மழுக்கி, ஆறவிட்டுக் குதத்தில் விளக்கெண்ணெய் தடவி, இத்திரியை ஓர் அங்குலம் செலுத்திவைக்க, 2, 3 நிமிஷத்தில் மலசோதனையாகும். இதனைச் சாதாரணமாய் பேதி மருந்துகள் கொடுத்து மலங்கழியாமல் வயிற்றுப்புசும் முதலியன கண்டு துன்புறுங்காலத்தில் பிரயோகிப்பது நலம்.

### 382. வாதரோகப் பற்று

ஓமம், வாய்விளங்கம், கெட்டி மிளகு, பெருங்காயம், இரத்தப் போளம், சுக்கு வகைக்குத் தோலா ! இவைகளைக் கரு ஊமத்தைச் சாற்றி லரைத்து, குழம்பு பதத்தில் நோயுள்ள இடங்களில் பூசி நெருப்பனலில் காட்ட 2, 3 பற்றில் எத்தகைய நோயும் குணமாகும்.

### 383. நேத்திராஞ்சனம்

வெள்ளிரேக்கு, பீதரோகினி, கடுக்காய்த்தோல், பச்சைக் கருப் பூரம், குங்குமப்பூ இவைகளைச் சமனெடையாகக் கல்வத்திலிட்டு செவ் விளநீரால்; ரேக்கின் பளபளப்பு மாறும்படி 10, 12 நாள் நெகிழ அரைத்து மெழுகு பதத்தில் நல்ல தேன் விட்டுக் குழம்பு பதமாக அரைத்து, பீங்கானில் பத்திரப் படுத்துக.

**உபயோகம்:**—தினம் காலை மாலை கண்ணுக்கு மைபோல் தீட்டிவர, கண்ணருவல், நீர்முட்டு, கண்கூசல், மாசுபடர்தல், பார்வை மந்தம், சதை வளர்ச்சி, ஆரம்பமான கண்பூ முதலியவைகள் குணமாகும். தவிர, இது 40 வயதுக்கு மேலுண்டாகும் பார்வைக் குறைவையும் நிவர்த்திசெய்து நல்ல பார்வையை மீண்டும் வரச் செய்யும்.

**குறிப்பு:**—செவ்விளநீர் மட்டையைச் சீவினால் உட்புறம் சிவந்திருத்தல் வேண்டும் இம்முறையில் உபயோகிக்கும் தேன் கள்ளிச் செடிகளுக்கு அருகில் கட்டிய தேன் கூட்டினின்றும் எடுத்ததாக விருத்தல் கூடாது.

### 384. வேறு

7 சேங்கொட்டையை மூக்கை நறுக்கி, ஒட்டிலிட்டு, கருக்கிச் சாம்பலாக்கி, அதனை ஒரு தாமிரத் தாம்பாளத்தைச் சுத்தமாய்த் தேய்த்து ஈரமில்லாமல் துடைத்து, அதன்மேல் சாம்பலை யிட்டு, எலுமிச்சம்பழம் அளவு பசு வெண்ணெயைக் கூட்டி 7-நாள் தாமிரத் தினால் செய்த பஞ்சபாத்திரத்தைக் கொண்டு, தேய்த்து எட்டாம் நாள் வெண்ணெயைத் திரட்டிச் சுத்தஜலத்தில் 10, 15 முறை பிசைந்து

சாம்பலெல்லாம் போகும்படி கழுவித் தாமிர டப்பியில் வைத்துக் கொண்டு முன்போல் உபயோகிக்க மேற்கூறிய பிணிகள் குணமாகும்.

### 385. வேறு

வேண்டிய சேங்கொட்டையைக் கருக்கிச் சாம்பலாக்கி அதற் குச் சமனெடை பொரித்த படிகாரம்கூட்டி, வெண்மையாய்த் தேய்த் துக் கழுவி ஈரமில்லாமல் சுத்தப்படுத்திய அயத்தட்டிலிட்டு, பழச் சாற்றால் தினமிரண்டு மூன்று ஜாமம் விகிதம் 3-நாள் அயக்கோலால் கடைந்து, நான்காம் நாள் ஈரத்தை வறளவிட்டு, பின்பு பசுவின் வெண்ணையைக் கலந்து, தாமிர டப்பியில் வைத்துக்கொண்டு முன் போல் பிணிகளுக்கு உபயோகிக்க.

### 386. வேறு

சுத்திசெய்த தாளகம், மனோசிலை, பொரித்த படிகாரம், உப்பு, சங்குச் சுண்ணாம்பு, மிளகு, மஞ்சள் இவைகளைச் சமனெடையாகக் கல்வத்திலிட்டு. பழச்சாற்றால் 2 ஜாமம் அரைத்து, மெழுகு பதத்தில் கம்பி மாத்திரைகளாகச் செய்து நிழலில் உலர்த்தி வைத்துக்கொள்க. ஒரு இழை சுத்த ஜலத்தில் உரைத்துக் கண்ணுக்குத் தீட்ட முற் கூறப்பட்ட ரோகங்கள் தீரும்.

### 387. மன்மதாஸ்திரம்

காந்திவீசம் பானுவிந்து கதரச்செய்யும் கேதுவைக் கண்டெடுத்து முண்டம்விட்டுக் கண்டதுண்ட மாக்கிடும்  
\* ஒந்திரான்கு நாவரிந் துடலைத்தள்ளிச் சிரத்தைத்தான்  
உலர்த்திவாகை நன்முருங்கை யுய்த்தயேலம் ஜாதிக்காய்  
எந்துநிறையும் வகைக்குப் பலந்தா னெடுத்தரையாய் சேர்த்திடு  
ஏற்றமான பாத்திரத்தி னேகமாகச் செய்யுமுன்  
சாந்தமோடு மிடித்ததைச் சற்றுலர்த்தி வைத்தேநீ  
சாரமான குழியினின்றுந் தைலம்தீயி லிறக்கிடே.

இறக்கிவைத் தைங்கரார்க்குப் பூசைசெய்து கனிப்படை  
இலகவோர் பணவெடையினிய வெள்ளிலையிலே  
சிறக்கீயும் அந்திசந்தி தீர்க்கமாக வுண்டபின்  
செப்பமாய்த் தடவிப்பச்சைப் பட்டுதனிலே சுற்றிடு  
முறைக்கும்பச்சை கச்சைவிட்டு மோகம்வாரா தொழித்திடு  
மோகபோக மாகுமிதை முற்றஞானி பொறுப்பரோ  
அறைக்குள்ளே வளர்ந்தமாதர் அன்புகொண்டு பேடியை  
ஆமையல் மோகங்கொண் டணைந்துமிகச் சேர்வரே.



## 388. உயர்ந்த பெருங்காயம்

சுக்கு, மிளகு, கடுகு, உளுத்தமாவு, வேப்பம்பட்டை, முருங் கப்பட்டை, ஓமம் வகைக்கு ஒரு பலமாகக் கல்லுரலில் போட்டு ஒன் றிரண்டாக இடித்து அதனில் 1-பலம் கடுகு எண்ணெய் சேர்த்துப் பிசரிச் சதுரக்கள்ளிப்பால் 1-பலம் விட்டு உறவாகும்படி அம்மியின் மீது இட்டுப் புரட்டிப் புரட்டி இடித்து, ஒரு குடுவையில் போட்டு வாய்க்கு ஒடுமூடி சீலைசெய்து பூமியில் 3-மாதம் புதைத்து வைத்து எடுக்க, மிகுந்த வாசனை யுடையதாகவும் வாத ரோகங்களைக் குணப் படுத்தக் கூடியதாகவு் மிருக்கும்.

## 389. உயர்ந்த சாம்பிராணி

இலவங்கப்பட்டை பலம்-10, மைலாலக்கடி பலம்-5, சந்தணக் கட்டை பலம் 10, ரோசன் பலம்-10, குங்கிலியம் பலம்-5, சிலாரஸ் பலம்-2½ இவைகளில் முதல் மூன்று சரக்குகளைச் சிறு துண்டுகளாக நறுக்கிக் கொஞ்சம் ஜலத்தில் ஊறப்போட்டு ஈரம் போக நிழலில் சற்றுலரப்போட்டு இடித்து வைத்துக்கொள்க. ரோசன் குங்கிலியம் இவை யிரண்டையும் தீப்பற்றி எரியாமல் கரிநெருப்பின்மீது உருக்கி அதனில் தூளைக்கொட்டிக் கிளறிச் சிலாரஸ் விட்டுக் கலக்கி ஆற வைக்க. இது சற்றேறக்குறைய டி. டி. என்னும் வர்த்தகக் குறியை யுடைய சாம்பிராணிக்குச் சமமானதாக விருக்கும்.

## 390. வெடியுப்புச் சிந்தூரம்

ஐந்து பலம் சதுரக்கள்ளிப்பாலில் 5 கோழிமுட்டை வெண்கரு விட்டுக் கலக்கி வைத்துக்கொள்க. 5 பலம் வெடியுப்பைக் கல்வத்தி லிட்டு மேற்கூறப்பட்ட பாலால் அரைத்து வில்லைசெய்து உலரவைத்து அகலில் வைத்து மேல் அகல்மூடிச் சீலைசெய்து 4, 5 சிறு வறட்டியில் புடமிடுக. முன்மாதிரியே 5, 6 புடமிடச் சிறிது சிவந்த நிறமாகக் காணும். இஃதே இந்நூலில் கூறப்பட்ட காடி ஜெயநீரில் சேர்க் கப்படுவது.

## 391. காடி ஜெயநீர்

அரைபாகம் வழுக்கை பிடித்த இளநீரைக் கொண்டுவந்து சீவிக் கண் திறந்து ஜலத்தையும் உள் வழுக்கையையும் ஒரு வாயகண்ட பீங் கானில் விட்டுக் குழையும்படி நன்றாய்க் கரைத்து வடிக்கட்டி ஒரு படி ஜலத்திற்கு ¼-படி கல்லில்லாமற் பூத்த சுண்ணத்தைப் போட்டு இரண்டு ஜாமம் கலக்கிக்கொண்டிருந்து, பின்னர் தெளியவிட்டு

வடித்து 7-நாளேக்கு ரவியில் வைத்துக்கொண்டு வருக. இங்ஙனம் செய்வதில் இரண்டு நாளேக்கு ஒருமுறை வடித்து அதனிலுண்டாகும் கசட்டையெல்லாம் நீக்கிக்கொண்டு வருக. இஃது அன்னக்காடியை யொத்திருக்கும்.

இங்ஙனம் சித்தப்படுத்திய ஒரு படிக்காடியில் இரண்டு பலம் வெடியுப்புச் சிந்தூரமும் ஒரு பலம் வீரமும் சேர்த்து அரைத்துக் கலக்கிக் குப்பியி லடைக்க. இதனைக் கொண்டு சிந்தூர நிறத்திற்கு வராத எத்தகைய ஒளஷதங்களையும் அரைத்துப் புடமிட்டுக் கொண்டு வர, 5, 6 புடத்தில் சிந்தூரமாகும்.

### 392. கம்பீர பற்பம்

ஒரு வீசை அயச்சிட்டத்தைப் பழுக்கக் காய்ச்சி வெள்ளாட்டு நீரும் கரிசிலாங்கண்ணி ரசமும் சமமாகக் கூட்டி அதனில் தோய்த் துக் கொண்டுவரப் பொடிப் பொடியாகப் போம். அதனுடன் சம னெடை கோது கொட்டை முதலியவை ஆய்ந்து எடுத்த பழைய புளி கூட்டிக் கல்லுரவில் போட்டு நன்றாய் இடித்து 40-நாள் மக்கும்படி யாக வைத்துவிடுக. பின்னர் அதனை 20, 30 வில்லைகளாகச் செய்து சாணக்கைகளில் பரப்பி மேல் ஓடு மூடிச் சீலைசெய்து ஒவ்வொன்றை யும் பெரும் புடத்திலிடுக. புட மாறினபின் மருந்தை யெல்லாம் கல் வத்திலிட்டு நன்றாய் அரைத்து 200-எலுமிச்சம் பழத்தை நான்கு பிள வாக அறிந்து விதை நீக்கி உப்பு செலுத்தும் மாதிரியாக இம் மருந் தைச் செலுத்தி அசையாமல் ஒரு மட்பாண்டத்தில் ஒன்றின்மீது ஒன்றாக வைத்து அடுக்கி அவைகள் மூழ்க அசல் எள்ளெண்ணையை விட்டு வாய்க்கு ஓடுமூடிச் சீலைசெய்து வாய்ப்புறம் தெரியத் தரை மட்டம் புதைத்து மேலே 20-வறட்டியை அடுக்கிப் புடமிடுக, இங்ங னம் தினம் 3-புடம் விகிதம் 5-நாள் வரையில் 15-புடம் வைத்த பின் னர் பாண்டத்தின் வாயின்மீது மண்தள்ளி 40-நாள் விட்டு வைத்துப் பாண்டத்தை எடுத்து எண்ணெயை வடித்து வைத்துக்கொள்க, பின் னர் பழத்தைச் சிட்ட முட்பட ரெகிழ அரைத்து ஜாடியில் வைத்துக் கொள்க.

இந்த மெழுகில் வேளைக்குச் சுண்டக்காய்ப் பிரமாணம் தின மிரு நேரம் 40-நாள் சாப்பிடுக. முன் வடித்த தைலத்தை ஸ்நானத்திற்கு உபயோகப் படுத்துக.

இதனால் பாண்டு, சோகை, காமாலை, வெண்குட்டம், நரை திரை முதலியவை நீங்குவதுடன் இரத்தம் சுத்தமாய் நல்ல தேஜஸ் உண் டாகும்.

**பத்தியம்:**—நல்லெண்ணெய், கடுகு, புளி, போகம், புகை முதலியன வாகா.

### 393. மஹா விரணரோபனம்

வேப்பெண்ணெய் ஆழாக்கு-1, தலைமயிர் தோலா-5, வெள்ளீயம் தோலா-5, ரசம் தோலா-3 இவைகளில் வெள்ளீயத்தை உருக்கி ரசத்தைக் கொடுத்துத் தொந்தித்துக் கல்வத்திலிட்டுப் பொடியாக அரைத்து அதனுடன் மயிரைச் சிறு துண்டுகளாகக் கத்திரித்துச் சேர்த்து எண்ணெயைக் கொதிக்கவைத்து அதனில் இவைகளைப் போட்டுக் காய்ச்சிப் பதத்திலிறக்கி ஆறினபின் சீசாவிலிடுக. இதனை மேல் பூசுவதினால் மேகவிரணம் ஆறும். வெண்குட்ட வடிவு மாறும். புழுக்களினால் மயிர் உதிர்ந்த இடங்களில் மயிர் முளைக்கச் செய்யும், இதனையே மிருகங்களுக்குண்டாகும் விரணங்களுக்கு உபயோகிக்கலாம்.

### 394. மேகவிரணக் களிம்பு

பவழப்புற்று, ரசகருப்பூரம், வெள்ளைக் குங்கிலியம், காய்ச்சுக் கட்டி, களிப்பாக்கு சமனெடையாகக் கல்வத்தில் போட்டு அரைத்து வைத்துக்கொண்டு வேண்டும்போது நல்லெண்ணெய் விட்டுக் குழைத்து விரணங்களுக்குப் போட ஆறும். ஆறாத விரணமா யிருப்பின் விரணம் எந்தவிடத்தில் ஏற்பட்டதோ அவ்விடத்திற் குரிய எலும்பின் சாம்பலை மயானத்தினின்று கொண்டுவந்து களிம்போடு சேர்த்தரைத்துப் போடத் தவறாமல் குணம் தரும்.

### 395. சந்தனசுவம்

சந்தனம், வெட்டிவேர், கோரைக்கிழங்கு, நிலப்பூசனி, நீலோற்பலக்கிழங்கு, கம்பு, தாமரைக்கிழங்கு, லோத்திரம், மஞ்சிஷ்டி, செம் மரத்தூள், வட்டத்திருப்பி, நிலவேம்பு, பேய்ப்புடல், அரத்தை, காஞ்ச நாகரம், மாம்பட்டை, ஆலம் விழுது, அரசம்பட்டை, கச்சோரம், மோச்சரசம், பற்பாடகம், அதிமதுரம் வகைக்குப் பலம் 1, காட்டாத்திப்பூ பலம் 16, திராட்சை பலம் 20, பழைய வெல்லம் பலம் 50, நாட்டுச் சர்க்கரை பலம் 100.

**செய்பாகம்:**—ஒரு பெரும் பாணையைக் காரசாரமின்றிப் பழக்கி அதனை நன்றாய்க் கழுவித் காயவைத்துச் சாம்பிராணி தூபம் காட்டி அதில் வெல்லத்தையும், சர்க்கரையையும் போட்டு 16 \* நாழி சுத்த

\* 2½ - நாழி ஒரு படி (நாழி 1 - க்கு 16-பலம்)

ஜலம் விட்டுக் கரைத்து சரக்குகளை யெல்லாம் ஒன்றிரண்டாய் இடித்துப் போட்டு வாயைச் சாணக்கை கொண்டு மூடி 30 நாள் அசையாமல் ஓர் இடத்தில் வைத்துவிடவும். பின்னர் அதை வடிகட்டி சீசாவி லிடுக.

**உபயோகம்:**—தினம் இருநேரம் வேளைக்கு ஒரு பலம் விகிதம் சாப்பிட சுக்கிலமேகம், கை கால் எரிச்சல் முதலியன குணப்படுவதுடன் ஜீவாக்கினியை விருத்திசெய்து இருதயம் முதலான ராஜ கருவிகளுக்குப் பலமுண்டாக்கி இரத்தக் கொதிப்பைத் தணிக்கும். அப்ரகச் சிந்தூரத்துடன் இந்த ஆசுவத்தைக் கொள்ள முற்கூறப்பட்ட விபாதிகள் தீவிரத்தில் குணமாகும்.

**பத்தியம்:**—ஸ்திரீபோகம், இனிப்புப் பண்டம் முதலியன வாகாது.

### 396. கனகாசவம்

கறுப்பு ஊமத்தன் பஞ்ச மூலத்தை நிழலில் உலர்த்தி இடித்துச் சூரணம் செய்தது பலம் 4, ஆடாதோடை வேர்ப்பட்டை பலம் 4, அதிமதுரம், திப்பிலி, கண்டங்கத்திரி, சிறுநாகப்பூ, சுக்கு, கண்டு பாரங்கி, தாளிசப்பத்திரி வகைக்குப் பலம் 2, காட்டாத்திப்பூ பலம் 16, திராட்சை பலம் 20.

**செய்பாகம்:**—இவைகளை யெல்லாம் ஒன்றிரண்டாய் இடித்து ஒரு மட்கலத்திற்கு முன்போல் சாம்பிராணி தூபம் காட்டி அதனில் போட்டுச் சுத்த மழை ஜலமாவது, ஆவிநீராவது 32 நாழி விட்டு அதில் தேன் பலம் 50, சர்க்கரை பலம் 100 விட்டுக் கலக்கி, சாணக் கை கொண்டு மூடி அசையாமல் ஒருபுறம் வைத்திருந்து 30 தினம் சென்றெடுத்து வடித்துச் சீசாவி லிடுக.

**உபயோகம்:**—வேளைக்கு  $\frac{1}{2}$  பலம் விகிதம் தினம் இருவேளை சாப்பிட, சுவாசகாசம், இருமல், க்ஷயம், ஜூரம், இரத்தபித்தம், மாரீரோய், முதலியவை குணமாகும்.

**பத்தியம்:**—விபாதிக்குத் தக்கபடி வைத்துக் கொள்க.

### 397. லோஹாஸவம்

அயப்பொடி, திரிகடுகு, திரிபலை, குரோசாணி ஓமம், வாய் விளங்கம், கோரைக்கிழங்கு, சித்திரமூலம் வகைக்குப் பலம் 4, காட்டாத்திப்பூ பலம் 20, வெல்லம் பலம் 100 இவை யனைத்தும் இடித்து ஒரு பழகிய மட்பாத்திரத்தில் சேர்த்து, 32 நாழி ஜலம் விட்டுக்

கரைத்து வாயை மூடி மட்சீலை செய்து ஒருமாத காலம் வைத் திருக்கவும்.

**உபயோகம் :—**இவ் வாஸவத்தை வேளைக்கு ஒரு பலம் தினம் 2 வேளை கொள்ள, நன்கு பசியை எடுக்கச் செய்யவல்லது ; தவிர பாண்டு, உடல்வீக்கம், குன்மம், மகோதரம் முதலிய வியாதிகளையும், குஷ்டம், ப்லீஹமென்னும் மண்ணீரலின் வீக்கம், சொறி, இருமல், சுவாஸம், பகந்தரம், அரோசிகம், கிராணி, இருதயநோய் முதலிய வைகளையும் நிவர்த்திக்கும்.

### 398. உசீராஸவம்

வெட்டிவேர், குருவேர், அல்லிக்கிழங்கு, பெருங்குமிழம்பூ, கரு ரெய்தல், ஞாழல், தாமரைக்கிழங்கு, வெள்ளை லோத்திரம், மஞ்சிஷ்டி, காயஞ்சொறி, வட்டத்திருப்பி, நிலவேம்பு, கடுகுரோகணி, ஆல், அத்தி, கச்சோரம், பற்பாடகம், வெண்தாமரை, பேய்ப்புடல், நாகே சரம், நாவல்பிசின், இலவம்பிசின் வகைக்குப் பலம் 1, திராசைஷ பலம் 20, காட்டாத்திப்பூ பலம் 16 இவைகளை இடித்து 32 நாழி ஜலத் தில் சேர்த்து, சர்க்கரை பலம் 100, தேன் பலம் 100 இவைகளையும் அதில் சேர்த்துக் கரைத்து, ஜடாமாஞ்சில், மிளகு இவைகளை பெரித்து அவற்றிலிருந்துண்டாகும் புகையை மட்பாத்திரத்திற்குத் தூபங்காட்டி அதில் விட்டு 30 நாள் வரையில் மூடி ஓர்புறம் வைத் திருந்து எடுத்துக்கொள்ளவும்.

**உபயோகம் :—**வேளைக்கு ஒரு பலம் விகிதம் தினம் இருவேளை சாப்பிட, இரத்தபித்தம், பாண்டு, குஷ்டம், பிரமேகம், கிருமிரோகம், சோகை முதலியவைகளைக் குணப்படுத்தும்.

### 399. அசோகாரிஷ்டம்

அசோகப்பட்டை (ஈரமுடையது) பலம்-100 ஒன்றிரண்டா யிடித்து 64-நாழி ஜலத்தில் போட்டு நான்கிலொன்றாய்க் காய்ச்சி வடித்து அதனில் 200-பலம் பழைய வெல்லத்தைப் போட்டுக் கரைத் துப் பின்னர் காட்டாத்திப்பூ பலம்-16, ஒமம், கோரைக்கிழங்கு, சுக்கு, மரமஞ்சள், தாமரைக்கிழங்கு, திரிபலை, மாங்கொட்டைப் பருப்பு, சீரகம், ஆடாதோடை, சந்தணம் வகைக்குப் பலம்-1 ஆக இடித்துப் போட்டுக் கலக்கி மேல் ஓட்டினால் மூடிச் சீலைசெய்து 30-நாள் வரையில் ஓர் புறமாக வைத்திருந்து பின்பு வடித்துச் சீசாவிலிடுக.

**உபயோகம்:**—வேளைக்கு 1-பலம் விகிதம் தினம் இருவேளை சாப்பிட, பெரும்பாடு, ஜூரம், ரத்தபித்தம், இரத்தமூலம், அரோசகம், அக்கினிமந்தம், மேகரோகம், வீக்கம் முதலியவைகள் குணமாகும்.

**பத்தியம்:**—இச்சாபத்தியம்.

#### 400. குடஜாரிஷ்டம்

வெட்பாலை வேர் பலம்-100, திராக்ஷை பலம்-50, இலுப்பைப்பூ பலம்-10, பெருகுமிழம்பூ பலம்-10 இவைகளை 64-நாழி ஜலத்தில் சேர்த்து நாலிலொன்றாய்க் காய்ச்சி வடித்து அதனில் 20-பலம் காட்டாத்திப் பூவையும் 100-பலம் வெல்லத்தையும் சேர்த்துக் கரைத்து, ஒரு மட்பாண்டத்தில் விட்டு 1-மாதகாலம் வைத்திருந்து எடுக்கவும்.

**உபயோகம்:**—வேளைக்கு 1-பலம் விகிதம் தினம் இருநேரம் உட்கொள்ள, சகல சுரங்களையும் பரிகரிக்கும். கைகண்ட ஒளஷதம்; தீபனமும் செய்யும்.

#### 401. திராக்ஷாரிஷ்டம்

பெருந் திராக்ஷைப்பழம் பலம்-100, இதனுடன் 64-நாழி ஜலம்விட்டு 16-நாழியாகக் காய்ச்சிப் பிசைந்து வடித்து ஒரு பழகின மட்பாண்டத்திலிட்டு 50-பலம் தேனையும் 100-பலம் கற்கண்டுச் சூரணத்தையும் போட்டுக் கரைத்து அதனில் காட்டாத்திப்பூ பலம்-20, தக்கோலம், லவங்கம், ஜாதிக்காய், மிளகு, இலவங்கப்பட்டை, இலவங்கப்பத்திரி, சிறுநாகப்பூ, திப்பிலி, சித்திரமூலம் வேர்ப்பட்டை, செவ்வியம், மோடி, ரேணுகம் வகைக்குப் பலம்-1½ ஆக இடித்துப் போட்டுக் கலக்கி மேல் ஒடுமூடிச் சீலைசெய்து 30-நாள் ஒரு புறமாக வைத்துப் பின்னர் வடித்துச் சீசாவில் நிரப்பவும்.

**உபயோகம்:**—வேளைக்கு ½-பலம் விகிதம் தினம் இரு நேரம் சாப்பிட, அக்கினிமந்தம், மூலரோகம், குன்மம், மலபந்தம், மகோதரம், கிருமி ரோகம், விரணங்கள், நேத்திர ரோகம், சிரரோகம், கண்டமாலை, ஆமைசுரம், காமாலை, பாண்டு முதலியவை தீரும்.

**பத்தியம்:**—இச்சாபத்தியம்.

#### 402. வேறு

50-பலம் திராக்ஷையை 32-நாழி ஜலத்தில் சேர்த்து, நான்கிலொன்றாய்க் காய்ச்சி வடிகட்டி ஆறிய பிறகு 200-பலம் வெல்லம் இலவங்கப்பட்டை, இலவங்கப்பத்திரி, ஏலம், நாகேசரம், மிளகு, திப்பிலி, ஞாழல், வாய்விளங்கம் வகைக்கு 1-பலம் சூரணம்செய்து

மேற்கூறிய கஷாயத்தில் ஒன்றாகச் சேர்த்து, நன்றாகக் கலக்கி, 30-நாள் முடிவைத்து பிறகு வடிகட்டி உட்கொண்டு வரவும்.

**உபயோகம்:**—வேளைக்கு 1-பலம் விகிதம் தினம் 2-வேளை சாப்பிட, க்ஷயம், காசஸ்வாசம், தொண்டையி லுண்டாகும் வியாதிகள் முதலியவற்றைப் போக்கும்; சரீரத்தில் சேர்ந்துள்ள கெட்ட மலங்களுையும் வெளிப்படுத்தும். தேகத்திற்கு வன்மையை யுண்டாக்கும்.

#### 403. பப்பூலாரிஷ்டம்

200-பலம் கருவேலம்பட்டையை 64-நாழி ஜலத்தில் சேர்த்து, 16-நாழியாகக் காய்ச்சி, ஆறியபிறகு வெல்லம் பலம்-300, காட்டாத் திப்பூ பலம்-16, திப்பிலி பலம்-2, ஜாதிக்காய், தக்கோலம், ஏலம், இலவங்கப்பட்டை, இலவங்கப்பத்திரி, நாகேசரம், இலவங்கம், மிளகு வகைக்குச் சூரணம் பலம்-1, இவ்வனைத்தையுமிட்டுக் கரைத்து 30-நாள் மட்பாத்திரத்தில் வைத்திருந்து, பிறகு எடுத்து வடிகட்டி உபயோகிக்கலாம்.

**உபயோகம்:**—வேளைக்கு 1-பலம் விகிதம் தினம் 2-வேளை சாப்பிட, க்ஷயம், குஷ்டம், அதிசாரம், பிரமேகம், சுவாசகாசம் முதலியவை குணப்படும்.

### பத்திய விலம்பகம்

நாம் உட்கொள்ளும் உணவு முதலியவற்றினை ஒழுங்குபடுத்திப் பதார்த்தங்களின் தன்மைகளை இனிதுணர்ந்து, அதன்படி ஒழுகின் ஒருவருக்கு மருந்தென்பதே வேண்டுவதின்று என்பது மருத்துவ நூலோர் உட்கிடக்கை, ஆசிரியர் திருவள்ளுவநாயனாரும் இக் கருத்தே பற்றி, ‘மருந்தென வேண்டாவாம் யாக்கைக் கருந்திய, தற்றது போற்றியுணின்’ என்றார். அங்ஙனம் ஆகாரங்களினாலேயே பிணிகளை வரவொட்டாமற் செய்வது சாத்தியமென் றிருக்கும்போது, பிணி வந்தபின் தடுப்பதற்காக அவிழ்தம் கொள்ளும்போது ரோகத் திற்கும் அவிழ்தத்திற்கும் தக்கபடி உணவுகளைக் கவனிக்கவேண்டு மாகலின், இந் நூலின்கண் பத்திய இலம்பகமும் சேர்க்கப்பட்டுள்ளது.

## இச்சா பத்தியம்

தேரையர் வெண்பா

உலகிலிச்சா பத்தியங்கண் றீர்கூர மாங்கா  
யலகினமைக் காய்கொத் தவரைக்—கலகமுனி  
மந்தவகை கூழ்ப்பாண்ட மாகடுகெள் ளென்றோது  
மிந்தவகை மீத்துண்பதே.

(கருத்து.) பாகற்காய், மாங்காய், கத்திரிக்காய், கொத்தவரைக் காய், கலியாணப்பூசணிக்காய், அகத்திக்கீரை, மந்தமுள்ள பதார்த்த வகைகள், கடுகு, எள் முதலியவற்றை நீக்கிப் பிறவற்றைக் கொள்வது இச்சாபத்தியமாகும்.

## இச்சா பத்தியம்

சுந்தராநந்தர் ஆயுள்வேத பொது லக்ஷணம்

கடுகிறற்றிலத் தெண்ணெய்கூழ்ப் பாண்டங்கள் கடலை  
வடுவதாகிய தெங்குமா வருக்கைநற் காயம்  
மடிவிலாதவெள் ளுள்ளிகொள் புகையிலை மதுபெண்  
இடறுபாகலோ டகத்திநீக் கிடலிச்சா பத்தியம்.

(க - து.) கடுகு, எள்ளெண்ணெய், கல்பாணப்பூசணிக்காய், கடலை, தேங்காய், மாங்காய், பலா, பெருங்காயம், பூண்டு, புகையிலை, கள்ளு, போகம், பாகற்காய், அகத்திக்கீரை முதலியவைகளை நீக்கி இருத்தலாம்.

## சுடும் பத்தியம்

தேரையர்

உப்பினு ளப்பானு னோட்டுப்புண் பின்போம  
வப்பினு டப்பானு ளாம்பிரமேற்—றுப்பினு  
டொப்பிராப் பாரதமீ துற்றதை லாதிகளுக்  
குப்பிராப் பத்தியமீ தோர்.

(க - து) தனக் குவமையில்லாப் பாதரசத்திற்கும் அது சேர்ந் துள்ள தைல முதலியவற்றிற்கும் பத்தியம் வைத்த நாளளவும் மறு பத்திய மிருந்து பின்னாலில் உப்பை வறுத்துக் கூட்டி அதற்குப்பின் இரண்டு நாட்களில் முறையே ஒமப்பாலிட்டு முழுகிப் புளி சேர்த்துப் பசுவின்ரெய் சேர்த்து ஸ்நானஞ் செய்வதே கடின பத்திய மெனப் படும்.



## மிது கடும் பத்தியம்

சுந்தாரந்தர் ஆயுள்வேதப் போது லக்ஷணம்

கடுமைமிக்கிடு பத்திய மட்புதுக் கலத்தில்  
அடுகைசெய்துண லுவரிநீர் புளரிழ லவீர்கால்  
படுகை மெய்யினி லிலாவகை படுத்திட லுவர்மண்  
தொடுகை யாதிய நீக்குதலெனப் பலர் சொன்னார்.

(க - து.) அதிக கடினமான பத்தியத்தை யுரைக்கு மளவில் புதுக்கலசத்தில் அன்னஞ் சமைத்து வெந்நீர் விட்டுச் சாப்பிடுதலாம்; புளி, உப்பு முதலியவைகளை நீக்குதலோடு அவைகளின் வாடையைத் தோற்றுவிக்கும் காற்று தேகத்தின்மீது படுதலும் உப்பைக் கையில் தொடுத்தலும் கூடாது.

## கடும் பத்தியம்

கடுமையென்றிடு பத்திய முவர்வறுத் துண்டல்  
அடைவிலாமறு பத்தியத் துவர்வறுத் தருந்தல்  
கொடுமைசெய் புளிதனைச் சுட்டுக்கூட்டிட லன்றிப்  
படியில் கத்தரி சிக்குருப் பிஞ்சினைப் பருகல்.

(க - து.) கடும் பத்தியமென்று சொல்லப்படுவதாவது, உப்பை வறுத்து அன்னத்தில் சிறிது சேர்த்து வெந்நீர்விட்டுச் சாப்பிடுதலாம்; மருந்துகொள்ளும் நாளளவும் இங்ஙனமிருந்து பின்னர் மறு பத்தியத்தில் உப்பை வறுத்துச் சேர்த்துக் கொள்வதோடு சுட்ட புளியையும், கத்தரி, முருங்கைப்பிஞ்சு முதலியவற்றைக் குழம்பாகச் செய்து கூட்டிக்கொள்ளுதலாம்.

மருந்துதின்றிதின் பத்தியம் வகுத்திடா விடினும்  
அருந்தவாகிடாப் பொருள்களை யகற்றவே வேண்டும்  
பொருந்திடாது பெண்போகமோர் மருந்துக்கும் புவியில்  
வருந்துவோருட லறிந்து பத்தியந் தனைவகுப்பாய்.

(க - து.) நீடித்த மருந்து கொள்ளுங் காலத்தில் பத்தியமில்லையென்று கூறினும் வாதபித்த கப சம்பந்தமான தேக சுபாவத்திற்குத் தக்கபடி ஆகாத பதார்த்தங்களைத் தள்ளி ஆகுவனவற்றைச் சேர்த்துக் கொள்ளல் வேண்டும். போகம் மாத்திரம் எவ்வித மருந்திற்கும் ஆகாதென்றறிக.

இனி முத்தோஷங்களா லுண்டாகும் பிணிகளுக்குத் தக்கவாறு பத்தியங் கூறுவோம்.

## வாதரோக பத்தியம்

பதார்த்துண சிந்தாமணி

செங்கழு நீர்கோட்டந் தேன்மிளகு நல்லெண்ணெய்  
தங்குபெருங் காயந் தழுதாழை யெங்கெங்குங்  
கூட்டுசிறு முத்துநெய் கோதி லுழுந்திவைகள்  
வாட்டுமநி லத்தை மதி.

(இதன் பொருள்.) செங்கழுநீர்க்கிழங்கு, கோஷ்டம், குறிஞ்சித்  
தேன், மிளகு, எள்ளெண்ணெய், பெருங்காயம், தழுதாழையிலே,  
சிற்றாமணக்கெண்ணெய், உழுந்து ஆகிய இவைகள் வாதரோகத்தைப்  
பரிகரிக்கும் திரவங்களாம்.

மாட்டுப் பறங்கிவங்க மாமுருங்கை வெள்ளவரை  
நாட்டுங்கூ ரப்பிஞ்சு நற்கருணை காட்டுளுறை  
மாகருணை யுங்கருவில் வாதத் தெழுந்துவந்த  
தேகருணை நற்கறியாந் தேர்.

(இ - ள்.) கலியாணப் பூசணிக்காய், கத்தரிக்காய், வழுதுணங்  
காய், முருங்கைப்பிஞ்சு, வெள்ளவரைக்காய், மிதிபாகல் பிஞ்சு,  
காராக்கருணை, காட்டுக்கருணை முதலியவை வாத ரோகத்தைப்  
பரிகரிக்கும் கறிகளெனக் கூறப்படும்.

மேனிமுன்னை யாரைநறு வேளைமணித் தக்காளி  
யாணநெருஞ் சின்முசுக்கை யப்பைநெடுங் கானிலுறை  
மூக்குறட்டை நல்வசலை முன்பிவைக ளிற்கீரை  
யாக்குவர்வா யுத்தேகர்க் காய்ந்து.

சக்கர வர்த்திவெள்ளைச் சாரடைபா கன்முருங்கை  
தொக்கிலினந் தண்டுநறுந் தூதுணம்வார்—மைக்குழலே  
சீதமுறு காணியிவை செந்தளிர்க ளிற்றினமும்  
வாததே கர்க்கிரசம் வை.

(இ - ள்.) குப்பைமேனி, முன்னை, ஆரை, நல்வேளை, மணத்  
தக்காளி, யாணநெருஞ்சில், முசுமுசுக்கை, அப்பைக்கோவை, காட்டு  
மூக்குறட்டை, நல்வசலை முதலிய கீரைகளைப் பதார்த்தங்களாகவும்  
சக்கரவர்த்திக்கீரை, வெள்ளைச்சாரடை, பாகல், முருங்கை, முளைக்  
கீரை, தூதுணம், பொன்னாங்காணி முதலிய கீரைகளை அவித்  
தெடுத்த ஜலத்தில் ரசம் வைத்துப் பத்தியங் கூட்டுக.

## பித்தரோக பத்தியம்

கொம்மட்டி வாழைப் பன்னங் கொளுத்திய கரிமினோடே  
 விம்மிய தண்ணீர் விட்டான் வேரெனுங் கிழங்கு சாந்தஞ்  
 செம்மைசேர் நெல்லிமுள்ளி சேருமீம் மருந்தெல்லாமே  
 கம்மிய பித்தத்திற்குக் காலனென் றோதுவாரே.

சம்புநாவல் பீத்தாருச சருமமு முத்தகாசஞ்  
 செம்பருத் தியுஞ்செழித்த தெங்கிளம் பூவங்கன்ன  
 லம்புயத் தாதினோடே யதனுறு வலையநெய்தல்  
 வெம்பிய சீலைச்சாம்பல் வெள்ளைப்பூ சணிக்காயென்னே.

(இ-ள்.) கொம்மட்டி மா துளம்பழம், வாழைச்சருகு, சுட்டக்  
 கரி, தண்ணீர்விட்டான்கிழங்கு, சந்தணம், நெல்லி முள்ளி, சம்பு  
 நாவல், பெருமரப்பட்டை, கோரைக்கிழங்கு, செம்பருத்தி, தென்  
 னம்பூ, கரும்பு, தாமரைப்பூவினது மகரந்தம், மேற்படி வலையம்,  
 செங்குவளைக் கேசரம், வஸ்திரஞ்சுட்ட சாம்பல், கல்யாணப்பூசணிக்  
 காய் ஆகிய இவைகள் பித்தரோகங்களைப் பரிகரிக்கக்கூடியனவாம்.

வெள்ளரி யிரண்டுபாகல் விரியுடல் பீர்க்குசிம்பை  
 முள்ளிபூ சணிகத்தரி முருங்கைமா களவரம்பை  
 யெள்ளிலிக் காய்கள்வள்ளி யீருளிகதலிப் பூதண்  
 டள்ளியுண் ணுணஞ்செய்வ ரரும்பித்த தேகர்க்கென்றே.

(இ-ள்.) பித்த தேகிகளுக்கு வெள்ளரி, கொம்பு பாகல், மிதி  
 பாகல், நீளப்புடல், பீர்க்கங்காய்ப் பிஞ்சு, அவரை, ஆற்று முள்ளி,  
 கல்யாணப் பூசனி, கத்திரிப்பிஞ்சு, முருங்கை, பெருங் களாக்காய்,  
 வாழை ஆகிய இக் காய்களையும் வள்ளிக்கிழங்கு, வெங்காயம்,  
 வாழைப்பூ, மேற்படி தண்டு இவைகளையும் பதார்த்தங்களாகக்  
 கூட்டுவர்.

புளியாரை கோவை முருங்கை வசலைநற் பொன்முசுட்டை  
 மிளகப்பை யோரிதழ்த் தாமரை பாலை வெளிமுசுக்கை  
 வளர்துது ணஞ்சரை வல்லாரை சில்லி மணித்தக்காளித்  
 தளிரிளங் கீரைகள் பித்ததேகிக டாமுண்பரே.

(இ-ள்.) புளியாரை, கோவை, முருங்கை, வசலை, நல்லபொன்  
 முசுட்டை, மிளகு, அப்பைக்கோவை, ஓரிதழ்த்தாமரை, பாலை,  
 காட்டு முசுக்கை, தூதுணம், சரை, வல்லாரை, சிறுகீரை, மணித்  
 தக்காளி ஆகிய கீரைகளைப் பித்தரோகங்களுக்குப் போஜனத்தில்  
 பதார்த்தங்களாகச் சேர்ப்பாராக.

கொத்து வசலை கொடிவசலை நல்லகத்தி  
தத்து புனல்வழுக்கை தைவேளை—நெய்த்ததராச்  
சாகங் களையவித்துச் சாறுவைத்துண் பார்பித்த  
தேகங் களையுடையார் தேர்.

(இ - ள்.) கொத்து வசலை, கொடி வசலை, வெள்ளையகத்தி, பிர  
மிய வழுக்கை, தைவேளை, தரா ஆகிய இவ்வினைகளை வேக வைத்து  
இறுத்த ஜலத்தில் செய்த ரசத்தை உண்பாராக.

### கபரோக பத்தியம்

ஆவி னதுபா லரத்தெழுள் ளங்கிமயிற்  
றாவி நறுஞ்சாம்பல் தூதுளந்தேன்—மாவோமம்  
தூய்ய சர்க்கரை துழாய்விதைவி ளாம்பழமு  
மையமதை யோட்டு மறி.

(இ - ள்.) பசும்பால், தும்பராஷ்டம், முள்ளங்கி, மயிலிறகுச்  
சாம்பல், தூதுளைச்சுமூலம், மலைத்தேன், ஓமம், வெள்ளைச்சர்க்கரை,  
துளசி விதை, விளாம்பழம் ஆகியவைகள் கபரோகத்தைப் பரிகரிக்க  
கக் கூடியனவாம்.

கத்திரிபேய்ப் புடலவரை யிருபாகல்  
பருங்களா கண்டங்காரி  
யத்திக்காய் களும்வருக்கை மாயற்றை  
சுரையால்பீர்க் கரும்பிஞ்சும்வோர்  
மொய்த்தகு ரணங்கதலித் தண்டோடப்பூ  
முள்ளங்கி முருக்கரும்பு  
மத்திபூ சணிக்கா யீருள்ளிவள்ளி யுங்கபத்  
தோர்க் காணமாமே.

(இ - ள்.) சிலேஷ்ட தேகிகளுக்குக் கத்திரி, பேய்ப்புடல், அவ  
ரை, கொம்பு பாகல், மிதிப்பாகல், பெரியகளா, கண்டங்கத்திரி,  
அத்தி முதலிய காய்களையும், பலா, பயற்றம் பிஞ்சு, சுரை, ஆல்,  
பீர்க்கு இவற்றின் பிஞ்சுகளும்; கருணைக்கிழங்கு, வாழைத்தண்டு,  
அதன்பூவும், முள்ளங்கி, முள் முருக்கி னரும்பு, கூஷ்பாண்டம்,  
வெங்காயம், வள்ளிக்கிழங்கு முதலியவைகளும் ஆகும்.

வேளை மணித் தக்காளி மென்சீதை சக்கரவர்த்தி  
பீளை வசலைசுக்கு பெண்சுணங்கன்—வேளையிவை  
செந்தளிர்க ளைக்கீரை செய்வர்கப தேகர்ரிதம்  
வந்தளி யுணத்தான் மகிழ்ந்து.

(இ - ள்.) நல்வேளை, மணித்தக்காளி, பொன்னாங்காணி, சக்கர வர்த்தி, பீளை, வசலை, சுக்கு, கற்றாழை, நாய்வேளை ஆகிய கீரை களைச் சமைத் துண்பாராக.

கந்தவோ மஞ்செங் கடுசுத குப்பைதரா  
வெந்தயங் கொத்தமல்லி வேளைசுக்கு—முந்தகத்தி  
நூதுகுறிஞ்சி சார்பாக றும்பையிச்சா கங்கள்வெந்த  
சாறுகப தேகர்க்காஞ் சாற்று.

(இ - ள்.) ஓமம், செங்கடுகு, சதகுப்பை, தரா, வெந்தயம், கொத்தமல்லி, வேளை, சுக்கு, அகத்தி, குறிஞ்சி, பாகல், தும்பை இவைகளை அவித்தெடுத்த ஜலங்களில் ரசம் வைத்துண்பது கபரோ கங்களுக்குச் சாலச் சிறந்ததாகும்.

காரையிரு கோவைமுன்னை செம்பை புடோல்  
துயிலிவழுக் கைநெருஞ்சி  
லாரைபுளி யாரைமுல்லை மருதநெய்தன்  
மேனிநல்வல் லாரைபொன்னா  
வாரைமுசுக் கைமுருங்கை யிருபிண்ணைக்  
கோடுபண்ணை மணலீபிள்ளைக்  
கீரைமுசுட் டையுங்காரா மணிமாடங்  
கடலைபுளிக் கிரிக்களாவே.

(இ - ள்.) காரை, அப்பைக் கோவை, வரிக்கோவை, பசும் முன்னை, கருஞ் செம்பை, பேய்ப்புடல், துயிலி, பிரமிய வழுக்கை, நெருஞ்சில், நீராரை, புளியாரை, முல்லை, மருதம், நெய்தல், குப்பை மேனி, வல்லாரை, பொன்னாவாரை, முசுமுசுக்கை, பெரும் பிண்ணைக்கு, சிறு பிண்ணைக்கு, பண்ணை, மணலி, முளைக்கீரை, முசுட்டை, காராமணி, உழுந்து, கடலை, புளிப்புள்ள மலைக் களாக்காய் ஆகிய இவைகள் கபரோகத்தைக் குணப்படுத்தும் பத்தியப் பதார்த்தங்களாம்.

அகஸ்தியர் வைத்திய கர்ம சூத்திரம்

உண்மையாய் மருந்து கொண்டால் பத்திய முறையைக் கேளு  
கண்மையா யிளகு மஞ்சள் சீரகங் கருதிக் கொள்ளு  
தண்மையாய் கறிவ கைகள் சாற்றுவேன் தரணி யோர்க்கு  
வண்மையாம் முருங்கைப் பிஞ்சு வழுதலைப் பிஞ்சு மாமே.

பிஞ்சொடு வாழைக் காயும் துவரையும் பிரண்டை சுண்டை  
தஞ்சமாஞ் சிறுபயறு தனிமுளைக் கீரைத் தண்டு  
நஞ்சில்லாச் சிறுகீரை நவிலுவோம் நெல்லிக் காயும்  
கொஞ்சிய முசுட்டைக் கீரை தாமது குணம் தாமே.

## இறைச்சி வகைகளுள் பத்தியாபத்தியம்

குணமதாம் பால்நெய் மோரு குரும்பியி லுடம்புக் காடை  
நிணமதாம்ஆமை விராலோடு நிகழ்த்தக் கேளு  
முணவதாம் ஆடு கோழி முட்டைவெள் ளெலியு மாகும்  
உணவதாம் ஆரால்தேளி விராலோடு உளுவைக் காணே.

உளுவையும் சுருதிரட்டி நெத்திலி யறுதி யாகும்  
பழுதிலா திவைக ளெல்லாம் பகர்ந்திட்டோம் பொதுவாய்ப் பாரு  
எழுதிய நோய்கள் கண்டெ டுத்திடு மின்ன தென்றும்  
கொழுவிய நோய்கட் கேற்பக் கருதியே கூட்டிக் கொள்ளே.

## போகர் பத்திய முறை

செப்பக்கே ளவிழ்தங்கள் கொள்ளும்போது  
திறமாகப் பத்தியங்கள் காக்கவேண்டும்  
துப்புரவாய்ப் பத்தியங்கள் காத்திட்டாக்கால்  
தொன்னோயு முன்னேபோ மில்லாவிட்டால்  
கொப்புடனே மண்டலமே கொள்ளுவாய்முன்  
கொண்டாலும் நாட்செல்லும் நோய்கள்தீர  
தப்பாதே பத்தியந்தான் சொல்லக்கேளு  
சாதியறிந் தினமறிந்து சொல்லாய் சொல்லே.

சொல்லுவது மாசாரமுள்ள பேர்க்குத்  
துவரை சிறுபயறு தூதளை சமூலம்  
புல்லுவது சிறுகீரைப் பொன்னாங்காணி  
புளியாரைக் கீரைபசரை யாரை  
கல்லான வழுதுளங்காய் முருங்கைப்பிஞ்சு  
கதலிப்பிஞ் சாகுமிகு மணித்தக்காளி  
நல்லதொரு பழையநெல்லி வடகமாகும்  
நாரத்தங்காய்க் கச்சல் பழையதாமே.

ஆமென்ற மற்றோர்க்கு வெள்ளாட்டு வற்றல்  
ஆதொண்டைக் காய்வற்ற லவரைப்பிஞ்சு  
வேமென்ற புடலங்காய்ப் பீர்க்கங்காய்  
விதமான ஞானியண்டம் வெள்ளரியாம்  
தாமென்ற முயலாகு முடும்புமாகும்  
தப்பாது காடைகவு தாரியாகும்  
நாமென்ற சிறுமீனு மாகுஞ்சொன்னோம்  
நலமாகத் தளியோடு வுளுவையாமே.

உளுவையா மூர்க்குவியாகுஞ் சொன்னோம்  
 உயராவின் நெய்பாலாங் கருவேம்பாகும்  
 பழுதில்லாச் சர்க்கரைதேன் கற்கண்டாகும்  
 பருவமாக் கதலிப்பழ மாகும்பின்பு  
 வழுதிலா மிளகுசீரகம் வறுத்த வுப்பு  
 மகிமை வெள்ளுள்ளி யாகுமன்றித்  
 தழுவினே தலைமுழுகத் தைலங்கேளு  
 தனியான விளக்கெண்ணெய்த் தானுமாமே.

### அகஸ்தியர்

மருந்துண் னும்போது அபத்தியம்

கொள்ளு காடி குமட்டிக்காய் கோழிபன்றி கொக்குடனே  
 முள்ளிற் பெரிய பாகற்காய் முதிருமவரை பயற்றங்காய்  
 பள்ளத் தெழுந்த மடற்சேம்பு படரும் வள்ளி பாலையிவை  
 யெள்ளத் தனைதான் நின்றீரே லெல்லா மருந்துமிழிந்தீரே.

கடலையவரை பெரும்பயறு \* கானற்காட்டுப் பாகற்காய்  
 படரும்பசரை நெல்லிக்காய் பழுபாகற்காய் சுண்டக்காய்  
 அடரயிவைகட் கொண்டோருக் கனங்கன்மகுட முலையாளே  
 யுடனேமுறியு மருந்தெல்லா முடலில்வியாதி பலத்திடுமே.

மாங்கா யினீர் மாதுளங்காய் மாவின்பண்டம் புளிகடுகு  
 தேங்காய் நெய்பால் கிழங்குபழந் தின்னுங்காயம் வெங்காய  
 மீங்கா தரிக்குஞ் சுராபான மீச்சங்கள்ளு பனங்கள்ளு  
 மாங்கே யிவற்று னொன்றேனு மருந்தாதிருந்தால் மருந்தாமே.

### நீர்வாழ்வனவற்றுள் பத்தியாபத்தியம்

மயறி குரவை வரால் தேளி மற்றுங் குறவை நாய்க்கெளி  
 அயிரை சன்னை பத்தியமா மாகா மீன்க ளினிக்கேளு  
 முயரும் வாளை யிரூல்குனி யோங்கும் கெளிறுவிளாங்கு கெண்ணை...  
 கயலோ டிவைக ளாகாவாங் காரார் குழலே கண்டுகரையே.

### மருந்துண்ணும்போது பத்திய பதார்த்தம்

கிள்ளிக்கீரை † யிளவத்திக் கிளருமுருங்கை யிலைச்சாரம்  
 புள்ளிப்பரட்டை யிளவவரைப் பொன்னுங்காணிச் சிருகீரை  
 ‡ சுள்ளிக்கொழுந்து மிவையெல்லாங் சுகமாய்ப் புடலம்பிஞ்சுடனே  
 வள்ளைத்துளிரைச் சுண்டலுமாம் வகையாயறியும் உண்பவர்க்கே.

\* காங்கை.

† அத்திப்பிஞ்சு.

‡ மாந்துளிர்.

முருங்கையிலேயு மதன்காயு முள்ளிப்பிஞ்சு தூதுவளை  
அரும்பும் இலையும் அதன்காயும் ஆவின்பாலுஞ் சுரைக்கொழுந்தும்  
நெருங்குஞ்சிறிய வழுதுளையும் நிறைந்தகண்டங் கத்தரியும்  
விரும்பியுண்ணு மிலக்கறிகாய் விட்டேயோடும் வியாதிகளே.

## வேறு

பதார்த்தகுண சிந்தாமணி

பொன்னாங்காணி சிறுகீரை புதியநறுநெய் வரால்குறவை  
சொன்னேன் கோவைக்காய்வற்றல் சுண்டவரைப் பிஞ்சுடனே  
பன்னாவப்பை வெள்ளுள்ளி பரியமுருங்கை யிளம்பிஞ்சு  
நன்னீர்விளைத்த சிறுபயறு நன்மாங்காய்க்குட் பிஞ்சுநன்றே.

அத்திப்பிஞ்சு கருவாழை யதன்றன்பிஞ்சு பூவாகுங்  
கத்தித்திரியு மூர்க்குருவி காடையுடனே சிவலாமை  
சுத்தமாங்காய் நறும்பருப்புஞ் சுருமீன் றிருக்கைக் கருவாடாம்  
பத்தியத்தி லிவைதவரப் பச்சைமீன்கள் பகையாமே.

வேண்டிய மருந்துண்பார்கள் விராலொடு குறவைதேளி  
யாண்டிடு மயிரையூடா னுணசன்னையுஞ் சதும்பு  
மீண்டிடுஞ் சிறுநெய்தோலி யிவைகளி யருந்துங்காலை  
மீண்டிவை யுலர்ந்ததாகும் விரைமலர்க் குழலினுளே.

காடையுடும்பு கவுதாரி காட்டினெலியு மூர்க்குருவி  
ஆடுவிரும்பில் வெள்ளாடா மதுவுமுலர்த்திக் கறிகொள்ளு  
நாடுதனில் வாழ்வரால் குறவை நலமாயிவையு முலர்த்திக்கொள்  
கூடுங்கூடா தென்னாதே கூட்டின் மருந்துங் குணந்தருமே.

## கரத்திற்று ஆகாத பதார்த்தங்கள்

பாலவாகுடத் திரட்டு

பால்எண்ணெய் யிளநீர் போகம் பருகிடுங் குளிர்ந்த சோறு  
கால்நடை தயிர்பு ளிப்புக் கடுவேலை இனிப்புப் பாகு  
மால்தரும் மடமான் கன்றே வந்திடுஞ் சுரத்திற் காகா  
ஞாலமேல் மனிதர் பேரில் நாட்டிடிச் சன்னி யாமே.

பச்சைமீன் இறைச்சிக் கோழி பழங்கறி தேங்காய் மாங்காய்  
இச்சைநெய்ப் பருப்பு முட்டை எழிலுள புனுசு சந்தம்  
நச்சுள இவைகள் எல்லாம் நாட்டிய சுரத்திற் காகா  
கொச்சைமா னிடர்கள் கொண்டால் கொடிய மரணம்வந் திடுமே.



தோசைப்பிட்டுப் பணியாரம் சொல்லும்பயறு அவல் பொரிகள்  
வேசை உறக்கம் மஞ்சள்வாடை வெண்டாம் பழங்கறி பழங்கஞ்சி  
ஆசையுடனே பொருள்தேடல் யாக்கையுறக்கம் இவையாகா  
தோஷம்மிருந்து பலபணியாய்ச் சொல்லில் மரணம் வந்திடுமே.

## அதிசாரம் கிராணி முதலிய ரோகங்களுக்குப் பத்தியம்

பதார்த்ததுண சிந்தாமணி

மானேவயிறு கழிவார்க்கு வாழைக்கச்ச லத்திக்காய்  
கானேதிரியு மூர்க்குருவி காடையுடும்பு கவுதாரி  
தானேயாகு முயலுலரிற் றக்ககுலத்துக் கருவாடா  
மீனேவிரும்பித் தின்பீரேல் வீணையுயிரை யிழந்திரே.

## அபத்தியம்

காரா மணிக்கீரை காட்டுப் பறங்கியிலே  
பேராம் பெரும்பயற்றின் பேரிலைகள்—சீரா  
ரகத்திபருங் கத்திரிக்கா யாயிழையே மீன்கள்  
பகைத்ததிக பேதிதரும் பார்.

## மூலரோகப் பத்தியம்

பதார்த்ததுண சிந்தாமணி

மருள்சா ரடைகருணை வசரவல்லி காட்டுக்  
கருணை புளிநரளைக் காராக்—கருணை  
மெருகோடு வெள்ளருகு வெண்சித்திர மூலம்  
வருமூலம் போக்கு மருந்து.

## அயச்சிந்தாரத்தின் பத்தியம்

பதார்த்ததுண சிந்தாமணி

பத்தியந் திலங்கூஷ் மாண்டம் பறங்கிகொள் கடுகுதோரை  
கத்திரி பிரமபத்திரி கட்கஞ்சா வபினி மாதர்  
சுத்தமா காதுபானெய் துய்த்திட லாம்புளிப்பு  
முத்தம மகற்றலானு லுத்தமம் பழுதுமின்றே.

(இ - ள்.) அயச்சிந்தாரத்திற்கு ள்ள், பூசணி, கொள், கடுகு, மூங்கிலரிசி, கத்திரி, புகையிலை, கள், கஞ்சா, அபினி இவை யாகா வாம். புணர்ச்சியோ வெனில் பரிச்சேதங் கூடாது. பசுவின் நெய்யும் பாலும் ஆகும். இதில் புளிப்பும் உப்பும் நீக்கினால் உத்தமமாம். அன்றியும் உத்தமமாகிய அம்மருந்தும் பழுதுபடாது.

### காந்தச் சிந்தாரத்தின் பத்தியம்

பத்தியம் புளியுப்பின்மேற் பலிதமாம் வாரத்துள்ளே  
நத்திடி விரண்டுவார நவிலுமிச்சா பத்தியங்கொள்  
கத்தரிக் காயகத்தி கடுகுகூஷ் மாண்டமெள்ளு  
கொத்தவ ரைக்காய் மாங்காய் கூலக்கா யிவையாகாவே.

(இ - ள்) காந்தச் சிந்தாரத்திற்குப் புளி உப்பு நீக்கில் அது  
ஒரு வாரத்திற்குள் பயனைத் தரும். அவைகளை விரும்பினால் இச்சா  
பத்தியமாகக் கத்திரி, அகத்தி, கடுகு, பூசணி, கொத்தவரை, மாங்  
காய், பலாக்காய் இவைகளை நீக்கி யுண்பதாம்.

### பாதரச பத்தியம்

மற்சமுப்பு சீதோட்டின மந்தாதி வத்தெண்ணெய்  
துற்சமத்தி யங்கைப்பு தொங்குபுளி—யைச்சற்றுங்  
கூட்டாமற் சூதங் கொடுப்பருண்டா ரைச்சமன்பாற்  
கட்டாமற் றுமிருத்தக் காண்.

(இ - ள்.) இரசத்திற்கு மீன், லவணம், சீதள வெப்பமுள்ள  
பண்டம், அக்கினி மந்த வஸ்து, எண்ணெய்கள், கசப்பு, புளிப்பு  
இவை கூடாது.

### தாம்பர பஸ்பத்தின் பத்தியம்

புளியொன்று தவிரவெல்லாம் புசிக்கினும் நவையுறுதை  
யிளைபெரு நெருப்புக்கீர மில்லையென் பதுபோலாகு  
மளைமுசு லிகுசங்காடி யாமில் மடாதுபாகற்  
சுளையர மகட்பழம்நெய் சுதைசர்க் கரைமாநன்றே.

(இ - ள்.) தாம்பிர பஸ்பத்திற்குப் புளிப்பு ஒழிந்த மற்ற சுவை  
யுள்ள பதார்த்தங்கள் எல்லாம் உண்ணினும் குற்றமாகாது. ஏனெ  
னில், நீரை வறட்டுகிற பெரு நெருப்பிற்கு ஈரமில்லை யென்பது  
போலாம். ஆனால், புளித்த தயிர், முயற்கறி, எலுமிச்சம்பழம்,  
காடி, நெல்லிக்காய் இவை கூடாது. பலாச்சுளை, வாழைப்பழம்,  
பசுநெய், பால், சர்க்கரை இவை நலமாம்.

### பறங்கிப்பட்டைக்குப் பத்தியம்

மஞ்சளோ டெண்ணெய் பாக்கு மாங்கிச மலுவாகார  
மிஞ்சிகார் கடுகுகைத்த விழிவுறு புளிமண்ணுப்பு  
மஞ்சறு வானோகோலா மடவைமீன் சன்னேவெளவால்  
கிஞ்சித மருந்தானலுங் கெடும்பறங்கித்தோன் மாதோ,

(இ - ள்.) பறங்கிப்பட்டைக்குக் கறிமஞ்சள், நல்லெண்ணெய், களிப்பாக்கு, மிருக மாமிசம், உறைப்பு, இஞ்சி, கடுகு, கசப்பு, புளிப்பு, லவணம் இவைகளும்; வாளை, கோலா, மடவை, சன்னை, வெளவால் முதலிய மீன்களும் சிறிதும் சேரலாகாது. சேரில் அம் மருந்தின் குணங்கெடும்.

### ஸ்நான தைலப் பத்தியம்

புலர்த்திய பின்பருந்து போஜனந் தனிற் புளிப்பு  
சலத்துரு ததிபால் பாகல் சாகம்யீ னிறைச்சியச்ச  
நிலத்தெழு பிரமபத்திரி நித்திரை மடவாரின்னு  
நலத்துரு வகைக்கப்பின் னுளும்பத் தியத்துநில்லே.

(இ - ள்.) தைலமாடி ஈரந் துவட்டியவுடன் நீ உண்ணும் உணவில் புளி, தயிர், பால், பாகற்காய், இலைக்கறி, மச்சவகை, மாமிசங்கள், அகத்தி, புகையிலை, பகல் நித்திரை, புணர்ச்சி இன்னுந் தகாத நடத்தை இவைகளை நீக்குவதுந் தவிர, மறுநாளும் பத்தியமாக விருக்க வேண்டும்.

சம்பூர்ணம்.

# அட்டவணை



பெயர்	பக்கம்	பெயர்	பக்கம்
அ		அரைப்பு விதி	50
அக்பர் அரக்கேஜிர்	284	அரைப்பில் முன்பின் சேர்வன	51
அக்காரகாரமெழுகு	250	அரையாப்புக் கட்டிக்குச்	
அக்னிமுகச் சூரணம்	120	சிகிச்சை	280
அகத்தியனாரும் பதினெண்		* அவியந்திரம்	41
சித்தர் வணக்கம்	2	அவையடக்கம்	2
அகத்தியர் அபத்தியம்	302	அன்னபேதி சிந்தூரம்	240
அசுவகந்திச் சூரணம்	112	அஷ்டவிதப் பரிட்சை	14
அஸ்வகந்தி லேகியம்	163		
அஸோகாரிஷ்டம்	292	ஆ	
* அடுப்பு	67	ஆசனவர்த்தி	285
* அடுப்பு (புகை)	68	ஆடாதோடை சூரணம்	113
அண்டத்தைலம்	176	ஆடாதோடை ரசாயனம்	285
வேறு	177	ஆட்டுத்தலை லேகியம்	154
அண்டவாதத்திற்கு	282	ஆட்டுக்கால் லேகியம்	155
அதிசாரப் பத்தியம்	304	ஆதண்டை யெண்ணெய்	183
„ அபத்தியம்	„	ஆனந்த பைரவ மாத்திரை	122
அத்திப்பழ ஷர்பத்து	263	ஆப்பில் ஷர்பத்து	266
அபத்தியம் (சுரத்திற்கு)	303	ஆமலகாதி கிருதம்	203
அப்பிரக பற்பம்	222	ஆமையோட்டுப் பற்பம்	207
அப்பிரகச் சிந்தூரம்	226	வேறு	208
வேறு	„	ஆயிலெண்ணெய்	184
அமிருத சஞ்சீவினி லேகியம்	162	ஆல்பகரா ஷர்பத்து	267
அமுர்தாதிக் குளிகை	127	ஆவாரைக் கிருதம்	193
வேறு	„	ஆவாரம்பூ அரக்	272
அயக்கட்டுச் சிந்தூரம்	244	ஆளிவிரை ஷர்பத்து	262
அயக்காந்தச் சிந்தூரம்	238		
அயக்காந்த அப்பிரக சிந்தூரம்	239	இ	
அயச் சிந்தூரம்	223	இச்சாபத்தியம்	295
வேறு	224	இடிகட்டுவாதி லேகியம்	166
அயச் சிந்தூர பத்தியம்	304	இடிக்கும் பாகம்	52
அயத்தங்க மாத்திரை	136	இடிபூர்ணதி லேகியம்	161
அய மெழுகு	256	இடிவல்லாதி லேகியம்	159
அயவீரச் சிந்தூரம்	231	வேறு	160
அருதா மாத்திரை	121		

பெயர்	பக்கம்	பெயர்	பக்கம்
இந்திரிய ஸ்தம்பன குளிகை	144	எண்ணெய் மிகுதியுடையவை	
வேறு	145	களை லேகியத்தில் சேர்க்கும்	
இரசபாஷாண வீறு தணிய	99	முறை	52
இரசோத்தமாத்ரி	106	எரு மிகினும் குறையினும்	
இரசச் சிந்தூரம்	227	நேருங் கெடுதி	64
வேறு	245		
இரத்தக் காசத்திற்கு	89	ஐ	
இருமல் கஷாயம்	91	ஐங்காயச் சூரணம்	107
வேறு	91	வேறு	108
இரும்பிலித் தைலம்	189		
இலகுசுதர்சனச் சூரணம்	114	ஓ	
,, கங்காதரச் சூரணம்	117	ஒண்ணை தைலம்	178
இலவங்காதிச் சூரணம்	119	ஓம அரக்	271
இலவங்காதிக் குளிகை	130		
இலவணபற்பம்	208	க	
இலவண மெழுகு	246		
* இலிங்கரச முறை	81	கங்காசலக் குப்பிக்குப் பிரதி	69
இலிங்க மாத்திரை	146	கடும் பத்தியம்	295
இலிங்கலேபன மெழுகு	256	வேறு	296
இலிங்கத் தைலம்	180	கடைச்சரக்குச் சுத்தி	27
இலேகிய பாகம்	51	கட்டியை உடைக்க	280
இலேவகை சுத்தி	27	கட்டுவாய் மாத்திரை	149
இறைச்சி வகைகளுள் பத்தியம்	301	கண எண்ணெய்	171
		கண்டுஷை கஷாயம்	96
ஈ		வேறு	97
ஈஸ்வர சூடாமணித் தைலம்	185	வேறு	97
		வேறு	
உ		கந்தகத் தைலம்	182
உசீராஸவம்	292	கந்தகத் திராவகம்	279
உடைந்த எலும்பு கூட	280	கந்தபுஷ்ப லேகியம்	168
உபரச சுத்தி	38	கந்தக ரசாயனம்	283
உயர்ந்த பெருங்காயம்	288	கபசுர கஷாயம்	88
உயர்ந்த சாம்பிராணி	87	கபநாடி சூத்திரம்	8
உஷ்ணசுரக் கஷாயம்	266	கபரி மெழுகு	257
உஷ்தகதோஷ் ஷர்பத்து		கபரோக பத்தியம்	299
		கபாங்குச சூரணம்	103
ஊ		கம்பீர பற்பம்	289
ஊது யந்திரம்	71	கருங்கோழித் தைலம்	190
		கருப்பூர மாத்திரை	134
எ		கருப்பூராத்ரி அரக்	271
எஃகுச் சிந்தூரம்	222	கருவங்கச் சிந்தூரம்	237
எண்ணெய் மிகுதியுடையவை		கருவங்க பற்பம்	220
களைச் சூரணிக்கும் விதி	49	வேறு	97

பெயர்	பக்கம்	பெயர்	பக்கம்
கருவங்க பற்பம் (வேறு)	221	வேறு	132
கருப்பு மெழுகு	258	காவுஷ்பான் வர்பத்து	266
கர்ப்ப விருத்தி எண்ணெய்	172	காளமேக நாராயண	
கர்னாமித்த தைலம்	192	சிந்தூரம்	228
வேறு	193		
கல்கம்	44	கி	
கல்கங்களை வறுக்கும் பதம்	49	கிராணி கேசரி குளிகை	148
கல்நார் சிந்தூரம்	238	கிராணி கபாட மைனம்	260
கல்நார் பற்பம்	205	கிருத அளவு	63
வேறு	„	கிருத நெய் அளவு	63
கல்யாண கிருதம்	196	கிருத பாகம்	„
கல்கத்திற்குச் சருக்கரை அளவு	52	கிழங்கு வகை சுத்தி	27
கற்கத்திற்குப் பால் அளவு	53		
கனகாசவம்	291	கு	
கஷாயம் (ஐந்து)	43	குடஜாதிக் கிருதம்	202
கஷாயம் (பதினான்கு)	45	குடஜாரிஷ்டம்	293
கஷாயம் (ஏழு)	46	* குப்பிப்புடத் தைலம்	61
கஷாய பாண்டம்	„	குப்பிகளுக்குச் சீல	66
கஷாயம் பருகும் முறை	47	குப்பி எரிப்பில் பழுதாயின்	69
கஷாயம் அளவு	„	குமரி லேகியம்	153
கஷாயம் இதனை இப்படி		குமரித் தைலம்	186
காய்ச்ச வெண்பது	„	குலே காவுஷ்பான் அரக்	270
கஷாயம் அளவிற்குத்		* குழித் தைலக் கருவி	59
தைலம்	54	* வேறு	60
கஸ்தூரி மாத்திரை	123	குளிகுளித்தவர்களுக்குக்	
வேறு	125	கஷாயம்	93
கஸ்தூரி எண்ணெய்	180		
கஸ்தூரி மெழுகு	252	கூ	
கா		கூழ்ப்பாண்ட கிருதம்	204
		கோ	
காக்கட்டான் மாத்திரை	132	கொடிக்கள்ளி எண்ணெய்	179
வேறு	133		
காய்ச்சுக்கட்டி ரூரணம்	120	கோ	
காடிக்கார மாத்திரை	143		
காடி வர்பத்து	265	கோசபரிபாலன	
காடி ஜெயநீர்	288	எண்ணெய்	189
காந்த சிந்தூரம்	225	கோரோசன மாத்திரை	125
காந்த சிந்தூர பத்தியம்	305	வேறு	126
காமாலக்குக் கஷாயம்	92	கோரோசன எண்ணெய்	179
காய லேகியம்	152		
காரசார சுத்தி	34	கோ	
கார மாத்திரை	131	கௌரி சிந்தாமணிச் சிந்தூரம்	242

பெயர்	பக்கம்	பெயர்	பக்கம்
ச			
சங்கத் திராவகம்	276	சிலேத்தும வாத தொந்தம்	12
வேறு	277	சிவபிரான் வணக்கம்	1
வேறு	278	சிவப்பு மெழுகு	258
சங்கு பற்பம்	207	சிறுமுட்டி கிருதம்	197
வேறு		சீ	
சஞ்சீவி அரக்	272	சீதோபலாதிச் சூரணம்	118
சஞ்சீவித் தைலம்	185	சீலை செய்யும் விதம்	64
சதாவரிக் கிருதம்	194	சீலையின் தன்மை (திராவக	
சத்திச்சாரணக் கிருதம்	196	வாலக்கு)	74
சந்தனக் கஷாயம்	91		
சந்தன வர்பத்	265	சு	
சந்தனாதிச் சூரணம்	105	சுகபேதிச் கஷாயம்	85
சந்தனாதிச் குளிகை	145	சுகபேதிச் சூரணம்	101
வேறு	146	* சுடர் தைலம்	62
சந்தனாசவம்	290	சுத்தமண்டோர் சிந்தூரம்	224
சந்தான லேகியம்	169	சுரக்கஷாயம் (ஷடங்கம்)	85
சப்தாச சிந்தூரம்	232	சுரக்கஷாயம்	85
சர்க்கரைக்கு ஜலம் அளவு	52	வேறு (பித்த சீதளத்திற்கு)	86
சர்ப்பராஜ மைனம்	259	சுரக்கஷாயம் (மலபந்தம்)	87
சர்வஜூரக் கஷாயம்	87	வேறு	88
சா		,, (வீக்கம், மலம், ஜலக்	
		கட்டுக்கு)	88
* சாம்பிராணிப்பூ	82	சுரக்கஷாயம்	89
* சாம்பிராணிப்பூ தைலம்	83	,, (கருப்பிணிகளுக்கு)	90
* வேறு	84	சுரக்கஷாயம் (தாகயிருப்	
சாம்பிராணி (வைப்பு)	288	பின்)	90
சாலாமிசிரி லேகியம்	158	சுரக்கட்டிச் சூரணம்	103
சீ		சுரக்கட்டிக்கு	282
சிட்டுக் குருவி லேகியம்	158	சுரத்திற்கு ஆகாத பதார்த்	
சிந்தூரம்	65	தங்கள்	303
,, இலக்கணம்	70	சுரக்கஷாயம் (அதிநீருக்கு)	95
,, * சட்டி	70	சுவர்ணபூபதி குளிகை	139
* சிந்தூரம், தைலம், கிருதம்	67	சுவர்ண புஷ்பாச சிந்தூரம்	230
காய்ச்ச அடுப்பு	67	சுவாசகாச மாத்திரை	147
சிந்தூரம் வீறுதணிய		சுவாசக் குடோரி சிந்	
கஷாயம்	100	தூரம்	246
வேறு	100	சுவாசகாச நெய்	235
சிரசில் நீரேற்றம், மண்டைக்		சூ	
குத்தல்	281	சூதகத்தை யுடைக்கக்	
சிலாசத்து பற்பம்	205	கஷாயம்	93
சிலேத்தும பித்த தொந்தம்	12	சூரணபாகம்	48

பெயர்	பக்கம்	பெயர்	பக்கம்
சூரண விதி	48	திரிபலாதி லேகியம்	167
சூரணத்திற்குச் சருக்கரை அளவு	49	திரிமூர்த்தி சிந்தூரம்	223
சூரண அனுபானம்	,,	திரியாக்கே பரோக்	252
சோ		தீ	
சோடச மாத்திரை	138	தீநீர்	73
சோம்பு அரக்	271	* தீநீர் திராவக வாலே	75
		• வேறு	78
த		* வேறு	80
தங்கச் சிந்தூரம்	233	தீநீரின் அளவு	73
வேறு	,,	,, உட்கொள்ளும் அளவு	73
வேறு	234	தீபாக்கினி மாத்திரை	142
வேறு	,,		
வேறு	236	து	
வேறு	245	துரிஞ்சிப்பழம் ஷர்பத்	265
தங்க அயச் சிந்தூரம்	237	துரிஞ்சி ஷர்பத்	265
தசமுக வுதயாக்கினிச் சிந்தூரம்	244		
தசதீபாக்கினிச் சூரணம்	112	து	
தந்து பாகம்	52	தூதுளைக் கிருதம்	194
தபாஜீர் சூரணம்	120	* தூப யந்திரம்	50
தனிவீர மெழுகு	254	தை	
தா		தைல சுத்தி	54
தாது	4	தைலத்திற்குக் கஷாய விதி	53
தாது லக்ஷணம்	24	தைல பாகம்	54
தாமிரபூபதி குளிகை	142	தைல பாக உபயோகம்	56
தாமிரநாக பற்பம்	214	தைல பாண்டம்	55
தாமிர பற்பம்	221	தைல பிறப்பு	53
தாமிர மெழுகு	250	தைல விற்றகு	55
வேறு	251	தைல வேறுபாடு	57
தாமிரபஸ்பத்தின் பத்தியம்	305	தோ	
தாம்பூல மாத்திரை	137	தொந்தசுரக் கஷாயம்	88
தாழம்பூ அரக்	270	தெந்தநாடி இன்ன தெனல்	10
தாளிசபத்திரி சூரணம்	117	தோ	
தீ		தோ	
திராவகம்	74	* தோலா யந்திரம்	42
,, எடுக்கும் அளவு	,,	தோஷம்	4
திராவகம் இரங்காக்குறி	75	தோஷக்குறிப்பு	19
திராவகப் பாத்திரம்	75	ந	
திராக்ஷாதி கிருதம்	197	நரசிம்ம லேகியம்	157
திராக்ஷாரிஷ்டம்	293	நவபாஷாணத் தைலம்	190
வேறு	,,		



பெயர்	பக்கம்	பெயர்	பக்கம்
நவமணிச் சிந்தூரம்	236	பஞ்சதித்தக் கிருதம்	201
நன்னூரி வர்ப்பத்	264	பஞ்ச நவலோக மெழுரு	247
நா		பஞ்சபூதம்	3
நாகபற்பம்	213	பஞ்சரத்ந சிந்தூரம்	232
வேறு	„	பஞ்சலவண பற்பம்	210
வேறு	„	மேற்படி மெழுரு	248
நாகரச சிந்தூரம்	231	பஞ்சாக்கினிச் சிந்தூரம்	229
நாகப்பழ வர்ப்பத்	265	படர்தாமரை சிகிச்சை	279
நாசிகாபரண மாத்திரை	150	வேறு	„
வேறு	„	படிகார பற்பம்	206
நாடி இலக்கணம்	5	வேறு	„
„ தொந்தம்	11	பட்டைவகை சுத்தி	27
நாரங்கத் தைலம்	184	பதினெண்சித்தர் வணக்கம்	2
நாரிகேளத் தைலம்	190	பத்தியம் (அகஸ்தியர்)	315
வேறு	191	„ (போகர்)	315
நீ		„ (ப - சிந்தாமணி)	317
நீரிறங்கக் கஷாயம்	94	பப்பூலாரிஷ்டம்	294
நீரோரிச்சலுக்குக் கஷாயம்	„	பல்லாதகாதி கிருதம்	203
நீர் பரிட்சை	18	பல்வலிக்குக் கஷாயம்	97
நீர் பேதிச் சூரணம்	101	பவழ பற்பம்	216
நீர்வகை சுத்தி	25	வேறு	„
நீலியாதி கிருதம்	203	பறங்கிச்சக்கைச் சூரணம்	109
நீர்வாழ்வனவற்றுள் பத்தியம்	302	வேறு	110
நூ		வேறு	111
நூற்பயன்	2	பறங்கிப்பட்டை பத்தியம்	306
நே		பற்பம்	63
நெய்வகை	26	பா	
நே		பாண்டுக்குக் கஷாயம்	94
நேத்திராஞ்சனம்	286	பாதரச பத்தியம்	305
வேறு	„	பாலசஞ்சீவி மாத்திரை	221
வேறு	237	பாலரக்	271
வேறு	„	பால்வகை சுத்தி	26
ப		பால் கருடக்கல் பற்பம்	217
பச்சைக்கருப்பூர மாத்திரை	123	பால்பெருக (ஸ்திரீகளுக்கு)	97
பஞ்ச வ்யக் கிருதம்	202	பாஷாணச் சுண்ணம்	211
பஞ்சசத்துச் சிந்தூரம்	240	பாஷாண வகை சுத்தி	35
பஞ்சசூத மெழுரு	249	பாஷாண அண்டத்தைலம்	186
		பாஸ்கர லவணம்	105
		பி	
		பிண்டோற்பத்தி	3
		பித்தநாடிச் சூத்திரம்	7
		பித்தவாத தொந்தம்	12

பெயர்	பக்கம்	பெயர்	பக்கம்
பித்த சிலேத்தும தொந்தம்	12	மண்டைக் குத்தலுக்கு	295
பித்தசூரக் கஷாயம்	86	மதுமேக லேகியம்	154
பித்தவாந்திக் கஷாயம்	91	மயனத் தைலம்	187
பித்த கஷாயம்	92	வேறு	188
பித்த வாயுக்கு	283	வேறு	"
பித்தரோக பத்தியம்	293	வேறு	189
பிரசவித்தவர்களுக்கு அழுக்கு		மரகத மாத்திரை	139
தள்ள	93	மருந்துண்ணுங் காலம்	24
வேறு	97	மருந்துண்ணும்போது பத்திய	
		பதார்த்தம்	302
பி		வேறு	"
பீரிசரோக சிகிச்சை	193	மருந்தின் வேகம் தணிய	
		கஷாயம்	99
பு		வேறு கஷாயம்	"
* புகை அடுப்பு	63	மருந்தின் வேகத்தா லுண்டான	
புட்பாகத்திற்குச் சீலை	64	சீதபேதி	100
புடம் வைக்கவேண்டிய விதி	"	மருந்தின் வேகத்தா லுண்டான	
புட்பவகை சுத்தி	27	இரத்தபேதி	"
புதினா அரக்	272	வேறு	"
புளிச் சுண்ணம்	210	மல்லிச் சூரணம்	116
பூ		மனோமகுட தூபப்பொடி	281
பூநாகச் சூரணம்	102	மன்மதாஸ்திரம்	287
பூநாக பற்பம்	215	மஹா பூபதி பற்பம்	218
பூர மாத்திரை	133	மஹா மன்றே சிந்தூரம்	225
பூவரசங்காய் எண்ணெய்	173	மஹா மதன காமேசுர லேகியம்	156
வேறு	174	மஹா வாத வித்வம்சனி	141
பெ		மஹா விரண ரோபனம்	290
பெண்களுக்குப் பால்பெருக	94	மஹா வில்வாதி லேகியம்	167
பெரும்பாட்டுக்குச் சிகிச்சை	281	மா	
பொ		மாதுளை நெய்	199
போகர் பத்திய முறை	301	மாத்திரை பாகம்	50
ம		மாத்திரை திரட்டும் பாகம்	51
மகர சுதர்சன சூரணம்	115	மால்கிங்கினித் தைலம்	188
மகா திராவகம்	291	மாவுலஹம்	273
வேறு	292	வேறு	275
* மடக்குவாலை யத்திரம்	76	வேறு	276
" பயன்	77	மான்கொம்பு பற்பம்	209
மணலின் இலக்கணம்	67	வேறு	"
மன்றே மாத்திரை	136	மி	
		மிகுகடும் பத்தியம்	296

பெயர்	பக்கம்	பெயர்	பக்கம்
மிருத்யுஞ்செய ரசம்	251	லி	
மு		லிங்கக்கட்டுச் சிந்தூரம்	241
முகப்பிரக்ஷாளன கஷாயம்	97	வேறு	242
முடித்தைலச் சிறப்பு	54	வேறு	
முடித்தைலச் சூரணம்	113	லே	
முத்துச்சிப்பி பற்பம்	217	லேகியத்திற்கு எண்ணெய்	
முயல் நெய்	198	மிகுந்த விதையினங்களை	
முருகர் வணக்கம்	1	சேர்க்கும் வழி	54
முருங்கைப்பு, லேகியம்	152	லோ	
முலைப்பாலெண்ணெய்	171		
வேறு	172	லோகவகை சுத்தி	37
முஸ்சபியே கூன்	284	லோஹாஸவம்	291
மு		வ	
மூசாம்பர மெழுகு	253	வதனகாந்தி யெண்ணெய்	192
மூர்ச்சாநிர்வாபன வடி	149	வேறு	98
மூலரோக பத்தியம்	304	வமன கஷாயம்	
மே		வேறு	1
மெருகன் கிழங்கு எண்ணெய்	182	வழிபடு கடவுள் வணக்கம்	31
* மெழுகுத் தைல கருவி	56	வனமூலிகை சுத்தி	170
* வேறு	58	வஜ்ஜிரகபாட லேகியம்	
மெழுகு	71	வா	
,, கொள்ளும் முறை	72	வாசனை திரவியம் சேர்க்குங்	
,, நாட்பட்ட குணம்	,,	காலம்	51
மே		வாத கப தொந்தம்	11
மேகசாந்தி சூரணம்	104	வாதசூர கஷாயம்	86
மேகசிந்தாமணி மெழுகு	257	வேறு	6
மேகத்தெண்ணெய்	182	வாதநாடி (குத்திரம்)	11
மேகராஜாங்க கிருதம்	195	வாத பித்த தொந்தம்	282
மேகராஜாங்க பற்பம்	212	வாதரோக சிகிச்சை	286
வேறு	,,	வேறு	297
மேகவிரணக் களிம்பு	290	வாதரோக பத்தியம்	181
மே		வாதாங்குச எண்ணெய்	263
மேகவிரணக் களிம்பு	267	வாதுமை விர்ப்பத்	65
மே		* வாலுக்கா யந்திரம்	66
மேகவிரணக் களிம்பு	267	* வேறு பற்று	
மே		வி	
மேகவிரணக் களிம்பு	267	விக்கல் கஷாயம்	90
மே		விக்கல் சிகிச்சை	282
மேகவிரணக் களிம்பு	267	விநாயகர் வணக்கம்	1

பெயர்	பக்கம்	பெயர்	பக்கம்
வியாக்கிரி கிருதம்	197	ஷர்பத்தே தீனார்	261
விரண சஞ்சீவித் தைலம்	192	வேறு	"
விரணப் பிரகாசான கஷாயம்	95	" ஜுபா	262
விஷபேதி சங்காரணி	144	ஷர்பத்தே முறக்கம்	264
விஷராஜாங்கத் தைலம்	175	" குல்கார்	267
விஷ்ணுசக்கிர மாத்நிரை	135	" ஈஜாஜ்	263
வி		" காஜர்	"
வீக்கத்திற்கு (கருப்பினிகளுக்கு) 92		" பனப்ஷா	"
வீரமெழுகு (பேதி)	253	" பூஜுரி	269
" (சாதா)	"	" வேறு	"
வீரமெழுகு	255	" வேறு	"
வே		ஜ	
வெங்கல நிமிளைச் சிந்தூரம்	235	ஜம்பு கிருதம்	199
வெங்கார பற்பம்	213	ஜரிஸ் ஷர்பத்து	266
வெடியுப்பு சிந்தூரம்	288	ஜலம் காய்ச்சும் முறை	47
வெண்டாமரை ஷர்பத்	264	ஜவாரிஷ் முஜியே மேதா	261
வெண்கூட்டம்	282	ஜன்னி கஷாயம்	92
வெந்திய லேகியம்	166	வேறு	93
வெள்ளிப் பற்பம்	217	ஜீ	
வெள்வங்க பற்பம்	218	ஜீவந்தி கிருதம்	200
வே		ஜு	
வேது கஷாயம்	95	ஜுன்னு மாத்நிரை	135
வேறு	96	ஸே	
வேம்பு கற்பம்	280	ஸேக கஷாயம்	98
வேர்வகை சுத்தி	27	வேறு	"
வ்		வேறு	99
வ்ருத்த கங்காதர சூரணம்	118	வேறு	"
ஷ		ஸ்	
ஷர்பத்	72	ஸ்நான கஷாயம்	97
" பாகம்	72	ஸ்நான தைல பத்தியம்	306
" சர்க்கரை அளவு	"	ஸ்வரசம்	44
" கஷாய விதி	73	ஸ்னுஹி கிருதம்	200
" பாகம் முதிர்ந்தால்	"		

\* இந்தக் குறியுள்ளவை சித்திவாயிலாக விளக்கப்பட்டுள்ளன.

# வைத்திய நூல்களின் விளம்பரம்

சீதாராம் பிரசாத் அவர்கள்

அனுபவ வைத்திய தேவ ரகசியம்

நான்கு பாகங்கள் (புதிய வெளியீடு) விலை ரூ. 10-00

சாதாரணமாக வைத்திய நூல்கள் பல வெளிவந்திருக்கலாம். ஆனால் அவைகளில் வைத்தியத்தின் ஒரு சில பகுதிகளை மட்டும் கூறப்பட்டிருக்கும் யல்லாது வைத்தியர்கட்குத் தேவையான சகல விஷயங்களையும் காண்பது அரிது. “அனுபவ வைத்திய தேவரகசியம்” எனும் புதிய வெளியீடாகிய இந் நூலானது இக்குறையைப் போக்கு மெனின் மிகையாகாது.

இந்நூலின்கண் முதல் பாகத்தில் ‘வைத்திய பொது லக்ஷணம்’ என்ற தலைப்பின்கீழ் நோயின் லக்ஷணம், அஷ்டவித பரீக்ஷை, மருந்துகளின் வகை, மருந்து செய்யும் விதிகள், பாகக்கருவிகளின் சித்திர விளக்கம், சுத்தி முறைகள், பத்திய விதிகள், பொருள்களின் குணபாடம் முதலியவைகள் கூறப்பட்டிருக்கிறது. இரண்டாம் பாகத்தில், ‘ரோகநிநாஸி’ என்ற தலைப்பின்கீழ் ஸ்திரீபால ரோகங்கள், நேத்திர ரோகங்கள் முதலிய சகல ரோகங்களைப்பற்றியும் கூறப்பட்டிருப்பதுடன் அவற்றின் வகை, லக்ஷணம், சாத்தியா சாத்தியம் முதலியவைகளையும், மூன்றாம் பாகம், நான்காம் பாகம் இவையிரண்டிலும் ‘சிகிச்சா சாரம்’ என்ற தலைப்பின்கீழ் மேற்கண்ட நோய்கட்கு சிகிச்சை செய்யும் விதிகளையும், அதற்குரிய கியாமும், சூரணம், லேகியம், தைலம், கிருதம், பற்பம், செந்தூரம் முதலிய அநேக மருந்து முறைகளையும் விபரமாகக் கூறப்பட்டுள்ளது.

இவ்வாறு இவ்வொரு நூலிலேயே வைத்தியர்கட்குத் தேவையான சகல விஷயங்களும் ஒருங்கே யமைந்துள்ளபடியால் இது ஒவ்வொரு வைத்தியர்கட்கும் ஏனையோருக்கும் இன்றியமையாததாகும். இந் நூலானது வடமொழியிலும் தென்மொழியிலுமுள்ள பல ஆயுர்வேத சித்த வைத்திய நூல்களினின்றும் மொழிபெயர்த்தும் தொகுத்தும் இயற்றப்பட்டு, சுமார் 725-பக்கங்களைக் கொண்டது; உயர்ந்த கிளேஸ் கடிதத்தில் அச்சிடப்பட்டுள்ளது. இதற்குமுன் இதுபோன்ற வைத்திய நூல் வெளிவந்திலது.

கண்ணுசாமியம்

விலை ரூ. 3-00

வைத்திய வித்வன்மணி கண்ணுசாமியப் பிள்ளையவர்கள் தமது பெயர் உலகில் எக்காலத்திலும் நிலைபெறுமாறு பரம ரகசியமாக தான் கையாண்டு வந்த பல அரிய பெரிய பாகங்களை யெல்லாம் சூர்ணம், மாத்திரை, லேகியம், எண்ணெய், தைலம், கிருதம், பற்பம், செந்தூரம், ஆக்கிராணம், முதலியவைகளை ஆங்காங்கு கைபாகம், செய்பாகம் முதலியவற்றால் எளிதில் உணரும்படி இப்புத்தகத்தில் எழுதியுள்ளார்.

பதார்த்தகுண விளக்கம்

முதல் பாகம் (மூல வர்க்கம்)

விலை ரூ. 8-00

சு. இரண்டாம் பாகம் (தாது, ஜீவவர்க்கம்) விலை ரூ. 3-50

வைத்திய வித்வன்மணி சி. கண்ணுசாமிப் பிள்ளை அவர்கள்  
இயற்றியது முதல் பாகம் 705-பக்கங்களும், இரண்டாம்  
பாகம் 304-பக்கங்களும் கொண்டது.

இந்நூல் சித்த வைத்தியத்திற்குரிய மூலிகைகளே யன்றி தென்  
னாட்டு மருத்துவர்கள் கையாண்டுவரும் சில யூனானி ஆங்கிலச் சரக்குகளும்  
பதார்த்தகுண சிந்தாமணி, வைத்திய மூலிகை யகராதி முதலிய நூல்களில்  
கூறப்படாத பல மூலிகை சரக்குகளும் இதில் சேர்க்கப்பட்டுள்ளன.

இந்நூல் உயிர்மெய் யெழுத்து வரிசையில் ஒவ்வொரு சரக்கின் பெய  
ரும், அதற்குரிய செய்யுளும், பின்னர் அதன் உரையும், அதன்கீழ் அச்  
சரக்கின் செய்கையும், உபயோகிக்கும் முறையும், மற்றும் வைத்தியர்க்குரிய  
பல அரும் பெரும் முறைகளையும் கூறியுள்ளார்.

கண்ணுசாமி

பரம்பரை வைத்தியம்

விலை ரூ. 5-00

வைத்திய வித்வன்மணி சி. கண்ணுசாமிப் பிள்ளை அவர்கள்  
இயற்றியது. (புதிய வெளியீடு)

இந்நூலாசிரியர் பல வைத்திய நண்பர்களின் வேண்டுகோளுக்கிணங்கி  
இந்நூலை இயற்ற ஆரம்பித்து பல இன்னல்களின் இடையிலும் விடாமுயற்சி  
புடன் முடித்துத் தந்துவிட்டு இறுதியில் 14-12-46-ல் தமது 72 ஆம்  
வயதில் இயற்கையை எய்தினார். பின்னர், இவ்வருமையான நூலினை  
மேற்படியார் குமாரர் டாக்டர் க. இராதாகிருஷ்ணன் (L. I. M.) அவர்களைக்  
கொண்டு பரிசோதித்துச் செப்பஞ்செய்து புதியதாக அச்சிட்டு வெளியிட்  
டுள்ளோம். ஆதலின், இதுவே கண்ணுசாமிப் பிள்ளையவர்கள் கடைசியாக  
இயற்றிய சிறந்த வைத்திய நூலென்பது தெளிவாம். இதற்குமுன் வெளி  
வராததும் தான் இரகசியமாகக் கையாண்டு வந்ததுமான அநேக முறை  
களை இந்நூலில் கூறியிருப்பதுடன், சித்தர் நூல்களில் மிகச் சிறப்புவாய்ந்த  
முப்புவைக் குறித்து தன்னுடைய ஆராய்ச்சியால் கண்ட சிறந்த கருத்து  
களை பரிபாஷையின்றி எளிய முறையில் விளக்கியிருப்பது இந்நூலுக்கு  
ஓர் விசேஷ சிறப்பாகும். ஆதலால் ஒவ்வொரு வைத்திய நண்பர்களுக்கும்  
சிறந்த பொக்கிஷம் போன்றது இந்நூல்.

சுகந்த பரிமள சாஸ்திரம்

விலை ரூ. 1-00

இதில் சுகந்த மூக்குத்தூள், ஸ்நானப்பொடிகள், பல்பொடி, புதுக்  
கோட்டை மைசூர் முதலிய சமஸ்தான அத்தர் பில்லிகள், ஊதுவத்திகள்,  
பரிமளத்தைலங்கள், கர்ப்பூரம், கர்ப்பூரத்தைலம், சந்தனத்தித்தைலம்  
முதலிய இன்னும் பல அருமையான பரிமளத் திரவியங்கள் செய்யும்  
முறைகள் அடங்கி யிருக்கின்றன.

எட்டயாபுரம் சமஸ்தான வைத்தியர்: டாக்டர் S. A. சின்னப்பா  
M. D. (ஹோமியோ) அவர்கள் இயற்றியது.

அருமை வாய்ந்த இந்த வைத்தியக் கிரந்தத்தில் ஸ்திரீகளுக்கும், பாலர் களுக்கும் தனிப்பட சம்பவிக்கும் ரோகங்களையும் அவற்றிற்கான செய் முறை, கைமுறை, ஆங்கிலமுறை ஆகிய மும்முறைகளிலும் சிகிச்சைகளை விளக்கியுள்ளன. மேலும், ஸ்திரீ ஜாதிகளுக்கேற்பட்ட தனித்தனி வியாதி களுக்கும், பாலர்களின் பல பிணிகளுக்கும் சிகிச்சை முறைகளையும், ரோக நிதானங்களையும் கூறும் நூற்கள் ஒன்றுமில்லாதது கண்டு நமது தாய் நாட்டிற்குள்ள இக்குறையை நீக்குவான் வேண்டி மேற்படி டாக்டர் S. A. சின்னப்பா M. D. (Homeo) அவர்கள் அதுபவத்திற் கையாண்டு வந்த முறைகளை இந்நூலில் விளக்கியுள்ளார். தவிரவும், ஆங்கில தமிழ் சிகிச்சைகளைச் சம்பூரணமாகவும், யாவரும் எளிதில் கையாண்டு கொள்வதற் கேற்றபடி இலகுவான விதமாகவும் வரையப்பட்டிருக்கிறது.

மூலிகை மர்மம் (4-பாகங்கள்)

விலை ரூ. 5-00

ஆயுர்வேத பண்டிதர்: சிறுமணவூர் முனிசாமி முதலியார் அவர்  
கள் இயற்றியது.

இதனில் பாஷாணதி கொடுஞ்சரக்குகள் கலப்பின்றி தனித்து மூலி கைச் சரக்குகளினாலேயே முடியும் முறைகள் அநேக நூற்றுக்கணக்காக எழுதப்பட்டிருக்கின்றன. எல்லாவகை ரோய்களுக்கும் இந்த ஒரு நூலி லேயே பலவகை முறைகள் அடங்கி யிருக்கின்றன. ஒவ்வொரு முறை களும் எவரும் எளிதாகச் செய்து கையாளலாம். எல்லாம் மூலிகைச் சரக்குகளினாலேயே முடிவதாகையால் ஒருவித பயமும் கெடுதியும் இல்லை. வைத்தியர்களுக்கும் வைத்தியர் அல்லாதவர்களுக்கும் இது பெரும் பயன் தரத்தக்கது.

கனக சாஸ்திரம்

விலை ந-பை. 0-75

இதில் கஸ்தூரி, பச்சைக்கர்ப்பூரம், கர்ப்பூரம், சாம்பிராணி, குங்கு மப்பூ, முத்து, செம்பு, அயமணி, இரசமணி, தம்பாக்கு, மண்பவழம், பன்னீர், ஓமவாட்டர், சோம்புவாட்டர், மிளகுத்தைலம், கற்கண்டு, வாழைப் பழச் சாராயம், பென்சல், தீக்குச்சி, சாயநீர் முதலிய அரிய கைத்தொழில் முறைகள் அநேகம் அடங்கி யிருக்கின்றன.

நோயில்லா வாழ்வு

விலை ரூ. 1-50

“நோயற்ற வாழ்வே குறைவற்ற செல்வம்” என்பதற்கேற்ப மாந்தர் திடகாத்திர தேகிகளாய் வாழவேண்டியதற்கான இந்நூலில் உண்ணும் விதி, உறங்கும் விதி, ஒழுகும் வகை, நாம் கையாளும் பொருள்களும், அவைகளின் தன்மைகளும் கருவுற்ற ஸ்திரீகளும், அவர்களின் நடைமுறை களும், மருத்துவ வகை முதலியனவான பல விளக்கப்பட்டிருக்கின்றன.

## தஞ்சை வைத்தியராஜ சிந்தாமணி

முதல் பாகம்

விலை ரூ. 3-00

இரண்டாம் பாகம்

விலை ரூ. 4-00

இக்கிரந்தமானது, தஞ்சாவூர் சரபோஜி மகாராஜா அவர்கள் வைத்திய சாலையை விருத்தி செய்யுங்காலத்தில், ஆயுள்வேதத்தில் தேர்ச்சி யனு போகங்களிற் சிறந்த பண்டிதர்களாகிய முத்துசாமி தீட்சதர், சேதுபண்டிதர், வேங்கடபதி ஐயர், பரங்கிப்பேட்டை அப்பு வைத்தியர், கோபாலப் பிள்ளை, ஐயாக்கண்ணுபிள்ளை, சிதம்பரம் பிள்ளை, ராமராவ், துமால்ராவ் முதலிய வைத்திய பண்டித சிரோன்மணிகளைக்கொண்டு தமது ராஜகுடும்பத்திற்கும் நகரவாசிகளுக்கும் உபயோகமாகும் பொருட்டு அநேக ஓளவுதங்களை முடித்து கையாண்டு வந்த அனுபோக முறைகளை மஹாராஷ்டிர பாவையியில் ஒல எட்டுப்பிரதிகளில் எழுதி வைத்திருந்தனர். பிறகு மேற்படி மஹாராஜாவின் பௌத்திரராகிய யோகநாத ஆவாரே சாஹேப் அவர்கள் தம் முன்னிலையில் தக்க பண்டிதர்களைக்கொண்டு தமிழில் மொழி பெயர்த்து லோகோபகாரமாய் அச்சிற் பதிப்பிக்கப்பெற்றது. இதிலுள்ள ஒவ்வொரு முறையின் தலைப்பிலும் இன்ன பண்டிதர் கையாண்டது என்று அவரவர்களின் பெயர்களை குறிப்பிடப்பட்டிருக்கின்றன. வைத்தியத் தொழில் கற்போர்க்கு இன்றியமையாத சிறந்த வைத்திய நூல்.

அகஸ்திய முனிவர் அருளிச்செய்த

வைத்திய ரத்தினச் சுருக்கம்

முன் நூற்றறுபது

விலை ரூ. 1-75

சித்த வைத்திய நூல்களின் மிகச்சிறந்து விளங்குவதும் பல வைத்திய பண்டிதர்களால் கையாளப்படும் சிறந்த முறைகள் அடங்கிய இச்சீரிய நூல் இதுவரையில் செய்யுள் ரூபமாக விருந்ததை என்னையோர்களுக்கும் உபயோகமாகும் பொருட்டு இப்போது டாக்டர் K. ராதாகிருஷ்ணன் L. I. M. அவர்களால் தெளிவான உரை யெழுதப்பெற்று வெளிவந்துள்ளது. நல்ல கிளேஸ் கடிதத்தி லச்சிட்டு சுத்தப்பிரதியாக வெளியிட்டுள்ளோம்.

கைமுறை பாக்கெட் வைத்தியம்

விலை ரூ. 2-00

சுமார் 50-வருஷ காலமாக கைமுறையாக சுருதி யுத்தி அனுபவத்துடன் கைபாகம் தவறாமல் செய்து முடித்துப் பலருக்கும் கொடுத்துப் பூரண செளக்கியம் உண்டாகி எங்கும் பிரபலமான அனேக முறைகளை லோகோபகாரமாக இதில் எழுதியிருக்கிறது. ஆபத்துக் காலத்தில் வைத்தியரைத் தேடாமலே இதிலுள்ள ஓளவுத முறைகளை நம்பிக்கையாகச் செய்து செளக்கியத்தை அடையலாம். இது ஒவ்வொரு குடும்பங்களிலும் அவசியமாக கையிருப்பில் இருக்கவேண்டியதாகும். எப்போதும் கையில் இருப்பதற்காக சிறிய பாக்கெட் அளவில் அச்சிட்டு உயர்ந்த காலிகோ கட்டிடம் செய்துள்ளது.

கிடைக்குமிடம்:—

B. இரத்தின நாயகர் அண்டு ஸன்ஸ்,  
நெ. 57, வெங்கட்ராமம்யர் தெரு, மின்ட் போஸ்டு, சென்னை-1.



## பதார்த்த குணவிளக்கம்

முதல் பாகம் (மூல வர்க்கம்)

விலை ரு. 5-0-0

ஷ இரண்டாம் பாகம் (தாது, ஜீவ வர்க்கம்) விலை ரு 3-0-0

[வைத்திய வித்வன்மணி சி. கண்ணுசாமிப் பிள்ளை அவர்கள் இயற்றியது.]

பல வைத்திய நண்பர்களின் வேண்டுகோளுக் கிணங்க இந் நூலை இப்போது புதியதாக வெளியிட்டுள்ளார். இந் நூல் சித்த வைத்தியத்திற்குரிய மூலிகைகளே யன்றி தென்னாட்டு மருத்துவர்கள் கையாண்டுவரும் சில யூகூனி ஆங்கிலச் சரக்குகளும் பதார்த்தகுண சிந்தாமணியில் கூறப்படாத பல மூலிகை சரக்குகளும் இதில் சேர்க்கப்பட்டுள்ளன.

இந்நூல் உயிர்மெய் எழுத்து வரிசையில் ஒவ்வொரு சரக்கின் பெயரும் அதற்குரிய செய்யுளும், பின்னர் அதன் உரையும், அதன்கீழ் அச் சரக்கின் செய்கையும், உபயோகிக்கும் முறையும், மற்றும் வைத்தியர்க்குரிய பல அரும் பெரும் முறைகளையும் கூறியுள்ளார்.

சிகிச்சார்த்த தீபம் இரண்டாம் பாகமாகிய

வைத்திய சிந்தாமணி

விலை ரு. 4-0-0

[வைத்திய வித்வன்மணி சி. கண்ணுசாமிப் பிள்ளை அவர்கள் இயற்றியது]

இந்த “வைத்திய சிந்தாமணி” என்னும் நூலானது பூர்வாசிரியர்களில் ஒருவராகிய யூகிமாமுனி என்பவரால் கூறப்பட்டது. இதனில் ரோக நிதானங்களை ஏறக்குறைய கூறியிருப்பதினால் இதனை ஆதரவாகக் கொண்டு வசன காவியமாக எழுதினது மல்லாமல், சில இடங்களில் சமயத்திற்கேற்றவாறு மற்றும் சிலகிரந்தங்களினின்று சிலது சேர்க்கப்பட்டும் ஒவ்வொரு ரோகங்களின் இறுதியில் ஆங்கிலேயமருத்துவத்தில் கூறப்பட்டுள்ள ரோக நிதான விஷயங்களை மதார்தர மாகவும், அமைத்துக் காலதேச வர்த்தமானங்களுக்குத் தக்கவாறு சிகிச்சைகளும் சேர்த்து அநேக அருமை வாய்ந்த முறைகளுடன் எழுதப்பெற்றிருக்கின்றது.

கண்ணுசாமியம் என்னும்

வைத்திய சேகரம்

விலை ரு. 3-0-0

வைத்திய வித்வன்மணி C. கண்ணுசாமிப் பிள்ளை அவர்கள் தமது பெயர் உலகில் எக்காலத்தும் நிலைபெறுமாறு பரம ரகசியமாக தான் கையாண்டுவந்த பல அரிய பெரிய பாகங்களையெல்லாம் குரணம், மாத்திரை, லேகியம், எண்ணெய், தைலம், கிருதம், பற்பம், செந்திரம், ஆக்கிராணம் முதலியவைகளை ஆங்காங்கு கைபாகம், செய்பாகம் முதலியவற்றால் எளிதில் உணரும்படி இப்புத்தகத்தில் எழுதியுள்ளார். இத்தகைய நூல் ஒவ்வொரு வைத்தியர்களுக்கும் மிக்க உதவியாக இருக்கு மென்பது திண்ணம்.

B. இரத்தின நாயகர் ஸன்ஸ்,  
நெ, 57, வெங்கட்ராமய்யர் தெருவு, சென்னை.